




విజ్ఞానచంద్రికా గంధమాల. ౨.



హిందూదేశకథాసంగ్రహము.

(ప్రథమ భాగము).

హిందూమహాయుగము.

22195

వియర్లకి

కొమఱ్ఱాజు - నేతటలత్తణరావు, ఎం. ఏ. గారిచే  
రచియింపబడియె.

నాలక కూర్చు.

చెన్నపురి.

జ్యోతిషశ్రీ ముద్రాక్షరశాలయందు ముద్రింపబడినది

1910.

*Registered Copyright.*

వెల రు. ౧-౦-౦.

## రాజ పోషకులు.

శ్రీ ఆనరేబల్ బొబ్బిలి మహారాజా గారు.

శ్రీ పితాపురము రాజాగారు.


శ్రీ మునగాల రాజాగారు.



*Prof. B. Rama Raju (Rtrd)*  
H. No. 1-8-117/2, Chikkadpally,  
HYDERABAD - 500 020.





A decorative rectangular border with ornate scrollwork and floral motifs at the corners and midpoints.

1-వ కూర్పు ... 1907.

2-వ కూర్పు ... 1908.

3-వ కూర్పు ... 1909.

4-వ కూర్పు ... 1910.



# నాల్గవ కూర్పు పీఠిక.



ఇది యీ గ్రంథముయొక్క నాల్గవకూర్పు. ప్రతి సంవత్సరమును ఒక క్రొత్తకూర్పు అచ్చుపడులాగున జేసి యీ ధజనులు ఈ గ్రంథమునకు అనన్యసామాన్యమైన శౌరవము గలుగఁజేసిరి. కావున వారియెడ నేనెప్పుడును కృతజ్ఞుఁడ.

ఈ నాల్గవకూర్పులోఁ బెక్కు విషయములు క్రొత్తగాఁ జేర్చఁదలఁచితిని. కాని నాకు వ్యవధిచిక్కనందునను, చరిత్రసాధనములు లేని పల్లెలో నేను నాలుగైదు మాసములనుండి యుండుట తటస్థించినందునను, ఈ గ్రంథము కావలయునని ప్రతిదినమును అసంఖ్య లేఖలు వచ్చుచున్నందునను, విజ్ఞానచంద్రికా పరిషత్తువారు తమచే నియమింపఁబడిన తెలుఁగు పరీక్ష నిమిత్తమై యీ గ్రంథమును పఠనీయముగా నియమించినందునను, మార్పులు లేకయే యీ కూర్పు అచ్చుత్తింపఁబడినది.

అనేక సవరణలుచేసి గ్రంథమును త్వరలో ముద్రణము గావించినందులకు జ్యోతిష్ తీ ముద్రాధికారము బ్రహ్మశ్రీ, పేదము - వేంకటరాయశాస్త్రివారికి నాకృతజ్ఞతా వందనములు సూచించుచున్నాను.

నడిగూడెము,

కృష్ణాజిల్లా,

14-9-1910.

గ్రంథకర్త.



మూఁ డ వ కూ ర్పు పీ ఠ క.



ఈ గ్రంథముయొక్క మొదటికూర్పు పీఠిక 3-10-07  
తేదిని వ్రాయఁబడినది. అనఁగా దీనియొక్క మొదటికూర్పు  
ప్రకటింపఁబడి నేటికిఁ బూర్తిగ రెండు సంవత్సరములయినను  
కాలేదు. ఇంత స్వల్పకాలములో ఈ గ్రంథముయొక్క  
కూర్పులు రెండును అయిపోయినందున నీ మూఁడవకూర్పు  
ప్రకటింపఁబడినది. ఇట్లు రెండేండ్లలో మూఁడుకూర్పు లచ్చు.  
పడిన తెలుఁగుపుస్తకములు మిక్కిలి యుండవు. కావున నిది  
యీ గ్రంథమున కొక కారవ విశేషముగా నెంచవలసి యు  
న్నది. మాయుద్యమమున కన్నివిధములఁ దోడ్పడి, మాగ్రం  
థములఁ బ్రేమతోనాదరించి, వాని రెండవకూర్పును, మూఁ  
డవకూర్పును త్వరత్వరగా నచ్చుపడునట్లుగాఁ జేసిన యాంధ్ర  
పాఠక ప్రపంచమునకు మేము కృతజ్ఞతా పూర్వక వందనముల  
కంటె సేమి యాయఁగలము?

అచ్చటచ్చట ప్రాథమిక పాఠశాలలో నీ పుస్తకమును  
బాలురకుఁ బఠనీయముగాఁ బెట్టి కొందఱుపాఠ్యాయులు మాకుఁ  
దోడ్పడిరి. ఇట్టి వారికిఁ గృతోపకారమునకై వందనము లాచ  
రించుచు, ఇక ముందును విజ్ఞాన చంద్రికామండలి వారిచేఁ  
బ్రకటింపఁబడు గ్రంథములను ఇట్లే యాదరింపుదురు గాతమని  
కోరుచున్నాఁడను.

ఈ ప్రస్తకములోని కొన్ని భాగములు 1909 వ సంవత్సరము ప్రవేశపరీక్షకు (Matriculation) బోధ విద్యార్థులకుఁ బఠనముగా నేర్పఱచి, చెన్నపురి సర్వకళాశాలవారు, విజ్ఞాన చంద్రికా గ్రంథమాలను సత్కరించిరి. ఇట్లు లోకాశ్రయము, విద్యదాశ్రయము ఈ రెండును తమకబ్బినందుకు 'నుండలి' హారెతయు సంతపించుచున్నారు.

ఈ కూర్పువిషయమై బ్రహ్మశ్రీ మ-రా-రా-శ్రీ, వేదము వేంకటరాయ శాస్త్రిగారును, కనుపర్తి మార్కండేయ శాస్త్రిగారును నాకు మిక్కిలి సాయముచేసిరి. కావున వారి యెడఁ గృతజ్ఞతఁ జూపుచున్నాఁడను.

85, స్వామినాయక వీధి,  
చింతాద్రిపేట,  
చెన్నపట్టణము.  
17-7-09

గ్రంథకర్త.

రెండు వ కూర్పు పీఠిక.



ఈ గ్రంథముయొక్క మొదటికూర్పు వేయిప్రతులును పుస్తకముప్రచురించిన యైదునెలలలోనే కర్చయినందున ఈరెండు వ కూర్పు అచ్చువేయింపబడినది. అంధ్రదేశమందలి పండితులును, పత్రికాధిపతులును, ఇతరజనులును ఈహిందూదేశ చరిత్రను గుఱించి తమతమ యనుకూలాభిప్రాయములను దెలిపినన్ని ఎంతయో ప్రోత్సాహపఱచినందుకు నేను వారియొడఁగృతజ్ఞుఁడను. అనుదినమును గ్రంథములు కావలయునని యుత్తరములు వచ్చుచుండుటచే నీరెండువ కూర్పుల త్వరలో అచ్చువేయింపబడినది. కావున నేను తలంచినన్ని క్రొత్తయంశములిందుఁ జేర్చుటకు నీలులేకపోయెను. అయినను ఇందుఁ గొన్ని ముఖ్యమైన నూతనాంశములు చేర్చబడినవి. నూతన పటము కూడ నొక్కటి చేర్చబడినది. పుస్తకములన్నియుఁ గ్యాలికోయనబడు బట్టతో నట్టకట్టింపఁ బడినవి.

ఇదివఱకుఁ దెనుగు పొత్తంబుల యట్టమీఁద నాంగ్లేయాక్షరములతోఁ బేర్లువేయు నాచారముండెను. కాని యందు వలన నవి యింగ్లీషు గ్రంథములేమోయని సామాన్యజనులు భ్రమపడుచుండిరి. కావున నీగ్రంథములో నాయాచారముమాని యట్టమీఁద నాంధ్రాక్షరములే వేయించినాడను.



## VIII

మరా-ఠా-శ్రీ, రావుబహదరు కందుకూరి వీరేశలింగము పంతులుగారును, బ్రహ్మశ్రీ, కనుపర్తి మార్కండేయశర్మగారును, ఈ రెండవకూర్పు నచ్చొత్తించుటలో నాకు మిక్కిలి సహాయమొనర్చి, కావునవారికిఁ గృతజ్ఞతాపూర్వక వందనము లాచరించెదను.

15-5-08.

ఇట్లు,  
గ్రంథకర్త.

మిక్కిలి పెద్దదిగాకుండగను మిక్కిలి చిన్నదిగాకుండగను హిందూదేశ చరిత్ర మొకటి వ్రాయవలయునని యిచ్చునామనస్సులో నెన్నియో దినములనుండి యుండెను. విజ్ఞానచంద్రికామండలివారి ప్రోత్సాహముకతన నేటికాకోర్కి సలిచినది.

అత్యంత పురాతన కాలమునుండి నేటివఱకు జరిగిన హిందూదేశ చరిత్రమంతయు నేడెనిమిదివందల పుటలలో వ్రాయ నిశ్చయించితిని. అందిది ప్రథమభాగము. హిందూ మహాయుగము (Hindu Period) నుగుఱించిన కథాభాగమిందు ౨౨౩ పుటలలో ముగింపబడినది. పెద్దయక్షరములతో నచ్చు వేయించినయెడల పుటలసంఖ్య హెచ్చి చదువరులకు నధిక ధనవ్యయమగునని యెంచి చిన్న యక్షరములతోనే గ్రంథము ముద్రపించినాడను.

ఈ గ్రంథము వ్రాయుటలో నాకు శ్రీరమేశ చంద్ర దత్తుగారి గ్రంథము ముఖ్యాధారమై నప్పటికిని హిందూదేశ చరిత్ర సంబంధమైన యింగ్లీషు, హిందీ, మరాఠీ మొదలగు భాషలలో వ్రాయఁబడిన గ్రంథములన్నియుఁ గాకపోయినను మాఖ్యమైనవన్నియుఁ జదివి వానిలోని సారమంతయు నిందుఁ జేర్చి శ్రీదత్తుమహాశయుగారి గ్రంథములోలేని యనేకాంశము.

లీ గ్రంథమున వర్ణించినాడను. ఇందు విషయమై నేను చూచిన  
 యన్ని గ్రంథముల పేల్లిచట నిచ్చుట యనావశ్యకము. ఋ  
 గ్వేద ఔత్రయుగముల చరిత్రకు కుంఠేకృతమైన ' విసిసిట్యూ  
 డ్స్ ఆఫ్ ఆర్యన్ సివిలిజేషన్ ఇన్ ఇండియా ' (Vicissitudes  
 of Aryan civilization in India) యను గ్రంథమును, జాద్ధ  
 యుగ చరిత్రకు విన్ సెంటు స్క్రిఫ్ కృతమగు ' అర్చిహిస్ట్రీ ' అను  
 గ్రంథమును, రామాయణీయస్థలనిర్ణయముఁ జేయ మరాటీభాష  
 లోని ' కావ్యసంగ్రహానుబంధమును ముఖ్యమైన యాధారము  
 లని చెప్పినఁ జాలును. ఇవియుఁగాక ఋగ్వేదాదిక సంస్కృత  
 గ్రంథములలోని వాక్యములు స్వయముగాఁజూచి వ్రాయఁబ  
 డినవి. వ్యాకరణ మహాభాష్యముయొక్క యచ్చుప్రతి నాకు  
 లభింపనందున నందలి వాక్యములు కుంఠేకృత గ్రంథము  
 నుండి యుదాహరింపఁబడినవి.

హిందూ మహాయుగములోని ఋగ్వేద ఔత్రనూత్ర  
 యుగములయందలి కథాంశము లంతగాఁ దెలియవు కావున  
 నవి విశేషముగాఁబెంచి వ్రాయలేదు. జాద్ధపౌరాణిక యుగ  
 ములలోని చరిత్ర తెలిసికొను సాధనంబు లనేకము లున్నం  
 దున ఆభాగము విశేష వివరముగను, మన పూర్వుల యశో  
 విభవము చక్కఁగఁ దెలియునటులును వర్ణింపఁబడినది.

ఈ గ్రంథమును గుఱించి నింక నధికముగ వ్రాయుట  
 కంటె నీగ్రంథము చదివి తెలుగు చదువరులే దీని యోగ్యతా

యోగ్యతలు నిర్ణయింతురు గాతమని విరమించుటయే మేలు. ఈ ప్రథమభాగము చదువరులకు రుచించెనేని రెండవ మూడవ భాగములు త్వరలో వెలువడగలవు.

తమకు వేటుపనుల తొందరలున్నను శ్రేణియనక యీ గ్రంథముయొక్క యుచ్చుచిత్తులు (Proofs) దిద్దుటలో నాకు సహాయ మొనర్చినందుకు నామిత్రులగు చు - రా - రా - శ్రీ, కనుపర్తి మార్కండేయ శర్మ శాస్త్రిగారికి వందనము లొనర్చుచున్నాడను.

రంగులతో దేశపటము (Map) వేయుపద్ధతి మిక్కిలి కష్టమైనదియు, స్వదేశీయులకు విశేషముగాఁ దెలియనిదియు నైనను మిక్కిలి కష్టపడి యావిద్యనుసాధించి మాకొఱకునెంతయు శ్రద్ధతో నైదురంగులపటము సిద్ధముచేసి యిచ్చినందుకు 'పవార్ అండ్ కో, మాంటురోడ్, ముడ్రాన్' అను ఎన్ గ్రేవరు (Engraver) సంఘమువారిని నెంతయుఁ గొని యాడవలసియున్నది.

ఈగ్రంథమునందు వాడఁబడిన శకములు.

ఈగ్రంథమునందు 'క్రీ. శ.' మఱి 'క్రీ. పూ.' అని రెండు శకములు ముఖ్యముగా వాడఁబడినవి. క్రీ. శ. యనఁగ క్రీస్తు శకము. ఇది క్రైస్తవ మతాచార్యుడగు జీసస్ క్రైస్తువుయొక్క పుట్టుక యొద్దనుండి లెక్క వేయఁబడును. క్రీ.పూ. అనఁగాఁ గ్రీస్తునకుఁ బూర్వమని యర్థము. దీనిని ఇంగ్లీషులో బి.సి.

(B.C.) అనియెదరు. ఇది క్రీస్తువు పుట్టినప్పటినుండి వెనుకకు లెక్క వేయఁబడును. ఇందు కుదాహరణము:—క్రీ. పూ. గి.గి 2 లో బుద్ధుఁడు పుట్టిననఁగా క్రైస్తువుయొక్క జన్మమునకుఁ బూర్వము. గి.గి 2 ఏండ్లక్రిందటనే బుద్ధుఁడు పుట్టెనని యర్థము. ఇట్లే రెండుశకములును క్రైస్తువు పుట్టినసమయమును ఆధారము చేసికొని యొకటి (క్రీ. పూ.) వెనుక వెనుకకు లెక్కవేయఁగవచ్చును; రెండవది (క్రీ. శ.) ముందుముందునకు లెక్కవేయఁగవచ్చును.

ఒకానొక సమాచారము ఈశకములోని యిన్న ప సంవత్సరమున జరిగినదని చెప్పట యెందులకు? ఆసమాచార మిప్పటికి నిన్ని సంవత్సరములక్రింద జరిగెనని చదువరులకుఁ దెల్పుటకే. నేటికి (ప్రపంచనామసంవత్సర భాద్రపద బహుళమువఱకు) క్రీస్తుశకము ౧౯౦౭ సంవత్సరములని యందఱికిఁ దెలిసియేయున్నది. కావున నేదియో సమాచారము క్రీ. శ. ౧-లో జరిగినదని చెప్పినయెడల నేటికి ౧౯౦౬ సంవత్సరములక్రిందట జరిగినదని యర్థము. శ్రీహర్షుఁడు క్రీ. శ. ౬౦౬-లో రాజ్యమునకు వచ్చెననఁగాఁ క్రీస్తువు పుట్టినతరువాత నిన్ని యేండ్లకు రాజయ్యెనని యర్థము. అనఁగాఁ బ్రస్తుతపు క్రీస్తుశకమగు ౧౯౦౭-లో నుండి ౬౦౬ తీసివేయఁగా మిగిలిన ౧౩౦౧ సంవత్సరములక్రింద శ్రీహర్షుఁడు రాజుగా నుండెనని మనము తెలిసికొనవలెను. ఇట్లులే క్రీస్తువునకుఁ బూర్వముక యేట నొకానొక సమాచారము జరి

గెనన్గగా నేటికి ౧౯౦౨-వ సంవత్సరములక్రింద నది జరిగెనని యర్థము. ఇందులకుదాహరణము : అశోకమహారాజు క్రీ. పూ. ౨౭౨-లో, రాజ్యమునకు వచ్చెనని యున్నది. ఇది యెన్ని యేండ్లక్రింద జరిగెనని కనుగొనుటకు మనమేమి చేయవలెను ? ఇప్పటి క్రీస్తుశక సంఖ్యయగు ౧౯౦౭-లో ఈ ౨౭౨ కలుప వలెను. ఇట్లు ౨౧౭౯ సంవత్సరములు వచ్చును. ఇన్ని యేండ్ల క్రింద అశోక చక్రవర్తి రాజయ్యెనని యర్థము.

నూత్రము.—ఇప్పటికాలపు క్రీస్తుశకసంఖ్యలో (౧౯౦౭) ఇష్టకాలపు క్రీ. పూ. సంఖ్య కలిపినయెడలను, క్రీ. శ. సంఖ్య తీసివేసిన యెడలను, ఇష్టసమాచారము నేటికెన్ని సంవత్సరములక్రింద జరిగినది వచ్చును.

క్రీ. పూ. శకమునుగుఱించి యొక వింతకలదు. ఇందలి పూర్వసంవత్సర సంఖ్యకంటెఁ బర సంవత్సరసంఖ్య తక్కువగ నుండును. అనఁగా క్రీ. పూ. ౩౨౧-కిఁ దరువాత వచ్చునది క్రీ. పూ. ౩౨౦-వ సంవత్సరము. ఇందువలననే బుద్ధుఁడు క్రీ. పూ. ౫౫౭-వ సంవత్సరమునజన్మించి యెనుబదియేండ్లుబ్రతికి క్రీ. పూ. ౪౭౭ లో దేహము విసర్జించెనని న్రాయుట తటస్థించుచున్నది. క్రీస్తుపుజన్మము గుర్తుగాఁ బెట్టుకొని వెనుకకు ౧, ౨, ౩ అని పూర్వపూర్వ సంవత్సరములు లెక్కవేయుచుఁ బోయినందున క్రీ. పూ. శకమునకు ఈవైచిత్ర్యము కలిగినదని చదువరులు జ్ఞాపకముంచుకొనియెదరుగాత.

ఈ గ్రంథమునందు 'శతాబ్ద' మను శబ్దమనేకస్థలములందు నుపయోగింపఁబడినది. శతాబ్దమనఁగా నూఱుసంవత్సరముల సమూహము. క్రీ. శ. ప్రథమశతాబ్దమనఁగా ౧-వ సంవత్సరము మొదలు ౧౦౦-వ సంవత్సరమువఱకు, ద్వితీయ శతాబ్దమనఁగా ౧౦౧ మొదలు ౨౦౦-ల సంవత్సరమువఱకు అని యర్థము. ఈలాగుననే యితర శతాబ్దములవిషయమై యెఱుఁగునది.

ఈ గ్రంథమునందు హిందూశకముల నుదాహరింపక క్రీస్తు శకము వాడుటకుఁ గారణమేమియని కొందఱ అడుగవచ్చును. 'సంవత్' అనఁబడు విక్రమశకమును 'శక' మనఁబడు 'శాలివాహన శకమును హిందూదేశములో వాడుకలో నున్నమాట వాస్తవమే. కాని నీనిలో దేనికిని అంతటఁ బ్రచారములేదు. నర్మదానదికి నుత్తరమున శాలివాహనశకము నెఱుఁగరు. ఆనదికి దక్షిణమున విక్రమశకమంతగా వాడుకలోలేదు. ఇది యుఁ గాక యాంధ్రదేశములో సంవత్సరపుఁబేరుతో వ్యవహరించు నాచారముగలదు. శకసంఖ్య నుదాహరించు నాచారము లేదు. మా వాఁడు ప్రమోదూతనామ సంవత్సరములోఁ బుట్టె నందురుగాని శా. శ అముక సంఖ్యగల యేటఁబుట్టెననీ చెప్పరు. ప్రతిదినము పంచాంగముచెప్పి బ్రతికెడి బ్రాహ్మణుఁడు గూడ పంచాంగము చూడనిది శాలివాహన శకసంఖ్య చెప్పనేరఁడు. ఇప్పటిసంఖ్య యెంతో జనసామాన్యమునకుఁ దెలియని శకమును గ్రంథములో నుపయోగించుటవలన నేమిలాభము?

ఇతఁ గ్రీస్తుశకముయొక్క ౧౯౦౭ వ సంవత్సరము ప్రస్తుతము జరుగుచున్నదని ప్రతిపల్లెకరణమునకును దెలిసియున్నది. కావున భూమి జనులకుఁ దెలిసియున్న శకమే గ్రంథములో నిచ్చుట యుపయోగకరముగ నుండునని తలచి క్రీ. శ. మే యీ గ్రంథములో నుపయోగింపఁబడినది. అయినను విక్రమ శాలివాహన శకవర్షంబులు కావలయు వా రీ క్రింది సూత్రముననుసరించి యిందలి క్రీ. శ. వర్షంబులు మార్పుకొనవచ్చును.

సూత్రము.—క్రీ. శ. సంఖ్యలో ౫౭ కలిపిన విక్రమశకము వచ్చును ; క్రీ. శ. సంఖ్యలోనుండి ౭౮ తీసివేసిన శాలివాహన శకవర్షంబులు వచ్చును.

౧, సంకువారి తిగ్రహారము,  
చింతాద్రిపేట, చెన్న పట్టణము. }  
3—10—07

కొమఱ్ఱాజు - లక్ష్మణరావు.





# విషయసూచిక.

—o—o—o—

మొదటి ప్రకరణము.

	పుట.
హిందూ దేశము: అందలిజనులు	౧-౧౫
హిందూశాస్త్రవ్యవస్థ	౧
హిందూ దేశముయొక్క యెల్లలు	౨
మూడు స్వాభావిక భాగములు	౪
ఇప్పటి రాజకీయ విభాగములు	౬
స్వదేశ సంస్థానములు	౮
స్వతంత్రరాజ్యములు	౯
జనులమతములు	౧౦
భాషలు	౧౦
ఒక్క దేశమా? పెక్కు దేశములా?	౧౧
చరిత్ర విభాగములు	౧౨
హిందూమహాయుగములోని యంతర్భాగములు...	౧౩

రెండవ ప్రకరణము.

౧. ఋగ్వేదయుగము (క్రీ. పూ. ౨౦౦౦—౧౪౦౦) ౧౬-౪౨	
ఆర్యుల మూలప్రదేశము	౧౬
ఆర్యులు నానా దేశంబులఁ బ్రసరించుట	౧౬
హిందూర్యులు ; పారసీకార్యులు	౧౮
ఆనార్యులతో సంగ్రామము	౧౯
ఆర్యులు దేశమునాక్రమించుట	౨౦



			పుట.
శ్వాక రణము ...			౬౭
పడంగములు ...			౬౮
ఆకాలపు రాజ్యములు			౬౯
ద్రావిడులు ...			౭౦
రాజ్యవ్యవస్థ ...			౭౨
యుద్ధములు ...			౭౪
న్యాయవిచారణ			౭౫
సాంఘికస్థితి ...			౭౬
జాతిభేదము ...			౭౬
ప్రతిమాపూజ ...			౭౭
రేఖాగణితము...			౭౮
శ్రమము			౭౮
పక్షిగ్రహములు	...	...	౮౦
ఇతర సూత్రములు	...	...	౮౨

అయిదన ప్రకరణము.

౨౪. బౌద్ధయుగము (క్రీ.పూ.౫౦౦ క్రీ. శ. ౫౦౦) ౮౫-౧౫౭

మహావీరుడు	...	...	...	౮౬
జైనసిద్ధాంతములు	...	...	...	౮౭
గౌతమబుద్ధుడు	...	...	...	౮౭
బౌద్ధమతాభివృద్ధి	...	...	...	౯౧
బౌద్ధధర్మ సిద్ధాంతములు	...	...	...	౯౩
ఆప్పటి రాజ్యములు	...	...	...	౯౫
అలెగ్జాండరు దండయాత్ర	...	...	...	౧౦౮
మగధశేషము ; మౌర్యచంశము...	...	...	...	౧౦౯
చంద్రగుప్తుడు	...	...	...	౧౦౯

వైద్యము నభివృద్ధి పఱచుట...	౧౧౦
గ్రీకురాజు నోడించుట ...	౧౧౧
రాయబారి మెగస్థీన్ ...	౧౧౧
పాటలిపుత్రము ...	౧౧౨
గ్రామరక్షక సంఘము ...	౧౧౨
వైద్యవ్యవస్థ ...	౧౧౪
రాజ్యవ్యవస్థ ...	౧౧౫
వ్యవసాయాభివృద్ధి ...	౧౧౫
సస్యసమృద్ధి ; కఱవులు లేకపోవుట	౧౧౬
ప్రజల సత్యసంధత్వము ...	౧౧౬
వార్షిక దెలుపుచారులు ....	౧౧౬
రాజవిమోచములు ...	౧౧౭
బిందుసారుడు ...	౧౧౮
అశోకవర్ధనుడు ...	౧౧౮
అశోకుని రాజ్యవిస్తారము ...	౧౨౨
శిలాశాసనములు ...	౧౨౩
భూతదయ ...	౧౨౫
తలిదండ్రుల గౌరవించుట ...	౧౨౬
సత్యప్రియత్వము ...	౧౨౬
పరమతసహిష్ణుత ...	౧౨౭
బాటసారులకు వీళ్లు ...	౧౨౭
ఔషధశాలలు ...	౧౨౮
ధర్మాధికారులు ...	౧౨౮
పరరాజ్యములకు ధర్మోపదేశకుల సంపుట	౧౨౮
అశోకుని స్వభావము ...	౧౩౧
మౌర్యవంశావసానము ...	౧౩౨

పుట.

శుంగవంశపు రాజులు	...	...	...	౧౩౩
కాణ్యవంశము	...	...	...	౧౩౬
ఆంధ్రరాజులు	...	...	...	౧౩౬
శక, పహ్లావ, యవన, బ్యాక్టీయన్, కుశనులను పరదేశీయులు.				౧౪౩
కనిష్కనుహారాజు	...	...	...	౧౪౩
పరరాజుల జయించుట	...	...	...	౧౪౪
గుప్తవంశము	...	...	...	౧౪౬
సముద్రగుప్తుడు	...	...	...	౧౪౭
రెండవ చంద్రగుప్తుడు	...	...	...	౧౪౮
కుమారగుప్తుడు	...	...	...	౧౪౯
రెండవ స్కందగుప్తుడు	...	...	...	౧౪౯
దేశస్థితి	...	...	...	౧౫౦
కాశ్మీరజ్ఞానాభివృద్ధి	...	...	...	౧౫౩
శిల్పకాస్త్రము; చిత్రవిద్య	...	...	...	౧౫౪

## ఆఱవ ప్రకరణము.

గీ. పౌరాణికయుగము (క్రీ. శ. ౫౦౦. ౧౨౦౦) ౧౫౫-౨౨౬

విక్రమాదిత్యుడు	...	...	౧౬౦
శిలాదిత్యుడు			౧౬౨
			౧౬౩
పురాణరచన			౧౬౫
కాశ్మీరజ్ఞానాభివృద్ధి			౧౬౬
వాఙ్మయాభివృద్ధి			౧౬౮
కాళిదాసుడు			౧౬౮
భారవి	...		౧౬౯
పంచతంత్రము			౧౬౯

# XXII

				పుట.
వచనకావ్యములు	...	...	...	౧౭౦
భవభూతి	...	...	...	౧౭౦
శిల్పకలాభివృద్ధి	...	...	...	౧౭౧
అప్పటి నేతృత్వ	...	...	...	౧౭౨
రాజ్యక్రాంతి	...	...	...	౧౭౭
హిందూమతోద్ధారణకాలము	...	...	...	౧౭౮
కుమారిలభట్టు	...	...	...	౧౭౯
శంక రాచార్యులు	...	...	...	౧౮౦
రామానుజాచార్యులు	...	...	...	౧౮౧
మధ్వాచార్యులు	...	...	...	౧౮౨
బసవేశ్వరుడు	...	...	...	౧౮౩
రాజపుత్రుల యభివృద్ధి	...	...	...	౧౮౩
ఘూర్జరరాజ్యము	...	...	...	౧౮౩
పార్ మార్ వంశము	...	...	...	౧౮౪
చాహాన్ రాజులు	...	...	...	౧౮౫
ఘూర్ వార్ వంశము	...	...	...	౧౮౬
భాషాభివృద్ధి	...	...	...	౧౮౬
కాగూల్ దేశములోని బ్రాహ్మణరాజులు	...	...	...	౧౮౮
కాశ్మీరము	...	...	...	౧౯౦
పంజాబు	...	...	...	౧౯౧
గుజరాత్	...	...	...	౧౯౨
దక్షిణములోని రాజ్యములు	...	...	...	౧౯౩
పశ్చిమచాళుక్యులు	...	...	...	౧౯౪
పల్లవులు	...	...	...	౧౯౫
తూర్పు చాళుక్యులు	...	...	...	౧౯౬
రాజరాజ నరేంద్రుడు	...	...	...	౧౯౮

# XXIII

పుట.

దేవగిరి యాదవవంశము	...	...	...	౨౦౨
ఓరుగంటి గణపతిరాజులు	...	...	...	౨౦౬
తిక్కన సోమయాజి	...	...	...	౨౧౦
యద్రమణి	...	...	...	౨౧౪
ప్రతాపరుద్రుడు	...	...	...	౨౧౪
పాండ్య చోళ చేర రాజ్యములు	...	...	...	౨౧౬
పాండ్యరాజ్యము	...	...	...	౨౧౭
చోళమండలము	...	...	...	౨౨౧
చేర దేశము	...	...	...	౨౨౩
ఓరిసా	...	...	...	౨౨౫
బంగాళము	...	...	...	౨౨౬
ఉపసంహారము	...	...	...	౨౨౭
బాతిబంధనములు దృష్టమగుట	...	...	...	౨౨౭
నీతిబంధనములు 'శిథిలమగుట	...	...	...	౨౨౯
స్వదేశరాజులలో నైకమత్యము లేకపోవుట	...	...	...	౨౩౦
ఈ దేశస్థులశరీర సామర్థ్యము తగ్గుట	...	...	...	౨౩౦





## ఈ గ్రంథమునందలి పటముల సూచిక.

౧. హిందూదేశముయొక్క రాజకీయ విభాగములను దెలుపు పంచవర్ణ పటము గ్రంథమునకు మొదటచూడుండు		...
౨. హిందూదేశములోని పర్వతములు, నదులు	...	౫
౩. ఋగ్వేద ఔత్తరీయుగములలోని హిందూదేశము	..	౧౭
౪. రామాయణీయకాలపు దక్షిణ హిందూదేశము...	..	౫౨
౫. బౌద్ధయుగారంభమునందలి హిందూదేశము	...	౮౪
౬. గౌతమబుద్ధుడు	...	౮౭
౭. బుద్ధునిప్రతిమగల కనిష్క-నినాశాము	...	౧౪౬
౮. సముద్రగుప్తుఁ డశ్వమేధముచేసినప్పుడు వేయించిననాశాము	...	౧౪౮
౯. కార్తీ పర్వతములోని చెక్కడపుఁబని	...	౧౫౬
౧౦. అజంటావిహారములోని చెక్కడపుఁబని	...	౧౫౭
౧౧. శ్రీహర్షుని స్వహస్తాక్షరి (దస్త-తు)	...	౧౬౪
౧౨. ఎలోరాగుహలోని కైలాసము	...	౧౭౨
౧౩. క్రీ. శ. ౭-వ శతాబ్దములోని హిందూదేశము	...	౧౭౩
౧౪. కనాజ్లోని పురాతనమందిరము	...	౧౮౬
౧౫. పౌరాణికయుగములోని దక్షిణహిందూదేశము	...	౨౦౯





# A HISTORY OF INDIA.

## హిందూదేశ కథాసంగ్రహము.

— ❦ —  
మొదటి ప్రకరణము.

❦

హిందూదేశము, అందలి జనులు.

హిందూదేశ చరిత్రఁ దెలిసికొనుటకుఁ బూర్వము హిందూదేశ మన నెద్దియో, దాని కెల్ల లెవ్వియో, తద్వైకాల్య మెంతయో, అందలిజను లెట్టివారో, యచ్చటి మతభాషావిశేషంబు లెట్టివియో కనుఁగొనుట యావశ్యకము.

ప్రస్తుతము హిందూస్థాన మనఁబడు దేశమునకు మన పురాణాది గ్రంథములయందు ' భరతఖండ' మను పేరు వాడఁబడి యున్నది. చంద్రవంశపురాజుయిన దుష్యంతుని కుమారుఁ డగు భరతునిచేఁ బరిపాలింపఁబడినందున నీదేశమునకు నీపేరు వచ్చెను. హిందూస్థాన మను పేరు మన పురాతన గ్రంథములలో నెచ్చటను గానరాదు. ఇది పారసీకులు, రోమకులు, చూఱులు మొదలయిన పరదేశీయులచే మన దేశమునకుఁ బెట్టఁబడిన పేరు. ఈనామము యొక్క వ్యుత్పత్తిని గుఱించి యనేకు లనేకములైనయూహలు పన్నిరి. వానిలో నీక్రింది వ్యుత్పత్తి నవ్వఁదగినదిగా నున్నది. ఈ దేశములో మిక్కిలి గొప్పది యగు సింధునదమును జూచి పరదేశీయులు దీనిని సింధుదేశమునఁ జూచిరి. ' సింధు' శబ్దమే ' హిందు' శబ్దముగాఁ బారసీకభాషను మాత్రము.

పారసీకుల వేద మగు 'జండవేస్తా'లో సింఘనదిని, ధానిలోఁ గలిసిన యువ నదులను నుద్దేశించి 'హస్తహిందు' అని చెప్పఁబడి యున్నది. ఈ శబ్దము 'సస్తసింఘ' శబ్దభవము గాన ఈ వ్యుత్పత్తియే నష్టఁదగిన దని చెప్పవచ్చును.

### హిందూదేశపు తెల్లలు.

హిందూదేశమునకు నుత్తరమున నాకాశమెత్తు పెట్టిన గోడయో యనఁబ్ర చండ హిమాలయ పర్వతరాజ మొప్ప. ఎత్తైన దీనినిమించిన పర్వతము మఱి యొక్కటి భూమండలమున నెచ్చటను లేదు. ఎడతెగని మంచునకు నివాస స్థలమై, సకల లోపధులకు న్నాకరమై, పదునైదువందలమైళ్ళ పొడవుగల్గి, యాఱుమైళ్ళయెత్తుగల శిఖరములచే శోభితమై, గంగా యమునా సింధు బ్రహ్మపుత్రాది మహానదులకుఁ బుట్టినిల్లగుచు, నీనగాధిరాజము హిందూదేశ మునకు నుత్తరసీమగా విలసిల్లుచున్నది. ఈ పర్వతమునకు నచ్చటచ్చటఁ గను మలనఁగాఁ గొండదారులు కలవు. అందు కైబర్ కనుమ, బోలకొకనుమ అను నవి ముఖ్యమైనవి. ఈ పర్వతమునకు నిట్టి కనుమలు లేకయుండినహిందూదేశ మున కుత్తరమున నుండువా రెవ్వరును ఈదేశమునకు వచ్చుటకు వీలుండదు. పారసీకులు, హూణులు, గ్రీకులు, తురుష్కులు, అఫ్ గానులు మొదలగు వారు మనదేశముయొక్క ధనమును, వికమత్యమును, స్వాతంత్ర్యమును, యశస్సును, హరింపవలయు నని ఈ దేశమునకు వచ్చుట యీ కనుమలనుండియే.

ఉత్తరమున ఈ దేశము మిక్కిలి వైశాల్యము కలదియై దక్షిణమునకుఁ బోయినకొలఁదిని దీని వైశాల్యము త్రిభుజాకృతిగాఁ దగ్గి తగ్గి రామేశ్వరము నకు దక్షిణమునఁ గన్యాకుమారి యను (Cape Comorin) అగ్రముమొద్ద మిక్కిలి చిన్నదియై యొక మైలయినను వైశాల్యము లేకయున్నది. అగ్ర మనఁ గా సముద్రములోనికిఁ గొనవలెఁ జొరఁబడిన భూభాగము. 'కన్యాకుమారి' హిందూదేశముయొక్క యత్యంత దక్షిణ భూభాగము. దానికి దక్షిణ

మున్న సముద్రమున్నది. ఈ సముద్రమునే మనవారు మహోదధి యనియు, దక్షిణసముద్ర మనియు వ్రాసి యున్నారు. ఇప్పటివారు దీనిని హిందూ మహాసముద్ర మనియెదరు.

హిందూదేశమునకుఁ దూర్పున బంగాళాఖాతమును (Bay or Bengal) బ్రహ్మదేశమును గలవు. బంగాళాదేశమునుండి రామేశ్వరము వఱకుఁగల హిందూదేశపుఁ దూర్పుభాగమంతయు సముద్రము నంటియున్నది. ఈ సముద్రమునకుఁ బ్రస్తుతము బంగాళాఖాత మనియుఁ బూర్వము దూర్పుసముద్ర మనియు నామములు. కలకత్తాపట్టణము నుండి మనము బయలుదేటి సముద్రపు టొడ్డుననే దక్షిణమునకుఁ బ్రయాణముచేసిన కిటకము, బర్మాపురము, శ్రీకాకుళము, విశాఖపట్టణము, కాకినాడ మునిలీబందరు, నెల్లూరు, చెన్నపట్టణము, కడలూరు, నాగపట్టణము, రామేశ్వరము, తూత్తుకుడి, కన్యాకుమారి, ఈ పట్టణములును స్థలములును ఒకదాని తరువాత నొకటి నిరంతరముగా మనకు సముద్రపుటొడ్డుననో సముద్రమునుండి కొంత దూరముననో తగులఁగలవు.

కన్యాకుమారికి దక్షిణమున సముద్రము తప్ప భూమి లేదని పైని వ్రాసియున్నాము. కాన నచ్చటనుండి మనము పశ్చిమ సముద్రపు టొడ్డున నుత్తరముగాఁ బోయిన యెడల నొకదాని కొకటి యుత్తరమున ట్రివేండ్రము (అనంతశయనము), ఎగ్జాకులము, కల్లికోట, (కాలికట్), కన్ననూర్, మంగళూరు (మ్యాంగ్‌లోర్), గోవా, రత్నగిరి, బొంబాయి, సూరత్, సోమనాథ్, ద్వారక, కరాచి, ఈపట్టణములు కానవచ్చును. ఈయొడ్డునకుఁ దగిలియున్న సముద్రమునకుఁ బశ్చిమసముద్రమనియు, రత్నాకరమనియుఁ బూర్వ నామములు. అరేబియన్ సముద్ర మని ప్రస్తుత నామము.

ఇట్లు హిందూస్థానము ఉత్తరమువ మిక్కిలి వైశాల్యము కలిగి దక్షిణమునకుఁ బోయినకొలదిని వైశాల్యము తగ్గుచు త్రిభుజాకృతిఁ జెందిన దేశ

నియు, దీనికి ముఖ్యమైన యెల్లలు ఉత్తరమున హిమాలయము, దక్షిణ పూర్వ పశ్చిమ దిశలయందు సముద్రమనియుఁ జదువరు లెఱుంగదురు గాక. ఇందు వలననే 'హిందూదేశ మంతయు' నని చెప్పటకు మనవారు 'ఆ సేతుహిమాలయ' మని చెప్పెదరు. సేతు వనఁగాఁ గన్యాకుమారికి మిక్కిలి సమీపము నందున్న రామేశ్వరమునొద్ద దక్షిణసముద్రము.

ఈ దేశముయొక్క యుత్తర దక్షిణపు కొలత ౧౦౦౦ మైళ్ళుండును. ఎక్కువలో నెక్కువది యగు పూర్వ పశ్చిమముల కొలతయు ౧౦౦౦ మైళ్ళున్నది. ఈ దేశపు వైశాల్యము పదునేడులక్షల చదరపుమైళ్ళు; అనఁగా హిందూదేశమంతయుఁ బూర్వపుఁ గృష్ణజిల్లాకు రెండువందల రెట్లుండును.

### మూడు స్వాభావిక విభాగములు.

విమానమెక్కి యాకాశములో నెత్తుగఁబోయి క్రిందఁజూచిన హిందూ దేశమంతయు స్వాభావికముగా మూడువిభాగములు కలదిగఁ గానవచ్చును. అందు మొదటిది హిమాలయ ప్రదేశము. ఈ ప్రదేశము ౧౭౫౦ మైళ్ల వఱకు పొడుగు గలదియై ౧౫౦ మొదలు ౨౫౦ మైళ్ల వఱకు వెడల్పు గలిగియున్నది. హిమాలయపర్వతమున కనేక శిఖరము లున్నవి. 'ఎవరెస్ట్' అనఁబడు శిఖరము ౨౯౦౦౨ అడుగులనఁగా రమారమి అఱుమైళ్లెత్తున్నది. ఈ పర్వతము రెండు పర్వతమాలికలతో నొప్పి జంట గోడవలె నుండును.

ఈ ప్రథమ ప్రదేశమునకు దక్షిణమున రెండవ ప్రదేశమున్నది. దీనిని మహానదుల ప్రదేశ మన వచ్చును. హిమాలయ పర్వతములో నుండి యుద్భవించిన సింధు గంగా యమునా బ్రహ్మపుత్రాది నదులచే నీ రెండవ ప్రదేశము జలపూరితంబుగను, సస్యప్రదంబుగను ఉండును. ఈ ప్రదేశమునకు దక్షిణమున వింధ్య పర్వతమే సరిహద్దు.

మొదటి ప్రకరణము.

ఉత్తరము.



హిందూ మహాసముద్రము

దక్షిణము.



మూడవప్రదేశ ము త్తరమున వింధ్యపర్వతమును, తూర్పున తూర్పుకన్యమలనబడు మహేంద్రపర్వతములును (Eastern Ghats), పశ్చిమమున పడమటి కనుమలనబడు సహ్యామలయ పర్వతములును (Western Ghats), దక్షిణమున సముద్రమును గల త్రిభుజాకృతి ప్రదేశము. ఈప్రదేశము నర్మద, గోదావరి, కృష్ణ, తుంగభద్ర, కావేరి మొదలయిన నదులచే శోభిల్లుచున్నది. మహారాష్ట్రము (మరాఠీ), ఘోరక్షరము (గుజరాత్), కర్ణాటము (కన్నడము), ఆంధ్రము (తెలుగు), ద్రావిడము (తమిళము), మళయాళము మొదలయిన భాషలు మాటలాడువారి దేశము లన్నియు నీమూడవ ప్రదేశముననే యున్నవి.

ఇప్పటి రాజకీయ విభాగములు.

ఇట్లు సృష్టిచే బగ్వతములు, నదులు అను నెల్లలవలన మూడు ప్రదేశములుగా విభజింపబడిన యీహిందూదేశము ప్రస్తుత మీ దేశమును బరిపాలించుచున్న యింగ్లీషువారిచే బరిపాలనకు వీలు కలుగ్గవలయునని యనేక ప్రాంతములుగా విభజింపబడినది. ఉత్తరమునుండి మన మీప్రాంతముల లెక్కవేయుదుమేని వాయవ్యపు పాలిమేర పరగణా (North West Frontier Province) యనునది మొదటఁ గానిపించును. ఇందునకు రాజధాని పెషావర్ అను పట్టణము. హిందూదేశముయొక్క యుత్తరపు సరిహద్దు మీఁద నున్న పర్వతారణ్య ప్రాంతములోని యనాగరికజనులు తిరుగుబాటు చేయక యుండుటకుఁగాను ఈ పరగణా యొకటి యేర్పఱిచి యచ్చట లెఫ్టాంట్ నెంట్ గవర్నర్ అను నధికారి యుంపఁబడెను. దీనికి నాగ్నోయమున బంజాబుదేశము గలదు. దీనికి లాహోర్ అనునది ముఖ్యపట్టణము. ఇందు సిఖ్ మతస్థులును హిందుమతస్థులును ఉండురు. పంజాబునకు వాయవ్యమున ఆగ్రా అండ్ బెంజ్ సంయుక్తపు పరగణాలు (United Provinces of Agra and Oudh) అను ప్రాంతము కలదు. ఆగ్రా అనఁగా ప్రయాగప్రదేశము. బెంజ్ అనఁగా అయోధ్యా ప్రదేశము. ఈ పరగణాలలోనే కాశీ, ప్రయాగ, అయోధ్య యీ పుణ్యక్షేత్రములు

గలవు. ఈ పరగణాలకు రాజధాని అలహాబాద్ అను మాటుపేరుగల ప్రయాగపట్టణము. ఈ పరగణాలకు నాగ్నోయమున బంగాళాదేశము కలదు. అది యిదివఱకు నొక్కపరగణాగానే యుండెను. కాని ఏడు సంవత్సరముల క్రిందట నందు ఆసాస్ (కామరూపము) అనుదేశమును గలిపి దీని నంతను పూర్వ బంగాళము, బంగాళము అని రెండు పరగణాలుగా విభజించిరి. పూర్వ బంగాళమునకు ధాకాపట్టణమును, బంగాళమునకు కలకత్తా పట్టణమును రాజధానులు. కలకత్తా నగరము హిందూదేశమున కంతటికిని రాజధాని. ఇచ్చట హిందూదేశములోని యింగ్లీషువారి రాజ్యమున కంతకును నధికారియు, రాజప్రతినిధియు నగు గవర్నర్ జనరల్ అండ్రే వైసరాయ్ అను బిరుదుగల యువ్యోగ్యుడు డుండును. బంగాళమునకు నైపుత దిక్కున మధ్య పరగణాలు (Central Provinces) గలవు. వీనికి రాజధాని నాగపూరు పట్టణము. ఈ పరగణాలకుఁ జాట్టు వేలు పరగణా లుండుటవలన వీనికి మధ్యపరగణా లని పేరుపెట్టిరి. ఈ పరగణాలకు నైపుతమున వర్హాడ్ (బీరార్ : Berar : విదర్భదేశము) అను మొక చిన్న పరగణా యిదివఱకు విడిగా నుండెను. కాని దాని నిటీవల, మధ్య పరగణాలలోఁ జేర్చిరి. ఈ వర్హాడ్ అనునది నైజామునొద్దనుండి మరల నిచ్చుపద్ధతివొంద నింగ్లీషువారు తీసికొనిరి. కాని మరల నీయనక్కఱలేని పద్ధతిప్రస్తుత మేప్పులుచుకొన్నారు! మధ్య పరగణాలకుఁ గొంచెము భాగము తూర్పుగను బంగాళమునకుఁ గొంచెము భాగము మాత్రము దక్షిణముగను, తూర్పు సముద్రము నంటుకొని దక్షిణ సముద్రము వఱకును, నచ్చటినుండి గొంచెము పశ్చిమ సముద్రమువఱకును వ్యాపించియున్నది మన చెన్నరాజధాని. దీనికి చెన్నపట్టణము ముఖ్యస్థలము. ఈ రాజధానిలో ఉత్తరమున గంజాముజిల్లా మొదలుకొని దక్షిణమునఁ జెన్నపట్టణమువఱకును, పూర్వసముద్రము నంటుకొని పశ్చిమమునకు గొంతవఱకును బ్రసరించియున్నది మన యాంధ్రదేశము, అనఁగాఁ దెలుఁగోసీమ; పశ్చిమసముద్రము నంటుకొని హిందూదేశమునకుఁ బడ

మర నున్నది బొంబాయి రాజధాని. దీనికి బొంబాయి ముఖ్యపట్టణము. పశ్చిమ సముద్రపువైపున జెన్న రాజధానికి దగిలియు తూర్పు అను మిక్కిలి చిన్న పరగణా యొకటి కలదు. మర్కారా దీనికి ముఖ్యపట్టణము. ఇందలి విశేషం బేమన, హిందూదేశములోని యితర ప్రాంతముల వారినందఱును ప్రభుత్వమువారు నిరాయుధులజేసినను వీరిని మాత్రము నిరాయుధులను జేయ లేదు. అనఁగా నధికారుల యాజ్ఞ దీసికొనక తుపాకులు మొదలయిన యాయుధముల జను లుపయోగింపఁ గూడదను నిర్బంధ ముచ్చట లేదు. ఈప్రాంతములన్నియు హిందూదేశములోనివి. బంగాళాదేశమునకును తూర్పుననున్న బ్రహ్మదేశము (బర్మాదేశము : Burma) హిందుస్థానములోనిది గాకపోయినను దొరతనమువారు వ్యవహారమునందు చానినిగూడ నీదేశములోనిదిగానే భావించుచున్నారు. ఇవి యన్నియు నింగ్లీషువారిచే స్వయముగాఁ బరిపాలింపఁబడుచున్న ప్రాంతములు.

### స్వదేశ సంస్థానములు.

ఇవిగాక హిందూదేశములో నింగ్లీషువారికి సామంత రాజులుగా నున్న వారి రాజ్యములు కలవు. సామంతరాజు లనఁగా నొకానొక చక్రవర్తి యొక్క రాజ్యమునకు సమీపముననుండి యాతనికి లోబడిన రాజులని యర్థము. ఈ స్వదేశ సంస్థానముల నిష్పాదు సంగతీత రాజ్యము లని యెదరు. సంగతీత రాజ్యములనఁగా నింగ్లీషువారిచే గాపాడఁబడుచున్న రాజ్యము లని యర్థము. అట్టి రాజ్యములలోఁ బంజాబునకుఁగూడ నుత్తరముననున్న కాశ్మీరదేశ మొకటి. హిమాలయసంబంధమైన పర్వతముతోను, అరణ్యములతోను, ఉపవనములతోను నిండియున్న యీరాజ్యమును చక్కదనమున భూమిమీఁది నందనవన మని చెప్పెదరు. దీనికి రాజధాని శ్రీనగర మను పట్టణము. పంజాబునకు దక్షిణమున రాజపుతానా (రాజపుత్రి) స్థానము) అను స్వదేశసంస్థానముల సమాహముగల దేశమొకటి కలదు.

## రెండవ ప్రకరణము.

ఇందుబయ్యపూర్, జోధ్ పూర్ ఉదయపూర్ మొదలయిన యనేక రాజపుత్రుల సంస్థానములు గలవు. ఈ రాజపుత్రులు పౌరుషమే ప్రధానముగాఁగల శూరాచార్యులు. మధ్య హిందూస్థానమునందు గ్వాలియర్, బహోదా (దీనినే యింగ్లీషులో బరోడా అని వ్రాయుదురు), ఇందోర్ ఈమూఁడు స్వదేశరాజ్యములు ముఖ్యమైనవి. దక్షిణమున నైజామ్ హైదరాబాదురాజ్యము తెలుఁగువారికిఁ దెలిసినదియె. హైదరాబాదు రాజ్యములోని తూర్పు సగము భాగమంతయుఁ దెలుఁగు సీమలోనిది. హిందూదేశములోనున్న సంచక్రితరాజ్యములలో నన్నిటిలో హైదరాబాదు రాజ్యము మిక్కిలి పెద్దది. ఇచ్చట రాజ్యముచేయు రాజు మహమ్మదీయ మతస్థుఁడు. దక్షిణముననుండు స్వదేశసంస్థానములలో మైసూరు, ట్రావన్కూరు, కొచ్చి అనునవి యెన్నఁదగినవి. వైని జెప్పినవిగాక మఱెన్నియో చిన్న చిన్న స్వదేశసంస్థానములు హిందూదేశంబునఁ గలవు.

## స్వతంత్ర రాజ్యములు.

ఇట్లు ఇంగ్లీషువారు స్వయముగాఁ బరిపాలించుచున్న పంజాబుప్రభృతి పూర్వోక్తప్రాంతములును, వారికి లోఁబడిన స్వదేశ సంస్థానములును గాక, యింగ్లీషువారికి లోఁబడక స్వతంత్రములయి సర్వాధికారములు కలిగి యింగ్లీషువారిలోఁ జేరి సమానముగానుండు చిన్న సంస్థానములు కొన్ని హిందూదేశమునఁ గలవు. అందు నేపాల్, భూతాన్ అనునవి అయోధ్యాప్రాంతమునకున్న బంగాళాదేశమునకును ఉత్తరమున హిమాలయప్రాంతమునం దుండును. నేపాల్ రాజులు హిందూమతస్థులు. తూర్పుసముద్రతీరమునఁ జెన్నపట్టణము నొద్దనున్న పాండిచేరి (పుదుచ్చేరి) యను గ్రామమును, కలకత్తాయొద్దనున్న చంద్రనగరమును, మఱికొన్ని స్థలములను ఫ్రెంచివారు నిరంకుశాధికాశముగఁ బరిపాలించుచున్నారు. ఈ ఫ్రెంచి రాజ్యములలోనున్న హిందువులకు, ఫ్రెంచివారికిఁ గల యధికారము లన్నియు, హక్కులన్నియు నియ్యఁ

బడి యచ్చట ఘోరించివారును, హిందువులును, ఒకరికితిగఁ జూడఁబడుదురు. పశ్చిమ సముద్రతీరమున గోవా యను పట్టణమున బూడతకీచులని మనవారిచేఁ బేర్కొనఁబడిన పోర్చుగీస్ వారు స్వతంత్రాధికారముచెల్లించుకొనుచున్నారు.

జనుల మతములు.

పైని వర్ణించినట్లు పదునేడు లక్షల చదగవు మైళ్ళవైశాల్యము గల యీ దేశములో రమారమి ముప్పదికోట్ల జనులు వాసము చేయుచున్నారు. ఇందు అనేకమతస్థులు గలరు. హిందువుల సంఖ్య యిరువదికోట్ల డెబ్బదిలక్షలను మించి యున్నది. మహమ్మదీయ మతస్థు లాఱుకోట్లు గలరు. జౌద్ధులు తొం బదియైదు లక్షలవఱకున్నారు. జైనులు ఇరువదితొమ్మిది లక్షలును, జరత్తువు మతస్థులు (పారసీకులు) తొంబదిసాలుగు వేలును గలరు. వీరుగాక యితర మతస్థులును నీదేశమందుఁ గలరు. కాని వారిసంఖ్య మిక్కిలి తక్కువ యగుటచే నిచ్చట చెప్ప నక్కఱలేదు.

భాషలు.

విశేష వైశాల్యముగల దేశముగాన నిందు నొక్కభాషగాక పెక్కుభాషలు గలవు. ఈ దేశములోని భాషలన్నియు సాంస్కృతిక భాష లనియు, ద్రావిడభాష లనియు చెందు శాఖలుగా విభజింపఁబడి యున్నవి. ఇందు సుత్తరహిందూదేశంబున వాడుకలోనున్నవి హిందీ, బంగాలీ, మరాఠీ, గుజరాతీ, ఉరియా (ఓఘ్రిము) మొదలగు భాషలు సాంస్కృతికములు. అనఁగా సంస్కృతమునుండి పుట్టినవి. దక్షిణమున వాడుకలోనున్న ద్రావిడము (అఱవము) కణ్ణాటకము (కన్నడము), ఆంధ్రము (తెనుఁగు), మళయాళము అనునవి ద్రావిడభాషలు. అనఁగా నివి సంస్కృతములో నుండి

పుట్టని ద్రావిడభాషాభవము లని యాధునిక విద్వాంసుల అభిప్రాయము. మన పూర్వగ్రంథకారులు వ్రాసినట్లు మన యాంధ్రభాష సంస్కృతభవము కాదనియు ద్రావిడభాషలోనుండిగాని, దానికి మాతృకగానుండిన మఱి యొకభాషలోనుండిగాని, పుట్టినదనియు వారి యభిప్రాయము. మైనిజ్కో నబడిన భాషలు ముఖ్యమైనవి. ఇవిగాక రమారమి నూఱుభాష లీదేశంబున మాటలాడెదరు. ఈదేశభాష లన్నింటిలో హిందీభాష మాటలాడు వా రధికముగాఁగలరు. వీరిసంఖ్య తొమ్మిదికోట్లను మించియుండును. హిందీకిఁ దరువాతిది బంగాలీ. దీనిని మాటలాడువారు నాలుగుకోట్లకంటె నధిక జనులు కలరు. మూడవది మన మాతృభాషయగు తెలుఁగు. తెలుఁగువారి సంఖ్య రెండుకోట్లను మించియున్నది. 'దేశభాషలందుఁదెలుఁగు లెస్స' యని మనవారు వ్రాసినదిగాక యీదేశములోని యితరభాషల నన్నింటిని నభ్యసించిన యూరోపుదేశస్థులకుఁడ నిది యన్ని భాషలకంటె నధిక శ్రవణానందకరమని చెప్పియున్నారు. మరాఠీ మాటలాడువారు కోటి యెనుబదిరెండు లక్షలును, ద్రావిడులు కోటి యఱువదియైదులక్షలును, కన్నడమువారు కోటి మూడులక్షలును, మూఁజరభాష మాటలాడువారు తొంబది తొమ్మిదిలక్షలును, ఓఢ్రము మాటలాడువారు తొంబదియాఱు లక్షలును, మళయాళమువారు అఱువదిలక్షలును గలరు. ఇవి ముఖ్యభాషలు.

ఒక్కదేశనూ ? పెక్కుదేశములా ?

ఇట్టిన్ని రాజ్యంబులును మతంబులును భాషలును గల యీఖండంబును బెక్కుదేశము లని చెప్పక యొక్కదేశ మని చెప్పటకుఁ గారణమేమి యని చదువరులకు సంశయము కలుగవచ్చును. ఇం దెన్ని మతములును, ఎన్ని భాషలును గలిగినను ఇందుండువారిలో విశేషజనులు హిందువులు. బ్రాహ్మణ తత్త్వియ వైశ్య కూద్రు లను చాతుర్వర్ణ్యవ్యస్థయు, నందుండి పుట్టిన

యిప్పటి యసంఖ్యబాతులును ఈ దేశమందుఁ దప్ప మఱి యేదేశమందును గానరావు. ఇట్లు పుట్టుకవలనఁ గల్గు వర్ణవిభేదమును బాటించు హిందువులలో నందఱకును నాల్గువేదములును, గల్ప సూత్రములును, స్మృతులును బ్రమాణగ్రంథములు. హిందువు లందఱకు నిట్టి సామాన్య లక్షణము బుండుట వలన ఈ దేశము మొదటనుండియు నొక్కదేశముగానే యెంచఁబడుచు వచ్చెను. ఇదియుఁగాక ప్రస్తుత మానేతు హిమాలయమంతయు నొక రాజాచేఁ బరిపాలింపఁబడుటవలన నుత్తరమునందలి పంజాబ్ దేశస్థుఁడును, దక్షిణము నందలి యఱవ దేశస్థుఁడును, నొక్కదేశములోని వా రెయనినమాట లోకులకుఁ దిన్నఁగాఁ దెలియుచున్నది.

ఈ ప్రకార మిదేశముయొక్క యాకారమును, వైశాల్యమును, ఇందలి జనుల వివరణయును, రాజ్యంబుల యునికియుఁ గనుఁగొనిన పిదప నీ దేశమునకు ఈ విభిద జనంబు లెప్పుడెప్పు డెచ్చటి నుండివచ్చినది మనము కనుఁగొన వలసి యున్నది. అనఁగా ఈ దేశపుఁ జరిత్ర మనము తెలిసికొన వలయును.

### చరిత్ర విభాగములు.

హిందూదేశచరిత్ర యంతయు మూడు మహాయుగములుగ విభజింప వచ్చును.

౧. హిందూ మహాయుగము. (Hindu Period):—ఇది హిందూరాజులు ప్రభుత్వము చేసినకాలము. ఈ మహాయుగముయొక్క వ్యాప్తి క్రీ. పూ. ౨౦౦౦ మొదలు క్రీ. శ. ౧౨౦౦ వఱకు ననఁగా మూడు వేల రెండువందల యేండ్లని చెప్పవచ్చును.

౨. మహమ్మదీయ మహాయుగము (Mahomedan Period),—ఇది మహమ్మదీయులు ప్రభుత్వము చేసినకాలము. క్రీ. శ. పదుమూడవ

శతాబ్ద ప్రాగంభమునుండి పదునెనిమిదవ శతాబ్ద మధ్యమువఱకు ననగా రమా రమి మొదలవందల యేబది సంవత్సరములు ఢిల్లీశ్వరులు నిరంకుశాధికారము చేసిరి.

3. బ్రిటిషు మహాయుగము (British Period):—ఇది యింగ్లీషువారి ప్రస్తుత ప్రభుత్వకాలము ఇది క్రీ. శ. పదునెనిమిదవ శతాబ్దమధ్యమునఁ బ్రాగంభమై నేటివఱకు జరుగుచున్నది. అనగా నూటయేబదియేండ్లకంటె నెక్కుడు వయస్సు కలదని యర్థము.

ఈ మూడు మహాయుగములలోని హిందూ దేశచరిత్ర యింక వేర్వేరు వర్ణింపఁబడును.

## ౧. హిందూ మహాయుగము.

క్రీ. పూ. ౨౦౦౦—క్రీ. శ. ౧౨౦౦

నాలుగువేలెండ్ల క్రిందట మనపూర్వు లగు నార్యులనువా రీదేశమునకు వచ్చినది మొదలు, ఏడువందల సంవత్సరములకుఁ బూర్వము తరుష్కు లీదేశమును జయించిన కాలమువఱకును జరిగిన సమాచార ములన్నియు నీమహాయుగమును వర్ణించుటలో రాఁగలవు. ఈ మహాయుగమును జరిత్రకారు లయిదు యుగములుగా విభజింతురు. అవి యెవ్వియనః—

౧. ఋగ్వేదయుగము (Vedic Age):—(క్రీ. పూ ౨౦౦౦ ౧౪౦౦) ఇది మన దేశచరిత్రలో నాదిమయుగము. ఈకాలపుఁ బరిత్ర తెలియుటకు ముఖ్యాధార మైన గ్రంథము ఋగ్వేద మయినందున దీనికిఋగ్వేదయుగమని పేరు పెట్టఁబడియె. వేదములు నాలుగని హిందువులందఱికిఁ దెలి



సిన విషయమే. అందు ఋగ్వేదము మొదటిది. ఇతరవేదములకంటె భూర్వము వ్రాయబడినది. దీని ననుసరించియే యితరవేదములు తరువాత వ్రాయబడినవి. ఋగ్వేదములోని యాదినూక్తములు క్రీ. పూ. ౨౦౦౦ యేండ్లనాడనఁగా నేటికి రమారమి నాలుగు వేలేండ్లక్రిందటనే వ్రాయబడినవని విద్వాంసుల యభిప్రాయము. ఇటీవలఁ గొందఱు మనదేశపు విద్వాంసులును బరదేశపు విద్వాంసులును ఋగ్వేదనూక్తములు కొన్ని యేడువేల యేండ్లక్రింద వ్రాయబడినవని సిద్ధాంతీకరించుచు గ్రంథముల వ్రాసియున్నారు. కాని వీరి సిద్ధాంతము లింకను వాదవివాదస్థితిలో నున్నవి ; ఇతర విద్వాంసులచే నంగీకరింపబడలేదు. కావునఁ బ్రస్తుతము మనము ఋగ్వేదనూక్తములు నాలుగువేలేండ్లక్రిందిటివి యనియే యనుకొందము. ఋగ్వేదమంత్రములు చరిత్ర తెలుపుటకు వ్రాయబడినవి కావు: అప్పుటి ఋషులచే జేయబడిన దేవతాది ప్రార్థనలు. అయినను ఆ మంత్రములలోని వర్ణనాదికమువలన నప్పటి దేశస్థితియు, నాచార వ్యవహారంబులును, జనుల నాగరికతయు మనము కనుఁగొనవచ్చును. కాన నీ యుగపువర్ణన ఋగ్వేదము ననుసరించియే వ్రాయబడును.

౨. ఔత్త్రీయుగము (Epic Age):— (క్రీ. పూ. ౧౪౦౦ - ౧౦౦౦). ఈ యుగమునందు నార్యులు కురుపాఠశాలవిదేహాది రాజ్యంబుల స్థాపించి, యొకరితోనొకరు ఘోరముగాఁ బోరుచు కౌర్య పౌరుషములే ప్రధానముగాఁ గలిగియుండిరి. కావున దీనికి ఔత్త్రీయుగ మని పేరు. ఈ కాలముననే యజుస్సామాధర్వవేదములును, ఐతరేయ తైత్తిరీయాది బ్రాహ్మణములును, రామాయణ మహాభారతేతిహాసంబులును రచింపబడియె. ఈ యుగ చరిత్రకు నీ గ్రంథములే యాధారములు.

౩. సూత్రయుగము(Sutra Age):—(క్రీ. పూ. ౧౦౦౦ - ౫౫౭) ఈ కాలమందుఁ గల్పసూత్రంబులును, వ్యాకరణాదిసూత్రములును, షడ్వర్ణన సూత్రములును రచియింపబడియె. కాబట్టి దీనిని సూత్రయుగ మందురు. ఇది హిందువులు తమ బుద్ధివైభవముఁ గనఁబఱచిన కాలంబగుటచే దీనిని బుద్ధి

వైభవయుగ మనియుఁ (Rationalistic Age):— జెప్పవచ్చును.

౪. బౌద్ధయుగము (Buddhist Age):— (క్రీ. పూ. ౫౫౭-క్రీ. శ. ౫౬౦) గౌతమ బుద్ధుఁ డుదయించి బౌద్ధధర్మమును స్థాపించినది మొదలు రసూరమి వేయి సంవత్సరములవఱకు నీయుగము వ్యాపించి యుండె. బౌద్ధ ధర్మగ్రంథములును, బౌద్ధరాజుల శాసనములను, ఈ కాలమందు హిందూదేశమునకు వచ్చిన గ్రీకువారును చీనావారును నీదేశమును గుఱించి వ్రాసి యుంచిన వర్ణనలును ఈ బౌద్ధయుగచరిత్రకు సాధనములయి యున్నవి.

౫. పౌరాణికయుగము:—(Pauranic Age):— (క్రీ. శ. ౫౦౦-౧౨౦౦). ఈకాలమునఁ బురాణములు రచింపఁబడియె. కావున దీనికిఁ బౌరాణికయుగ మని పేరు. ఈ కాలములోని రాజులచే నిర్మింపఁబడిన తీర్థాశాసనములవల్లను, పురాణములలో భవిష్యద్వార్తలని వ్రాయఁబడిన భూతపూర్వరాజుల వంశావళిలవలనను మన కీకాలపు రాజ్యములను గుఱించిన చరిత్ర తెలియుచున్నది.

ఇట్టి యైదు యుగంబులను గుఱించిన చరిత్ర యైదు ప్రకరణంబులలో వేరువేరుగ వర్ణింపఁబడును.



రెండవ ప్రకరణము.

—ॐॐॐ—

ఋగ్వేద యుగము.

(క్రీ. పూ. ౨౦౦౦ నుండి ౧౪౦౦ వఱకు).

————(౦)————

ఆర్యుల మూలప్రదేశము.

ఎన్నియోవేల సంవత్సరములకుఁ బూర్వము 'ఆర్యులు' అను జనులు హిమాలయమునకు నుత్తరమున మిక్కిలి దూరమున ఆసియాఖండముయొక్క మధ్యభాగమందు నివసించి యుండిరి. వీరు మిక్కిలి నాగరికతఁ జెందినవారు గాకపోయినను పశుగణంబుల సంపాదించి వానిని, గాపాడుటకును, వ్యవసాయము చేయుటకును, కొన్ని లోహముల నుపయోగించుటకును, చిన్ని పడవల నిర్మించుటకును నేర్చియుండిరి. ఆకాశము, మేఘము, మేఘగర్జన, చంద్రుఁడు, సూర్యుఁడు, గొప్ప పర్వతములు, నదులు మొదలయిన సృష్టిలోని వినోదకరములగు వస్తువుల నీశ్వరభావమునఁ బూజించుచుండిరి.


ఆర్యులు నానాదేశంబులఁ బ్రసరించుట.

ఇట్లచ్చట నెన్నియోవేల యేండ్లండఁగ జనసంఖ్య హెచ్చినందున నచ్చటనుండటకుఁ దావును, దినుటకు నన్నాదిసామగ్రిలును నాలక యశ్వఁడప్పుడచ్చటిజనులు మాతృభూమిని విడిచి ఆసియా యూరోపుఖండములలోని యనేక దేశములలోఁ జొరఁబడి యచ్చటి జనుల కలిచి తమ భాషయుం దమ నాగరికతయు వారికి నేర్పిరి.

మననై రాజ్యముఁ జేయు నింగ్లీషువారును, జర్మనీ దేశపువారును, వశ్యులనఁబడు డచ్ వారును, స్వీడన్ దేశస్థులును, ఐని చెప్పినప్రకారము మధ్యా

తూర్పు.

ఉత్తరము.



నల్లకూరు

దక్షిణము.

సియానుండి యుష్పడప్పడు లేచి యూరోపు దేశమునకు వెళ్ళిన యొకతెగ వారైన యార్యులు. వీరికి ట్యూటక్ ఆర్యు లనిపేరు. స్పేన్, ఫ్రాన్స్, బెల్జిండ్ దేశములలోని జనులు మఱియొక తెగవారగు నార్యులు. వీరికి కెల్లిక్ ఆర్యు లని పేరు. రష్యా దేశస్థులు స్ల్యావ్ ఆర్యులు; ప్రష్యాదేశస్థులును, ఇటాలీ దేశస్థులును ఇటాలిక్ ఆర్యులు; గ్రీస్ దేశపువారు హెలనిక్ ఆర్యులు. వీరందఱును యూరోపుఖండములోని యార్యులు.

### హిందూర్యులు; పారసీకార్యులు.

ఇంక నాసియాఖండములోని యార్యులనుగఱించి విచారించుము. ఈ ఖండములో హిందూదేశపు ఆర్యు లనియు, పారసీకార్యు లనియు నార్యులముఖ్య శాఖలు రెండు. ఈ యిద్దఱును మొట్టమొదట సెక్కుసారియే మధ్యాసి యాలోని తమ పూర్వస్థానమునుండి బయలుదేటి పెషావరు నొద్దికనుమల మాగ్గమున నీదేశములోనికిఁ జొచ్చి సింధునదమునకుఁ బశ్చిమమునఁ గొంత కాలమువఱకు సెక్కు తెగవారి వలెనే గలిసియుండిరి. కాని కొన్నిదినములకు వారి యాచారవ్యవహారభేదములను బట్టి వారిలో రెండు తెగ లేర్పడెను. ఒక తెగవారు తామారాధించు దేవతలకు సుర లని పేరుపెట్టిరి; పశుయాగమును సోమపానమును స్వీకరించిరి. వీరు హిందూదేశములోని మన పూర్వులగు నార్యులు. రెండవ తెగవారు తమదేవతలను ఆసురు లనిరి; పశుమేధమును సోమపానమును వర్జించిరి. వీరే పారసీకార్యులు. హిందూదేశపు ఆర్యులకును పారసీకార్యులకును గలపాము మొండయ్యె. ఒకరు పూజనీయ దేవతలుగా నెంచినవారిని రెండవవారు నిందనీయము లగు దయ్యములుగా నెంచఁదొడంగిరి. హిందూదేశపు టార్యులకుఁ బూజ్యులగు ఇంద్రుఁడు, శర్యుఁడు మొదలయిన వైదిక దేవతలు పారసీకార్యుల గ్రంథములలో దయ్యములుగా వర్ణింపఁబడిరి. ఇట్లేరెండు తెగల యార్యులకును గలపాము ముదిరి రెండవతెగవారు పారసీకమునకు వెడలి పోయిరి. మొదటి తెగవారు పంజాబు దేశములో నిలి

## రెండవ ప్రకరణము.

ధనుదేవు మొదల నుండి. ఇట్లే రెండు తెగల యాద్యులును జీలి హిందూదేశము లోని యాద్యులు పంజాబులో స్వతంత్రముగా గాపురముజేయ మొదలు పెట్టిన కాము క్రీస్తుశకమునకుఁ బూర్వము రమారమి ౨౦౦౦ సంవత్సరముల క్రింద ననగా నేటికి రమారమి ౪౦౦౦ సంవత్సరములక్రిందటనై యుండును.

## అనార్యులతో సంగ్రామము.

ఆర్యులు పంజాబు దేశమును సులభముగా గెలువ లేదు. అంతకుఁ బూర్వ మాదేశమునఁ జెంచులు, కోయలు, ఎలుకులు, భిల్లులు మొదలగు నాగణ్యక జాతులవంటి యనాగరిక జను లచ్చటచ్చట గ్రామము లేర్పఱచుకొని వాసము చేయుచుండిరి. వీరు నల్లగను, బుజ్జియుక్కు గలవారును, పొట్టిగను, జూచు టకుఁ గురూపులుగను ఉండిరి. వీ రార్యులవలె నాగరికులుగాక మోటు వారుగ నున్నందున ఆర్యులు వీరికిఁ దిరస్కారభావముతో 'దస్యు' లనియు 'దాసు' లనియు 'అనార్యు' లనియు బెళ్ళు పెట్టిరి. ఆర్యులకు వీరి భాష తెలియనందున వీరిని భాషలేని వా రనిరి; ఆర్యులవలె వీరు క్రతువులు చేయ నందున వీరిని నిరీశ్వరు లనిరి. † ఈ దేశములోని పూర్వనివాసులగు నీ యనార్యులు క్రొత్తగా వచ్చిన మనపూర్వులైన యాద్యులతో నడ్డగించుచు వారిని మిక్కిలి బాధలు పెట్టుచుండిరి. ఈ విషయములు ఋగ్వేదములోని యీక్రింది ఋక్కులవలనఁ దేటపడఁ గలవు.

౧. 'ఓ పూషాఁడా! మా ప్రయాణముఁ బూర్తిచేయుటకు మాకు సాయ మొసంగుము. అన్ని సంకటములు నివారింపుము.

౨. 'ఓ పూషాఁడా! మమ్ముఁ బెడత్రోవను దీసికొనిపోవువానిని, మమ్ముఁ గొట్టువానిని, దోచుకొనువానిని, మాకుఁ గీడొనరించువానిని మా త్రోవనుండి తొలగింపుము.

---

† (ఋగ్వేదము. ౧౦-౨౨-౮).

3. 'ప్రయాణము నడ్డగించెడి యా మోసగానిని దూరముగఁ దఱిమి వేయుము.

2. 'మమ్ము శత్రువు లడ్డగించి బాధఁ గలుగఁజేయకుండ మాకు మార్గము, జూపుము. సులభ మైనట్టియు సంతోషకర మైనట్టియు మార్గమున మమ్ము దీసికొని పొమ్ము.' [౧-౪-౨

౪. 'ఓ యింద్రా! మా చుట్టును దన్య లున్నారు ; వారు క్రతువులు చేయరు ; వా రేమియు నమ్మరు ; వా రసుర ప్రకృతులు. ఓ శత్రు సంహారకుడవైన యింద్రా! ఈ దాసుల సంహరింపుము.' [౧౦-౨౨

ఆర్యులు దేశము నాక్రమించుట.

ఆర్యులలో ననేక నాయకులు వేర్వేరుగాఁ గొందఱు జనులను గూర్చు కొని స్వతంత్రముగా ననార్యుల నాయకులతోఁ బోరుమండిరి. 1 వారి వైస్యములోఁ బదాతులును గుఱ్ఱపురాతులును ఉండిరి. 2 ఋగ్వేదములో (౧-౬౫-3) గుఱ్ఱపురాతులు వైకులతోఁ బోరాడినటు లున్నది. మఱి యొక్కచోటఁ (౧-23-౯) బదాతులు పదాతులతోను, ఆశ్వీయు లాశ్వీయులతోను బోరాడినటు లున్నది. నాయకుఁడు గోచగ్నముతోఁ గప్పఁబడిన రథమునెక్కి యుద్ధమునకుఁ బోవును. 3 వానియనుచరులు చేతఁ గేతనంబు ధరించి, 4 తమ పూర్వుల యశంబును నింద్ర బృహస్పతులు తమ కొసంగినసాహాయ్యంబును బాటలుగఁ బాడుచు, 5 శంఖంబుల నూఁడుచు 6 సంగరము చేయుచుండిరి. శత్రుగ్రామములు స్వాధీన పఱచుకొన్న ప్పడు పెక్కు పర్యాయము లీయార్యులు గ్రామములో నందఱును జంపుచుండిరి. ఒక్కొక్కప్పుడు గ్రామములో ధనము దోచుకొని 7 యంతటితో సంతృప్తిఁజెంది జనుల కపాయముఁజేయక శత్రువుచుండిరి. గ్రామము స్వాధీనపడినపుడు అచ్చట దమ యాచార

1 (౧-౧౧-౬) 2 (౧-23-౯) 3 (౬-౪2-౮౬) 4 (౧-౧౦3-౧)  
5 (౧-౪౦;౧-౧౦౮) 6 (౧-౧౦౮-౧) 7 (౬-2౫)

వ్యవహారములను ధర్మకల్పనలను బాదుకొల్పుచుండిరి. ఒకాసెకప్పు డాస్త్రి నాయకుడు విశేషసంఖ్యగల శత్రువులకు నోడి ధైర్యము చెడినయెడల, వాని పూర్వుల యశస్సును బాడి మంత్రద్రష్టులు వాని కుత్సాహముఁ గలిగించుచుండిరి. గెలువబడిన యనార్యులను వారి సుత్రేత్రభూములనుండి వెడలఁగొట్టి యార్యు లాభూమి నాక్రమించిరి.

బయల జరిగిన యుద్ధములలో నార్యుల భుజబలంబునకుఁ దాళలేక యనార్యు లరణ్యములలోను, పర్వతగుహలలోను డాగియుండి రాత్రివేళల నార్యుల నివాసస్థలంబులమై బడి పశు ధాన్యాదులఁ దోచుకొనుచుఁ ద్రోవలఁ గొట్టుచు నార్యులఁ బెక్కు దెఱంగులఁ బీడించుచుండిరి. మఱియు నార్యులతో ద్వంద్వయుద్ధమున గెలువలేక యనార్యులు నదులచేతను, సెలయెళ్లచేతను సురక్షితములైన చోటులందుఁ దమ నివాసస్థలము లేర్పఱచుకొని పట్టణవాసు లగు నార్యులఁ బీడింపఁజొచ్చిరి. కుయవుఁ డని విఖ్యాతిఁ జెందిన నల్లని యనార్యుఁ డొకఁడు, సిఫా, అంజనీ, కులీనీ, వీరపత్ని యను నాలుగు నదులతీరమున బస రేపిర్పఱచుకొని యార్యుల నివాసస్థలములఁ గొల్లఁగొట్టుచుండె(౧-౧౦౪-౩,౪). కృష్ణుఁ డను మఱియొక యనార్యవీరుఁ డంశుమతీ నదియొడ్డునఁ బదివేలబలముతో విడిది యేర్పఱచుకొనియె. ఆర్యులు వానిఁ గనిపట్టి సంహరించిరి.

[౮-౯౬.

### అప్పటి రాజ్యములు

ఋగ్వేదయుగమునందు (౩-౧౩-౧౪) ననార్యులది యగు కీకటదేశము వర్ణింపఁ జూడెనది.

‘నీ యావులు కీకటములో నేమి చేయుచున్నవి? అవి హస్సునకై పాలి య్యవు; అన్ని ని బ్రజ్వలించఁ జేయవు. ప్రమగందుని సంపద మాకుఁ దీసికొని రమ్మ. ఓ యింద్రా! నీచమనుష్యుని మాస్వాధీనము చేయుము.’

ఈ ఋక్కులోని ‘కీకట’, ‘ప్రమగంద’ శబ్దములు ముఖ్యమైనవి. ‘కీక



టోనామ దేశోఽనార్యనివాసః' (నిరుక్తము ౬-౩౮) అని యాస్కా చా ర్యులవారు వ్రాసియున్నారు. ప్రమగండుడనువాడు రాజని వ్రాసియున్నది. త్రికాండేశ మనుకోశములో (భూమివర్గము స్తో || ౧౧) 'మాగధాః కీకటా మతాః' అని వ్రాసి యున్నది. కాన వైదిక కాలములో గంగకుఁ దూర్పువైపునఁ గీకట మను ననార్యజన నివాసంబును, ఆర్యజనులచే నాక్ర మింపఁ బడనిదియు నగు దేశ మొక్కటి యుండెనని మనము నిశ్చయింప వచ్చును.

ఆర్యులలోఁ గుఱ్ఱుఁ డనువాఁ డనార్యుల విధ్వంసకుఁ డని మిక్కిలి విఖ్యాతిఁజెందిన శూరాగ్రేసరుఁడు. అతఁ డేబదివేల నల్లని శత్రువులఁ జంపె నట! ఇట్లే సుదాసుఁడనువాఁడు శత్రు నాశనమునకై ఖ్యాతిఁగాంచె. ఇతఁడు వసిష్ఠ విశ్వామిత్రులకు నాశ్రయదాత. ఇట్లీర్యులు పంజాబులో నచ్చటచ్చటఁ గొందఱును, హిమాలయ పర్వతప్రాంతమున గొందఱును, సింధునదమునకు నుపనదులగు వితస్థా (జీలమ్), అసిక్వి (చీనాబ్) పరుష్టి (రావి), ఆర్జిక్వీయా (బియాస్), శుత్రుద్రి (సత్లజ్) నదులయొద్దనుఁ గొందఱును, సింధునద ముఖ మునొద్దఁ గొందఱును, యమునానది యొద్దనుఁ గొందఱును, వేఱువేఱుగా ననార్యులతోఁబోరాడి చిన్న చిన్న స్వతంత్ర రాజ్యముల స్థాపించిరి. హిమా లయములోని పెషావరువద్ది గుట్టలకును యమునానది పుట్టి నస్థలంబునకును నడు మనుండుహిమాలయ ప్రదేశంబు క్రమక్రమముగా 'ఉత్తరకురుదేశము' 'ఉత్త రమాద్రదేశము' అను పేళ్లతో నేర్పడెను. సింధునదము, దానియొక్క యైదు ఉపనదులును, సరస్వతియు, నను నేడునదులలోని ప్రదేశము 'సప్తసింధు' దేశమయ్యెను \* ఋగ్వేదమునందుఁ బంజాబులోని సింధునదమునకును, దాని యుపనదులకును సంబంధించిన వర్ణనలు విశేషముగా నుండినందునను, గంగా

---

\* సింధునదమునకు నుపనదులును పంజాబులోనివియు నగు నైదునదులకు భిన్న భిన్న కాలములయందు భిన్న భిన్న నామము లుండెను. వీని నన్నిటినిఁ

యము నానదుల జేళ్ళు చెండుమూడు సార్లు మాత్రము వచ్చి నందునను, ఋగ్వేద కాలమున, నార్యులు ముఖ్యము గాఁ బంజాబులో నివసించియుండి రనియు, గంగా యమునల యొడ్డునకుఁ గ్రమక్రమముగా రాఁ వారం ఛించిరనియు నూహింపవలసి యున్నది.

సింధు యమునానదుల మధ్యనుండు ప్రదేశమే నార్యుల ప్రథమ నివాస స్థల మని స్పృతిగ్రంథముల వల్లను నూహింప వచ్చును. 'సంస్కృతి'

ఇచ్చట సంగ్రహించుచున్నాఁడను: ప్రస్తుతము జీలమ్ లేక జిహాలమ్ అనఁ బడునది యన్నిటి కంటెఁ బశ్చిమమున నున్నది. దీనికి ఋగ్వేద షాత్రయుగ ములలో వితస్థా యని పేరు; దీనికి గ్రీకువారు హైడాస్పెస్ (Hydaspes) అని పేరువేటిరి. ప్రస్తుతము చీనాబ్ అనఁబడు నదికి ఋగ్వేదకాలములో అసిక్సియని పేరుండెను; గ్రీకులు దీనికి అకెసి నాస్ (Akesinos) అని పేరిడిరి. ఈ చెండు నదులును కలిసి పెద్దనదియై కొంతదూరము పాటి సింధువులోఁ గలియును. చెండు నదులు గలిసిన యీ పెద్ద నదికి వైదికకాలములో 'మరుద్వృష్ఠ' యనియుఁ దరువాతి కాలములో 'చంద్రభాగ' యనియుఁ జేరుండెను; దీనికి గ్రీకువారు స్యాండ్రోఫాగస్ (Sandrophagus) అనిరి. ఈ గ్రీకుమాటకు అలెగ్జాండరును మ్రింగునది యని యర్థమున్నందున అలెగ్జాండరు భయపడి నది దాఁటకయే తిరిగి వెళ్ళినట్లు చెప్పెదరు. తరువాతిది యగు రావి యను నదికి వైదికకాలములో 'పరుష్ణి' యనియుఁ, దరువాతి కాలములో 'విరావతి' యనియు, గ్రీకులలో హైడ్రోఏటస్ (Hydraotes) అనియుఁ జేర్చుండెను. బియాస్ నదికి వైదికకాలమందు 'అర్జిక్రీయ' యనియుఁ, దరువాత 'విపాశి' యనియు, గ్రీకుభాషలో హిపాసిస్ (Hypasis) లేక హిపానిస్ (Hypanis) అనియుఁ జేర్చు గలవు. సత్లజ్ నదికి వైదికకాలమున 'శుతుద్ర' యనియుఁ దరువాతి కాలమందు 'శతద్రు' అనియు, గ్రీకున జడ డ్రిస్ అనియు నామాంతరములు.

‘దృపద్యతి’ యను దివ్యనదుల నడుమ నుండు ప్రదేశము బ్రహ్మవర్తమనియు నచ్చటి యాచారమే గ్రాహ్యమనియు మనుస్మృతియందు (౨-౧౭) జెప్పఁ బడి యున్నది. ఈ సరస్వతీ దృపద్యతీనదులు డిల్లీపట్టణమునను వాయవ్యమున రమారమి నూఱుమైశ్యమింద నుండును. తురుష్కుల యెడతెగనిసహవాసమువలన పంజాబుదేశమువారి యాచారము లనేకములు మాఱిపోయినను హిందూదేశములో నెచ్చటను లేని యార్యాచారములు కొన్ని యచ్చట నిష్పటికిని గానవచ్చెడిని. అందొక యాచార మిచ్చట వర్ణించెదను. పంజాబువారాహారాన్నపై చంపెడి గొట్టెను తెచ్చి దానిపై మొదట నీరు చల్లెదరు ; కొన్ని పుష్పముల నుంచెదరు. దానిని సంకల్పమాత్రమున దేవి కర్పించెదరు. తరువాత నొక్కదెబ్బన దానితలఁ ద్రుంచెదరు. ఒక్కదెబ్బకుఁ దెగనియెడల నానిమాంసమును భుజింపరు. ఇది యంతయు నాదిమార్యులు యజ్ఞపశువిషయమై చేయుక్రియల యనుకరణ మని వేఱుగఁ జెప్ప నక్కఱలేదు.

### సంఘవిభజనము.

ఆప్పటి యార్యులలోఁ గులపతులు, క్రతుకర్తలు, నాయకులు, జనసాహస్యము అని నాలుగు తెగ లుండెను. ఇవి జాతి భేదములు కావు ఒక్కఁడే కులపతిగను, క్రతుకర్తగను, నాయకుఁడుగను నుండిన నుండవచ్చును. గౌతమ కార్ణ్య వసిష్ఠాదులు కులపతులలోఁ బే రొందినవారు. ఋషిశాస్త్రంబరీష సహదేవాదులు విఖ్యాత క్రతుకర్తలు. కుత్స పురుషత్స దివోదాసాదులు ప్రఖ్యాతౌర్యనాయకులు.

### ఆర్యులలో నంతఃకలహములు.

ఆర్యులు నల్లవారగు ననార్యులతోఁ బోరాడుటకాక తమలోఁ దాము కలహించుకొనుచు, నొక తెగవారు మఱియొక తెగవారితోఁ బోరాడుచుండిరి. 1.

అయ్యనా యకులలో త్రిత్సవంశపు రాజులను, పురువంశపు రాజులను మిక్కిలి విఖ్యాతించి కెందినట్లు గానవచ్చెడిని. వీరుగాక అణి యదు తుర్వసు లను మూడువంశముల రాజులను జేరొందిరి. వీ రొకరితోనొక రాధిక్యమునకై ఘోరముగఁ బోరాడుచుండిరి. ఋగ్వేదకాలమున త్రిత్సవంశజుఁ డగు దివోదాసుఁడును, నాతనికుమారుఁడో వంజుఁడో యైన సుదాసుఁడును సుప్రసిద్ధిఁ కెందిరి. ఈ వంశమువాఁ డగు దివోదాసుఁడు పర్వతములలోని యనేకదస్యుల జయించి, కష్టభోగి గట్టబడిన వారి కోటల ననేకములను గాల్చి నీలుచేసెను. వీరికిఁ బురోహితుఁడు వసిష్ఠుఁడు. పురువంశమునఁ గుత్సుఁడనువాఁడు రాజులై. ఈతఁ డింద్రునియంత చక్కనివాఁడు (౪-౧౬-౧౦). ఈతఁ డింద్రభక్తుడై కృష్ణుఁడు కయపుఁడు మొదలగు ననేకదస్యులఁ జంపెను 1. ఈతఁడు దస్యులకోటలనుగాల్చి, వారి సైన్యములఁ జిల్లాచెదరు చేయఁగా వారనే కపర్యాయములు తమ ధనధాన్యాదికము లన్నియు వదలి పాటిపోయిరి. ఈతనికి విశ్వామిత్రముషి పురోహితుఁడుగా నుండె. ఈవిశ్వామిత్రుఁడు మొదట సుదాసునకుఁ బురోహితుఁడుగా నుండి, యేకారణముచేత నూ వారి పోరోహిత్యమును వదలి పురుభారతుల పోరోహిత్యము సంగీకరించినట్లు గానవచ్చెడిని 2. ఋగ్వేదమునందు విశ్వామిత్ర కృతములైన కొన్ని శాపమంత్రములు కలవు. అవి యెవరినిగుఱించి వ్రాసినవో తెలిసికొనుటకు ఋగ్వేదము నందు నేమియు నాధారము లేదు; కాని యవి వసిష్ఠునిఁ దిట్టిన ఋక్కులనియు, నీ యభి శాపరూపము లయిన ఋక్కులు వసిష్ఠగోత్రులు చదువరు వినరనియు సాయ నాచార్యులవారు తమభాష్యమునందు వ్రాసియున్నారు 3. మొత్తముమీఁద త్రిత్సవంశస్థులు వసిష్ఠు నెక్కువగా గౌరవించినందువలన నీద్వేషము గలిగినట్లు గానవచ్చెడిని. ఈద్వేషము పురోహితులతోనే పోక వారివారి రాజులవఱకు నల్లకొనియె. త్రిత్సవంశజుఁ డయిన సుదాసునకును, పురువంశజుఁడ

1. (౪-౧౬-౧౭) 2. (౩-౫౩) 3. (౩-౫౩-౮౩ మీఁది సాయనభాష్య పీఠిక చూడనగు).

యిన కుత్సనకును బోయ కలిగె. ఈపోయనుగుఱించి ఋగ్వేదమందు శాస్త్రమ మండలాత్కమయిన పదునెనిమిదవ సూక్తమునందును, ఎనుబదిమూడవ సూక్త మందును, మఱి యితర సూక్తములందును జెప్పబడి యున్నది. "

త్రిత్సనాయకుఁ డగు సుదాసుఁడు సరస్వతియొడ్డున రాజ్యము చేయు చుండె. పురువంశజుఁ డయిన కుత్సఁడు పరుష్ణి (రావి) నదికి నుత్తరమున నుండెను. అచ్చట నాతఁడు సుదాసునిమీఁదికి దండు పెడలవలె నని పైన్య మును సిద్ధపఱచి నదియొడ్డున విడిసె. ఈ తనికి నార్యులును అనార్యులును అనేకులు సహాయు లయిరి. వీరికిని సుదాసునకును నడుమ వివశ (బియాస్), శుతుద్రి (సత్లజ్) యను రెండునదు లుండినందున వా రానదుల దాఁటుటకు యత్నించిరి. కానియాసంగతి తెలిసికొని సుదాసుఁడు తనకు సాహాయ్యము నకు వచ్చిన రాజులతో ఆనదులను దాటి శత్రులమీఁదఁ బడెను. శత్రు లకస్తాత్తుగా వచ్చినందున పురువంశపురాజును, పైనికులును, అతనికి సహాయు లగు భరత, తుర్వస, వైకంగ, కవశ, దృహ్య, భేద ప్రముఖు లయిన యార్యానార్యు లగు దశవిధనాయకుల పైన్యంబులును దెదరి నదిలోనికి నుఱికి యనేకులు హతులైరి. అనేక వీరులు శత్రువులచేఁ జంపబడిరి. శత్రువుల ధనము దోచుకొనఁబడియె. సుదాసుని వెంట వసిష్ఠుఁ డుండి వాని యశస్సు నకై దేవతలఁ బ్రార్థించుచు వాని యశోగానము మంత్రగూఢమునఁ జేసి మనకుఁ జెప్పెను. అందు కతనికి సుదాసుఁడు రెండువందల యావులను, రెండు రథములను, హిరణ్యాలంకారయుక్తము లయిన నాలుగు గొఱ్ఱములను నిచ్చెను.

పైని వర్ణించిన యుద్ధములోఁ గుత్సఁ డేమయినదియు దెలియదు. కాని యాతని మనుమఁడు 'కురు' వనువాఁ డనియు, అతనివలననే భరతవంశజు లయినకౌరవు లందఱుఁ గలిగిరినియుఁ బురాణాదుల వలనఁ దెలియుచున్నది.

## రెండవ ప్రకరణము.

### ఆర్యుల వృత్తులు.

ఆ దినములలో నార్యుల ముఖ్యవృత్తి వ్యవసాయము. ఋగ్వేదసంహితలో వ్యవసాయమునకు సంబంధించిన సూక్తము లనేకములు కలవు. అవి చదువుటకు నింపుగ నుండును. అందు నొకటి రెండు సూక్తముల యగ్రమిచ్చటఁ బొందుపఱచు చున్నాఁడను:

౪. 'ఎడ్లు సంతోషముతో బనిచేయుఁగాక ; మానవులు సంతోషముతోఁ బనిచేయుదురుగాక ; సంతోషముతో చాలు యన్నుడి. మునితోల నానందముతో నుపయోగింపుడి.

గీ. 'ఓ, సునాసీరడేవతలారా! ఈప్రాశ్న నంగీకరింపుడు. మీ రాకసమున నిర్మించిన వర్షముతో నీభూమిని దడుపుడు.

౬. 'ఓ భాగ్యశాలినీ సీతా (నాఁగేటిచాలా)! ముందుకు నడువుము. మేము నీకు వందనము చేయుదుము. నీవు మాకు నెక్కుడుగాఁ బంటయు ధనంబును సేసంగుము.

౭. 'ఇంద్రుడు సీతను గ్రహించుఁగాత. పూషుడు దానిని ముందుకు నడుపుఁగాత. అది నీటితో నింపబడి మాకుఁ బంట నిచ్చుఁగాత.' [౪-గీ.౭.

౨౧. 'ఓ అశ్వలారా! ఆర్యులకు నాఁగటితో వ్యవసాయము చేయుట, విత్తునాటుట నేర్పియు, ధైర్యమునకు వర్షము లొసంగియు, వివాహజాయధమున దస్యుల నాశముఁజేసియు మీ తేజోమాహాత్యమును గనఁబఱచితిరి.

[౧-౧౧౭.

౩. 'కాడి తగిలించి అరక కట్టుడి. సిద్ధము చేయఁబడిన యీ భూమిలో వితు నాటుడి. మంత్రములఁ బఠించి నెరు పెరుగనిండు. నెరు సిద్ధముగా నున్న పొలములోఁ గొడవఁడ్ల నుపయోగింపుడి.

గీ. పశువులు నీరు త్రాగుటకు తొట్టి చేయుడి. తోలుతోఁ జేయఁబడిన త్రాడు గట్టుడి. ఎప్పుడును నెండిపోక లోఁతు గలిగి చక్కఁగ నున్న యీ బావిలోనుండి నీరు తోడేదము.

౬. 'పశువులకొఱకుఁ దొట్లు చేయఁబడినవి. ఎప్పుడు నెండిపోక లోఁతు గలిగిన చక్కనిబావిలోఁ దోలుత్రాడు శోభించుచున్నది. నీళ్ళు సులభముగాఁ బైకి వచ్చినవి.

౭. 'గుఱ్ఱములకు విశ్రాంతిఁ గలుగఁ జేయుము. పాలములోఁ గొప్ప వేసియున్న ధాన్యమును దీయుము. దానిఁ దీసికొనిపోవఁ బండిచేయుఁడు. పశువులకు నీరుద్రావ నీబావి సమృద్ధి యైనది; 'ద్రోణ' వైశాల్యము కలది. దానికితాతి గిలక కలదు. మనుష్యులు త్రాగు జలసంగ్రహము స్కంధవైశాల్యముఁ గలది. దానిని నీళ్ళతో నింపుఁడు.'

[౧౦-౧౦౧.]

నీటి యాధారము లేక వ్యవసాయము జరుగుట దుర్లభము ; కావున నా ర్యులు బావులు త్రవ్వటయు, వానిలోనుండి ఘటయంత్రములద్వారా నీరు తోడి కాలువలగుండ నీటిని బాటించుటయు నేర్చిరి (౭-౪౯-౭). ఘటచక్ర మన, నొక త్రాటికిఁ బెక్కుకుండ లొకటిక్రింద మఱియొకటి కట్టి బావి మీఁది చక్రముపై వేసి, చక్రముఁ ద్రిప్పినకొలది నొక్కొక్క కుండ నీటిని బయటికిఁదెచ్చి కుప్పరించి, మరల బావిలోనికిఁ బోవుచుండును. ఇట్టి చక్ర మిప్పటికిని ఉత్తరహిందూదేశమున నుపయోగింపఁబడుచున్నది.

పశువుల మందలను సంగ్రహించుట యార్యులకు మఱియొక వృత్తి యై యుండె. పశువులే ధనముగా నెంచఁబడుచు నెవ్వని కెక్కువపశువులుండునో వాఁడు మిక్కిలి ధనవంతుఁడుగా గణింపఁబడుచుండెను. ఆఱు పాఁడియావులైనను లేనివాఁడు బీదవాఁడు. గోధన మనుకబ్బ మాకాలములోఁ బుట్టినదియై. ఆవులు, మేకలు, గొట్టెలు, బట్టెలు ఇవన్నియు గోధనములోఁ జేరియుండెను. వ్యవసాయమునకును యుద్ధమునకును గూడ గుఱ్ఱములను, నూటలు మోయుటకు ఎడ్లను, కావలికాచుటకు గుక్కలను ఉపయోగించుచుండిరి.

విద్యలు, నాగరికత.

చారము వడుకుట, పేక పడుగులు వేసి బట్టినేయుట, రంగుధేయుట, ఈ

విద్యలను పంజాబులోని యాద్యులు చేర్చియుండిరి. 1 రాతితోఁ గట్టఁబడిన నూలు పురము లున్నట్లు ఋగ్వేదములోఁ జేర్చబడి యున్నది. 2 కావున వారు తాతికోటలు కట్టుచుండిరి యుగాహింపవలసి యున్నది. అప్పటివారి యింట్లు పెద్దవి గాకపోయినను చూచుట కింపుగను పరిశుద్ధముగ విచ్చలవిడిగ నాడునవిగను ఉండెను. అప్పటివారు గృహము ముందఱను వెనుకను ఇరుపార్శ్వముల పుష్పవృక్షములచే శోభితంబు లగు బాటలు నిర్మించుచుండి రని వాస్తోష్పతికి సంబంధించిన మంత్రములవలన గ్రహింపవలసియున్నది. ఇంటినడుమ యజ్ఞశాల యుండును.

అప్పటి యాద్యులు లోహముల యుపయోగమును జక్కఁగ నెఱిగి యుండిరి. ధరించు నగలును యుద్ధములో నుపయోగించు శస్త్రాస్త్రంబులును వారు బంగారము, ఇనుము, మొదలయిన లోహములతోఁ జేయుచుండిరి. 3 కవచము, శిరస్త్రాణము, డాలు, కత్తి, గండ్రగొడ్డలి, విల్లు, అస్తులపొది మొదలైనవాని నాద్యులు యుద్ధములో నుపయోగించుచుండిరి. యోధులు రథమునెక్కి యుద్ధము చేయుచుండిరి. ఆ రథాశ్వముల శరీరములు బంగారునగలచే శోభిల్లుచుండె. 4 వీరులుగూడ స్వర్ణ శిరస్త్రాణంబులును, కిరీటంబులును, కంఠ కర్ణ భూషణంబులును ధరించెడివారు. 5 ఇతరులుగూడ కడియములు హారములు మొదలయిన నగలు ధరించుచుండిరి.

శ్రోతిషశాస్త్రమును ఆద్యులు కొంతవఱకు సాధించినట్లు గానవచ్చెడిని. మన ముండుభూమి మిక్కిలిచిన్నదనియు, విశ్వమంతయు దీనికంటె నెన్నియో చెల్లు పెద్దదనియు, 6 సకలభువనములు సూర్యుని నాశ్రయించుకొనియే యున్నవనియు, 7 ఋతుభేదమునకు సూర్యుడే కారణ మనియు, 8 సూర్యుని

1. (2-3-౬; 3౮-౪; ౧౦-౮౬-౬; ౬-౨) 2. (౪-3౦-౮౦) 3. (౬-2౫); 4. (౧-౧౨-౪) 5. (౫-౫౪-౧౧) 6. (౧-౫౨-౧౧) 7. (౧-౧౬-౦-౨) 8. (౧-౯౫-3).



కంటెఁ జంద్రుఁడు క్రిందను మనకుసమీపమునను ఉన్నాఁడనియు, 1 సూర్యుఁ డొక్కఁడే యనియు ఉపయు నొక్కతయ యనియు, 2 భూమి గుండ్ర ముగా నున్నదనియు, 3 సూర్యుఁడు భూమిమీఁదఁ గొన్ని స్థలములకు వెలు తురును, కొన్ని భాగములకుఁ జీకటియు నేకకాలమందు నిచ్చుచుండు నని యు, 4 సంవత్సరమునకు మున్నూటయఱువది దినములును పండ్రెండు నెల లును మూఁడుకాలములును గలవనియు, 5 పదుమూఁడవమాస మొకటి యధిక ముగావచ్చుననియు, 6 ఋగ్వేదకాలపు టార్యు లెఱిగియుండిరి. ఇయవది యేడు నక్షత్రములపేళ్ళులేకపోయినను కొన్ని నక్షత్రముల నామములఁ బుగ్వేదమందుఁ గానవచ్చుచున్నవి. 7

కృయవిక్రియ సంబంధము లైన నియమము లప్పటికే యేగ్పడినటుల నీ క్రింది ఋక్కులవలనఁ దెలియుచున్నది.

౯. “ఒకఁడు మిక్కిలి వెలగల తన వస్తువును, మొదటఁ గొద్ది వెల కమ్మి తరువాత కొన్న వానియొద్దకుఁబోయి యెక్కుడువెల యడిగె నేని వానికి మొదట స్థిరపడిన వెలకంటె నెక్కుడువెల యియ్య నక్కఱలేదు. తక్కువ కాని ఎక్కువకాని యవ్వకమప్పుడు నిగ్గ యించినవెలయే నిశ్చితము. “[౪-౨౪.

అప్పటివా రోడలుచేయుట నేర్చి సముద్రముమీఁదఁ బోవుచు, దేశదేశ ములనుండి సరకులఁ దెచ్చుచు, వర్తకముచేసి ధనము సంపాదించుచుండిరి. ‘లాభము సంపాదించఁ గోరెడి నసంఖ్యవర్తకు లోడలెక్కి సముద్రమును నింపెదరు’ (౧-౧౬-౨) అనెడి శ్రుతివచన మిప్పుడు శ్రోత్రియుల మనిషిం చుకొను వారు చదువఁదగియున్నది. శ్రుతు లిట్లు స్పష్టముగా సముద్రయాన మును నంగీకరించుచుండఁగా నేడు సముద్రయానము నలదని శ్రోత్రియులు చెప్పట వింతగదా?

1. (౧-౧౦౧-౧౧) 2. (౮-౪౮-౨) 3. (౧ - 33-౮) 4. (౪-౫3-3)  
5. (౧-౧౬౪ - ౪౮) 6. (౧-౨౧-౮) 7. (౧౦ - ౮౫-౨; ౪ - ౫౧ - ౨;  
౪-౫౧ - ౪౨; ౧౦ - ౮౫ - ౧3).

యవలును గోవులును అప్పటి ముఖ్యాహారధాన్యములు. పెరిపంట  
యప్పుడు లేదు. అప్పటివారు మాంసము నిరాటంకముగా భుజించుచుండిరి.  
సోమము వారికిఁ బ్రీతికరమైన పానీయము.

### వ ర్ణ వ్య వ స్థ.

అప్పటివా రిప్పటి జాతిభేద మెఱుంగరు. ఆర్యుల నార్యులన్న భేదము  
తప్ప మఱి యేవర్ణభేదమును అప్పుడు లేదు. వృత్తినిబట్టి యప్పుడు జాతు  
లేర్పడలేదు. 'చూడుండి నేను వేదమంత్రముల రచించు వాడను, నాతండ్రి  
వైద్యుడు; నాతల్లి పిండివిసరును, (౯-౧౧౨-౩)' అని యొక మంత్రద్రష్ట  
చెప్పి యున్నాడు. అనేక ఋషులు శూరు లగు కుమారుల నిమ్మని దేవతలఁ  
బాగ్ధింపుచుండిరి. కాన నాయుగంబున వృత్తినిబట్టిగాని, జన్మమును బట్టి  
గాని వర్ణవ్యవస్థ లేదనుటయే నిశ్చితంబు. ఇటు లీ జాతు లాయుగమున లేక  
తర్వాతఁ బుట్టిన వని విష్ణుపురాణము వాయుపురాణము హరివంశము అను  
పురాణములుగూడఁ జెప్పుచున్నవి. కానఁ జాతుర్వర్ణ్య వ్యవస్థమధ్యఁ బుట్టిన  
దని చెప్పెడుమాట కొత్తది గాదు. పురాణకారులు గూడ నొప్పుకొన్న  
విషయమే.

### సంఘస్థితి.

ఋగ్వేదకాలములో స్త్రీలను మిక్కిలి గౌరవించుచుండిరి. ఋషులవలె  
నే ఋషిపత్నులును, ఋషిమాతలును, వారికన్యలును వేదమంత్రములను  
రచించుచు యజ్ఞయాగాదిక్రతువులఁ జేయుచుండిరి. ఋగ్వేదములో స్త్రీలచే  
రచింపఁబడిన మంత్రము లనేకములు గలవు. ఇట్టి స్త్రీలలో విశ్వవార యను  
నామె మిక్కిలి విఖ్యాతఁ జెందెను. 1

స్త్రీలును ఋషులతోఁ గూడి యజ్ఞయాగాదిక్రతువులు చేయుచుండిరి.  
(౧-౧౩౦-౩; ౫-౪౩-౧౫). ఈ సందర్భమున నీ క్రింది ఋక్కులు చదువఁ  
దగినవి:

గి. 'ఓ'దేవతలారా! సమానమనస్కులయిన యీదంపతులు కలిసి సోమరసమును దీసి, దానిని శుద్ధిపఱచి తీరముతోఁ గలిపిరి.

ఓ. 'ఈ దంపతులు సర్వదా సమృద్ధాన్నమును ధనమును గలవారయి కలిసి యజనము చేయుదురుగాక.

2. ఈ దంపతులు మీ కసత్యములయిన మొక్కులు మొక్కులు, మిప్పుఁ బ్రార్థింపక యుండరు. ఉత్తమపదార్థముల మీ కొసంగెదరు.

౮. 'పుత్రీపుత్రులతోను ఆశ్రణములతోను నీదంపతులు పూర్ణాయువు గలవారయి యుందురు. [౮-3౧.

ఇంటి పనులయందు నాకాలపు స్త్రీలు విక్రిలి దక్షత గలిగి యుండిరి. పగ్గుతపు హిందూస్త్రీ లేయే సద్గుణములకై ప్రఖ్యాతిఁ గాంచుచున్నారో యా సద్గుణముల యంకురము లన్నియు నప్పడు నాటఁబడినవి.

అతిబాల్యవివాహ మప్పటివారికిఁ జెలియదు. స్త్రీలు ముసలివారగు వఱకుఁ గూడ నవివాహితలుగా నుందురు. తమ కనుకూలఁ డగు పతి దొరకిన వివాహ మాడుచుండిరి (౧౦-౮౧-౨౨). లేనిచో బ్రహ్మచర్యవ్రతమును బాలించుచునే దేహమును ద్యజించుచుండిరి. వితంతువులకు మఱల వివాహమువలదనిన నిబంధన యప్పడులేదు. 1 చచ్చినపతితో సహాగమనము చేయుపద్ధతి అప్పటివా రెఱుంగరు. అప్పడు స్వయంవర పద్ధతి యున్నటు లీక్రిందిబుక్కు వలనఁ గానవచ్చెడిని:

'అనేక స్త్రీలు పురుషుని ధనమును జూచి మోహింతురు ; కాని చక్క నిదియుఁ గల్యాణగణము గలదియు నగు స్త్రీ యనేక పురుషులతోఁ దన కనుకూలునే జేడకి కొనును. [౧౦-౮౨-౧౮

అప్పటి స్త్రీలు యుద్ధమునకుఁ బోయి శత్రువులతోఁ బోరాడుచుండిరి. వధీవ్రత యనునామె యుద్ధము చేయుచుండఁగా నామెచేయి విరిగెను. 2 అగ

స్తుడును పురోహితుడు గాఁగల ఖేలునిభార్య విశ్వల యను నామె యుష్మము చేయఁగా నామె పిక్కును శత్రువులు నఱికిరి.'

దాయభాగ సంబంధమైన నియమములుగూడ అప్పుడే స్థిరమైనటుల నీ క్రింది ఋక్కువలనఁ గానవచ్చెడిని.

౧. 'కుమారుడు లేనివాఁడు తన బిడ్డయొక్క కుమారుని నన్ని సుఖముగ నుండును.

'కుమారుఁడు తన సహోదరికి భాగ మియ్యఁడు. దానిని నింకొకని కిచ్చి వివాహముచేయును. ఒక్కనికే గుమారుఁడును గుమారికయ్యఁ బుట్టినయెడల పుత్తుఁడు పిండదానాదికములకుఁ గర్తయగు; పుత్రిక వస్త్రాధరణములచే గౌరవింపఁబడుటకుమాత్రము తగినది యగును.' [3-3౧.

పిండదానాదికములు చేయువాఁడు గనుక పుత్తుఁడే దాయార్హుఁడనియుఁ బరవశమునకుఁ బోవునది గాన పుత్రికకు దాయార్హత లేదనియుఁ గుమారుఁడు లేనియెడలఁ బుత్రికకును ద్వాహితృనకును దాయార్హత గలదనియుఁ బ్రస్తుతపు హిందూధర్మశాస్త్రములోఁ గానవచ్చెడి సిద్ధాంతములన్నియు నీఋక్కులోనుండియే పుట్టినవనియుఁ జెప్పవచ్చును. అవివాహితగానుండిన కూతు నకు భాగార్హత యుండినటు లీ క్రింది ఋక్కువలనఁ గానవచ్చుచున్నది.

'అవివాహితగా యావజ్జీవము తండ్రియింటనే యుండి భాగమును గోరు పుత్రికవలె నేను నిన్నుఁ బొందను. నాకు ధనం బొసంగుము' [౨-౧౮-౨.

1 చచ్చినవారిఁ బాతివేయు నాచారము మొదట నుండెను. 2 కాని శవమును గాల్చు నాచారము త్వరలోనే ప్రబలెను. 3 కాల్చినవెనుక నా బూడిదను మంత్రపూర్వకముగాఁ బాతివేయుచుండిరి.

### ధర్మమతములు.

ఇక నప్పటియార్యుల ధర్మమతములనుగుఱించి విచారించుము. అప్పటివారు సృష్టిలోని చిత్రవిచిత్రసామర్థ్యంబులను జూచి యం దొక్కొక్క దానిలో

నధిస్తాతగ నొక్కొక్కదేవుఁ డున్నాఁడని భావించి యట్టి దేవతలను బూజించుచుండిరి. సూర్యచంద్రనక్షత్రాదులచే వెలుంగుచున్న యాకాశమునకు సంబంధించినదేవతకు ద్యుఃపిత యని నామంబిడిరి. యూరపుదేశములోని యార్యులును, ఆసియాఖండములోని యార్యులును జీలుటకుఁ బూర్వమే ఈ ద్యుఃపితరుని నార్యులు భజించుచున్నట్లు కానవచ్చుచున్నది. ఎందుకన సంస్కృతములోని ద్యుఃపితృశబ్దమును ఐరోపాఖండములోని జుపిటర్ శబ్దమును నేక శబ్దభవములే యై యున్నవి.

ఋగ్వేదములో నెచ్చటను మన మిప్పుడు గొల్పెడి శివవిష్ణువిఘ్నేశ్వరాది దేవతల మాహాత్మ్యము లేదు. శివనామముగల దేవత ఋగ్వేదములో లేనేలేదు. రుద్రుఁ డున్నాఁడు; కాని యతఁ డెచ్చట మేఘగర్జనకు సంబంధించినదేవత. విష్ణుదేవత గలదు; కాని యప్పటి గొప్పదేవతలలో నొకటికాదు. ఋగ్వేదములో నితరదేవతలకుఁ గల గౌరవ మీ దేవతలకు లేదు.

ఋగ్వేదకాలమునాటి యార్యులు పాసించుచుండిన ముఖ్యదేవతలు యువ్యురు. అగ్ని, ఇంద్రుఁడు, సూర్యుఁడు.

అగ్ని—సర్వవేదములకును మూల మగు ఋగ్వేదము “అగ్నిమిశే పురోహితమ్” (పురోహితుఁడగు నగ్నిని బ్రస్తుతింతు) అను మంత్రముతోఁ బ్రారంభింపబడును. దేవతలకు నగ్నిభట్టారకుఁడు పురోహితుఁడనియు, అతనిద్వారా దేవత లాహుతులు గొందురనియు వారి నమ్మిక. ఋగ్వేదమునందు నగ్ని దేవతాకంబు లగు సూక్తంబులు పెక్కులు గలవు.

ఇంద్రుఁడు—ఇంద్రుఁ డనగా వర్షము నిచ్చువాఁడు. అప్పటియార్యులకు వ్యవసాయమే ముఖ్యవృత్తియైనందున వారిసంస్థాభివృద్ధికిఁ గావలసినవర్షము నిచ్చు నింద్రుఁడు వారికి ముఖ్యదేవత యయ్యెను. అట్టి దేవతను గుఱించి నాచెన్ని యోకథలు గల్పించిరి. తనశత్రుఁడును మేఘరూపుఁడును నగు వృతాసురునిఁ జంపి యింద్రుఁడు జనులకు సువృష్టి నిచ్చునని చెప్పికొనుచుండిరి.

ఋగ్వేదమునందు నిర్దిష్టదేవతాకసూక్తము లితరదేవతాకము లగు సూక్తముల కంటె నెక్కుడుగ నుండును.

సూర్యుడు—సవిత్, పూషణ మొదలైన నామములతో నార్య లీదేవతను గొలుచుచుండిరి. పండ్రెండు నెలలకుఁ బండ్రెండుసూర్యు లుండునట్లు భావించి వారికి వేణువేణు నామము లిడిరి. అందు విష్ణు వొక సూర్యుడు.

ఈ ముఖ్యదేవతలు గాక ఋగ్వేదకాలమందు నితరదేవతలనుగూడఁ బూజించుచుండిరి. అందుఁ గొన్ని దేవతల నిందుఁ దెల్పెద.

మరుద్దేవతలు.—వీరు వాయుసంబంధమైనవారు. వృత్రుని సంహరించు నప్పు డింద్రునికి వీరు సహాయమొసంగుదురు. అనఁగా మేఘరూపుఁడైన వృత్రుని జెల్లాచెదరు చేయుదు రని యర్థము.

బ్రహ్మణస్పతి.—యజ్ఞసంబంధ మైన మంత్రాధిదేవత.

రుద్రుడు.—మేఘగర్జనసంబంధ మైన దేవత. రుద్రుఁ డొక్కఁడుగాక యనేకరుద్రు లున్నట్లు ఋగ్వేదమునందుఁ జెప్పబడి యున్నది.

మిత్రావరుణులు.—వీరు మొదట దివారాత్రముల కధిపతులు. తర్వాత వరుణుడు సముద్రాధిపతిగా నెంచబడియెను.

సోముడు.—ఇతఁడు సోమలతాసంబంధ మైన దేవత.

యముడు.—పురాణాదులలో వర్ణింపఁబడిన యమునివలెను యమలోకమువలెను ఋగ్వేదములోని యముడును అతనిలోకమును భయంకరములు గావు. వైదికయముఁడు దర్శనీయుఁడు. మరణాంతరము సజ్జనులందఱు యమలోకమునకుఁ బోయి దివ్యకాయులై తేజోమండలములో శాశ్వతసుఖము ననుభవించుచు యముని సరస నుండి రని ఋగ్వేదకాలపు ట్టాశ్రియ యభిప్రాయమై యుండెను.

శ్రీదేవతలలో ఉపస్సు, సరస్వతీయు ముఖ్యమైనవి. ఉపస్సు ఉపకాలసంబంధ మైన దేవత. ఉపస్సుసంబంధ మైన ఋక్కులు బహువి నోదకర

ములుగను, రూపకాలంకారయుతంబులుగను ఉండి చదువువారిమనంబులకు మిక్కిలి యానందము గలుగజేయును. సరస్వతి మొదటి సరస్వతీనదీసంబంధమైన దేవతగ నుండెను. తర్వాత వాక్సంబంధ మైన దేవతగ హాతును.

ఇటులు సృష్టిలోని యుపయోగకరములైనట్టియు, ప్రకాశవంతములైనట్టియు, జనహితకరములైనట్టియు, స్వాభావికశక్తులను జూచి యార్యులు దేవతాభావమునఁబూజించిరి. కాని యహితకరంబులైన దుష్టస్వాభావికశక్తులను, అనఁగాఁ బ్రస్తుతపువారు ముత్యాలమ్మనియుఁ, బోలేరమ్మనియుఁ బూజించునట్లు పూర్వపుటార్యులు పూజించినవారు కారు. అందువలన నప్పటియార్యుల యత్యున్నతమైన నీతిసంపన్నతయును, సహజమైనయమాయకత్వమును తేటపడుచున్నవి.

ఇట్లు నూర్యుఁడు, మేఘుఁడు, వాయువు, ఉపస్సు మొదలయిన సృష్టిలోని స్వాభావికచమత్కారములను భిన్న దేవత లని యార్యులు గణించినను, ఈ ణౌతికశక్తులకన్నిటికిఁ బరుండగు నీశ్వరుఁ డొక్కఁడే కలఁడని క్రమక్రమముగఁ దెలిసికొనిరి.

[౧౦-౮౨-౩.]

### క్రతువులు.

అన్ని వాలోత్రాదిక్రతువులఁ జేయుట యప్పటియార్య లొక గొప్పధర్మకృత్య మని తలంచుచుండిరి. అందుచే నొకరితో నొకరు పంతములువేసికొనినట్లు, ఒకరుచేసిన క్రతువుకంటె మఱియొక రెక్కుఁడు వైధవముతోఁజేయుచుండిరి. యజ్ఞసమయమునందే వీరుల యశస్సు గానము చేయఁబడుచుండెను. క్రొత్తగా మంత్రములు రచించిన ఋషులు తమ నూతనకావ్యముల నచ్చట జదివి సమ్మానమును బొందుచుండిరి. క్రొత్తఁగా నేర్చినవిద్యను జూపుటకు యజ్ఞమే యోగ్యమైసంఘమైయుండెను. అచ్చట విద్వాంసులు చక్కఁగఁ బఠించుచుండిరి. శ్రద్ధతో విద్య నేర్చుకొననివారికి వ్యవసాయము చేయుశిక్ష విధింపఁబడుచుండె. వసిష్ఠవిశ్వామిత్రులవంటి ఋషులు మంత్రములు రచించువారనియుఁ, గ్రతువులఁ జేయించు పురోహితులనియుఁ బేరొందిరి. భవంతులను, రాజులను ఇట్టి వారిచే దమ యింటి శ్రాతకార్యములఁ జేయించుకొనుచు

వారిని మిక్కిలి గౌరవించుచునుండిరి. కాని యితరజనులందఱు తమకుఁదాసె పురోహితు లగుచు నిత్యకర్తలఁ దామె నెఱవేర్చుకొనుచుండిరి.

వారు ఘేయు దేవతాస్థానలు మిక్కిలి సులభశైలివియు, స్వాభావిక ముగను మనఃపూర్తిగను వచ్చినవియు నై యుండెను. నారిజేనతలలు వారు రావలసినదనియు, హవిర్భాగమును గొనిపొమ్మనియు దమకు నాయువు, ఆరోగ్యము, పశువులు, సంతతి నిండనియు, దమశత్రువులపైఁ దమకు గయ మొసంగుఁ డనియుఁ బ్రార్థించుచుండిరి.

పశుమేధము, సోమపానము ఈ రెండును ఆర్యులకు విశేషప్రియములై యుండె. సోమరసము త్రాగుట కందఱు నర్హులు గాకుండిరి. విద్యాదిగూఢములచే భూషితు లగువారును క్రతువులు చేసినవారును మాత్రము సోమపానమున కర్హులుగా నెందఁబడుచుండిరి. “యే బ్రాహ్మణా త్త్రిసువ్యం పతన్తి, తే సోమం ప్రాప్నువన్తి” (త్రిసువ్యమును బఠించు బ్రాహ్మణులకు సోమము ప్రాప్తమగును) అనిన మంత్రము మనదేశపు బ్రాహ్మణు లెప్పుడును బఠించుచున్నదియే.

## ద్యూతము.

ఋగ్వేదకాలమున ద్యూతవ్యసనము విశేషముగా నున్నటులఁ గాన వచ్చుచున్నది. ఋగ్వేదసంహితయందు ద్యూతమును గుఱించియు, నక్షములను గుఱించియు ననేకపర్యాయములు వ్రాయఁబడినవి. అందు తనయొక్క దుర్దేశను వర్ణించుచు నొక జూదరి చెప్పిన నూక్త మొకటి కలదు. అది వింతగను బోధప్రదముగను ఉన్నందున దాని నిచ్చటఁ దెనిగించుచున్నారము.

౧. ‘ముజసంతపర్వతమువీఁదఁ బుట్టిన సోమముయొక్క పానము యజమానునికి మైకము కలుగఁజేసినట్లు, గొప్ప విభీతకవృక్షము (తాండ్రచెట్టు) లలోఁ బుట్టి కదలుచున్న యాయక్షములు (పాచికలు) నాకు నానందమును గలుగఁజేయుచున్నవి.



౨. 'నాభార్య నామీదఁ గోపపడలేదు, నన్ను వెక్కిరింపలేదు. నన్ను నామిత్రులను బాగుగనే చూచును. అయినను అట్టి యానుకూల్యవత్తిని నేను రెండవమాట దలఁపనీయని యీ ద్యూతమునకై వదలితిని.'

౩. 'ఇప్పుడు నాయత్త నన్ను ద్వేషించును ; నాభార్య నన్ను రానియ్యదు. జూదరికి సౌఖ్యము నొసంగువా రెవరును లేరు. వెలగల గుఱ్ఱమైనను ముసలిదయిన తరువాత గవ్వకుఁ గొఱగానిదయినటులు జూదరి యెందులకుఁ బనికిమాలినవాఁ డగును.

౪. 'ఎవఁడు ధనమంతయు జూదమునఁ బెట్టునో వాని భార్యను అన్యులు పట్టుకొనియెదరు. వాని తలిదండ్రులును అన్నదమ్ములును 'వీఁడు మావాఁడు కాఁడు, వీనిని బంధించికొనిపొందు' అని పలికెదరు.

౫. 'నావాండు నన్ను వీడుతురుగాన పాచికలను ముట్టనని మనోనిశ్చయము చేసికొనినను, పచ్చనిపాచికల ధ్వని వినినతోడనే జారఁత్రీ సంతకఠస్థానమునకు వెళ్ళినట్లు వెళ్ళెదను.

౬. దీప్యమానుడగు జూదరి 'నేను గలిచెద' నని చెప్పుచు ద్యూతసభకుఁ బోవును. కాని యత్నుములు వానిధనమును బ్రతి కితవునికి నొడ్డుపెట్టించి వాని ద్యూతేచ్ఛను వృద్ధిపఱుచును.

౭. 'ఈ యత్నుములు (పాచికలు) అంకుశములు గలవియు, గాలములు గలవియు, మోసము చేయునవియు, సంతౌషకరములును అయి యున్నవి. మొదటఁ గొంచెము గెలుపును ధనమును గనఁబఱిచి, తుదకుఁ గితవుని సర్వము హరించి వానిని నశింపఁజేయును.

\* \* \* \* \*

౮. 'ఈ పాచికలు క్రిందనుండినను జూదమాడువారి హృదయముపై నుండును. చేతులు లేనివయ్యను చేతులుగల జూదరిని గెలుచును. అంతారసదృశము లగు నీ దివ్యాత్నుములు చల్లఁగానుండియు జూదరి హృదయమును దహించును.

౧౦. ఎచ్చటనో తిరుగుచున్న జూదరియొక్క భార్య పెనిమిటిచే విడువఁ బడినదై తపించుచుండును ; తల్లి దుఃఖించుచుండును. ఋణముగలవాడై యందఱకు భయపడి జూదరి ధనముకొఱకు రాత్రి పరులయింటికిఁ బోవును.

౧౧. సుఖము గానుండు నితరుల గృహమును భార్యను జూచి జూదరి తన భార్యను దలఁచి దుఃఖించును. మరల పగలు జూదమాడును. రాత్రి కాంచు కొనుట కగ్ని సమీపమునఁ బడును.

౧౨. ఓ అత్తములారా ! మీలో ముఖ్యుఁడైనదో వానికి సంజలి మొగిల్చెద. ఇకమీఁద జూదమునకై ధనమును సంపాదించును. నా పది వేళ్లును జూపి సత్యము చెప్పచున్నాను.

౧౩. ఓ జూదరి ! నీవు నామాటలయందు నమ్మకయుంచి జూద మాడవలదు. కృషి చేసికొనుము. అందువలన నార్జించిన ధనమును అనుభవించుము. కృషి చేసినందున నీకుఁ బశువులును ధనమును గలుగఁగలవు, భార్య రాఁగలదు. అని యీశ్వరుఁడయిన సవిత నాకు బోధించెను. [౧౦-౩౪.

ప్రస్తుతము చీట్లరూపమున జూదమాడువారును, 'ప్రావిడెంటుఫండ్లు' అని పేళ్లు పెట్టి దేశమునందలి యనేకజనుల జూదరులగుఁ జేయువారును, నీ శ్రుతిలోని బోధను జదివి యైనను బుద్ధి తెచ్చుకొనియెదరుగాక !

### ఋగ్వేదము.

ఈ రెండవ ప్రకరణములో వర్ణింపఁబడిన యంశములన్నియు ఋగ్వేదమును అనుసరించి వ్రాయఁబడినవని చదువరు లచ్చటచ్చట నుదాహరింపఁబడిన వాక్యములవలనఁ గనుఁగొనియుందురు. కావున నట్టి ఋగ్వేదమునుగూఁతించి యిచ్చటఁ గొంత వ్రాయుట యుచితము.

ఋగ్వేదమునందు ౧౦గీ॥ మంత్రములు కలవు. వీనికిఁ బేర్లు లనిపేరు. ఈమంత్రములలో ననేకవిషయము లుండును. ఒక మంత్రములో సెకానొక దేశతయొక్క స్తుతి యుండును. ఒక మంత్రములోఁ బూర్వవృత్తకథనమును, ఒక మంత్రములో సుపదేశమును, ఒక మంత్రములోఁ గోర్కలును, ఒక మంత్ర

ములోఁ బ్రశ్నలును ఇట్లు అనేకవిషయము లుండును. ఆయావర్ణ సలఁబట్టి మన మప్పటి చరిత్రాంశములను దెలిసికొనవలయును.

ఋగ్వేదము, రెండువిధములుగా విభజింపఁబడినది. మంత్రము లేక ఋక్ అనునది యన్నిటికంటెఁ జిన్న విభాగము. కావ్యగ్రంథములోని స్లోకమువంటిది. కొన్ని ఋక్కులు గలిసి యొక సూక్తమగును. ఒకసూక్తమునకు నొక్కఁడే ఋషి; దేవత యొక్కటిగాని పెక్కులుగాని యుండును. ఇట్టి సూక్తములు ఋగ్వేదమునందు ౧౦౨౮ కలవు. ఇట్టికొన్ని సూక్తములు కలిసి కొన్నియను వాకము లగును. అనువాకముల సంఖ్య ౮గే. కొన్ని యనువాకముల సమా హమునకు మండల మని పేరు. ఋగ్వేదమంతయు దశమండలాత్మకము. ఇది యొక విభజనపద్ధతి. ఇదిగాక యీవేద మెనిమిది యప్తకములుగను, ప్రతియ ప్తక మెనిమిది యధ్యాయములుగలు, అధ్యాయము ప్రాయశః ముప్పదిమూఁ డు వర్గములుగను, వర్గము కొన్ని మంత్రములుగను విభజింపఁబడియున్నది. ఈ విభజనము ననుసరించి ఋగ్వేదములో ౮ అప్తకములును, ౬౪ అధ్యాయము లును, ౨౦౦౬ వర్గములును గలవు. ఈ వేదమునందు ౧౧గె౮౨౬ పదములును, ౪౩౨౦౦ అక్షరములును ఉన్నవి. ఇందు ౧౦గె౮౦ ఋక్కులున్నవని యి దివణికే వ్రాసియున్నారము. కాని కొందఱుమతమున ౧౦౪౦౨ ఋక్కులును, ఇతరులమతమున ౧౦౬౨౨ ఋక్కులును గలవు.

ఋగ్వేదములోని మంత్రముల రచించినవారు ఋషులు. అట్టివారనేకు లుండిరి. వేదము లపారమేయము లనియెడువారు వీరిని మంత్రకర్తలనక మం త్రద్రష్ట లనియెచరు. ప్రథమదశమమండలములకు ఋషు లనేకులు కలరు. అందు స్త్రీలును పలువురు గలరు. వాక్, విశ్వవారా, శ్రద్ధా, సూర్యా, మొదలయిన స్త్రీలు ఋగ్వేదములోని కొన్ని సూక్తములను రచించిరి. ఋగ్వేదముయొక్క రెండవమండలమునకు గృత్స్న మదుండును, మూడవమండలమునకు విశ్వా మిత్రుండును, నాల్గవమండలమునకు వామదేవుండును, అయిదవమండలమునకు అత్రియు, ఆఱవమండలమునకు భారద్వాజుండును, ఏడవమండలమునకు వసిష్ఠుం డును, ఎనిమిదవమండలమునకుఁ గణ్వుండును, తొమ్మిదవమండలమునకు అంగి రసుండును ఋషులు. గృత్స్న మదవిశ్వామిత్రాదిబ్ధములవలన నొక్కొక్క ఋషియే యని గ్రహింపఁ గూడదు. ఆసంతతివారనేకు లని యెఱుంగునది.

ఈ ఋగ్వేదమును ఇతరవేదములును హిందూధర్మమునకు మూలాధారములు. కావున వీనిలో నొకయక్షరముగూడ ఇటుదియటుగాకుండ బ్రాహ్మణులవేదములను ముఖ్యముచేసి, యంతటితోఁ దృప్తిపొందక, వేదమంత్రములలోని యొక్కొక్కశబ్దము తమకు గట్టిగా జ్ఞప్తియొండవలయు నని సంహితాపాఠమును, పద, క్రమ, జట, ఘనపాఠములుగా నేర్పఱచి యట్టిపాఠములను వల్లించెదరు. చదువరులకు నీ భిన్నభిన్నపాఠముల స్వరూపముఁ దెలియుటకును, మేము జటాపాఠులమనియు, ఘనపాఠులమనియుఁ దెప్పుకొనువారు పడిన పరిశ్రమ స్వరూపము దెలియుటకును, ఒక ఋక్కును దీసికొని దాని యొక్క వివిధపాఠములను ఈ క్రిందఁ జూపుచున్నాఁడను:—

మూలఋక్ - పవస్వ వాజసాతయే విప్రస్య గృణతో వృధే ।  
సోమరాస్వ సువీర్యమ్ ॥ \*

పదపాఠము - పవస్వ । వాజసాతయే । విప్రస్య । గృణతః । వృధే ॥  
సోమ । రాస్వ । సువీర్యమ్ ॥

క్రమపాఠము - పవస్వ వాజసాతయే । వాజసాతయే విప్రస్య । వాజసాతయ ఇతి వాజసాతయే । విప్రస్య గృణతః । గృణతో వృధే । వృధ ఇతి వృధే । సోమరాస్వ । రాస్వ సువీర్యం । సువీర్య మితి సువీర్యమ్

జటాపాఠము - పవస్వ, వాజసాతయే వాజసాతయే, పవస్వ పవస్వ, వాజసాతయే । వాజసాతయే, విప్రస్య విప్రస్య, వాజసాతయే వాజసాతయే, విప్రస్య । వాజసాతయ ఇతి వాజసాతయే । విప్రస్య, గృణతో గృణతో, విప్రస్య విప్రస్య, గృణతః । గృణతో, వృధేవృధే, గృణతో గృణతో, వృధే । వృధ ఇతి వృధే ॥

\* ఓసోమ! మాకు నన్నలాభముకొఱకు నిన్ను స్తుతించునట్టి విప్రుఁడనగు నాకు సభివృద్ధియగుటకు రసమిమ్ము; వీర్యవంతుఁ డగు మంచిపుత్తుని నాకు నిమ్ము.

సోమ, రాస్వరాస్వ, సోమ సోమ, రాస్వ, తాస్వ, సువీర్యగ్ం సు  
 వీర్యగ్ం, రాస్వ రాస్వ, సువీర్యం! సువీర్యమితి సువీర్యమ్॥  
 ఘనపాతము - పవస్వ, వాజసాతయే వాజసాతయే, పవస్వపవస్వ  
 వాజసాతయే, విప్రస్వ విప్రస్వ, వాజసాతయే, పవస్వ ప  
 వస్వ, వాజసాతయే, విప్రస్వ! వాజసాతయే, విప్రస్వ  
 విప్రస్వ, వాజసాతయే వాజసాతయే, విప్రస్వ, గృణతో  
 గృణతో, విప్రస్వ, వాజసాతయే వాజసాతయే, విప్రస్వ  
 గృణతః! వాజసాతయ ఇతి వాజసాతయే! విప్రస్వ, గృణ  
 గృణతో, విప్రస్వ విప్రస్వ, గృణతో, వృధేవృధే, గృణతో,  
 విప్రస్వ విప్రస్వ, గృణతో, వృధే! గృణతో, వృధేవృధే,  
 గృణతోగృణతో, వృధే! వృధ ఇతి వృధే॥

సోమ, రాస్వరాస్వ, సోమసోమ, రాస్వ, సువీర్యగ్ం సువీర్యగ్ం,  
 రాస్వ, సోమ సోమ, రాస్వ, సువీర్యం! రాస్వ, సువీర్యగ్ం  
 సువీర్యగ్ం, రాస్వరాస్వ, సువీర్యం! సువీర్యమితి సు  
 వీర్యమ్  
 ఋ॥ ౯ ॥ ౪౪ ॥ ౬.

జేలకొలది ఋక్కులచే శోభితంబగు ఋగ్వేదమంతయు నొక్కసారి  
 రచింపబడిననిగాని, దాని ననుసరించి వైదిక కాలములోని యార్యులను  
 గుఱించి వైదిక జెప్పబడిన యంశములన్నియు సెక్కకాలమునం దుండెననిగాని  
 చదువరు లనుకొనఁగూడదు. ఋగ్వేదములో వర్ణింపబడిన యంశములన్నియు  
 సెక్కసమయమున జరిగినవి గావు. ఆర్యులు హిందూదేశమునకు వచ్చి సింధు  
 నదము మొదలు గంగాయమునలవఱకుఁ దమ నివాసస్థలముల నేర్పఱచుకొను  
 టకుఁ దక్కువలోఁ దక్కువ యాటువందలసంవత్సరములైనను బట్టియుండును.  
 కాన నిన్ని సంవత్సరములలో జరిగిన సమాచారము లన్నియు ఋగ్వేదమునందు  
 వర్ణింపబడినవి.

మూఁడవ ప్రకరణము.

కౌత్త్ర్యము.

(క్రీ. పూ. ౧౪౦౦-౧౦౦౦).

—o—

ఆర్యులు సింధునదతీరమునకును జుట్టుప్రక్కలను ఉండు ప్రదేశములనునా క్రమించి నివాస మేర్పఱచుకొన్న సమాచారము క్రిందటిప్రకరణములో వర్ణింపబడినది. ఈ యార్య లంతటితో నూరకుండలేదు. అచ్చటినుండి క్రమక్రమముగా నార్యవర్తము నాశ్రమించుకొన్న విధమును, ఆకాలమునందలి యాచారవ్యవహారములును, ఈ ప్రకరణమునందు వర్ణింపబడును.

ఆకాలపు వాఙ్మయము.

ఈ కాలమునందే యజుర్వేదంబును, సామవేదంబును రచింపబడియె. యజుర్వేదము గద్యపద్యాత్మకము. అందలిపద్యములు ఋగ్వేదమునుండి గ్రహింపబడినవి. గద్యభాగమునందుఁ గ్రతువులలో ఋగ్వేద మంత్రముపయోగించువిధములు వర్ణింపబడి యున్నవి. తైత్తిరీయసంహిత యనియు, వాజసనేయసంహిత యనియు యజుర్వేదము రెండువిధములు. తైత్తిరీయసంహితకే కృష్ణయజుర్వేద మని పేరు ; వాజసనేయమునకు శుక్లయజుర్వేద మని పేరు. ప్రథమశాఖవారిది శుక్లయజుర్వేదము. వాజసనేయసంహితకంఁదై త్తిరీయసంహిత యధిక ప్రాచీన మనిపూర్వపశ్చిమపండితుల యభిప్రాయమైయున్నది. యజ్ఞసమయమునందు గానముచేయఁబడు మంత్రసంగ్రహము సామవేదముగా నేర్పడెను. మొట్టమొదట నీ మూఁడువేదములే యుండె ననియుఁ దరువాత

సెంతోకాలమునకు అధర్వవేద మేర్పడెననియు విద్వద్భిప్రాయము. సంహితల తరువాత బ్రాహ్మణము లనుగ్రంథములును ఆరణ్యకములును రచింపబడినవి.

వేదములు నాలుగనియు, నందుఁ బ్రతివేదమును సంహితాబ్రాహ్మణము లను చెందుభాగములఁ గలిగియుండుననియుఁ జదువరు తెలుంగునది. సంహితా భాగ మనిగాని బ్రాహ్మణభాగ మనిగాని చెప్పక కేవలము 'ఋగ్వేదము' 'యజుర్వేదము' అనిచెప్పినయెడల ఋగ్యజుర్వేదముల సంహితాభాగము లని తెలిసికొనవలయును. ప్రతివేదమునకును ఐక్యబ్రాహ్మణములు గలవు. అందుఋగ్వేదమునకు ఐదరేయ కాషీతకీబ్రాహ్మణములును, యజుర్వేదమునకు శతపథతైత్తిరీయబ్రాహ్మణములును, సామవేదమునకు తాండ్యపండిత మంత్రబ్రాహ్మణములును, అధర్వవేదమునకు గోపథబ్రాహ్మణమును ముఖ్యము లైనవి. ఈబ్రాహ్మణములలో ఋగ్వేదాదిసంహితలలోని మంత్రములకు నగ్గములును, యజ్ఞయాగాదిసంహితలలోని మంత్రములకు నగ్గములును, యజ్ఞయాగాదిక్రతువులచేయ నలసినవిధములును, అప్పటి రాజులయొక్కయు రాజ్యములయొక్కయు నితి హాసంబులును వర్ణింపబడినవి. ఈగ్రంథములనుండియే మన మాకాలపుచరిత్రఁ గనుఁగొనవలసి యున్నది.

ఈయంగముయొక్క చివరభాగమున రామాయణమహాభారతము లను ఇతిహాసగ్రంథములు రచింపబడినవి. ఈగ్రంథము లీయంగమున రచింపబడలేదనియుఁ దరువాతియంగమున రచింపబడినవనియుఁ గొందఱు అనియెదరు. ఈయంగమునకుఁ దరువాత రచింపబడిన పాణినీయసూత్రములలో మహాభారత కథను గుఱించియు, పతంజలికృత మహాభాష్యములో రామాయణ కథను గూర్చియు నుల్లేఖ (Reference) ముండుటవలన ఈగ్రంథము లీయంగముననే రచింపబడినటుల నిశ్చయింపవచ్చును. ఈయితిహాసములు మొదట నింత పెద్దవిగా లేవు. వాల్మీకిరామాయణము మొదట నొక్కదినములోఁ బూర్తిగఁ జదువుటకు వీలయినంతదిగా నుండెను. వ్యాసకృతమహాభారతము మొదట నైదువేలశ్లోకములు గలదిగ నుండె. తరువాత నీగ్రంథములు క్రమక్రమముగాఁ బెరుగుచు వచ్చినవి.

అప్పటి రాజ్యములు.

ఇట్లొకాలంబున రచింపబడి యప్పటిచరిత్రను గనుఁగొనుటకు సాధన భూతంబు లగు గ్రంథముల దెలిసి యింక నప్పటిరాజ్యములను గుఱించి వ్రాసెదము.

ఆర్యులు సప్తసింధుప్రదేశము దాటి యనాఝ్యుల గొండలలోనికి దరు ముచుఁ గ్రొత్తదేశముల నాక్రమించుచు గంగాయమునానదులయొద్దఁ నఁ గ్రొత్తరాజ్యముల నిర్మింపఁ దొడఁగిరి. ఇట్లు క్రొత్తఁగా నాకాలమందు నేర్పడు పువఁబడినరాజ్యములలోఁ గురుపాంచాలదేశములును, కాశీకోసలవిదేహదేశములును మొదటివి. ఈ దేశములను గుఱించియు, నచ్చటి రాజులను గుఱించియు బ్రాహ్మణములలో ననేకస్థలములఁ జెప్పఁబడి యున్నది. కురుపాంచాల దేశములు గంగకుఁ బశ్చిమమునను, కాశీకోసలవిదేహదేశములు గంగకుఁ దూర్పునను ఉండెను..

కురుపాంచాలదేశములు.

కురుదేశము హస్తినాపురము రాజధానిగాఁ గలిగియుండెను. ఈరాజ్యము ప్రస్తుతపు డిల్లీనగరము చుట్టుప్రక్కలను వ్యాపించి యుండెను. డిల్లీపట్టణము నకు నాతిదూరముననే ప్రసిద్ధమైన కురుక్షేత్రయుద్ధభూమి గలదు. కురుక్షేత్రముయొక్క యెల్లలు మహాభారతమునందు 1 ను త్తరమున దృశ్యద్వయి యని యు దక్షిణమున సరస్వతియనియుఁ జెప్పఁబడినది. దీనినే మనుస్మృతికారుఁడు బ్రహ్మవర్త మనెను. 2 కాళిదాసుఁడును బ్రహ్మవర్తమునే కురుక్షేత్రమని చెప్పినాఁడు. 3 కాన 'కురుక్షేత్రము' 'బ్రహ్మవర్తము' సమానార్థములుగాఁ గానవచ్చుచున్నవి. ప్రస్తుతము డిల్లీకి వాయవ్యమున స్థానేశ్వరము కలదు. దాని యొద్దనుండియే సరస్వతీనది ప్రవహించును. ఇది రాజపుత్రస్థానపు టెడారిలో నద్భుతమగును. దృశ్యద్వయి మిక్కిలి చిన్నది గానఁ బటమునందు సాధారణ



ముగాఁ జూపబడదు. ఈ సరస్వతీద్వీపద్వీతీనదులయొద్దను నుండు ప్రదేశము పవిత్రమైనది యని ఋగ్వేదకాలములోను నన్నిక గలిగియున్నట్లు గాన వచ్చెడిది. 1 భారతయుద్ధము గాక భరతఖండము నెవ్వరు పాల్గొనవలసినది నిర్ణయించిన మూఁడు పానిపతయుద్ధము లిటీవల ఈ కురుక్షేత్రముననే జరిగినవి. పాంచాలదేశము పూర్వము పశ్చిమోత్తరపరగణా (North West Provinces) లనఁబడచుండినదేశములలో గొంతభాగము. కాన్యకుబ్జమునఁ బడు కనాజ్ పట్టణమును, కాశాంబియు, మధుర యనుపట్టణమును ఈ దేశము లోనివియే. మహాభారతములోఁ బాంచాలదేశము హిమాలయము మొదలు కొని చర్మణ్యతీ (చంబల్) నదివఱకు వ్యాపించియుండె నని వ్రాయఁబడియున్నది. పాంచాలు లనువారికిఁ బూర్వము 'కృష్ణ' యను పేరుండె నని శతపథ బ్రాహ్మణము చెప్పుచున్నది (౧౩-౧-౪-౨). ఇట్టిపేరుగల జనులు సింధ్వ నీళ్ల నదల ప్రదేశమున ఋగ్వేదకాలమున నున్నట్లు ఋగ్వేదములోని(౮-౨౦-౨౪) ఋక్కువలన మన మూహింపవలసియున్నది. కాన నీ పాంచాలురు మొదట సింధునదముయొక్క యొడ్డున నుండిరనియు నచ్చటనుండి చీనాబ్ నది యొడ్డునకును, తరువాతఁ గ్రమక్రమముగాఁ దూర్పునకు గంగా నదియొడ్డునకును వచ్చిరనియు, మనము నిశ్చయింప వచ్చును.

ఈ కురుపాంచాలదేశములు మిక్కిలి ఘనత కెక్కిన శూరులగు రాజులచేఁ బరిపాలింపఁబడి పరిమితు లనఁబడు గొప్ప విద్యావీరములు కలిగియుండి, శౌర్యమునకును, విద్యలకును, యజ్ఞయాగాదిక్రతువులకును నాకరములయి యుండినట్లనేక బ్రాహ్మణములలోఁ జెప్పఁబడి యున్నది. మొదటఁ గురుపాంచాలు రనఁగాఁ గురుదేశపురాజులును పాంచాలదేశపురాజులును మిగుల స్నేహము గలవారయి తరువాతఁ బోరాడి రని బ్రాహ్మణగ్రంథములవలనఁ గానవచ్చెడిది. కురుదేశపురాజగు దుర్యోధనునిపక్షమున నున్న కౌరవులకును, ధర్మరాజుపక్షముననున్న పాంచాలరాజునకును రాజపుత్రులకును ఘోరయుద్ధము జరిగె నని చదువరు లెఱిగియే యుండురు. ఆయుద్ధమును నుద్దేశించియే బ్రాహ్మణగ్రంథ

ములలోని కురుపాంచాల, యుద్ధవర్ణనము వ్రాయఁబడియుండవచ్చునని యూహింపవలసినది.

ప్రస్తుత సుత్తరజేహార్ (North Behar) అనఁబడుదేశము పూర్వపు విదేశారాజ్యము. విజ్ఞానమునకై విఖ్యాతఁడైనది న జనకుఁడు మొదలగు రాజులు లిచ్చటి నృపతులే. శ్రీరామచంద్రుని భార్యయై మనదేశమందుఁ బ్రతివ్రతా శిరోమణి యని పేరొందిన సీతయొక్క జన్మభూమి యీదేశంజే. ప్రస్తుతము హౌద్ (అయోధ్య) అనఁబడుదేశము కోసలము. అటు తరువాతి కాలమున దక్షిణకోసల మను దేశ మొకటి యేర్పడినందున దీనిని ఉత్తరకోసల మనుచుండిరి. ఈదేశమునకు రాజధాని అయోధ్య. సూర్యవంశపు రాజు లిచ్చట రాజ్యము చేయుచుండిరి. కోసలదేశమునకును, విదేశదేశమునకును గండకీనది యే పాలిమేర యని శతపథబ్రాహ్మణము చెప్పుచున్నది. (౧-౪-౧). కోసల మానదికిఁ బడమటను, విదేశము తూర్పునను ఉండెను.

ఈవఱకుఁ జెప్పఁబడిన దేశములన్నియు సింధు, గంగా, యమునా, గండకీనదులయొడ్డున నున్నవియని చదువరులు కనిపట్టియుండురు. నివాసమున కెప్పుడును నదీతీరములు మిక్కిలి వీలయినవిగాన నార్యులు ప్రథమమున నదుల ననుసరించియే దేశముల గెలుచుచువచ్చిరి.

ప్రథమమున విఖ్యాతఁడైనది యీదేశములుగాక యాట్యులు, ప్రస్తుతము దక్షిణ జేహార్ (South Behar) అనుచోట మగధరాజ్యమును, మధ్యపరగణాలలోని బిలాస్ పూర్, జబల్ పూర్ జిల్లాలవైపునఁ జేదిదేశమును, నగ్నదకు సుత్తరంబున దక్షిణమాళవదేశప్రాంతమున నిషధదేశమును, స్థాపించినట్లు గాన వచ్చెడిని. క్రమక్రమముగా నార్యు లీకాలమున హిమాలయ వింధ్యపర్వతముల నడుమనుండు ప్రదేశమునంతను నాక్రమించుకొని దానికి ఆర్యావర్త మని పేరిడిరి. “ఆర్యావర్తః పుణ్యభూమి ర్మధ్యం విస్త్ర్య హిమాగయోః” అనుశ్లోకము అమరకోశము చదివినవారికందఱకును చెలిసినదియే. ఈయార్యావర్తంబు ననే యార్యులుండవలెననియు, దానిని దాఁటి వెడలఁగూడదనియుఁ దలంచుచుండిరి.

ఇట్లార్చులచే స్థాపింపబడిన దేశములుగాక వివిధస్వరూపమునకు దక్షిణమున పులిందులు, శబరులు, ఆంధ్రులు మొదలగు అనార్యులును ద్రావిడులును దండకారణ్యమున నున్నట్లు బ్రాహ్మణగ్రంథములు చెప్పుచున్నవి. (వితరేయ బ్రాహ్మణము ౨-౧౮). అందువలన నీయుగపు చివరకాలమున నార్యులు కొంచెముకొంచెముగా దక్షిణమునకుఁ బోవ నారంభించినట్లు గానవచ్చెడిని.

### అప్పటి రాజ్యపద్ధతి.

పైనివర్ణింపబడిన రాజ్యములుగాక యైతరేయబ్రాహ్మణములో 'సర్వచరు, కురుక్షేత్ర, అవచత్నుక, ముష్టార్, సాచీగుణ, వృతఘ్నము' లను దేశముల నామములు కానవచ్చుచున్నవి. కాని వీని స్థలనిర్ణయము జేయుటఁ దుష్కరము. ఆకాలమందు వేలువేలుదేశముల రాజులకు వేలువేలుపేళ్లుండెనని యాబ్రాహ్మణమువలననే తెలియుచున్నది. ఇప్పుడు జర్మనీచక్రవర్తికి కైసరనియు, రషియా రాజునకు ర్యూరనియు, పారసీక రాజునకు షహాయనియు, ఆఫ్ గానిస్థాన్ రాజునకు అమీరనియు వేలువేలు బిరుదు లున్నట్లుకాలమందు హిందూదేశము లోని తూర్పువైపు రాజులకు సమ్రాట్టులనియు, దక్షిణపురాజులకు భోజులనియు, బళ్ళిమమందున్న అసీచ్య, అపాచ్యదేశపు రాజులకు స్వరాట్టులనియు, ఉత్తరకురు, ఉత్తరమద్రదేశముల నాయకులకు విరాట్టులనియు, మధ్యదేశమందలి కురుపాంచాల వశిష్ఠీనరదేశముల రాజులకు 'రాజు' లనియు, వేలువేలుపేళ్లుండెను. ఇందలి ఉత్తరకురు, ఉత్తరమద్రదేశములను గుఱించి వ్రాయఁబడిన యీక్రిందివాక్యము ముఖ్యమైనది. 'ఉదీచ్ఛ్యాం దిశి యే కేచ పరేణ హిమవంతం జనపదా ఉత్తరకురవ ఉత్తరమద్రా ఇతి వైరాజ్యామైవ తే అభిషిచ్యంతే విరాళిత్యేనానభిషిక్తా నాచక్షత' (3-౮), ఇందువలన నాకాలమందు సుత్తరకురు ఉత్తరమద్రదేశములు హిమాలయమునంటి యుత్తరదేశమునం దుండెననియు, అచ్చటి జనులు రాజు లేకుండ స్వయముగానే గాజ్యము చేయుచుండిరనియు, రాజులేకుండఁగనే రాజ్యముచేయుట వారికోర్కె.

మొదలున వారు తమ సాయకులుగా నేజ్విటుచుకొనినవారికి విరాట్ (రాజు లేనివారు) అని పేరుండెననియు నూహింపవలసియున్నది. అందువలన నాకాలమందుఁగూడ నీ దేశమునఁ బ్రజాసత్తాక రాజ్యములు (Republics) కలవని తోచెడిని.

రాజపాలనము గల రాజ్యములందును రాజు నిరంకుశుఁడుగాక ప్రజాప్రతినిధులగు కొన్ని సభల యనుమతి ననుసరించి రాజ్యముచేయునట్లు గానవచ్చెడిని. అధర్వ వేదమందు 'సభా' 'సమితి' యను రెండు రాజసంఘములున్నట్లును (2-౧3-౧), సభలో నుండువారు 'సభ్య' అనియు, సమితిలో నుండువారు 'సామిత్వ' అనియు, ఆమంత్రణీయము (మంత్రముండలము) లో నుండువారు 'ఆమంత్రణీయ' అనియు, (౮-౧౦-౮, ౯, ౧౦, ౧౧) చెప్పఁబడియున్నది. మఱియొకమంత్రములో 'రాజా' ప్రజల కనుకూలముగనుండును. సభాసమితిసేనసురలు రాజునకు ననుకూలముగా నుందురు; ఇట్లేఱిగిన వాఁడు సభాసమితిసేన సురలయొక్క ప్రీయధామముగను. (౧౫-౯-౧, ౨, 3) అని యధర్వ వేదమందు స్పష్టముగాఁ జెప్పబడి యున్నది. ఇందువలనఁ బ్రస్తుత మింగ్లండులోని పార్లమెంటు సభవలెను, రాజమండలము (Cabinet) వలెను కొంతవఱకు రాజు నధికారమునకు సంకుశముగఁ గొన్ని సభలుండెనని స్పష్టముగాఁ గానవచ్చుచున్నది. మఱియొక మంత్రములో (2-౧3-౨) 'ఓ, సభా! నీపేరు 'సరిస్థా' యని నేనెఱుఁగుదును. ఇందలిసభాసదు లెవ్వరో వారు నాతోసమానముగా (నా కనుకూలముగా) సంభాషించువారగుదురు గాత' మని రాజు చెప్పుచున్నాఁడు. ఇందు 'సరిస్థా' శబ్దము ముఖ్యము. ఇందునకు సాయనాచార్యులవా రిట్లుభాష్యము వ్రాసిరి: 'బహవః సంభూయ దేశం వాక్యం వదేయుః తద్ధి సపరై రతిలజ్ఞ్యమ్, అత అసతిలజ్ఞ్యత్వాత్ సరిస్థేతి నామ సభాయా యుజ్యతే.' అనఁగా ననేకులు కలసిచెప్పినమాట జవదాఁటుటకు నెవరికిని తరముగాదు. కావున ఆసభకు 'సరిస్థా' యను సార్థక నామము వచ్చెను. సభాసదులవాక్య మనతిలంఘ్యమైనందుననే వారు తనకనుకూలులుగానుండవలె నని కోరుచున్నాఁడు. వైదికకాలములోని యీ 'సభా'

‘సమితి’ మొదలగు ప్రజాప్రతినిధి సంఘములను గుఱించి యింకను శోధింపవలసియున్నది. తర్వాతికూర్పు వచ్చువఱకు వీనిశోధనము పూర్తి యగు నని నమ్ముచున్నాఁడను.

### అయోధ్యనుండి లంకకు మార్గము.

రామాయణములో వర్ణింపఁబడిన శ్రీరామచంద్రుని కథ యందఱకుఁ దెలిసి నచే యైనందున దానిని నిచ్చట మరల వ్రాయట యనావశ్యకము. కాని మొట్టమొదట సుత్తరమునుండి యత్యంత దక్షిణమునకు వెడలి యచ్చటనుండి లంకకు వెళ్లిన యార్యుఁడు శ్రీరామచంద్రుఁడే యని యనేక విద్వాంసుల యభిప్రాయమై యున్నందున నయోధ్యనుండి లంకవఱకును రామునిమార్గమును నిర్ణయించుట యావశ్యకము. కాన నిచ్చట వాల్మీకిరామాయణానుసారము రామమార్గమును వర్ణించెదను. ఇందువలన నాకాలపు టనేక దాక్షిణాత్య ప్రదేశముల స్థలనిర్దేశము కాఁగలదు.

అయోధ్యనుండి లంకవఱకును రామమార్గమును జూపు పట మిందుతోఁ జిత్రపఱుపఁబడినది. ఈ వర్ణన చదువునప్పుడు దానిని చదువరులు చూచుచుందురు గాక.

ప్రస్తుతము ఔధ్ (Oudh) అనఁబడు ప్రాంతములోనున్న యయోధ్య యొద్దనే పూర్వపు అయోధ్య యుండెననుట యందఱు నొప్పుకొను విషయమే. కాని ప్రస్తుతము సిల్హా అనఁబడు సింహళము రావణాసురుని లంక కాదనియు నది వేఱుగ నెచ్చటనూ యుండెననియుఁ గొందఱు తలంచెదరు. కాని పురాతనగ్రంథములు చూడఁగా మనవాండ్రు మొదటినుండియు సింహళమునే రావణాసురుని లంకగాఁ దలంచుచుండి రని తోచెడిది. చరిత్రాత్మకమైన రాజతరంగిణి యను గ్రంథములో సింహళ లంకాద్వీపముల యొక్కమే చెప్పఁబడి యున్నది. సింహళములోని శాసనములలోఁగూడ నిదియే

లంకయని యున్నది. కానఁ బ్రస్తుతపు సింహళమే రామాయణీయలంక యని గ్రహింపవలెను. †


† సింహళము రావణాసురుని లంక కాదనువారికి నొక ప్రబలప్రమాణము కలదు. దాని నిచ్చట నుదాహరించుట యుక్త మని తలఁచెదము. మన జ్యోతిషికులు లంకకు 'నిరక్ష' దేశ మని పేరుపెట్టిరి. అనఁగా నక్షాంశములు (Latitudes) లేని దేశ మని యర్థము. అచ్చటి యక్షాంశములు సున్న అనఁగాఁ బ్రస్తుతమువారిచేఁ జెప్పబడెను భూమధ్యరేఖ (Equator) యీ ప్రదేశము మీఁదుగాఁ బోవునని తాత్పర్యము. కాని ప్రస్తుతపు నక్షాంశసంబంధమైన భూమధ్యరేఖ (Equator) సింహళమునకు దక్షిణమున నక్షాంశముల (Degrees) మీఁద నున్నది. అంశ మనఁగా డెబ్బదిమైళ్లు, కాన నీలెక్క ప్రకారము సింహళమునకు దక్షిణమున ౪౯౦ మైళ్ళమీఁద లంక యుండవలయును. ఈ యంశమే భాస్కరాచార్యులవా రిట్లు చెప్పియున్నారు:

‘నిరక్షదేశాత్ క్షితిషోడశాంశే, భవేదవస్త్రీ గణితేన యస్తాత్,  
తదస్తరం షోడశసంగుణం స్యాత్, భూమాన మస్తాత్ బహు కిం త దుక్తమ్’.

[గోలాధ్యాయము.

అర్థము.—నిరక్షదేశము (లంక) నుండి యవంతిపట్టణము భూమానము యొక్క పదియావవ యంశముమీఁద నున్నది. కాన నా రెండుస్థలములలోని యంతరమును బదియాలుచే గుణించిన భూమానము రాఁగలదు.

భాస్కరాచార్యులవారు వ్రాసిన ట్లకంఠి ప్రస్తుతము క్షితిషోడశాంశము ( $\frac{1}{16}$ )న రమారమి  $22^{\circ}\frac{1}{2}$  ఇరువది రెండునర యక్షాంశములపై (Degrees of latitude) నున్నది. ఈ సంఖ్య ( $22\frac{1}{2}$ )ను 16 తో హెచ్చించిన 360° అక్షాంశములు వచ్చుచున్నవి. ఇదియే భూమియొక్క మానము. ఇట్లు భాస్కరాచార్య మతమున నిరక్షదేశ మనఁగా లంక, యవంతికి దక్షిణమున  $22^{\circ}\frac{1}{2}$  యక్షాంశముల దూరమున నుండవలెను. ప్రస్తుతపు సింహళము



ఇంక రామునిమాగ్ధమును వర్ణించెదము. అయోధ్యనుండి ప్రయాగవఱకు రాముఁడు చేసినప్రవాసము సర్వవిదితమే. 1 ఈస్థలములు ప్రస్తుతకాలమందును అయానామములే కలిగియున్నవి. ప్రయాగలో ఛరద్వాజాశ్రమముండెను. అచ్చటనొక రాత్రియుండి రాముఁడు చిత్రకూటమునకు వెళ్లెను. చిత్రకూటము ప్రయాగకుఁ బదిత్రోశములమీఁద నుండెను. 2 ప్రస్తుతపుల్లకనను సరించిప్రయాగకుఁ బదిత్రకూటము డెబ్బదియైదు మైళ్లున్నది. కానఁ బ్రస్తుతపు ఏనువర మైళ్లు రామాయణీయ త్రోశమునకు సరిగా నుండెనని మన మూహింపవలసి యున్నది. ఈ చిత్రకూటమునొద్ద మందాకిని యను నది యుండెను. 3 ప్రస్తుతముగూడ నాపేరుగల నదియే యాపర్వతమునొద్దనున్నది.

16° అక్షాంశములమీఁదనే యున్నది. కాన నిది లంక కాబేమోయని సంశయింపవలసి యున్నది. కాన యాయూహలన్నియు, ప్రస్తుతపు ఈ క్వేటరును (Equator) పూర్వపు నిరక్ష బేళమును ఒకటియే యనియు, మనశ్శోత్తిషీకులు భూమధ్యరేఖ (Equator) మీఁదికిఁబోయి స్థలనిర్ణయము చేసిరనియు, తరువాత వ్రాసిరనియు మనము గ్రహించినయెడల, నిజము లగును. అవంతి యొక్క యక్షాంశములను నచ్చటనే కనిపెట్టి, భూమియంతయు 360° యంశములని యెల్లజ్యోతిషీకులకుఁ దెలిసిన విషయమే గనుక నవంతి 'క్షీతిపోడ శాంశ' మున నున్నదనిరి ; సింహళ మవంతికి మిక్కిలి దక్షిణమున నున్నందున నది నిరక్షదేశమునై నున్నదనుకొని 'లంక' 'నిరక్షదేశము' అను శబ్దములను క్రొత్తిపగ్రంథములలోఁ బర్యాయపదములుగా వాడుచు వచ్చి రని మాయభిప్రాయము. ఒకవేళ సింహళము లంకగాక దాని దక్షిణమున నేడంశముల మీఁద నుండినను నయోధ్యనుండి రామేశ్వరమువఱకు మేము వర్ణించిన రామ మాగ్ధమునకు నేమియు బాధరాదు. కాన లంకాస్థలనిర్ణయచ్ఛ నింతటితోఁ జాలించెదము.

1. (వాల్మీకిరామాయణము ; అయోధ్యాకాండము, ౪గీ సర్గము మొదలు ౧౪ సర్గమువఱకుఁ జూడుఁడు). 2. (అయోధ్యా. ౧౪-౨౮) 3. (అయోధ్యా ౯౧).



కానఁ బ్రస్తుతము ప్రయాగపట్టణమునకుఁ బశ్చిమమున డెబ్బదియైదు మైళ్ల దూరముననున్న చిత్రకూట మను పర్వతమే రామాయణీయ చిత్రకూట మని మనము నిశ్చయింప వచ్చును. అచ్చటినుండి యాగ్నేయదిక్కునకుఁబోయి రాముఁడు 'అత్రిబుషి' యొక్క యాశ్రమములోఁ బ్రవేశించెను. ఆశ్రమమునఁగా నొక పర్వతాలకాదు. కొన్ని మునిపల్లెల సమాహము. ఒకానొక గొప్పబుషి నాశ్రయించి, యనేక శిష్యులు చుట్టుపట్టున నెంతో దూరమువఱకుఁ గుటీరములన్నియు చుకొని కాఁపుర ముండెడివారు. అట్టి మునిపల్లెలన్నియు నామహర్షి యొక్క యాశ్రమ మని పేర్కొనఁబడుచుండెను. అత్రాశ్రమము మిక్కిలి విశాలమైనదిగా నుండెను. ప్రస్తుతపు రీవా ప్రాంతముయొక్క దక్షిణ సీమవఱకును వ్యాపించెనని చెప్పవచ్చును. అత్రిబుషి భార్య అనసూయ. ఈమెకును సీతకును జరిగిన సంవాదము మిక్కిలి జ్ఞానప్రదము. ఇచ్చటఁ గొందఱు ఋషులువచ్చి రాక్షసులవలనఁ గలిగెడి బాధను నివారణచేయు మని కోరఁగా రాముఁ డొక మహారణ్యముఁ బ్రవేశించెను. 1 ఈయరణ్యమునకు దండకారణ్య మని పేరు. ఇది మిక్కిలి విస్తీర్ణమైనయరణ్యము. ఇందు నసంఖ్యబుష్పాశ్రమములును, రాక్షసనివాసస్థలములును ఉండెను. ఈమహారణ్యమునకు నుత్తరమున గంగానది యొక్క దక్షిణతీరమును, వింధ్యపర్వతమును ; పశ్చిమమున ఉత్తరవింధ్యము, అత్రాశ్రమము, దక్షిణవింధ్యము, దక్షిణకోసలము, విదర్భదేశము, దక్షిణాపథము, మలయాద్రియు ; దక్షిణమున ద్రవిడ పాండ్యదేశములును ; తూర్పున నుత్కల, కళింగ, ఆంధ్ర, చోళదేశములును ఉండెను. కాన నిప్పుడు సీరగుజాప్రాంత మనఁబడుచోట రాముఁడు దండకారణ్యమునఁ బ్రవేశించినటులు గానవచ్చుచున్నది. ఈ దండకారణ్యములో రామునికిఁ ద్రోవమాపుటకుఁ గొందఱు ఋషులు వెంట నడచిరి. 2 రామునికి మొదట

1. (౬౧౨ అయోధ్యా. ౧౬-౨౨). 2. (ఆరణ్య. ౧౨ సర్గము).

వనము గానిపించెను. ఇది దండకాంతర్గతము. ఇది మధ్యపరగణాలలోని బిలాస్ పూరు జిల్లాలో నీశానదిక్కున నుండెను. ఇచ్చటనుండి యగ్ధ యోజనముమీద ననగాఁ బదునైదు మైళ్లదూరమున శరభంగాశ్రమ ముండెను. 1 ఇది విరాధవనమునకు దక్షిణమున, బిలాస్ పూరు జిల్లాలో ఉత్తరపు వైపున ఈశాన్యమూల నుండినట్లు గానవచ్చుచున్నది. రామదర్శనానంతరము శరభంగుఁ డగ్నిప్రవేశము చేసెను. అచ్చట మును లనేకులు రామునిఁ జూడవచ్చి, రాక్షసులచే జంపబడిన ఋషుల యస్థుల గుట్టలను జూపిరి. అందఱును రక్షించెద నని రాముఁ డభయవచన మిచ్చెను. 2 అచ్చటనుండి రాముఁ డు సుతీష్ణాశ్రమమునకుఁ బోయెను. అచ్చట సుకరాత్రి యుండి యితరాశ్రమములఁ జూడఁబోయెను. శ్రోవలో ననేక పర్వతములును, నదులును, అరణ్యములును దగిలెను. కొంతదూరమున గొప్ప సరోవర మొకటి కానిపించెను. దానికిఁ బంచాష్టరస్పర స్పని పేరు. రామునకుఁ ద్రోవమాపుచున్న ధర్మభృతుఁడను ఋషి దానినిగూఁతించి కొన్ని యితిహాసములు రామునకుఁ జెప్పెను. ఈసరోవరము మాండకర్ణి ఋషియొక్క తపస్సుచే నిర్మింపఁబడెనట. 3 ఈస్థలము లెచ్చటనుండెనని మనము విచారింపవలసియున్నది. జనరల్ కన్నింగ్ హ్యాండ్లరవారు కొన్ని హేతువులను గనఁబఱచి 4 పంచాష్టరస్పరసరోవరము మధ్య పరగణాలలోని బిలాస్ పూరు జిల్లాలోనుండినట్లు నిశ్చయించియున్నారు. అందువలన సుతీష్ణాశ్రమ మిప్పుటి బిలాస్ పూరు జిల్లాయును రాయపూర్ జిల్లాలోని, యుత్తరభాగంబును వ్యాపించియుండె నని మన మూహింపవచ్చును. కాళిదాసునిచే మేఘదూతమునందు వర్ణింపఁబడిన యక్షుని ప్రవాసస్థలమగు రామగిరి 5 యీయాశ్రమ ప్రాంతముననే యుండెనని విద్వాంసుల యభిప్రాయమై యున్నది. సుతీష్ణాశ్రమమునకు దక్షిణమున నాలుగు యోజన

1. (౨౮-౩౮-౪౮ స్థలములు). 2. (౬౮ స్థలము). 3. (౧౧ స్థల ౧-౨౦). 4. (Archeological Reports Vol. XI.) 5. (మేఘదూతము ౧ వ శ్లోకము).

ములమీఁద ననఁగా ౧౨౦ మైళ్ళమీఁద నగస్త్యమహాముని భ్రాతయొక్క యాశ్రమ ముండెను. 1 ఈ యాశ్రమము రాయపూరుజిల్లాయొక్క దక్షిణ భాగమును, బస్తూర్ సంస్థానముయొక్క యుత్తరభాగమును వ్యాపింపియుండె నని రామాయణీయవర్ణనవలన మన మాహింపవలసియున్నది. అగస్త్యభ్రాత యాశ్రమమునకు దక్షిణమున సెక యోజనము (3౦ మైళ్ళ) మీఁద నగ స్త్యులవారి యాశ్రమ ముండెను. 2 ఈ యాశ్రమము బస్తూరుసంస్థానపు దక్షిణ భాగమునం దుండెను. ఎందునకన, అగస్త్యాశ్రమమునకు దక్షిణమున రెండామ డలదూరమున ననఁగా ౬౦ మైళ్ళదూరమునఁ బంచవటీప్రదేశమును గోదా వరియు నుండెను. 3 పంచవటీ యనునది కొంత యారణ్యప్రదేశము. ఇందు గోదావరికి సమీపమునఁ బర్వతాల నిర్మించుకొని సీతారామలక్ష్మణులు కొన్ని దినములు నివసించి యుండిరి. ప్రస్తుతము గోదావరిజిల్లాలో భద్రాచలము నొద్దనున్న పర్వతాల యను గ్రామములో శ్రీరాముని పర్వతాల యుండెనని తెలుఁ గుసీమవారి యభిప్రాయమై యున్నది. వాల్మీకి రామాయణములోని వర్ణనను ఆధునిక విద్వాంసుల యభిప్రాయములను బట్టిచూడఁగా నీనమ్మికయ నిజమై నది యని తోచుచున్నది. మహారాష్ట్రదేశములోని 'నాసికా' పట్టణము రామా యణీయ జనస్థాన మనియు నచ్చటనే పర్వతాల యుండెననియు మహారాష్ట్ర ల యభిప్రాయము. కొందఁ జాధునిక గ్రంథకారులును నిటులే వ్రాసియు న్నారు. కాని చిత్రకూటమునుండి నాసికకుఁ బోయినయెడల వింధ్యపర్వత మును, నర్మదానదియుఁ దగులక మానవు. ఈపర్వతమును, నదియు శ్రీరా ముని-మార్గమున నున్నట్లు వాల్మీకి వ్రాసియుండలేదు. కావున నాసికా పట్ట ణమే పర్వతాలాస్థల మని వాదించువారికి వాల్మీకి రామాయణము బాధకముగా నున్నది. అందు వర్ణింపఁబడిన దిశలను జూచినను పర్వతాల హిందూదేశపు తూర్పువైపుననే యుండిన ట్లుహింపవలసి యున్నది.

రాముడు పంచవటిలో నుండఁగా శూర్పనఖ వచ్చి యాతని మోహిం  
మట, దానిముక్కు గోయట, ఖరాదులను జంపుట మొదలయిన రామాయ  
ణీయ కథాప్రసంగము జరిగినది. ఈ ఖరాదు లందఱును జనస్థానము నందుం  
డిరి. కాన నీ జనస్థాన మెద్ది యని మన మాలోచింపవలసి యున్నది. మధ్యప  
రగతాలలోని రాయపూర్ జిల్లాయొక్కయ్య, బస్తరు సంస్థానముయొక్క  
య్య, బూర్వభాగము, సంబల్పూరు జిల్లాలోని చాలభాగము, చెన్నరాజ  
ధానిలోని జయపురసంస్థానాంతర్గతమైన గోదావరికి నుత్తరమందలి కొంత  
భాగము, గోదావరికి దక్షిణమును, నైజామురాజ్యములోని చాలభాగము, ఈ  
జనస్థానారణ్యములోనివియై యున్నట్లు గానవచ్చెడిని. దీని కధిపతి రావ  
యని తమ్ము డగు ఖరుడు. వీని రాజధాని ఖరాలయము. రాయపూరు జిల్లాలో  
ఖరియాల్ అనఁబడు స్థాన మిదియే. శంబరపుర మని వాల్మీకిచే వర్ణింపఁబడి  
నది ప్రస్తుతపు సంబలపూర్. పంచవటిప్రదేశముకూడ జనస్థానాంతర్గతముగఁ  
గానవచ్చెడిని.

పర్ణశాలనుండి రావణుఁడు సీత నెత్తుకొనిపోవుట మొదలయిన సమాచార  
మందఱకుఁ దెలిసినదే. సీతాహరణానంతరము రాముడు మరల దక్షిణయా  
త్రకు బయలుదేఱెను. గోదావరికి నుత్తరమునఁ బంచవటీ ప్రదేశమునందును  
జనస్థానమందును సీతను వెదకి వెదకి, గోదావరియొడ్డునఁ గొంతదూరమువెల్లి  
పర్ణశాలకుఁదూర్పున రెండామడలదూరమందున్న భద్రాచలమునొద్ద రామ  
లక్ష్మణులు గోదావరి దాటిరి. ఈ నదికి దక్షిణమునఁ గొంతకఱకు జనస్థాన  
ములో నుండియే యున్నదమ్ములు ప్రవాసము చేసిరి. 1 అచ్చటఁ గొంతదూర  
మున జటాయువు కలిసెను. అచ్చటనుండి వారు పశ్చిముదిశను, నైర్వతదిశను  
గొంత నడిచి, 2 జనస్థానారణ్యమును దాటినతరువాత వారు నూటిగ  
దక్షిణదిశను బోయిరి. 3 జనస్థానానంతరమున మూడు క్రోశములమీఁద

క్రాంచారణ్యము తగిలెను. ఇది నైజామురాజ్యమునకు వైర్యతనిశను ఉండెను. ఈయరణ్యమును విడుచుటకు బూర్వము మాఁడు క్రోశములు తూర్పుదిక్కునకుఁబోయిరి. ఇచ్చట వీరికిఁ గబంధుఁ డడ్డపడెను. వాఁడు చెప్పినందున నచ్చటనుండి పశ్చిమదిశను పంపకుఁ బోయిరి. పంచవటినుండి పంపవఱకు వాల్మీకి రామాయణములో చెప్పిన యీదిశలను బట్టిచూచినను, నవి భద్రాచలము నొద్ద పర్ణశాలకు ననుకూలముగా నున్నవేకాని, నాసికాపట్టణము జనస్థానమును కొనుటకు ననుకూలముగా లేవు. రామాయణములోఁ బంపానది యనిచెప్పఁబడినది ప్రస్తుతపు తుంగభద్రానది. పంపా, పంపాసర స్సని రామాయణములోవర్ణింపంబడినవి ప్రస్తుతము బళ్లారిజిల్లాలో హంపి, హంపాసాగర మను పేరఁ బరఁగుచున్నవి. తరువాతఁ దగిలిన ఋశ్యమూకము, మాల్యవంతము, కిష్కింధ మొదలయిన ప్రదేశము లన్నియు ఘంఠీ విరూపాక్షమునెద్ద యానగొందికి సమీపముననున్న కొన్ని పర్వతాదు లని యందఱ యభిప్రాయమై యున్నది. కిష్కింధ నుండి రాముఁడు కపిసైన్యములతో బయలుదేటి కొన్ని పర్వతారణ్య ప్రాంతముల దాటి రామేశ్వరమునొద్ద సముద్రమును జూచుట సర్వవిదితమైన కథయే. కాన నీ మాగ్గాన్వేషణ మింతటితోఁ జాలించెదము.

### సంఘస్థితి.

ఇక నాకాలములోని సంఘస్థితిని విచారింపము. ఋగ్వేదయుగము కంటెను ఈ త్రాత్రయుగమునందు విద్యాసంపదయు, నాగరికతయు నధికములయ్యె. దేశమందు విస్తీర్ణమైన రాజ్యంబులును, ప్రచండసైన్యములును, ఘనతఁజెందిన రాజులును, రాజధానులును, రాజసభలును, నభివృద్ధిం జెందెను. రాజ్యపరిపాలన నిమిత్తము లోకీకాధికారులు నియమింపఁబడిరి. జనుల కలహములఁదీర్ప న్యాయాధికారు లేర్పఱపఁబడిరి. అందువలన వ్యవసాయము, వాణిజ్యము మొదలగు వృత్తు లన్నియు దేశమునందు నిరంతరాయముగా జరుగుచు దినదినాభివృద్ధిఁ జెందఁజొచ్చును.

కురుపాంచాలాది రాజుల యాస్థానములందు గొప్పపండితులను, పురోహితులను ఉండి గౌరవింపఁబడుచుండిరి. ఇట్లు రాజాశ్రయమున్న వారుగాక యనేక గ్రామములందు పరిషత్తు లనిపేర్కొనఁబడు విద్యాసీతము లుండెను. ఇప్పుడు మనదేశమందు నింగ్లీషువిద్య నభ్యసించినవారికి ఓ. ఏ., ఎం. ఏ. బిరుదులనిచ్చు యూనివర్సిటీలతో నీపరిషత్తులఁ బోల్పవచ్చును. అన్నివిద్యలలోఁ బాఠీనులగు నాచార్యు లిరువదియొక్కరు గలది పెద్దపరిషత్తు ; నలుగు రాచార్యులు గలది చిన్న పరిషత్తు. విద్యను సంపాదించఁదలచిన బ్రహ్మచారు లందఱు నిట్టిపరిషత్తులకుఁబోయి చదువుచుండిరి.

వంశము చెప్పకొనునపు డిప్పటివలెఁ గేవలము తండ్రితాతల పేళ్లే చెప్పక తల్లులపేళ్లును ఋషులు చెప్పకొనుచుండిరి. బృహదారణ్యకోపనిషత్తులో (౬-౫) ఋషులు తమ గురువరంపర మాతృపూర్వకముగాఁ జెప్పిరి. వైతృక నామముల వలెనే మాతృక నామములు కూడ ధరించుచుండిరి. భాగవతీశ్రీపుత్రుఁడు భాగవతేయుఁడు, కద్రూశ్రీపుత్రుఁడు కాద్రవేయుఁడు, మమతాశ్రీపుత్రుఁడు మామతేయుఁడు, ఇతరాశ్రీపుత్రుఁడు ఐతరేయుఁడు. ఐతరేయుఁడే యైత బ్రాహ్మణవ క్త.

పురుషులవలెనే స్త్రీలును బ్రహ్మవిద్యనుగూడ సంపాదించి, రాణివాసము లేక రాజసభలలోనికి వచ్చివిద్వాంసులతో శాస్త్రార్థము ముచ్చటించుచుండిరి. ఇందునకు జనకుని సభయందు యాజ్ఞవల్క్యునికిని గార్గీవాచక్ష్పినికిని జరిగిన సంవాదమే దృష్టాంతము. ఈ సంవాదము బృహదారణ్యకములో వివరముగా వర్ణింపఁబడి యున్నది. అప్పటిస్త్రీ లగ్నిహోత్రాదికములు స్వతంత్రముగాఁ జేయు చున్నట్లును, సంధ్యావందనము చేయుచుండినట్లును రామాయణములో వ్రాయఁబడి యున్నది. † గొడుగును చెప్పలును ఒకానొక స్త్రీనిమిత్తమై మొదట చేయఁబడినట్లు మహాభారతమున వ్రాయబడియుండుటచే నప్పటిస్త్రీ

• † (వాల్మీకిరామాయణము. అయోధ్యాకాండ, ౮౭౮ సగ్గ, ౧౪-౧౫, శ్లోకములు. సుందరకాండ ౧౪-౪౯).

రెండవనలవలన స్వదేశము రక్షించుకొను నిమిత్తము (పాదరక్షలను ఛత్రమును ఉపయోగపఱచుచుండి రని కానవచ్చుచున్నది. అప్పుడు నిగ్బంధవైధవ్యము లేదు. గతభర్తృకలు మరల వివాహమాడుచుండిరి. భాగ్యవివాహమప్పుడు లేదు.\*

ఈ కాలముననే గోత్రము లేర్పడెను. గోత్రమునఁగా వంశము; తెగ. ఒక కులపతియొక్క సంతతివారుగాని, అనుయాయులుగాని యేకగోత్రమువారైరి. ప్రతిగోత్రమువారును దమ తమ గోత్రము శ్రేష్ఠ మైన దనుకొని యితరులను దమలోనికి రానియ్యు చైరి. ఆంగిరసగోత్రపుచిన్నవాని భరతగోత్రము వారు పెంచుకొనుటకు వీలులే దనిరి. ఇట్లు గోత్రము లేర్పడెను.

### జాతిభేదము.

బ్రాహ్మణ తుత్తియు వైశ్య కూదురి లను నాలుగుజాతు లీకాలమునందే యేర్పడినవి. వేదమంత్రముల రచించిన ఋషులు సంతతివారును, వేదాధ్యయనముచేసి యజ్ఞయాగాదికృతువులు చేయువారును, జేయించువారును, అరణ్యములలో నివసించి పరతత్త్వవిచారము చేయువారును బ్రాహ్మణులయిరి. దస్యులు మొదలగు శత్రువులదండించి రాజ్యములు స్థాపించినవారు తుత్తియు లయిరి. వ్యవసాయము మొదలయిన వృత్తులలో నున్నవారును, వాణిజ్యము

\* అప్పటికాలపు స్త్రీలస్థితినిగుఱించి యధికముగఁ గనుఁగొనఁగోరువారు నాకు జ్యేష్ఠసహోదరియఁ గీర్తి శేషురాలును నగు భండారు అచ్చమాంబ గారిచే రచింపఁబడిన అబలాసచ్చరిత్ర రత్నమాలయొక్క రెండవ భాగము చూడనగు. ఇది 'సావిత్రి' పత్రికలోఁ బ్రచురింపబడినది. అందుఁ గౌసల్య స్వతంత్రముగా హోమము చేసినందునకును, సీత సంధ్యావందనము చేసినందునకును, రామాయణాదికములలోని స్లోకములు గూడ నుదాహరింపఁబడియున్నవి. గ్రంథవిస్తర భీతిచే నవియన్నియు నిచ్చట నుదాహరించుటకు వీలు లేదు.

చేయువారును నగు నితరార్థులందఱును వైశ్యులైరి. ఆర్థులకు లోబడిన యనార్థులందఱును శూద్రులుగా నెంచబడిరి. ఇట్లు మొట్టమొదట గుణకర్తముల ననుసరించి విధవిధేద మేర్పడినది. కాని యిప్పటి వ్యవహార సప్పటి జాతి, ఇతరులు ముట్టిసంతమాత్రమునను, ఇతరులతోఁ గలిసి భుజించినంత మాత్రమునను జెడిపోవునది కాదు. తక్కువజాతులవారియొద్ద నెక్కుడుజాతివారు విద్య నేర్చుకొనుటయు, సెకరియొద్ద నొకరు భుజించుటయు, నొకరిపిల్లల సెకరుచేసికొనుటయు, గుణకర్తములను బట్టి యొకవ్యక్తులలోనివాఁడు మఱి యొక వ్యక్తులలోఁ జేరుటయు నప్పడు చెల్లుచుండె. తుత్త్రియుఁ డగు విశ్వామిత్రుఁడు బ్రహ్మయై విశ్వామిత్రుగోత్రు లగు నిప్పటి బ్రాహ్మణుల కందఱకు మూలపురుషుఁడయ్యెను. బ్రాహ్మణులు త్త్రిక్షయగు దేవయాని తుత్త్రియుఁ డగు యయానిని వివాహమాడి తుత్త్రియవీరులగు యాదవులకు మూలజన్యత్త్రియయ్యె. బ్రాహ్మణులును, తుత్త్రియుఁ డగు కృష్ణుఁడును దాసీపుత్రుఁ డగు విదురునియింట విందారగించిరి. శ్వేతకేతు ఆరుణేయుఁడు, సోమసుప్తి సత్యయజ్ఞి, యజ్ఞవల్క్యుఁడు అను ముగ్గురు బ్రహ్మర్షులు అగ్ని హోత్రవిధాన మంతయు జనకమహారాజునొద్ద నేర్చుకొనిరనియు, జనకుఁడు బ్రాహ్మణుఁడాయె ననియు శతపథబ్రాహ్మణము చెప్పుచున్నది. \* శ్వేతకేతు ఆరుణేయుఁడును, అతని తండ్రియగు గౌతముఁడును, బాంచాలదేశపు పరిషత్తునకుఁ బోయి ప్రవహనశైవలి యను రాజునొద్ద బ్రహ్మవిద్య సంపాదించి రనియు సంతమఱకు నావిద్య తుత్త్రియులకే తెలియుననియు బ్రాహ్మణులకుఁ దెలియదనియు ఛాందోగ్యమునఁ జెప్పఁబడి యున్నది. అందుగుఱు బ్రహ్మర్షులును ఉద్దాలక ఆరుణి యను మహోపాధ్యాయుఁడును, కైకయరాజుగు అశ్వపతికి శిష్యులై యాశ్రయించి బ్రహ్మవిద్య సంపాదించిరి (శతపథము). రైశ్వరేడును బ్రాహ్మణుఁడు జానశ్రుతి పుత్రాయణుఁ డను శూద్రుని కుమార్తెను వివాహముఁ జేసి యతనికి బ్రహ్మవిద్య నేర్పెను. 1 కవహుఁడును దాసీపుత్రుఁడు బ్రహ్మ

\* (శతపథ. ౧౧-౬-౨-౧). 1. (ఛాందోగ్య. ౪-౨౨).



ర్షిత్యమును జేందెను. <sup>1</sup> సత్యకామ జాబాలుఁ డను కులగోత్రము లెఱుకలేని పిల్లవానికి, వానిసత్యసంధత్యమును మెచ్చి ఋషులు బ్రాహ్మణత్వ మొసంగిరి. ఇందువలన సత్యప్రియత్యమును విద్యాసంపదయు నేమనుజునినై నప్పటికా లములో బ్రాహ్మణత్వమునకు నర్హుని జేయుచుండె నని స్పష్టమగుచున్నది.

### క్రతువులు.

ఈ యుగమునందు యజ్ఞయాగాదికముల మాహాత్మ్యము హెచ్చెను. బ్రాహ్మణులు తుత్త్రియులు వైశ్యులు క్రతువులుచేయుట యొక ఘనమైన కార్యముగా నెంచిరి. తమ వైభవమంతయు జనులకుఁ జూపి మిక్కిలి ఖ్యాతిఁజెందుటకును, కామ్యముల సాధించుటకును, గ్రతువులు సాధనములుగా నుండెను. కాన నప్పటి ధనవంతు లందఱును నెంతయో ధనము వెచ్చించి క్రతువులఁ జేయుచుండిరి. అందుచే వింతవింతక్రతువులు పుట్టె. బ్రాహ్మణగ్రంథములలో నిట్టి క్రతువుల వివరము విశేషముగా వర్ణింపఁబడినది. ప్రతిదినమును గృహపతి చేయవలసిన అగ్నిహోత్రమును, పూర్ణిమామావాస్యలకుఁ జేయవలసిన దర్శపూర్ణిమాసేష్టలు మొదలుకొని పండ్రెండుసంవత్సరములు జరగవలసిన ద్వాదశవాన్షిక సుత్రమువఱకును వేయికంటె నెక్కుడు విధములయిన క్రతువులు వర్ణింపఁబడినవి. పశుయజ్ఞములనియు, పాకయజ్ఞములనియు, హవిర్యజ్ఞములనియు, సోమయజ్ఞములనియు క్రతువులన్నియు నాలుగువిధములు. వీని వివర మిచ్చిట వర్ణించుట యనావశ్యకము.

<sup>2</sup> క్రతువులు చేయుటకుఁ బ్రతిపురుషునకు నొక పురోహితుఁ డుండుట యావశ్యకం బయ్యుండె. పురోహితుఁడు లేనిరాజుచే బెట్టఁబడిన హవిర్భాగమును దేవతలు ముట్టుకొనరనియు, గ్రతువులు చేయనొల్లని రాజుగూడ పురోహితుని నేర్పాటు చేసికొనవలయుననియు నైతరేయమునఁ జెప్పఁబడియున్నది. <sup>3</sup> ఇట్లు బ్రాహ్మణులగు పురోహితుల మాహాత్మ్యము హెచ్చెను. ఈ పురోహితులే క్రతువిధానముల నేర్పఱిచిరి. క్రమము తప్పక క్రతు

వులు జరిగిన నవి విశేష ఫలదంబు లగునని తలచినందునఁ గ్రతుకలాప మంతయు నత్యంత వివరముగ నిర్ణయింపబడియె. చేతిలోనిచెంబు క్రిందపెట్టె డీక్రియ మొనలు క్రతువులోని యన్నిక్రియలును విధియుక్తముగాఁ జేయవలసి యుండె. కావున యజ్ఞ సంబంధమైనపాత్రలు, హోమద్రవ్యములు, దగ్ధులు మొదలయినవానిని పూర్వపు ఋత్విజులు విధియుక్తముగా నెంతశ్రద్ధతో నమర్చి పెట్టుకొనుచుండిరో యంతశ్రద్ధతో నిప్పటివైద్యులు (డాక్టరులు) కూడ శస్త్రక్రియఁజేయఁబోవుటకుఁ బూర్వము తమశస్త్రముల నమర్చుకొనరనిచెప్పిన సలిశయోక్తి కానేరదు. కాన నందుఁ బ్రవీణు లగు బ్రాహ్మణులు రారాజులకుఁ గూడ పూజనీయులుగా నుండి వారిని తమచేతులలో నుంచుకొనిరి.

### జ్యోతిషము.

ఆర్యు లీకాలమున జ్యోతిషశాస్త్రమును గొంతవఱకు నభివృద్ధిపఱచిరి. దృగ్ ప్రత్యయగోచర మగు నీశాస్త్రము మనదేశమందుఁ గ్రమక్రమముగా నభివృద్ధిఁ జెందినది. సంవత్సరమునకుఁ బండ్రెండు చాంద్రమాసము లనియు, మూడేండ్ల కొకసారి యొక యధికమాసము లెక్కింప వలయు ననియు ఋగ్వేదకాలపు టార్యులే యెఱింగి యుండిరి (౧-౭౫-౮). పండ్రెండు మాసములకుఁ గ్రమముగా, మధు, మాధవ, శుక్ర, శుచి, నభస్సు, నభస్య, ఇసు, ఊజ్జ, సహస్, సహస్య, తపస్, తపస్య' లని నామము లిడిరి (౨-౩౬). ఇందుఁ గ్రమముగ రెండురెండుమాసములు వసంతాదిఋతుసూచకము లనితైత్తిరీయసంహితయందు వ్రాయఁబడి యున్నది. (౪-౪-౧౧) ప్రస్తుతము మన మాలోచించుచున్న జ్యోతిషములలో యాగాది క్రతువు లధికమైనందున, ఏ క్రతు వెప్పుడు ప్రారంభింపవలసినది, ఎప్పుడు ముగింపవలసినది, చక్కఁగఁ గన్పఱచునవలసి వచ్చినందునను, ఆకాశమందలి సూర్యచంద్రులగతిని గుఱించి సూక్ష్మముగాఁ బరిశీలించుట యప్పటివారికి యావశ్యక మయ్యెను. శతపథ బ్రాహ్మణములో (౧-౬-౩) నీయఁబడిన యీక్రింది యితిహాసమువలన జ్యోతిష

కాస్త్రాభివృద్ధికిని, క్రతువులకునుగల సంబంధము తెలియఁగలదు, “ప్రజాపతి ప్రజను పుట్టించిన తరువాత వానిపర్వములు శిథిల మయ్యెను. సంవత్సరమే ప్రజాపతి. అహోరాత్రములసంధ్యలును, పున్నమయు, అమావాస్యయు, ఋతువులయారంభకాలమును అనునవియే వానిపర్వములు. దేవత లిందులకు నుపచారము జేసిరి. అహోరాత్రముల సంధులను అగ్నిహోత్రములతో బాగు చేసి యథాస్థానమందుంచిరి; పాగ్మనాసేష్ఠి, దర్శపృష్ఠి యనువానిచేఁ బూర్ణిమా మావాస్యలను చక్కఁబఱచిరి; చాతుర్దాస్య యజ్ఞములచే ఋతుసంధులను బాగుచేసిరి.” జ్యోతిషశాస్త్రజ్ఞులకు నక్షత్రదర్శులనియు, గణకు లనియుఁ జేరుపెట్టిరి, (శుక్లయజుర్వేదము 30-౧౦-౬౦; తైత్తిరీయ బ్రాహ్మణము 3-౪-౧). ఆకాశమునఁ జంద్రుఁ డెచ్చటనున్నాఁడో కనుగొనుటకు నాకాశమును నిరువదియేడు భాగములుగా విభజించి వానికి నల్వీని, భరణి మొదలయిన నామము లిడిరి. సూర్యుని యుత్తర దక్షిణ గమనమును గనిపెట్టి సంవత్సరమును ఉత్తరాయణ దక్షిణాయనములుగా, విభజించుకొని, సాంవత్సరిక సుత్రయాగములను దదనుగుణముగ రెండు సమాన భాగములుగా విభజించిరి. ఇది యంతయు క్రీ. పూ. ౧గిం సంవత్సర ప్రాంతమున ననఁగా నేటికి రమారమి మూడువేల యైదువందల సంవత్సరములకుఁ పూర్వము జరిగి యుండవచ్చును.

### వేదాంతములు.

మై నల్గింపఁబడిన విద్యలేగాక యాయుగమున నార్యు లధ్యాత్మవిద్యను నెక్కుడుగ సాధించిరి. వేదాంతములను మాఱుపేరుగల యుపనిషత్తులిందులకు దృష్టాంతములు. గొప్పగొప్పఋషులును ఋషిపుత్రులును నొక్కచోటఁజేరి ఆత్మ యననేమి, అనాత్మ యననేమి, జీవుఁడన నెవ్వఁడు, జీవేశ్వరుల సంబంధ మెట్టిది, మన మెచ్చటనుండి వచ్చితిమి, ఎచ్చటికిఁ బోయెదము, అను గహన ప్రశ్నలనుగుఱించి చర్చచేయుచుండిరి. ఇట్టి గహనమైన ప్రశ్నలకు వారిచ్చిన

యుక్తరములే యుపనిషత్తులు. ఈ యుపనిషత్తులలోని యధ్యాత్మ విద్యను శౌరవముతో మనము మూడువేల సంవత్సరములనుండి యధ్యసించుచుండుటయేగాక పాశ్చాత్యపండితు లెందఱో వానిని భక్తితో నధ్యసించి వేయి నోళ్లఁ గొనియాడి యున్నారు. విఖ్యాత పాశ్చాత్య పండితులను, గృహతత్త్వజ్ఞేత్తులను నగు, వైఎస్సోబా, స్కోప్ థ్వార్, మ్యాక్స్ ముల్లరు, డ్యూసెక్ మొదలగువా రీయుపనిషత్తులను బట్టులవలెఁ జూడఁజేయుండుటఁ జూడ నుపనిషత్తుల యోగ్యత వేఱుగఁ జెప్పవలయునా?

ఉపనిషత్తులసంఖ్య ప్రస్తుత నుధికముగా నున్నది. నూటయొనిమిది యుపనిషత్తులపేర్లొకచోట నీయఁబడినవి. కాని యాపట్టికలోలేని లింగోపనిషత్, ఆగ్లోపనిషత్ మొదలయినవి యనేకములు కానవచ్చుచున్నవి. ఇవి యన్నియుఁ బురాతనములు కావు. ఇందుఁ బదిమాత్ర మేదిశంకరాచార్యువారి కాలములో సర్వమాన్యత వడిసినట్లు కానవచ్చుచున్నవి. అందుచేతనే ఈశ, కేన, కఠ, ప్రశ్న, ముండక, మాండూక్య, తైత్తిరీయ, ఐతరేయ, ఛాందోగ్య, బృహగారణ్యకము లను దశోపనిషత్తులమీఁదనే యాచార్యులవారు భాష్యములు వ్రాసిరి. మిగిలిన యుపనిషత్తు లిటీవలికాలములో నిర్దిష్టపఁబడిన వని యూహింపవలసి యున్నది.

నాల్గవ ప్రకరణము.

—o—o—o—

సూత్రయుగము.

(క్రీ. పూ. ౧౦౦౦-౫౦౦).

—o—o—o—

హిందూదేశములోని జనుల బుద్ధివైభవము మిక్కిలి ప్రకాశించినది యీ యుగమునందే. మానవబుద్ధికి సాధ్యము లగు జ్ఞానవిషయము లెన్నికలవో యన్ని టినిగుఱించియు నీయుగంబున నార్యులు కృషిచేసి యా విద్య లన్ని టిని సాధించిరి.

కల్పసూత్రము.

ఈ కాలమునందు రచింపఁబడినవి ముఖ్యముగా సూత్రగ్రంథములు. సూత్ర మనఁగా నెంతయోయగ్ధమును గొలఁదిలో నిమిడ్చి చెప్పెడి యొక చిన్న వాక్యము. సూత్రగ్రంథములలో మొదటిది శ్రౌతసూత్రము. ఒక్కొక్క నేదమునకుఁ బెక్కు బ్రాహ్మణము లున్నట్లు సూత్రములును పెక్కు కలవు. ఆర్యుల నేకదేశములలో వ్యాపించినకొలఁదిని, ఒక్కదేశపు టార్యుల యాచారము లింకొక దేశపు టార్యుల యాచారముకంటె భిన్నముగా మాఱుచు వచ్చెను. ఈ యాచార వ్యవహార భేదములు బ్రాహ్మణముల కాలముననే ప్రారంభ మయినట్లు గానవచ్చెడిని. దర్శపూర్ణమానేష్వులు చేయువిధముపైంగ్యులలో నొక విధము గను, కాశలీకులలో నొక విధముగను ఉండెను (పితరేయ ౭-౧౧). ఇందు వలన భిన్న సూత్రములును శాఖలును గలిగె. ఈ శ్రౌతసూత్రములయందు యజ్ఞ యాగాదిక శ్రౌత కర్తలు చేయువిధము వర్ణింపఁబడి యున్నది. ఇవి—క ప్రతివేదమునకును గృహ్యసూత్రములు గలవు. ఇందు గృహ్యస్థుఁడు

చేయవలసిన పోడశ కర్మలను గుఱించిన నిబంధన లుండును. 'నామకర్మాణో  
పనయన వివాహాదు లీపోడశకర్మలలోనివే. ప్రస్తుతము హిందువులు వివా  
హాదికార్యము లేనూత్రము వా రా సూత్రానుసారముగ జరుపుకొను  
చున్నారు. ఒక సూత్రమువారు తమ యాచారమును వదలి యన్యసూత్రము  
వారి యాచారమును స్వీకరించినఁ బతితులుగా నెంచబడిరి. ఋగ్వేద  
మునకు నాశ్వలాయనహిరణ్యకేలీయ సూత్రములును, యజుర్వేదమునకు ఆప  
స్తంబ బోధాయనకృత సూత్రములును ముఖ్యమైనవి. ఆంధ్రదేశమునందలి  
వారికి నాపస్తంబసూత్రములు విశేషపూజనీయములు. ఎందులకన, నీదేశమం  
దుండు నాటువేల నియోగులును, వైదికులలో నూటికి డెబ్బనిమందియును  
అనఁగాఁ దెనుఁగునీమలోనుండు బ్రాహ్మణులలో నెక్కుడుమంది యాపస్తం  
బసూత్రులు. ఆపస్తంబముపై ఆంధ్రదేశము ఘనవైభవములో నున్నప్పడు  
అచ్చట జన్మించి ధర్మశాస్త్రగ్రంథము నిర్మించినవాఁ డని విద్వాంసుల యభి  
ప్రాయమైయున్నది. వైదివర్ణించిన శ్రౌతగృహ్యసూత్రములుగాక మూడవతే  
గసూత్రములు గలవు. వీనికి ధర్మసూత్రము లనిపేరు. దాయభాగము. దత్తస్వీ  
కారవిచారము, న్యాయవిచారణచేయువిధము మొదలగు వ్యవహారికధర్మము  
లన్నియు నీ సూత్రములందుండును. ఇట్టిసూత్రముల ననుసరించియే తరువాతి  
కాలములో మన్వాదిర్భుతులు వ్రాయఁబడినవి. వైదివర్ణింపఁబడిన శ్రౌతగృహ్య  
ధర్మసూత్రములు గలిగినఁ గల్పసూత్రముల ని పేరు. ఇట్టి కల్పసూత్రము లనేకము  
లువ్రాయఁబడియెఁగాని వానిలోఁ గొన్నిమాత్ర మిప్పడు గానవచ్చుచున్నవి.

### వ్యాకరణము.

సూత్రకాలములో వ్రాయఁబడిన గ్రంథములలో పాణినీకృతమైన యష్టా  
ధ్యాయి యనఁబడు వ్యాకరణగ్రంథము మిక్కిలి ఘనత వహించినది. భాష  
లోని శబ్దములన్నిటిని శాసించి, వాని వ్యుత్పత్తిని దెలుపుచు నింతవిపులము  
గను, నింత నియమబద్ధముగను నున్న మఱియొక వ్యాకరణ మేభాషయం  
దును నేఁటివఱకు వ్రాయఁబడలేదని చెప్పిన నీ పాణినీయవ్యాకరణముయొక్క  
ఘనత చదువరులకుఁ దెలియఁగలదు. ప్రతిభాషలోని పదములన్నియుఁ గ్రియా

గ్రంథాచకములగు ధాతువు (roots) లలోనుండి పుట్టిన వని యూరోప్యలోని యీ త్రి శాస్త్రవేత్తలు (Philologists) నేటికి గనుగొనిరి. కాని యీ యంశమునే మూఁడువేల యేండ్లక్రిందఁ బాణిన్యాచార్యులవారు తన యష్టాధ్యాయలో సోదాహరణ పూర్వకముగా సిద్ధాంతీకరించిరి. పాణిని క్రీ. శ. మునకుఁ బూర్వ మేడవ శతాబ్దంబునఁ నూ, యెనిమిదవ శతాబ్దంబునఁ నూ వ్యాకరణము రచించె. పాణినికిఁ బూర్వముకూడ గొప్పవ్యాకరణము లున్నట్లు గానవచ్చెడిని. కాని యా గ్రంథము లన్నియు శ్రేష్ఠమైన పాణినివ్యాకరణ మువలన లోపించెను. పాణినికిఁ దరువాతివాఁ డగు కాత్యాయనుఁడు పాణి నీయ నూత్రములనై వార్తికములు వ్రాసె. పాణినికిఁ దరువాత రమారమి రెం డువందల సంవత్సరములకుఁ బుట్టిన 'పతంజలి' యను ఆచార్యుఁడు పాణిని నూత్రములనై భాష్యము వ్రాసెను. దీనికి వ్యాకరణ మహాభాష్య మనిపేరు. ఈ మహాభాష్యము కేవల వ్యాకరణము నేర్పుకొనువారికే కాక యందు సందర్భవశమునఁ జర్చింపఁబడిన యనేక విషయములనుబట్టి, ఆకాలమునందలి దేశస్థిని, సంఘ స్థిని, ధర్మకల్పనలను, ఆచారవ్యవహారములను గనుగొను టకు నందఱకు సొక్క గొప్పసాధన మైయున్నది. అందువలనఁ బాణినీయ ముకంటె నీమహాభాష్యమునకు నధికపూజ్యత కలదు. పాణిని, కాత్యాయ నుఁడు, పతంజలి ఈమువ్వురకు వ్యాకరణసంబంధమైన 'మునిత్రయ'మనిపేరు.

ఆకాలమందును, దానికిఁ దరువాతి కాలమందును ఉండిన యార్యుల మేధాశక్తియొక్క ప్రాధనమును గనఁబఱచు నూత్రగ్రంథములు మఱికొన్ని కలవు. వానికి పడ్డర్కనము లని పేరు. వానిని గుఱించి ముందు వివరముగా వ్రాయుదుము.

### పడంగములు.

ఈ కాలమునందే వేదములయొక్క పడంగములును నిర్మింపఁబడియె నని యూహింప వచ్చును. వైవిధ్యమైన కల్పనూత్రములు పడంగములలో సొక్కటి. శిక్ష, ఛందస్సు, వ్యాకరణము, జ్యోతిషము, నిర్మిక్తము, కల్ప

సూత్రము లను నీయాటింటికి వేదాంగము లని పేరు. 'శిక్ష' యందు వర్ణోచ్ఛారణ విధంబుండును. ఇది పాణినీకృత మనియెదరు. ఛందస్సునందు వేదములలోని వృత్తంబులచివ్రము వర్ణింపబడు. కేకల వేదమునకు సంబంధించిన భాషా విషయక వ్యాకరణములకుఁ బ్రాతిశాఖ్య లని పేరు. వేదాంగశాస్త్రము మెప్పుడు వ్రాయఁబడిన దనిన విషయమై విద్వాంసులు భిన్నాభిప్రాయులై యున్నారు. నిరుక్త మనఁగా వేదమంత్రముల కర్థము. ఇది యాస్కాచార్యకృతము. అథము తెలియకుండ వేదమంత్రములను వర్ణించెడి యాచారము ఋగ్వేదకాలము నుండియు నిందింపబడుచు వచ్చెను. 'పవిత్రమయిన మంత్రమును నర్థము తెలియక పఠించిన నేమిప్రయోజనము?' అని యొకఁబుప్పి చెప్పెను. (ఋగ్వేద ౧-౧౮-౪). బ్రాహ్మణములకాలమున వేదమంత్రముల యర్థమును దెల్పుఁ బ్రయత్నము చేసిరి. కాని ప్రాతవి దైవనకొలఁదిని ఋగ్వేదాదిమంత్రముల యర్థము లోకులకు నేమియుం దెలియకపోయె. అందువలన గ్రుడ్డిపాఠము లెక్కువ యె్యెను. అప్పుడు 'అథము తెలియక వేదము చదివినవాఁడు వట్టిమొద్దు; బరువుమోయు వెట్టివాఁడు' అని తలఁచి యాస్కాచార్యులవారు వేదములోని శబ్దముల వ్యుత్పత్తియు నర్థంబును దెలుపుదు (నిరుక్తము) అను గ్రంథమువ్రాసి వేదార్థమునకుఁ ద్రోవఁ జూపిరి. ఇదియ నిరుక్తము. వేదముల కర్థము చేయు వారి కీ నిరుక్తమును, నిఘంటు వనఁబడు వైదికకోశంబును, నిష్పటికిని మిక్కిలి యావశ్యకంబులు.

ఇట్లు మైని వర్ణింపఁబడిన గ్రంథము లన్నియు సుక్కుసారిగాని మేము వర్ణించిన క్రమమునఁ గాని, వ్రాయఁబడియే నని చదువరు లనుకొనఁగూడదు. ఇవి యన్నియు సూత్రయుగమునందును, దర్వాతి జ్ఞాప్తయుగమునందును మొత్తము మీఁద నెనిమిదివందల సంవత్సరములలో వ్రాయఁబడియె. వానిలోఁ గొన్ని తప్ప నితరగ్రంథములలో నిది ముందు ఇది వెనుక వ్రాయఁబడె నని చెప్పటకు మీరలేదు.

### ఆకాలపు రాజ్యములు.

ఇఁక నాకాలపు రాజ్యములను గుఱించి విచారితము. వెనుకటి ప్రకరణ



ములో నార్యులు దక్షిణమున వింధ్యమువఱకును దూర్పునఁ గోసలమువఱకును వ్యాపించిన సమాచారము వ్రాసియుంటిమి. ప్రస్తుతము వర్ణింపఁబడు యుగమున నార్యులు తూర్పున బంగాళమంతయు దక్షిణమున రామేశ్వరము వఱకును వ్యాపించి యచ్చటచ్చట రాజ్యముల స్థాపించిరి. అప్పటి యన్ని రాజ్యముల పేర్లు చ్చట వ్రాయుట యనావశ్యకము. ముఖ్యమైనవానిఁ జేర్చింపఁ జాలును. ప్రస్తుతము దక్షిణబేహార్ అనఁబడు దేశప్రాంతమున మగధరాజ్యమును, పశ్చిమబంగాళమున సంగరాజ్యమును, పూర్వ బంగాళమున సంగరాజ్యమును, ఒరిస్సా అనఁబడు ఓఢ్రదేశమున కళింగరాజ్యమును ఏర్పఁడెను. ఇవి తూర్పుదేశములు. పశ్చిమమున అవంతి (మాళవ), సౌవీర, సౌరాష్ట్ర (గుజరాత్) రాజ్యములును, దక్షిణమునఁ గృష్ణాగోదావరాలనడుమ ఆంధ్రదేశమును, మిక్కిలి దక్షిణమునఁ బాండ్యరాజ్యంబును, దానికిఁ దగిలి తూర్పున చోళరాజ్యంబును, పశ్చిమమున చేరరాజ్యంబును, గ్రమక్రమముగ స్థాపింపఁబడియె. వింధ్యమునకు దక్షిణంబున నున్న దేశము లార్యులు గెలిచినవి కావు. అచ్చట ద్రావిడులను జను లార్యులకంటెఁ బూర్వమే వచ్చి కొంతవఱకు నాగరికత గలిగియుండిరి. ఉత్తరదేశమునుండి యార్యులు కొందఱు దక్షిణమునకు రాఁగా నీ ద్రావిడులు వారి ధర్మమును, నాగరికతను నేర్చుకొన్నవారై వారిలోఁ గలిసిపోయిరి. కాన ఆంధ్ర, పాండ్య, చోళ, చేరరాజ్యము లార్యులచే స్థాపింపఁబడినవి కావు. ఆర్యులు ద్రావిడులు కలిసినతరువాత నీరాజ్యము లభివృద్ధిఁ జెందె. అంతకుఁ బూర్వము సాధారణ స్థితియందుండిన నుండవచ్చును.

### ద్రావిడులు.

దక్షిణమునం దున్న యీ నాగరికద్రావిడు లెవ్వ రని చదువరులకు సంతయము కలుగ వచ్చును. ఆర్యులకంటె నెన్ని యోవేలయేండ్లకుఁ బూర్వము మధ్యాసియానుండి బయలుదేటి, హిమాలయముదాటి యీ దేశమునకు వచ్చి సింధునద ప్రాంతమునుండి, గంగానది ప్రవహించెడు పల్లపు నేలమార్గమునఁ దూర్పునకు వచ్చి, వింధ్యమునకుఁ దూర్పువైపు త్రోవను దక్షిణమువైపుగఁ దిరిగి తూర్పు కనుమలకును సముద్రమునకును నడుమనున్న సమభూమిమార్గమున

ముందుముందునకు నడిచుచు నే ద్రావిడులు కన్యాకుమారివఱకును బోయిచేరిరి. ద్రావిడులు దక్షిణమునకు వచ్చునపుడు అచ్చటచ్చట నిలిచిపోయినవారి వంశజు లిచ్చటికిని మాటలాడుభాషల సామ్యమువలన వారు పరస్పరమైకచ్చిన మార్గము నిర్ణయింపఁబడినది.

ద్రావిడు లందఱు మొట్టమొదట మొక్కభాషయే మైనను గాలక్రమమున వేర్వేరు భాగములలో నుండినవారిభాషలు వేర్వేరుయ్యెను. వానిలో ఆఱవము, తెలుఁగు, కన్నడము, మళయాళము ముఖ్యమైన ద్రావిడభాషలు.

ఆర్యులు దక్షిణమువఱకుఁ బ్రసరించినను ఆర్యావర్తమునూత్రము పుణ్యస్థలముగాఁ దలంచుచుండిరి. ఆర్యావర్తమునూత్రము క్రితువుచేయుటకుఁదగిన దేశమనియు, నితరదేశములు క్రితువునకుఁ దగవనియు వారి యభిప్రాయమై యుండెను. ఆర్యావర్తంబుననేవిద్యాసీతిములును, విద్యావంతులయిన శిష్టులును ఉండిరి. అప్పటి యార్యావర్తమునకు నుత్తరమున హిమాలయమును, దక్షిణమున వింధ్యమును, బళ్ళిమమున ఆదర్భావలి పర్వతములును, దూర్వంఁగాలక వనపర్వతములును, ఎల్లలుగా నుండెను. కాలకివన పర్వతము లనఁగాఁ బ్రస్తుతిపు రాఘవహోల్ గుట్టలు. ఆదర్భావలి యనఁ బ్రస్తుతపు ఆరావలిగుట్టలు. ఆదర్భావలి యన అద్దములపంక్తి యని యర్థము. ఈ గుట్టలలో సంగమర్మరి (marble) అనఁబడు తెల్లని చంద్రకాంతశిల లున్నందున వీని కీపేరువచ్చెను. పరిశిష్టులును విద్యావంతు లగు శిష్టులును ఆర్యావర్తంబున నే యుండిరి. సింధు నదమునకుఁ బశ్చిమమున నుండు బాస్థికదేశపు పశువుగూడ యజ్ఞమునకుఁ బనికి రా దనిరి (మహాభాష్యము ౧-౧-౧).

వింధ్యమునకు దక్షిణమున నార్యులు క్రమముగాఁ బోయినమార్గమునకు దక్షిణాపథ మని పేరుపెట్టిరి. దక్షిణములోని నాసికాపర్వతమును, కాంచీ నగరమును పతంజలికాలమునాటికే విఖ్యాతిఁ జెందినటు లున్నవి (మహాభాష్యము ౬-౧-౩; ౪-౨-౨).

ఈ కాలఘన సాకేతదేశములపైని మధ్యదేశములపైని యవనులు దండెత్తి వచ్చినటులు గానవచ్చెడిని (మహాభాష్యము ౩-౨-౨). ప్రస్తుతముకాబూ

లనబడు కాంపిల్య యను పట్టణమునకును నావలనుండు ఉషీనరదేశమునుండి యూర్జవస్త్రములు బాస్థికదేశమునకు వచ్చుచుండె. బాస్థికమనఁ బ్రస్తుతపు పంజాబులోని పశ్చిమభాగమును కాబూలులోని కొంతభాగమును.

పాణినికాలమందు సంస్కృతమునందే జనులు మాటలాడుచుండినటులు గానవచ్చెడిని. తూర్పువారిభాషలోను, పడమటవారిభాషలోను గల భేదము పాణిని చూపియున్నాఁడు (పాణిని ౬-౨-౧౦). ఆయా దిక్కులవారు సంస్కృతము మాటలాడుచుండినఁ గాని యిట్టి శబ్దభేదములు కలుగనేరవు. పతంజలికాలమువఱకు జనసామాన్యము ప్రాకృతము మాటలాడఁజొచ్చె. సంస్కృతముయొక్క యపభ్రంశము ప్రాకృతము. ఈ ప్రాకృతమే క్రమక్రమముగా మాఠి ప్రస్తుతపు హిందీ, మరాఠీ, బంగాలీ మొదలయిన యార్యభాషలయ్యె.

### రాజ్యవ్యవస్థ.

ఈ కాలమున రాజు నిరంకుశాధికారియై యుండె నని కొందఱు వ్రాసి యున్నారు. కాని యది నిజము కాదు. నిరంకుశాధికార మెంతవఱకు? న్యాయముగను, పక్షపాతరహితముగను, ప్రజాక్షేమమే పరమోద్దేశముగను రాజ్యము చేసినంతవఱకు. రాజులు ధర్మము నెఱిగి పక్షపాతము లేక యపరాధులఁదగినట్లు శిక్షచేయక యుండిన యెడలను, 1 రాజ్యములోని విద్యాంశులయెడ వినయవిధేయతతో నుండనియెడలను 2 వారుగాజ్యమును బోగొట్టుకొనియెడ ౩ రని యప్పటివారు వ్రాసియున్నారు. గర్వాతిరేకమువలన వేనుఁడు, నహుఘుఁడు, సుదాసుఁడు, సుముఖుఁడు, నిమియు నశించి ౪ని ధర్మశాస్త్రకారులు రాజుల యుపయోగాగ్రము స్పృహముగ వ్రాసియుంచిరి. 5 ఇంతియకాదు. ఇతర డపరాధము చేసినయెడల నితరులకంటె నెక్కుడుగా దండనీయుఁడుగా భావింపఁబడియుండెను. ఇతర జనులక నెక రూపాయి దండుగ విధించునట్టి యపరాధమే రాజు చేసినయెడల నతనియొద్దనుండి వేయిరూపాలు దండుగ పుచ్చుకొనవలయు నని ధర్మశాస్త్రకారులు విధించెరి.

1 ఇట్లు రాజు స్వతంత్రుడయినను నాతని స్వాతింత్ర్యము ప్రజలచేతఁ గొంతవఱకు నడ్డగింపఁబడినట్లు గానవచ్చెడిని. రాజేమగుచుగాని యెనిమిది మందిరిగాని మంత్రుల నేర్పఱచి యందొక విద్వాంసుఁ డగు బ్రాహ్మణుని ముఖ్యమంత్రిగ నియమించి, యీ మంత్రిమండలమువారి (Cabinet) యాలోచనప్రకారము రాజ్యముచేయుట యుత్తముగాఁ దలంచిరి. 2 వీరు గాక రాజ్యముయొక్క సువ్యవస్థకై ప్రతి గ్రామమున కొక యధికారిని, దశగ్రామాధికారులపై నొక యధికారిని, నూఱుగ్రామములపై నొక యధికారిని, వేయిగ్రామముల కొక మండలేశ్వరుని నేర్పఱచుచేయుచుండిరి. 3 వీరిప్పటి కరణము, సముద్ధారు(Revenue Inspector), తహసీలుదారు, కలెక్టరు మొదలయిన యధికారుల కూటస్థు లని చెప్పువలసి యున్నది. ఈ యధికారులు పల్లెలకుఁ జాట్లు క్రోసెను దూరమువఱకును బట్టణమునకుఁ జాట్లు యోజనమువఱకును దొంగలు రాకుండఁ రక్షించుచుండిరి. ఈ సరిహద్దులోపలవీరియజాగ్రత్తవలన నేమిపోయినను వీరచ్చుకొనవలయును. 4 గ్రామములో జరుగు నపరాధాది సమాచారములు క్రింది యధికారి పైయధికారికిఁ దెలుపుచుండవలెను. 5 గ్రామస్థులు ప్రతిదినము రాజున కీయవలసిన మామూలుధాన్యము, పానము, వంటసామగ్రి మొదలయినవి యొక గ్రామము నకు నధిపతియైనవాఁడు జేతముగాఁ దీసికొనవలయును. దశగ్రామాధిపతికి నొక కులముభూమి యనఁగా నొక కుటుంబమునకుఁ జాలినంత భూమియు, శతగ్రామాధికారికి నొకగ్రామమును, సహస్రగ్రామాధికారికి కొకపురమును వేతనముక్రింద నీయఁబడు చుండెను. 6 ఈయధికారులందఱుఁ దమతమపనులు న్యాయముగను క్రమముగను జేయుచున్నారా లేదా యని విచారించుటకు ఘనతపఱించి మిక్కిలి గొప్పగా నుండు నధికారులను గ్రామమునందు నేర్పఱచు చేయుచుండిరి. 7 లంచములు దీసికొనిన యుద్యోగస్థుల ధనమంతయుఁ

1. (౮-33౬). 2. (2-గిర-గి-గి2-గి౮). 3. (విష్ణుధర్మనూత్రములు 3-2-౮, ౯, ౧౦). 4. (ఆపస్తంబధర్మ ౨-౧౦-౨౬-3-2౮). 5. (మను. 2-౧౧౬-౧౧౭). 6. (2-౧౧౮-౧౧౯). 7. (2-౧౨౧).

దీసికొని వారిని దేశమునుండి వెడలఁగొట్టుచుండిరి. 1 వ్యవసాయముచేసిన భూమికి నాటవపాలును, పశువులు, బంగారము, బట్టలుమొదలగు వానికి నేఁబదియవ పాలును, మాంసము, తేనె, వనస్పత్రులు, సుగంధద్రవ్యములు, చర్మము మొదలగువానికి నాటవపాలును, తనరాజ్యములో నమ్మఁబడిన సరకులకుఁ బదియవ పాలును, ఇతరరాజ్యములో నమ్మఁబడిన సరకులకు నిరుపదియవపాలును రాజు తన ప్రజల యొద్దనుండి సుంకముగా గ్రహించుచుండెను. 2 పన్ను రాఁబట్టుకొనుటకేకాని రాజునకు భూమియందు వేతన యధికారము లేదనియు, ప్రస్తుతము 'జిరాయితీహక్కు' అనఁబడు త్రైత్రాధికారము అప్పుడు రాజునందు లేక రైతునందే యుండెననియుఁ దోచుచున్నది. అడవి కొట్టి భూమిని దున్నుకొన్నవాఁడే యా భూమికి నధిపతి యనియు, మొదట బాణము వేసినవాఁడే లేడికి యజమానుఁ డనియు మనువు స్పష్టముగా వ్రాసియున్నాఁడు. 3

### యుద్ధములు.

చారులవలనను రాఁబుబారులవలనను బరరాజ్యముల వృత్తాంతములఁ దెలిసికొని రాజులు ఘోరమైన చైత్రీమాసములలో వైనను, లేక తనశత్రుఁడెప్పుడు బలహీనుఁడుగా నుండునో యప్పుడైనను యుద్ధమునకు బయలుదేలుచుండిరి. 4 సేనయంతయు పైన్యాధిపతి యాజ్ఞలోనుండును. 5 పరరాజుయొక్క రాజ్యములోనికిఁ జొరఁబడి దేశమును గొల్లకొట్టుచుఁ దమకు ననుకూలమైన సంధి యాతఁడుచేసికొనునట్లు చేయుదురు. 6 సంధికి రానియెడల యుద్ధము చేయుదురు. గెల్చినరాజ్యములోని రాజవంశమును అంత మొందింపక యా వంశపు వానిని దమకు వశునిగాఁ జేసికొని రాజ్యముపై వానినే యుంచుచు వచ్చిరి. శత్రుని మందిరమునుగాని, రాజధానినిగాని నాశము చేయుట తప్పగా నెంచుచుండిరి. 7 యుద్ధములో ధనము దొరకిన దొరకిన వానిదే. విడిగా నొక

1. (2-౧౨౪). 2 (విష్ణుధర్మ 3-3౯). 3. (మను ౯-౪౪). 4. (2-౧౦౦). 5. (2-౬౫), 6. (2-౧౦౧-౧౦౨ వఱకు). 7, (విష్ణుధర్మ. 3-౪౨-౫౩ వఱకు).

నికి దొరకక మొత్తముమీద దొరికినయెడల నందఱు పంచుకొనుచుండి. అప్పు టి యుద్ధధర్మములను జూచి యిప్పటి రాజులుగూడఁ కొంత నేర్పుకొనవచ్చును. విషముగాని నిష్పముగాని గల బాణములు వేయఁగూడదు. శస్త్రవిహీనులను తుతగాత్రులను, శరణఃపొచ్చినవారిని దాఁకఁగూడదు. గుఱ్ఱముమీదఁగాని రథముమీదఁగాని కూర్చున్నవాఁడు కాల్పింతుతో యుద్ధము చేయఁగూడదు. శ్రమచేఁ గూర్చుండినవానితోను, నిద్రపోవువానితోను, పాతీహీనిన వానితోను, ఇతరునితోఁ బోరాడుచున్న వానితోను బోరాడరాదు. క్రొత్త రాజ్యములో నాడేశపు ధర్మమును ఆచారములను నిలుపవలయును. ఆడేశపు రాజవంశపువానినే రాజ్యరూఢునిఁ జేయవలయును. 1

### న్యాయ విచారణ.

రాజు స్వయముగాఁ గూర్చుండి, యితరవిధ్యాంసుల సహాయముగఁ దీసి కొని ప్రజల వ్యాజ్యములు తీర్చుచుండె. <sup>2</sup> తనకుఁ దీఱినప్పుడు నలుగురు ధర్మ శాస్త్రవేత్తలచే నీపని చేయించుచుండెను. <sup>3</sup> రాజునెదుట విచారింపబడిన యప్పునుగుఱించిన వ్యాజ్యములోఁ బ్రతివాది మొదటనే అప్పు నొప్పుకొనిన యెడల నాతఁడు రాజునకు వ్యాజ్యమొత్తముమీద నూటికి నైదురూపాయలు ను మొదట నొప్పుకొనక తరువాత నప్పుబుజువైనయెడల నూటికిఁ బదిరూపాయలును నిచ్చుచుండెను. <sup>4</sup> ఇది యప్పటి కోర్టుఫీజు. రాజు ధర్మశాస్త్రమును, శాస్త్రజ్ఞులను, నాచారములను, విచారింపకయే తీర్పు చెప్పరాదు. <sup>5</sup> ఒకసారి విచారించి తీర్పుచెప్పబడిన యంశమును మరల విచారణ చేయఁగూడదు. <sup>6</sup> దీనినే ప్రస్తుతము పునర్విచారణ దోషము (Resjudicata) అనియెదరు.

ఇవిగాక దాయభాగమును గుఱించియు, అప్పుపత్రములను గుఱించియు గుడువనెట్టిన ద్రవ్యములను గుఱించియు, వడ్డీలను గుఱించియు, పాలిమేర

- 
1. (మను. ౭-౯౦-౯౩ వఱకు) 2. (౭-౨౦౧-౨౦౨-౨౦౩)  
3. (మను ౮-౧-౨). 4. (౮-౯-౧౦-౧౧). 5. (౮-౧౩౯) 6. (౮-౩౯౦-౪౫).

తగాదాలను గుఱించియు, మఱి యెన్నియో విషయములను గుఱించియు ననేకనియమములు చేయఁబడినవి. ఏ యేయపరాధముల కెట్టి శిక్షల విధింపవలయునో తెలిపెడి శిక్షాస్ఫుటి (Penal Code) సంబంధమైన నియమములునూడఁ బహు వివరముగాఁ జేయఁబడెను. 1

### సాంఘికస్థితి.

ఇంక నప్పటి సాంఘికస్థితిని విచారితము. అప్పటి స్త్రీలు వేదాధ్యయనమును మీమాంసాశాస్త్రమునుగూడఁ నభ్యసించుచుండిరి. బహుపత్నీత్వమునఁగా సెక్కుభార్య బ్రతికియుండఁగనే రెండవభార్యను జేసికొను నాచారముప్పుడుండెను. కాని కేవల సంతానప్రాప్తికొఱకే యట్టి వివాహ మంగీకరింపఁబడియె; ఇతర సమయములందు నిషేధింపఁ బడియె. 'తన ధర్మకృత్యములఁజేయుటకు నిష్ఠమును సామర్థ్యమును గలిగిన పుత్రవతి యగు భార్య కలవాఁడు రెండవభార్యను జేసికొనఁగూడదు.' అని యాపస్తంబుఁడు వ్రాసియున్నాఁడు. అన్యాయముగ భార్యను వదలువాని కీ క్రిందిశిక్ష విధింపఁబడియున్నది. 'అన్యాయముగ భార్యను వదలిపెట్టినవాఁడు, గాడిదతోలు కప్పుకొని, తలవిరియఁబోసికొని, యేడిండ్లలో భిక్షు మెత్తవలయును.' (అపస్తంబ ధర్మ ౧-౧౦-౨౮-౧౯).

అతిబాల్యవివాహ మికాలమునఁ దిన్నఁగాఁ బారంభ మాయెను. గాని 'రజస్వలమైన కన్య మాఁడుసంవత్సరములవఱకు నెదురు మాడవలయు' ననిన వసిష్ఠ వచనమునుబట్టి ప్రాధావివాహము లింకను బూర్తిగఁ బోలేదని యెంచవలసి యున్నది.

### జాతిభేదము.

ఈ కాలమునందు జాతిబంధనములు మిక్కిలి దృఢము కాఁజొచ్చె. బ్రాహ్మణుల మాహాత్మ్య మెక్కువయ్యె. బ్రాహ్మణులకు దానము చేయుట,

1. (౯-౨౩౩). 9. మను. ౮-౯. అధ్యాయములు చూడనగు.

బ్రాహ్మణులకు భోజనము పెట్టుట, పుణ్యప్రద మనితలనుఁజూచి, సంకరాజాతు లభివృద్ధి కాఁ దోడఁగా. ౧ యజ్ఞయాగాది క్రతువులు చేయవలదని జనులకు బోధించు ఘస్కరు లనఁబడు పరివ్రాజకు లప్పు డుండిరి (మహాభాష్యము ౬-౧-గీ). కూడుగ్రిని మిక్కిలి నీచముగఁ జూడసాగిరి. కూడుగ్రిడు వేద ముచ్చరించినయెడల నాలుక కోయవలసినదనియు, వేదము విన్న యెడల నీచము కరగించి చెవిలోఁబోయవలసిన దనియు, వాఁడు వేదము జ్ఞాపకముంచుకొన్న యెడల వాని దేహమును రెండుతునుకలు చేయవలసినదనియు శాసించిరి. 1 బ్రాహ్మణ తుత్త్రియ వైశ్యులలోను గ్రిందివారికంటెఁ బైవారు శ్రేష్ఠు లనిస్పష్టముగాఁ జెప్పసాగిరి. 2 బ్రాహ్మణుఁ డనువాఁ డెట్టి తప్పచేసినను వానికి శారీరదండఁ నము వలదనిరి. 3 బ్రాహ్మణుఁడువచ్చి సభలో సాక్ష్యమియ నక్కఱలేదు. 4 బంధువులుపోయినపుడు బ్రాహ్మణుఁడు పదిదినములును, తుత్త్రియుఁడు పదు నొకొండుదినములును, వైశ్యుఁడు పండ్రెండుదినములును, కూడ్రుఁడు నెలదిన ములును ఆశోచ ముండవలె నని విధించిరి. 5 తన రాజ్యములో నే బ్రాహ్మణుఁ డును భోజనము లేక యుండవండఁజూచుట రాజుకుఁ గర్తవ్యమని వ్రాసిరి. 6 రాజ్యమును రక్షించుటకుఁ బైమాఁడుజాతులవారే నేమింపఁ బడవలెను. కాని కూడ్రులు పనికి రాకపోయిరి. 7 బ్రాహ్మణులకు పన్ను కట్టుట తప్ప. 8 ఈప్రకారముగా జాతినుత్సరము విశేషముగా వృద్ధి నొందెను.

### ప్రతిమాపూజ.

ఈకాలంబున జనులు ప్రతిమాపూజకులయిరి. వెనుకటి రెండు యుగం బులలో నార్యులు ప్రతిమలను బూజించినట్లుగా గానరాదు. ఈయుగము నందుఁ బ్రతిమలఁ బూజించుచు నూరేగించుచు వచ్చిరి. బ్రహ్మ, ప్రజాపతి,

2. (వసిష్ఠధర్మసూత్రములు ౧౦౮ అధ్యాయము). 1. (గౌతమధర్మ శాస్త్రము ౧౨-౪-గీ-౬). 2. (ఆపస్తంబధర్మశాస్త్రము ౧-౧-౧-౪). 3. (గౌతమ ౧౨-౪-౬). 4. (గౌత. ౧౩-౪). 5. (గౌతమ ౧౪-౧-౨-౩-గీ) 6. (ఆపస్తంబధర్మ. ౨-౧౦-౨గీ-౧౧). 7. (ఆప. ౨-౧-౨౬-౪). 8. (ఆప. ౨-౧౦-౨౬-౧౦).



శివుడు, వైశ్యానరుడు, స్కందుడు, విశాఖుడు అను దేవతల ప్రతిమలఁ బూజించుచుండిరి. మౌర్యులను ధనకాంక్షుగలవా రిట్టి ప్రతిమలఁ జేసి యమ్ముచుండిరి (మహాభాష్య గీ-౩౨).

### రేఖాగణితము.

ఈ కాలముందు నార్యుల నేకవిద్యల నభివృద్ధిఁ జేసి రని వెనుక వ్రాసి యున్నారము. రేఖాగణిత (Geometry) మందు ననేక సూక్ష్మసిద్ధాంతములఁ (Propositions) గనిపెట్టిరి. యజ్ఞసంబంధ మైన వేదులు వేయు నపుడు కొన్ని త్రిభుజాకృతిగను, గొన్ని చతుష్కోణములుగను, గొన్ని పరిమండలములుగను నిర్మింపవలసి వచ్చెను. ఇంతియకాదు. త్రిభుజవేదితో సమాన పరిమాణము గల పరిమండలవేది యుండవలసి వచ్చె; పరిమండల వేదిలో నాల్గవ వంతు పరిమాణముగల చతుష్కోణవేదిక కావలసి వచ్చె. ఇట్లు యజ్ఞసంబంధ మైన వేదులును, కుండములును నియమితాకారప్రమాణములు గలవిగ చేయవలసివచ్చినందున నప్పటి యార్యులకు రేఖాగణిత సంబంధ మైన సిద్ధాంతములను గనిపెట్టుట యావశ్యక మయ్యె. ఈ సిద్ధాంతములు ఆపస్తంబకృతసుశ్వ నూత్రములలో వర్ణింపఁబడినవి. అంకగణితాంతర్గతమైన దశాంశ(Decimal) గణితమును ఈ కాలమునందలి యార్యులే కనిపెట్టిరి. నీరివద్దనుండి అరబ్బీ వారును వారియొద్దనుండి యూరోపువారును నేర్చుకొనిరి.

### జ్యోతిశ్శాస్త్రము.

ఈ యుగమునందు జ్యోతిశ్శాస్త్ర మధికముగా నభివృద్ధి యైనదని చెప్పవచ్చును. పాలిశ, గోమక, వాసిష్ఠ, సౌర, పితామహ సిద్ధాంతము లనఁబడు గణితపద్ధతు లీకాలముననే యుదయించిన వని తోచెడిని. కాని, యప్పటి సిద్ధాంతగ్రంథము లిప్పుడులేవు. ఈపేళ్లతో నిప్పుడు కానవచ్చెడి గ్రంథములితీ వలివి. ఆ కాలములో గ్రహధూమకేతు నక్షత్రాదుల యస్తిత్వమును, గతి విశేషములను ఆకాశవేధ (Astronomical observation) మార్గమున నాచార్యులు కనుగొనుచుండిరినియు, ఎవరెవరు కనుగొనిన నక్షత్రగోళములకు

వారివారిపేళ్లు వెట్టించుచుండె నినియుఁ గానవచ్చెడిని. వరాహమిహిరుఁడు తనబృహత్సంహితలోఁ గేతుచార మను అధ్యాయముందు అనేక ధూమకేతువులను వర్ణించి యున్నాఁడు. ఆతఁ డచ్చటఁ దాను గగ్గ, పరాశ, వ్యసిత, దేవలులను ఋషులవర్ణనల ననుసరించి వ్రాయుచున్నటుల చెప్పినాఁడు. ఇందువైటీకివ్రాయుచు భట్టోత్పిఁగ డచునతఁడు పరాశరాదుల వాక్యముల నేకములిచ్చియున్నాఁడు. అందుఁ గొన్నిటి నిట నుదాహరించెదను. ‘వైతామహాకేతు వైదువందల సంవత్సరములు తిరిగితిరిగి యుదయించును. ఉద్దాలకశ్వేతకేతువు నూటపదిసంవత్సరములు పరిభ్రమించి యుదయించును. శూలాగ్రమువంటి శిఖరు ధరించు కాశ్యపశ్వేతకేతువు పదియైదువందల సంవత్సరములవఱకుఁ బ్రవాసముచేసి పద్మకేతువను తోఁచుకొనుచువచ్చిపోయినతరువాత పూర్వసిక్కున నుదయించి, బ్రాహ్మ (అభిజిత్) నక్షత్రమును, ఘృవనక్షత్రమును, బ్రహ్మరాశిని, సప్తమిని స్పృశించి, ఆకాశముయొక్క మూడవవంతుభాగమును ఆక్రమించి అపసవ్యమార్గమునఁ బోవును. అర్ధవర్తలాకారమైన జటలుగల యీ ధూమకేతు వెన్ని నెలలు కానవచ్చునో యన్ని సంవత్సరములు సుభిక్షకాలమగును. నూతనోద్భవమై ‘విభావసుజన్మకేతువు’ అనునది ఆవర్తకేతువువచ్చి పోయినతరువాతఁ గృత్తికానక్షత్రమందునుదయించును. దానికిమామశిఖకలదు.’

\* ఇందు సుద్దాలక, కశ్యపశ్వేత్యాద్యనేక నామములు ఋషులవి. అనఁగా నాయాకేతువులను గుఱించి చక్కఁగఁ గనుఁగొని లోకులకుఁ దెలిపినఋషుల నామములు వానికిఁ దెట్టిరి. ప్రస్తుతకాలమందు హాలే ధూమకేతువు, ఎన్ కీయొక్క

\* “వైతామహాశ్వలకేతుః పంచవర్ష శతం ప్రోష్యతాదితః.....అథోద్దాలకః శ్వేతకేతుద్దశోత్తరం వర్షశతంప్రోష్య.....దృశ్యః. శూలాగ్రాకారాం శిఖాం దగ్ధయన్ బ్రాహ్మనక్షత్రముపసృత్య మనాక్ ధ్రువం బ్రహ్మరాశిం సప్తమిన్ సంస్పృశ్య...కాశ్యపః శ్వేతకేతుః పంచదశం వర్షశతం ప్రోష్యేంత్రాంత్రం పద్మకేతోశ్చరాస్తే...నభిశ్రుభాగ మాక్రమ్యపసవ్యం నివృత్తార్ధప్రదక్షిణ జటాకారశిఖః సయావనోమాసాన్ దృశ్యతే తావద్వర్షాణి సుభిక్ష మౌవహతి...అథ రక్షకేతు ర్విభావసుజః ప్రోష్య శత మావర్తకేతోరుదిత శ్చరాస్తే కృత్తికాసు ధూమశిఖః.”

మునకును ఉపనిషత్తులలోని యనేక వాక్యములతో సంబంధముండును. ఇట్టి వాక్యములను ఉపబృంహిత వాక్యము లనియెదరు. ఇందు ననేకయుక్తిప్రయుక్తులతో జీవబ్రహ్మసంబంధమును ఆత్మనాత్మవివేకమును వర్ణింపబడినవి. ఈ సూత్రములయొక్క యగ్రమునుగుఱించి పెక్కు వివాదములు గలవు. ఈ సూత్రముల కనేకు లనేకభాష్యములు వ్రాసిరి. మొట్టమొదట భాష్యము వ్రాసిన వాడు నీలకంఠశైవాచార్యుడు ; దీనిని నీలకంఠభాష్య మనియెదరు. ఇందు శివపరముగ నగ్రము చేయబడినది. లోకవిఖ్యాతు లగు శంకరాచార్యులవా రీ సూత్రములపై వ్రాసిన భాష్యము శాంకర శారీరకభాష్య మని జగత్ప్రసిద్ధము. యుక్తివాదమున నీగ్రంథమును మించినగ్రంథము వేఱొకటి యుండఁబోదు. ఇందు బ్రహ్మము సత్యమనియు, జగత్తు మిథ్యయనియు, జీవుఁడే బ్రహ్మమనియుఁ జెప్పబడి యున్నది. రామానుజకృతమైన విశిష్టా ద్వైతభాష్యము మూడవది. దీనికి శ్రీభాష్య మని పేరు. వీరు గాక, మధ్వాచార్యులవారు ద్వైతపరముగను, వల్లభాచార్యులవారు శుద్ధాద్వైతపరముగను భాష్యము లిటీవల వ్రాసి యున్నారు.

ఈ షడ్వర్ణము లన్నియు సూత్రకాలములోనే వ్రాయబడినవి కావు. ఇందలి విషయ చర్చయుఁ గొన్ని సూత్రములు నీ యుగంబున నేర్పడఁగాని, ప్రస్తుతము గానిపించెడి గ్రంథరూపము వానికి బౌద్ధకాలమునఁ గలిగి యుండఁవచ్చు నని విద్వాంసుల యభిప్రాయము.

### ఇతర సూత్రములు.

పైని వర్ణింపబడిన సూత్రగ్రంథములుగాక వాత్స్యాయనకృత కామ సూత్రములును, పింగళాచార్యకృత ఛందస్సూత్రములును గలవు. ఇటీవలి వారిచే వ్రాయబడు కామశాస్త్రాది గ్రంథములకు నీ కామసూత్రములే మూలాధారములు. ఇటీవలి ఛందశాస్త్రముల కన్నిటికిని పింగళసూత్రములే యాదిమాతృకలు

ఇవిగాక యనుక్రమణ లను గ్రంథములు గలవు. ఒక్కొక్క వేదమునకు నొక్కటిగాని పెక్కులుగాని యనుక్రమణ లుండును. ఇందు నాయావేదములలోని స్వరూప్యములు, ఋషులు, ఛందములు, దేవతలు మొదలయినవాని వివర ముండును. ఆయా సంహితలలోఁ బెక్కుటి నెవ్వరును క్రొత్తనుద్రావుకలుపకుండ, ఇం దిన్ని ముద్రాములు, ఇన్ని పదములు, ఇన్ని యక్షరములు ఉన్నవని వ్రాయఁబడును. ఋగ్వేదములో ౧౦౧౭ సూత్రములును, ౧౦౧౭౪౪ ఋషులును, ౧౧౭౩౮౭౬ పదములు (శ్లోకములు) ను, ౪౩౭౦౦౦ అక్షరములును గలవని ఋగ్వేదానుక్రమణిలోఁ జెప్పఁబడి యున్నది ! అనఁగా నాకాలమందు వేదములను నంతసూక్ష్మనిరీక్షణతో నభ్యసించి రని యర్థము. ఈ యనుక్రమణములు గొన్ని పద్యరూపముగను, కొన్ని గద్యరూపముగను ఉండును.



తూర్పు.


ఉత్తరము.

బౌద్ధయుగారంభమునందలి

హిందూదేశము.


(క్రి.పూ. ౫౦౦)

.....చరిత్రమువర్తమానములనుజూపు



పశ్చిమము.

అ యి ద వ ప్ర క ర గ ము.



నాథయుగము.

(క్రి. పూ. ౧౦౦—క్రి. శ. ౧౦౦).


క్రిందటిప్రకరణములోఁ జెప్పినట్లు బ్రాహ్మణుల యాధిక్య మెక్కువకాఁ జొచ్చె. బ్రాహ్మణులు తప్ప నితరులకు అధ్యయనాధ్యాపన (చదువుకొనుట, చదువుచెప్పట) సంబంధ మైన యధికారములు లేవనియు, యజ్ఞయాగాదికములఁ జేయించుటకు బ్రాహ్మణేతరు లనర్హులనియు వారు వాదించఁ జొచ్చిరి. అనార్యులను, శూద్రులను మిక్కిలి యనుభూయతోను దిరస్కారభావముతోను జూచుచుండిరి. అందువలన శూద్రులకు మిక్కిలి బాధ గలుగుచుండె. బ్రాహ్మణుల డెట్టియపరాధము చేసినను వానికి శిక్ష లేదు. శూద్రుఁడు కొలది తప్పు చేసినను వానికిఁ గతినశిక్ష విధింపఁబడుచుండెను. నేరకుంత్రములు పెనినంత మాత్రమున శూద్రుని చెవిలో నీసము కరఁగించిపోయు మనిరి. ఇట్లు క్రింది జాలివా రణఁగఁద్రొక్కఁబడుచున్నందున బ్రాహ్మణులు చేయు స్వాధ్యపరధర్మ బోధలు జనసామాన్యమునకు గ్రాహ్యములు కావయ్యె. కాన జాతివిభేదము లేక యందఱు జనులను సమానముగాఁ జూచి యందఱకు సాధ్యమగు నీతి సిద్ధాంతములే తత్త్వములుగాఁ గలిగిన యొక క్రొత్తధర్మమును స్థాపించి సంఘ సంస్కరణముచేయ నప్పటి సంస్కర్త ల నేకులు యత్నించిరి. వారిలో మహా వీరుఁ డనువాఁడును, బుద్ధుఁ డనువాఁడును ముఖ్యులు. మహావీరుఁడు కైన మతస్థాపకుఁడు. బుద్ధుఁడు బౌద్ధమతస్థాపకుఁడు. వీరిని గుఱించియు వీరిక్రొత్త మతముల గుఱించియు మన మిచ్చటఁ గొంత కనుఁగొందుము.

మహావీరుడు.

ఈతఁడు బుద్ధునకు సమకాలీనుఁడనియు నతనికి బంధుఁ డనియుఁ జెప్పె దరు. ఈతఁడు వైశాలీపురమునందు క్రీ. పూ. ౪౪౫-వ సంవత్సరప్రాంతమున జన్మించెను. వైశాలి యనుపట్టణము, ప్రస్తుతము బేహారులోని పాట్నా పట్టణ మునకు నుత్తరమున నిరువదియేడు మైళ్లదూరమున నున్న బిసర్ అను పల్లెకు సమీపముం దుండె నట. అచ్చట రాజ్యముచేయుచుఁ డొక రాజుగాక, యనేక క్షత్రియ కుటుంబములలోని నాయకులందఱుఁ గలిసి రాజ్యము చేయుచుండిరి. దీనిని నాయక సత్తాక రాజ్యము (Oligarchical Republic) అనియెదరు. అట్టి క్షత్రియనాయకులలో 'నతి' వంశజుఁ డగు నొకనాయకుని చిన్నకుమారుఁ డీమహావీరుఁడు. ఈతఁడు ముప్పవేండ్ల వయస్సున సర్వసంగపరిత్యాగము చేసి పారసనాథులను సన్న్యాసిగులలోఁ గలిసి రెండుసంవత్సరము లుండెను. తరువాత నాతఁడు స్వతంత్ర మతమును స్థాపించి నలువదియేండ్లవఱకు ధర్మోపదేశము చేయుచు నుత్తర దక్షిణబేహారుదేశములందే కొన్ని మఠము లేర్పాటుచేసి క్రీ. పూ. ౪౦౦ లోఁ బరమపదము నొందెను. ఈ మతమువారిని మొదట నిగ్గింథు లనిరి. వేదాధికము లయిన యేగ్రంథము లను నమ్మనివారని యందుల కగ్రము. మహావీరుని, ఇంక నితర మతస్థాపకులను ఈ మతమువారు 'జిను' లని యన్నందున నీ మతమునకుఁ దరువాత జైనమత మని పేరువచ్చెను. కొంతకాలమునకు వీరిలో దిగంబరు లనియు, శ్వేతాంబరు లనియు రెండు తెగ లేర్పడెను. ఈ మతము క్రమక్రమముగా దక్షిణమునందున ప్రసరించె. క్రీ. శ. తొమ్మిదవ శతాబ్దంబున నీ ధర్మము, పశ్చిమతీరమునను, మధుర మైసూరు రాజ్యములందును బ్రబలింతులు గావచ్చెడిని. కాంచీపట్టణములో అకలంకుఁ డను జైనాచార్యుఁడు జాద్ధుల నోడించి వెడలఁ గొట్టించె నట. ఆజనములోను కన్నడములోను జైనులు చక్కని గ్రంథములు వ్రాసి యున్నారు. క్రీ. శ. పండ్రెండవ శతాబ్దంబున జైవమత్స్థులను, వైష్ణవమత







కాతమబద్ధుడు.

స్థులును ప్రబలి దక్షిణమునందలి శైవమతమును రూపుమాపిరి. ప్రస్తుతము హిందూదేశమున పదుమూడుఁబట్టల శైవులుమాత్ర మున్నారు.

### శైవ సిద్ధాంతములు.

౧. వేదము లపారుషేయములు కావు. ౨. అరూపగణఁ జను సర్వేశ్వరుఁ డొకఁడు కలఁడు. వాఁడు సర్వశక్తిమంతుఁ డయ్యును తటస్థునివలె నుండును. ౩. ఈశ్వరుఁడు మనలను నిష్ఠమువచ్చిఁజల్లుఁ రక్షింపఁడు; క్షేపింపఁడు. మన సదాచరణ దురాచరణములే మనలను రక్షించును, క్షేపించును. ౪. సృష్టియొ, జీవులును అనాదులు; అవినాశులు, వినాశము చెందననికావు. ౫. ఈ భూలోకమునకుఁ గ్రింద నేడునరకములును, పైని బదునాఱు దేవలోక ములును గలవు. అన్నిటికిఁ పైని బదునేడవది ఆగమింద్రులొకము కలదు. అందు సర్వేశ్వరుఁ డుండును. పుణ్యాత్ము లచ్చటికిఁ బోయెదరు. పాపాత్ములు నరకమునకుఁ బోయెదరు. ౬. ఇదివఱకు నిరువదినలుగురు తీర్థంకరు లను గురువులు వచ్చి వెళ్లిరి. వారిని దేవతలకంటె నెక్కుడుగ భావించి వారి ప్రతిమల ను శైవులు పూజించెదరు. ౭. ఆహింస యనునది వీరి యన్ని ప్రతిమలలో గొప్పది. రాత్రి భోజనము నేసిన జీఁకటిలో జీవకోటికి హింస కలుగనేమో యని వీరు సాయంకాలముననే భోజనము చేయుదురు. వడియఁబోయనినీరు త్రాగుదు. మొదట వీరిలో జాతిభేదము లేకపోయినను నిటీవలి శైవులు జాతి భేదమును బాటించుచు శివవిష్ణునిదేవతలఁ బూజింతురట.

### గౌతమ బుద్ధుఁడు.

ఆకాలమునందలి సంస్కర్తలలోనే గాక భూమిపై నేటివఱకును బుట్టిన యందఱు సంస్కర్తలలోను, విరాగులలోను, మహానుభావులలోను గౌతముఁ డగ్రగణ్యుఁ డనుటకు సందేహము లేదు. కావున నిచ్చట నాతనిచరిత్ర కొంచెము వివరముగ వ్రాసెదను.

కోసలదేశమునను నీశాన్యమున శాక్యవంశపురాజులయొక్క చిన్న రాజ్య

ముండెను. దానికి రాజధాని, రోహిణీనది యొడ్డుననున్న కపిలవస్తునగరము.

\* ఈ నగరము కాశీకి నుత్తరమున నూఱుమైళ్లవీరద, హిమాలయప్రాంత ముండుండె. అచ్చట నాకాలమున శాక్యవంశజుడును, గౌతమగోత్రుడును అగు శుద్ధోదనుఁ డను రాజు, తన వంశజులైన యితరనాయకులతోఁ గలసి రాజ్యము చేయుచుండెను. ఆతనికి మాయాదేవి యను భార్య గలదు. ఈ దంపతులకుఁ గ్రీ. పూ. ౫౫౭ - వ సంవత్సరమునందు నొక కుమారుడు కలిగెను. కపిలవస్తునగరమునకు నూఱుమైళ్ల వీరదనుండు లుబినీవన మనఁబడు తోటలో బుద్ధుఁడు జన్మించినస్థలంబునఁ దరువాతికాలమున అశోకమహారాజుక శిలాశాసనము వేయించెను. అది యిప్పటికి నచ్చటనే యున్నది.

బుద్ధునికిఁ జిన్నతనమునఁ జేమి పేరుపెట్టిరో తెలియదు. కాని తరువాత నాతనికిఁ గౌతమగోత్రుఁ డగుటచే గౌతముఁ డనియు, శాక్యవంశజుఁ డగుటచే 'శాక్యముని' లేక 'శాక్యసింహుఁ' డనియు, బరతత్త్వబోధకలిగినవాఁ డగుటచే బుద్ధుఁ డనియు, వచ్చినకార్యమును సాధించినవాఁడుగాన సిద్ధార్థుఁ డనియు నామములు గలిగె. ఈ సిద్ధార్థుఁడు చిన్న నాటనుండియు, సమస్త భూతములయందును నత్యంత దయ గలవాఁడయి సంసారసుఖము నొల్లక యెప్పుడును నేకాంతంబునఁ జింతాక్రాంతుఁడై యుండె. అది చూచి యతని తండ్రి, తనకుమారుఁడు రాజులకు సహజమైన శౌర్యము మెల్లక, సన్నాతములకుఁ దగిన సత్త్వగుణమును స్వీకరించియుండుటకుఁ జింతించి, యతనిని సంసార బంధములతోఁ బడవైచిన వతఁడు వైరాగ్యవృత్తిని మానునని తలఁచి 'యశోధర' యను రాజకుమారికను దెచ్చి, సిద్ధార్థున కిరువదవయేట వివాహము

\* ప్రస్తుతము యునైటెడ్ ప్రావిన్సెస్ ఆఫ్ అగ్రా అండ్ బెండ్ అనఁబడు పరగణాలలోని, బస్తీ అను జిల్లాలో ఈశాన్యమూల నుండు 'పిప్రసావా' యనుపల్లె యున్న స్థలముననే కపిలవస్తు నగర ముండెనని యిటీవలి శోధకులచే నిశ్చయింపఁబడియె.

చేసెను. వివాహోనంతరము కొన్ని దినములవఱకు సిద్ధార్థుడు సంసారములోఁ గొంచెము మునిగియుండె. కాని యొకదినమున నాతఁడు సట్టిణముఁ జూడఁ జోవఁగా నాతనికి నొకరోగియు నొక ముష్కలివాఁడును నొక పీనుఁగును ద్రోవను బోవుచుండఁ గానవచ్చెను. అందునై సంసారములోనుండు మానవుల కందఱకును, రోగజరామరణములు సహజము లనియు, పీని దప్పించుకొన నిర్వాణమార్గమును గనిపట్టకలయు ననియు నాతనికిఁ దోచి వైరాగ్య మను మడించెను. ఇంతలో నతనికి రాహులుఁ డను ముద్దులబిడ్డఁడు పుట్టె. ఇంక నింట నుండినయెడల సంసారమోహ మెక్కువై జననమరణములులేని నిర్వాణోపాయముఁ గనిపట్టుట దుష్కలమని యెంచి సిద్ధార్థుఁ డిలువిడిచిపోవఁదలఁ చెను. ఎవరికిఁ దెలియకుండఁ దనరథము మధ్యగాఁత్రి సిద్ధపఱచి యుంపవలసి నదని విశ్వసనీయుఁ డగు తన సారథితోఁజెప్పి, యిలువెడలునపు డొకసారి తన ముద్దులకొమరుని ముద్దాడి వెళ్లెద నని యాతఁడు కుమారుని యుయ్యల యొద్ద కుఁబోయెను. అచ్చట నాతనిభార్య యగు 'యశోధర' యప్పురసలఁబోలిన సభి జనంబుచేఁ బరివేష్టితయై నిదురించుచుండె. బాబ్యల్యమానముగా వెలుంగుచున్న దీపంబుల ప్రకాశంబు ముఖముపైఁబడ నాతరుణీలలామ రతీదేవివలె గోఖిల్లె. అట్లు నిగ్రావళయిన యాజవ్యసుల ముఖకమలంబులచే నిండియున్న యాయంతఃపురకాసారంబు తన్ను ముంచునెమో యని సిద్ధార్థుఁ డించుక భయమం దెను. కాని మనోనిగ్రహముగల మహాసుభావుఁడు గాన గ్రమ్మిన మనస్సును ద్రిప్పకొని, కుమారుని ముద్దాడినయెడల వాఁ డేడ్చుననియు, నదికారణముగాఁ దనభార్యయు నితరస్త్రీలును లేచి తన ప్రయాణకార్యమునకు భంగము గలి గించెదరనియుఁ దలంచి తనపట్టిని ముద్దయిన నాడక, మనస్సును తాయిచేసి కొని పరిపూర్ణవైరాగ్యవంతుఁడై, తన గొప్పరాజ్యమును, చక్కనిభార్యను, ముద్దులకుమారుని, సకలైహికసౌఖ్యములను వదలి సిద్ధార్థుఁ డెవరికిఁ జెప్పక ముక్తిమార్గమును సాధించుటకు ముప్పదవయేట బయలు దేఱెను! అనన్య సామాన్య వైరాగ్య మన నిట్టిదకదా!

ఇట్లు వెడలినవాడు కొంత దూరమువఱకు రథముమీదఁబోయి, రథము  
 డిగ్గి, తన రాజవేషమంతయు సారథి కిచ్చి, సారథి వేషముఁ దానుధరించి,  
 తన కురులన్నియుఁ గత్తిరించి వైచి సన్నాత్యసిరూపము ధరించెను. సారథిని  
 దిరిగి తనపట్టణమునకుఁ బంపివైచెను. కొంతదూరము పోగా నాతనికి శిష్యులచేఁ  
 బరివృతుఁడై తత్త్వవిచారము చేయుచున్న ఆరాదకాలపుఁ డను ఆచార్యుఁడు  
 గానవచ్చెను. అతనియొద్దఁ గొన్ని దినములుండి సిద్ధార్థుఁడు శాస్త్రములలోని  
 ముక్తిమార్గము నభ్యసించెను. తరువాత యద్రుపఁ డనువానియొద్దఁ బ్రాణా  
 యామాది సమాధిసాధనంబుల నేర్చెను. కాని యందువలన నతనికి మనస్సు  
 మాధానము కాలేదు. అటుతర్వాత బుద్ధుఁడు మగధదేశమునను రాజధానియగు  
 రాజగృహమునకుఁ బోయెను. శరీరమును గట్టపెట్టి తపస్సుచేయక ముక్తి దొర  
 కదని యచ్చట బోధింపఁబడినందున గయ యను పట్టణమునొద్ద నరణ్యములో  
 నాటు సంవత్సరములవఱకును వైదుగురు శిష్యులతోఁగూడ నాహారముమాని  
 తప స్సాసరించెను. అన్నాహారములులేక శరీరమును గృశింపఁజేసియు, బంచాగ్ని  
 మధ్యమునఁ దనువును దపింపఁజేసియు, దప స్సాసరించినను సంమతలన నతనికి  
 నేమియు లాభము గానరాక యొకపరి నాతఁడు మూగ్ధువచ్చి పడిపోయెను.  
 తర్వాత శరీరశోషణమువలన లాభము లేదనిచూచి యాతఁడు దానిని వదలి  
 వేసెను. అందుపై శిష్యు లాతనియందు భక్తితగ్గినవారై యాతనిని వదలివెళ్లిరి.  
 పిదప గయయొద్ద నొక రావిచెట్టుక్రిందఁ గూర్చుండి శాంతమనస్సుతోఁ దత్త్వ  
 మును విచారింపఁగా నాతనికి నిర్వాణసాధకం బగు తత్త్వము బోధపడి యా  
 తఁడు బుద్ధుఁ డయ్యెను. అతఁడు బుద్ధత్వముఁ జెందినస్థలమే బుద్ధగయ. అతఁ  
 డేశ్వరత్వవృక్షముక్రింద బుద్ధత్వముఁ జెందఁ గాన నదియ యత్యంతపవిత్ర మైన  
 వృక్ష మనిజాధుల విశ్వాసము.

సిద్ధార్థుఁ డిట్లు తత్త్వమును గాంచి బుద్ధత్వముఁజెంది తనమతము నితరులకు  
 బోధించునిమిత్తము ముప్పదియాఱవయేట వెడలెను. మొట్టమొదట కాశీపట్టణ

మునకుఁ బోయి యచ్చట సకలజనులకుఁ దన నూతన సిద్ధాంతముల బోధపఱుపఁజొచ్చెను. మూడు నెలలలో నణువది శిష్యుల తాతనిమలిమున స్వీకరించిరి.

తనమతమును దశదిశలఁ బ్రసరింపఁజేయుటకై యాలఁ దా యణువది శిష్యుల దేశదేశములకుఁ బంపి “ఈ యుత్తమధర్మమును సంపాదకు బోధింపుఁ” డని యాజ్ఞాపించెను. ఈ భూగోళము పొది మొట్టమొదటి మతప్రబోధక సంఘం (Religious Mission) మిదియ. ఇటీవలి క్రైస్తవ మతప్రబోధక సంఘములన్నియు షాద్దసంఘముల యనుకరిణులులే.

కాశీపట్టణమున మఱికొందఱు శిష్యులసంపాదించి మగధదేశమునకు రాజధాని యగు రాజగృహమునకుఁబోయి యచ్చట బింబసారుఁ డను రాజునకును మఱి యనేక జనులకును నూతన ధర్మదీక్ష నొసంగెను. సంవత్సరమునకు నెనిమిది నెలలు నానాదేశములు తిరిగి ధర్మబోధఁజేయుచు, కాక్యమహాముని యగు బుద్ధుఁడు వహ్నికాలము నాలుగు నెలలును రాజగృహము నొద్దనున్న వేణువనమునఁ గడపుదుండెను. అనేక రాజులును విద్వాంసులును బ్రహ్మశేర్షలును వేణువనమునకు వచ్చి యాతని మతమును స్వీకరించిరి.

షాద్దసన్నాగ్యులకు భిక్షువు అనిపేరు. వీరినే ప్రాకృతమున బిక్కుని యని యెదరు. అట్టి యనేక భిక్షులతోడ బుద్ధుఁడు తనరాజధాని యగు కపిలవస్తుపురంబునకు భిక్షువేషముతో వెళ్లి తనముదుసలి తండ్రికిని గుమారునకును భార్యకును దీక్ష యొసంగెను. షాద్దమతములోఁ బురుషులకుఁబోలె స్త్రీలకును సన్నాగ్యము కలదు. అట్టిస్త్రీని భిక్షుని అనియెదరు. బుద్ధునిభార్య యగు యశోధర మొదటి భిక్షుని యయ్యె. ఇట్లు షాద్దమతము బుద్ధుని జీవితకాలమునందే కాశీ కోసల మగధదేశంబులఁ బ్రసరించెను. బుద్ధుఁడు నూతనమతాభివృద్ధికై నలువదినాలు గేండ్లు పాటుపడి క్రీ. పూ. ౪౭౭-వ సంవత్సరములో, ప్రస్తుతము గోరక్ పూర్ జిల్లాలో కాశియా యని పిలువఁబడు కుశినగరమునందు తన కనుబదవయేట నిర్వాణము చెందెను.

షాద్దమతాభివృద్ధి.

బుద్ధుఁడు నిర్వాణముచెందిన సంవత్సరమున రాజగృహము నెద్ద పర్వత

విజ్ఞానము, వేదన, సంజ్ఞ, సంస్కారము, రూపము అను పంచస్కంధముల పరిణామము. ఇప్పుడాలోచించు నాత్మ యింకొక తుణమున కుండదు. క్రొత్తది వచ్చును, ముఖ్యముగా నిది విజ్ఞానమయము. పూర్వవిజ్ఞాన ముత్తరవిజ్ఞానమును అవలంబించి తాను అంతరించును. ఇట్లు విజ్ఞానధార యెప్పుడును ప్రవహించుచుండు. అనఁగా నిది యొక నదివంటిది. ఎప్పటికప్పుటికిఁ గ్రొత్తనీరు వచ్చుచుఁ గ్రాంతనీరు పోవుచున్న పుటికి నదిమాత్ర మొక్కపేరటినే పరఁగుచుండు నటు లార్తయొక్కటియే యని చెప్పట వ్యావహారికము. ౩. 'సర్వం స్వలక్షణం స్వలక్షణమ్' అనఁగా సృష్టిలోని యొక వస్తువుతో నింకొక దానిని బోల్చుటకు పీలులేదు. ఈవస్తు వావస్తువువలె నున్న దనుట తప్పు. కావున నేవస్తువులక్షణము దానికి చెల్లు. ఇతర వస్తువునకుఁ జెల్లదు. ౪. 'సర్వం శూన్యం శూన్యమ్'. అనఁగా సంతయునున్న యని యర్థము. ఈ చతుర్విధ భావనల యథాధిజ్ఞానమువలన ముక్తి కలుగును. 'సర్వం శూన్యమ్' అను భావనయొక్క యర్థమును గుఱించి జ్ఞాథులలో నాలుగు శాఖాభేదములు గలిగె. మాధ్యమికులనువారు సర్వశూన్యత్వము నొప్పిరి. యోగాచారు లను జ్ఞాథులు బాహ్యశూన్యత్వమును మాత్ర మంగీకరించిరి. విజ్ఞానము సత్యమే యని వారి యభిప్రాయము. సౌత్రాంతికు లను వారు బాహ్యార్థములు కేవల మనుమే యములు; ప్రత్యక్షములు కావనిరి. వైభాషికులు బాహ్యార్థములే ప్రత్యక్షములనియు, విజ్ఞానమే యనుమేయ మనియు గ్రహించిరి. జ్ఞాథసిద్ధాంతమునఁ గర్తృమాహాత్మ్య మెక్కువ. ఇచ్చటఁ గర్తృ యన యజ్ఞయాగాదిక వైదిక కర్త కాదు. మానవుఁడు చేయు ప్రతిపనియుఁ గర్తృ యనియే యర్థము. చేసిన చెడుపనికిని మంచిపనికిని బ్రతిఫల మనుభవించి తీరవలయును. తప్పించుకొనుట యెవరికిని నశక్యము. కావునఁ జెడ్డపనిచేయకయే యుండవలయును. చేసినయెడల దానిఫల మనుభవింపక తప్పదు. దేవునికిఁ గొద్దెరకాయ కొట్టిన లాభము లేదు. మంచిచెడ్డపనుల ఫలము లనుభవించుటకుఁ బునర్జన్మంబుల నెత్తుచుండవలయును. కాని జన్మ రాహిత్యముం గోరువారు కర్మసన్న్వియ సముఁ బుచ్చుకొనవలయును.

(ii) నీతిబోధ.—తత్త్వవిచారము జనసామాన్యమునకుఁ దెలియదు.

కావున బుద్ధుఁడు నీతివర్తనమే యందఱకు ముఖ్యమని తాసించెను. పరిశుద్ధాలోచన, పరిశుద్ధవాక్కు, పరిశుద్ధాచరణయు నిర్వాణమునకు ముఖ్యసాధనములు. పరోపకారము, భూతదయ ధర్మముయొక్క ముఖ్యాంగములు. ఇవి యందఱకు సాధ్యములు. బ్రాహ్మణునికి నాధిక్యము లేదు; శూద్రునికి నీచత లేదు. సత్సేవర్తనగలవా రెవరయినను బూజ్యులే. ఇట్లందఱకు సాధ్యమయిన నట్టియు నందఱకుఁ దెలియునట్టియు నీతితత్త్వములను బోధించినందున నీధర్మము బహుశీఘ్రకాలములోనే నానాదేశములు వ్యాపించెను.

### అప్పటి రాజ్యములు.

ఇట్లు షాద్ధకాలంబునఁ బ్రబలిన నూతనధర్మముయొక్క చరిత్ర కనుగొనిన పిదప నాకాలమందుఁ బ్రసిద్ధికెక్కిన రాజ్యములను గుఱించియు, రాజకీయ వ్యవహారములను గుఱించియు విచారితము. షాద్ధగ్రంథముల వెదకిచూచిన యెడల నాకాలమందు నుత్తర హిందూదేశంబున ౧. అంగ, ౨. మగధ, ౩. కాశీ, ౪. కోసల, ౫. వంశ, ౬. కురు, ౭. పాంచాల, ౮. మత్స్య, ౯. శూరసేన, ౧౦. అస్సకా (అశ్వక), ౧౧. అవంతి, ౧౨. గాంధార, ౧౩. కాంభోజము'లను నీ పదుమూఁడు రాజ్యములు బుద్ధునకుఁ బూర్వము కొంతకాలమును దరువాత కొంతకాలమును బ్రసిద్ధి వహించినట్లు కానవచ్చెడిని. ఇవి గాక యొక్క రాజుచేఁ బరిపాలింపఁబడక వెక్కుకుత్రియనాయకులచే నేలఁబడు నాయకసత్తాక రాజ్యములు కొన్నియుండెను. అందు. ౧౪. శాక్య, ౧౫. మల్ల, ౧౬. వజ్జి యను నాయకదేశంబులు ముఖ్యమైనవి. ఈ రాజ్యము లన్నిటినిగుఱించి కొంచె మిచ్చట వ్రాసెదము.

౧. అంగరాజ్యము.— ఇది మగధదేశమునకుఁ దూర్పున నుండెను. చంపానగరము దీనికి రాజధాని. ప్రస్తుతము భాగల్ పూరు అనఁబడుపట్టణము



నొద్ద చంపానగర ముండెను. బుద్ధునికాలమందు నీరాజ్యము మగధదేశమునకు లోబడి యుండెను.

౨. మగధరాజ్యము. - ప్రస్తుతము బేహీరనబడు దేశము పూర్వపు మగధమని చదువరులకుఁ దెలిసియే యున్నది. చాన్ధికాలమందు మొదటనీరాజ్యమునకు నుత్తరమున గంగానదియు, దక్షిణమున వింధ్యమును, దూర్పున చంపానదియు, బళ్ళిమున శోణదమును ఎల్లలుగా నుండినట్లు గానవచ్చెడిని. బుద్ధునికాలమందు నీరాజ్య మంగరాజ్యముతోఁ గలిసి రెండువేల మూడువందల మైళ్లు చుట్టుకొలత కలదియు, నెనిమిదివేల గ్రామములు గలదియైన యుండె.

అప్పటి యన్ని రాజ్యములలోను మగధరాజ్యము గొప్పదియై సార్వభౌమత్వమును గలిగియుండెను. మహాభారతయుద్ధకాలమునుండి క్రీ. పూ. ఏడవ శతాబ్దమువఱకును నిందు నిరుపదియేడుగురు రాజులు రాజ్యము చేసిరి. ఏడవ శతాబ్దమున శిశునాగుఁడనువాఁ డీరాజ్యమును గెలిచెను. ఈ వంశమునందు నైదవవాఁ డగు బింబసారుఁ డనురాజు రాజ్యముచేయుచుండఁగానే గౌతము బుద్ధుఁడు తనధర్మమును లోకులకు బోధించి యీతనికిని దీక్ష యొసంగెను. ఈతఁడు శాంతస్వభావముగలరాజు. ఇతని కుమారుఁ డగు అజాతశత్రుఁ డీతనిఁ జంపించి రాజయ్యె. ఈ యజాతశత్రుఁడు మొదట దేవదత్తుఁ డనువాని దుర్యోధలచే దుర్భాగవర్తనుడై, తరువాత పశ్చాత్తాపము కలవాడై బాధదీక్షను గ్రహించె నట. బుద్ధుఁడు నిర్వాణముజేరిన సంవత్సరముననే (క్రీ. పూ. ౪౭౭ లో రాజగృహము నొద్ద జరిగిన ప్రథమబౌద్ధాచార్య పరిషత్తు నిమిత్తమై యీరాజు సప్తపర్ణిగుహలోఁ గొప్పమండపముఁ గట్టించె నట.

ఈ యజాతశత్రువునకును, గోసలదేశపు రాజునకును జరిగిన యుద్ధమువిషయమై యొకవింతకథ కలదు. అప్పటి కోసలాధీశ్వరుని పేరు పనేనది (ప్రసేనధీ). ఈ తని యక్కయగు కోసలాదేవి బింబసారుని భార్య ; అనఁగా అజాత

శత్రునకు సవతితల్లి. తన సవతికొమారుఁ డగు నజాతశత్రుఁడు తనభర్తను జంపఁ గాఁగోసలాదేవి యాదుఃఖముతో మరణమందెను. కోసలరాజులు కాశీరాజ్యములోని కొన్ని గ్రామములు కోసలాదేవికి నరణ మిచ్చియుండిరి. ఆమె పోఁగానే యా గ్రామములు గోసలరాజయిన పనేనదిచే నాక్రమింపఁబడియె. అందువైముసలివాఁ డగు పనేనదికిని నతని సవతిమేనల్లుఁ డగు నజాతశత్రువునకును యుద్ధము ప్రారంభమాయెను. మొదట నజాతశత్రునకుఁ గొంచెము జయము కలిగెగాని నాల్గవసారి అతఁడు దాడివేడలినప్పుడు పనేనదిచే జెజఁబెట్టఁబడియె. కాశీదేశపు గ్రామములపై నజాతశత్రునకు నేమియు హక్కులేకని యనిపించుకొని యాతనిని గోసలేశ్వరుఁడు విడిచిపెట్టెను. కాని చెఱలో నున్న కాలముందు నాతనికిని గోసలేశ్వరుని కూతునకును బ్రేమ యంకురించినందునఁ గోసలేశ్వరుఁడు తనకూతు రగు వజిరా (వజ్ర) దేవిని అజాతశత్రువునకిచ్చి వివాహముచేసి వివాదగ్రామములే యామె కరణ మిచ్చెను.

అజాతశత్రునితరువాత నలుగురు రాజులతో నీవంశ మంతరించె. అటు మీఁద నందుఁడును అతని పుత్రులైనమండుగురును రాజ్యముచేసిరి. ఈ వంశములోని కడపటిరాజును సంహరించి చంద్రగుప్తుఁ డనురాజు మగధాధీశ్వరుఁడయ్యెను. ఈతనినిగుఱించి ముందు మౌర్యవంశమును వర్ణించునపుడు విశేషముగా వ్రాయఁబడును.

3. కాశీ రాజ్యము.—ఈ రాజ్యము పూర్వము స్వతంత్రముగా నున్నను బుద్ధునికాలముందు గోసలరాజ్యములోఁ గలిసియుండెను. దీని చుట్టుకొలత రెండువేలమైళ్లుండెను.

౪. కోసల రాజ్యము.—ఇత్తయ్యగమునుండి విభ్యాతిఁగొంచున యీరాజ్యమునకు బుద్ధకాలమునసావత్తి (క్రావస్తి) యనుపట్టణము రాజధానిగ నుండె. గోరఖ్ పురమునకు వాయవ్యమున డెబ్బదిమైళ్లమీఁద నీపట్టణముండె నట. ఈరాజ్యమునకు దక్షిణపశ్చిమముల గంగానదియు, దూర్పున

గండకీనదియు, సుత్తరమున హిమవత్పర్వతమును ఎల్లలు. బుద్ధుని కాలమున నీరాజ్యము మిక్కిలి ప్రబలి మగధరాజ్యమునకుఁ బ్రబలప్రతిస్పర్ధి యయ్యెను. అంతకుఁబూర్వము మగధములోఁ జేరిన కాశీపట్టణమును బట్టుకొనుటకు, దబ్బు సేన (దర్భసేన) కంసు లను కోసలరాజులు మగధరాజులతో యుద్ధముచేసిరి. కంసుఁ డనువాఁడు తుదకు దానిని స్వాధీనపఱచుకొనెను. ఇది బుద్ధజన్తము నకుఁ బూర్వము జరిగిన వృత్తాంతము.

బుద్ధునికి సమకాలీనుఁ డగు నీదేశపురాజు పసేనది (ప్రసన్నధీ) యను వాఁడు. ఈతనికిని మగధాధీశ్వరుఁ డగు నజాతశత్రునకును జరిగిన యుద్ధసమాచారము వైని వ్రాసి యున్నారము. ఈతఁడు తక్షశిలానగరమందలి పాఠశాలయందు విద్యలన్నిటిని సంపాదించిన విద్వాంసుఁడు. విద్వాంసులకును తత్త్వవేత్తలకును నాశ్రయదాత. సత్సహవాసమునందే యతనికి నెక్కువశ్రద్ధ యుండెను. అన్ని మతముల యాచార్యులకును నాశ్రయదాతయై విద్యా గోస్థిలోఁ గాలముఁ గడపుచుండెను. ఈతఁడు బుద్ధుని బోధవలన బుద్ధధర్మము నందు నధికశ్రద్ధకలవాఁ డయ్యెను. ఈతని మేనత్త యగు మహాకోసలాదేవి బుద్ధ భిక్షుని యయ్యెను.

బుద్ధుని వంశముతో సంబంధము చేయవలయునని యిచ్ఛకలవాఁ డయి యీ రాజు తన కొకపిల్ల నిమ్మని శాక్యవంశజుల నడిగెనట. కాని కోసలాధీశ్వరున కంటె దాము శ్రేష్ఠమైన వంశపువార మని తలంచి, శాక్యులు తమ బిడ్డనియ్యక తమ దాసీపుత్రికను దమపుత్రికయనియే పంపిరి. ఈదంపతులకు విదూతభుండు పుట్టె. ఈతఁడు రాజ్యముచేయునప్పుడు శాక్యులు చేసిన వైమోసము వెల్లడి యయ్యెను. అందువై రాజునకు మిక్కిలి కోపమువచ్చి యాతఁడు శాక్యులవై దండెత్తివెల్లి వారిలో ననేకుల సంహరించెను. ఇది బుద్ధుని, మరణానంతరము కొలదికాలములో జరిగిన సమాచారము.

గీ. వంశరాజ్యము. — ఇది యవంతి కుత్తరమున యమునానదియొడ్డున నుండెను. దీనిరాజధాని కాశాంబిపట్టణము. బుద్ధునకుఁ బూర్వ మచ్చటఁ

బరంతపుఁ డను రాజు రాజ్యముచేసెను. అతని కుమారుఁ డగు ఉదయనుఁడు బుద్ధునికాలమం దచ్చట రాజుగా నుండి యుజ్జయిని రాజధానిగాఁ గల యవంతి రాజ్యమునకు నేలిక యగు పజ్జోతు (ప్రద్యోతు) ని కొమార్తెను వివాహమాడెను. ఆకథ యెంతయు వింతగనున్నది.

అవంతిరాజగు పజ్జోతుఁడు తనకంటె నధికు లెవరైన నున్నారా యని చుడుగఁగాఁ గౌశాంబీరాజగు ఉదయనుఁడు వైభవమునందు మీకంటె నధికుఁ డని యొద్దనుండువారు చెప్పిరి. అందువై నాతని గౌరవవలయు నని ప్రద్యోతునికిఁ గోర్కెపుట్టె. కాని బహిరంగముగా యుద్ధము చేసినయెడల నుదయనుఁడు తనకు వశుఁడు గాఁడని తలఁచి, యొకమోసము పన్నెను. కఙ్కతో మాయాగజమును జేయించి యందు శస్త్రధరులగు భటులను ఉంచి యద్దాని నరణ్యంబున నిలిపెను. ఏనుఁగులను వేటాడు వ్యసనముగల యుదయనుఁ డొంటిగా నాయెనుఁగును వేటాడ వెల్లినప్పుడు లోనిభటు లాతనిఁ జెఱఁ దెట్టిరి. ఉదయనుఁడు గజహృదయ మను శాస్త్రమును నేర్చినవాఁడు గాన నాశాస్త్రము తనకుఁ జెప్పిన నిన్న వదలివేయుదు నని పజ్జోతుఁ డుదయను నికిఁ జెప్పె. ఆచార్యులకుఁ చేయు విధిప్రకారము వందనము లాచరించి శిష్య త్వముఁ జేసిన నేర్పద నని యుదయనుఁడు బదులు చెప్పెను. వందన మాచరించుటకుఁ బజ్జోతుఁడు సమ్మతింపఁ డయ్యె. కాని యాతఁ డావిద్యను నేర్పు కొనుటకై తన కొమార్తెను నేమించెను. ఆమె గూనిగల యొక క్షుద్రస్త్రీ యని యుదయనునికిని, ఉదయనుఁడు మఱుగజ్జవాఁ డని యామెకును జెప్పి, తెరవెనుక నుండి యామె వందనముచేసి విద్య నభ్యసించునట్లు లేర్పాటు చేసెను. కాని యామె తిన్న గా నభ్యసింపనందున సెకనాఁడు కోపమువచ్చి గురువులవారు 'గూనిపోరీ' యని సంబోధించిరి. 'అట్లేల యనియెదవవు మఱు గజ్జవాఁడా' యని యామె మాఱు పలికెను. అందువై నిద్దఱును పజ్జోత రాజు చేసినమోసము తెలిసి, వా రొకరిసెకరు చూచుకొని పరస్పరాను రాగబద్ధు లయిరి. అచ్చటినుండి వెడలుట కొక యుక్తిపన్నిరి. పెద్దయెనుఁగు వై నెక్కి రాత్రి యొకానొకమూలికఁ గోసినఁ గాని విద్య ఫలింప దని చెప్పి

యామె తనతండ్రియొక్క భద్రగజమును దీసికొనియెను. బంగారునాణెముల సంచులు కొన్ని తీసికొని యామెయు నుదయనుడును గజముపై నెక్కి కాళాంబికి బయలుదేరిరి. కొంతసేపటికి నీమోసము తెలిసికొని పశ్చాత్తుడు వారిని బట్టుకొని వచ్చుటకుఁ గొందఱును బంపెను. కాని యుదయనుడు వెంటఁ దీసికొనిన సంచులలో సుక్కుసంచిలోని మాడల వారియెదుట వేద చల్లెను. వా గవి యేరుకొనుచుండఁగా దంపతులు మందఱికి దాఱిరి. భటులు మాడ లేరుకొని వెంటఁబడింపఁగా మరల నొకసంచి పాతవైచిరి. ఇట్లు వారు కాళాంబికిఁ జేరి యామె ఉదయనునకుఁ బట్టమహిషి యయ్యెను. ఈమెపేరు వాసవదత్త.

౬. కురురాజ్యము.—ఇది తాత్రకాలమునందు మిక్కిలి విఖ్యాతిఁ జెందియుండె. కాని యీకాలమునందు దాని కంతగా విఖ్యాతిలేక యుండెను. ఈకాలమునందు దానికి నింద్రప్రస్థము రాజధాని ; ఇది ఢిల్లీపట్టణము నకు సమీపముం దుండెను. దీనికిఁ దూర్పునఁ పాంచాలదేశమును, దక్షిణమున మత్స్యదేశమును నుండె. దీని చుట్టుకొలత రెండువేలమైళ్లు. బుద్ధుఁ డీకురు దేశమున ననేక బోధలు చేసెను. ఆబోధలే ధర్మగ్రంథము లయ్యె. ఈదేశము నకు ఆప్పటిరాజు రటపాలుడు (రాష్ట్రపాలుడు).

౭. పాంచాలరాజ్యము.—కురుదేశమునకు దక్షిణమున రెండు పాంచాలరాజ్యము లుండెను. తూర్పున గంగానదియు, బళ్ళిమమున ఆరావలి పర్వతములును, నీపాంచాలములకు నెల్లలు. కాంపిల్య, కనౌజ్ అను పట్టణములు వీనికి రాజధానులు.

౮. మచ్చ (మత్స్య)రాజ్యము.—ఇది కురుదేశమునకు దక్షిణమునను, యమునకుఁ బళ్ళిమమునను నుండెను. దక్షిణపాంచాలమునకును దీని కిని యమునానది మధ్య నుండును.

౯. శూరసేనరాజ్యము.—మత్స్యదేశమునకు నిది వైర్వతదిశ నుండెను. దీనికి రాజధాని మధురానగరము.

౧౦. అస్మికా (అశ్వక) రాజ్యము.—ఈ దేశము పేరు బుద్ధ గ్రంథములలో సంగమటయకాని యిది యీ దేశమని విద్వాంసులు నిశ్చయింప లేదు. బుద్ధునికాలమున గోదావరి యొడ్డున నశ్వక లుండిరి. ‘పాటలి’ అను నది వారి రాజధాని.

౧౧. అనంతరాజ్యము.—దీనికి రాజధాని ఉజ్జయిని. ఈ రాజ్యము నకే తరువాత మాగవదేశ మను పేరుగలిగెను. ఆకాలముం దిచ్చట పజ్జోతుండు రాజ్యము చేయుచుండె. ఈతఁడు భయంకరుఁ డగుటచే నీతనిఁ జండపజ్జోతుఁ డనుచుండిరి.

౧౨. గాంధారరాజ్యము.—ప్రస్తుత కందహానరుకుఁ బూర్వము గాంధార మనిపేరు. ఈదేశమందు ఆఫ్ గానిస్థానములోని దూర్బుభాగమును, పంజాబులోని వాయవ్యభాగమును నిమిడియుండెను. దీనికి తక్షశిలానగరము రాజధాని. దీనినే ప్రాకృతములో ‘తక్కసిలా’ అనియు, గ్రీక్ దేశమువారు ట్యక్సిలా (Taxila) అనియు వ్రాయుదురు. బుద్ధునికి సమకాలీనుఁ డగు నీదేశపురాజుపేరు ‘పుక్కసాలి’. ఈతఁడు బింబసారుని యెద్దకు రాయచారులఁ బంపెనట.

౧౩. కాంభోజరాజ్యము.—ఇది ద్వారక రాజధానిగాఁ గల రాజ్యము.

౧౪. శాక్యనాయకులు.—కపిలవస్తునగరము రాజధానిగా ఈ నాయకులు రాజ్యము చేయుచుండిరి. బుద్ధునితండ్రి యగు శుద్ధోదనుఁ డీనాయకులలోనివాఁడు. శాక్య వంశమునం దెన్ని కుటుంబము లుండెనో యందఱు నాయకులు కలిసి రాజ్యము చేయుచుండిరి. కపిలవస్తుపట్టణములో నుంబోలె నితరగ్రామములలోను బల్లెలలోను గ్రామములలోని మహాజనులే యచ్చటి వ్యవహారములఁ జూచుకొనుచుండిరి. కపిలవస్తుపురంబున శాంతాగార మను సెక్కభవన ముండె. అచ్చట నాయకులందఱును గలిసి రాజ్య సంబంధమైన వ్యవహారములఁ జేయుచుండిరి. ఈనాయకులలో నొక్కఁని

సగ్రాసనాధిపతిగా నియమించుచుండిరి. ఈతఁడు 'రాజు' అనుబిరుదు ప  
హించుచుండెను. బుద్ధుని తండ్రియు, నతని జ్ఞాతియు నగు భద్రియుఁ డనువాఁడు  
ను 'రాజు' శబ్దము ధరించినట్లు గానవచ్చెడిని. బుద్ధుఁడు స్యగ్రోధారామమం  
దున్నప్పుడు కపిలవస్తునగరంబున నింకొక శాంతాగారముకట్టిరి. అందు నన్ని  
మతముల భిక్షువులందఱ పీలుచేసిరి. ఈ శాంతాగారముయొక్క గృహప్రవేశో  
త్సవము గౌతమబుద్ధుని యాధిపత్యము క్రిందనే జరిగెను. అందు బుద్ధుఁడును  
నతనివిఖ్యాతశిష్యులగు ఆనందుఁడును, మొగ్గల్ల న యను నతఁడును ప్రథమమున  
రామ్రసముయములందు ధర్మోపన్యాసంబు లిచ్చిరి. ఆబోధలన్నియు జాధులు  
తమధర్మగ్రంథములలో సంగ్రహించి యున్నారు.

ఇప్పటి షోలీసువారివలె నప్పుడు రాజులయొద్ద భటు లుండిరి. పీఠంఁదలు  
ను నొక్కరితొ విచిత్రమైన దుస్తులను ధరించుచుండిరి. లోపలను నన్యాయ  
ముగా బాధపెట్టి వారియొద్దనుండి లంచములు లాగుదు రని వీరిపై నపవాద  
కలిగెను. ఈ శాస్త్రులు కోసలరాజుచేఁ జంపఁబడిరని ఇదివఱకే వ్రాసి  
యున్నారము.

౧౫. — మల్ల నాయకులు. — పీఠును శాస్త్రులవలెనే యందలు కలి  
సిప్రభుత్వముచేయుచుండిరి. కుశీనర యనుపట్టణము వీరికి రాజధాని. చీనా  
బాటసారుల వ్రాతలు చూడఁగా శాక్యనాయకుల దేశమునకుఁ దూర్పునను,  
వజ్జియననాయకుల దేశమునకు నుత్తరమునను బర్వతప్రాంతమున వీరిరాజ్య  
ముండినట్లు గానవచ్చెడిని. కాని కొందఱ తీదేశ మాశాస్త్రులకు దక్షిణమునను,  
వజ్జులకుఁ దూర్పునను నుండె ననియెదరు.

౧౬. వజ్జియననాయకులు. — వీరినిమిది గోత్రములవారుండిరి. వారి  
లో 'లిచ్చవి' అనువారును 'విదేహు' లనువారును ముఖ్యులు. పూర్వము జన  
కుని రాజధాని యగు విదేహరాజ్యము జాద్ధకాలమందు నాయకులసంఘము  
చేఁ బరిపాలింపఁబడు రాజ్యముగా మాలుట చూడ వింతగా నున్నది. విదేహ  
మునకు రాజధాని మిథిలా నగరము. ఇది ప్రస్తుతము తిర్ హాట్ జిల్లాలో

నున్నది. దీని చుట్టుకొలత యప్పు డేబది మైళ్లుండెనట. 'లిచ్చవి' నాయకుల రాజధాని 'వైశాలి' పట్టణము. అచ్చట నుండిన నాయకులు, అప్పటి మగధ రాజులకును, తరువాత వచ్చిన మౌర్యులకును, గుప్తరాజులకును, ప్రస్తుతపు నేపాళ రాజులకును రక్తసంబంధులు. అప్పుడు స్వతంత్రముగా నుండిన నాయక రాజ్యము లన్నింటిలో నిది మిక్కిలి గొప్పపట్టణమయి యుండెను. ఈ పట్టణ మెచ్చటనుండెనో నిశ్చయముగాఁ దెలియదుగాని, యిది తిర్ హూట్ జిల్లాలో, గంగ తుత్తరమున నిరువదియైదు మైళ్లమీఁదను, రాజగృహమునుండి ముప్పదియైదిమైళ్లమీఁదను నుండెనని తెలియుచున్నది. దానికి నుత్తరమున 'మహాజన' మను గొప్పయరణ్యము హిమాలయము వఱకుఁ బ్రసరించి యుండెను. ఈయరణ్యములో బుద్ధునికొఱకు నొక యాశ్రమము కట్టఁబడియె. అందు నాతఁ డెన్నియో ధర్మబోధ లోకరించెను. ఈపట్టణమునకు సమీపముండె జై నమతాచార్యుఁ డగు మహావీరుఁడు పుట్టెను. అపట్టణమునందు ౭౭౦౨ రుక్ష త్రియులును, దానిచుట్టు మూడుప్రాకారములును నుండెనట.

ఈ వజ్జియులు కామ్యులకలనే శాంతాగారమునందుఁజేరి రాజ్యవ్యవహారములను బరిష్కరించుచుండిరి. 'న్యాయాదీశులు' 'న్యాయవాదులు' 'ధర్మశాస్త్రవచనపాతకులు' ఎనిమిదిగోత్రముల ప్రతినిధుల సభ, సైన్యాధిపతి, యువరాజు, రాజు, ఇంద అచ్చటి యధికారులు. వీరందఱును అపరాధులకు శిక్ష విధించు నధికారులయి యుండిరి. నిరపరాధుఁ డని తలఁపబడినవానిని వదలివెట్టు నధికార మందఱకు నుండెను. కాని యిందొక చెవని నైన సపరాధి యని శిక్ష విధించిరేని, యాతీర్పు వైవారికిఁ బంపి వారిసమ్మతిఁ గైకొనవలసి యుండె. ఇట్లపరాధికి శిక్షవిధించు చరమాధికారము రాజునందుండెను.

అజాతశత్రుఁడు వైశాలిలోని త్రియులలో నంతఃకలహములు పుట్టించి, యొక బ్రాహ్మణుని విశ్వాసఘాతమును సాయముగఁ దీసికొని యాత్మ త్రియ రాజుల నాశ మొందించెను.

ఇట్లచ్చటి ముఖ్యరాజ్యములను వర్ణించి కొన్ని ముఖ్య పట్టణములను గుఱించి ప్రాసెదము.



తక్షశిలా. — ఈ పట్టణము గాంధారదేశమునకును రాజధానిగా నుండె నని కొందఱును, స్వతంత్రమైన చిన్న రాజ్యముగా నుండె నని కొందఱును వ్రాసియున్నారు. ఇచ్చటి జనులను తక్షు లనియెదరు. ఇట్టిజాతివారు ప్రస్తుతముకూడ తక్కులను పేరిట నున్నారట. తక్షశిలానగరము పంజాబు దేశములో రావల్ పిండి యనుజిల్లాలో రావల్ పిండి పట్టణమునకు వాయవ్యమునను, హసక్ అబ్దుల్ అను మైదానమునకు నాగ్నైయమునను నుండెను. ఇది బౌద్ధ కాలములో మిక్కిలి గొప్పపట్టణముగను విఖ్యాతవిద్యావీతముగను నుండెను. అత్రేగాండరు వచ్చినపుడు (క్రీ. పూ. 3౨2.) ఇచ్చట ఆంభి యను రాజు రాజ్యముచేయుచుండెను. తరువాతికాలమున నిది మూర్ఖులచే గెలువబడెను.

వారాణసి. — ప్రస్తుతము కాశీ, బనారస్, అనఁబడ్య పట్టణము మునుపటి కాశీదేశమునకు రాజధానిగ నుండెను. ఈదేశ మున్నతదశయందుండునప్పుడు పట్టణ మెనుబడిమైల్లు చుట్టుకొలత కలిగియుండె. అచ్చట నొక విశాలమైన సభాభవన ముండెను. అందు రాజ్యసంబంధ మైన చర్చలు జరుగుచుండెను. కాశీరాజ్యము కోసలరాజ్యములోఁ గలిసినతరువాత బుద్ధునికాలమున నీసభ యందు ధర్మసంబంధమైన చర్చలు జరిగెను.

చంప. — అంగదేశమున కిది రాజధాని. ఇచ్చట నొక చక్కని కోనేఱుండెను. అది గగ్గరా యను రాజు చే నిర్మింపఁబడియె. ఈకోనేటికి సమీపమునఁ జంపకవనము గలదు. ఈవనము పేరును బట్టియే యీ పట్టణమునకు 'చంపా' యను నామముగలిగెను. ఈచంపకారణ్యములో బుద్ధునికాలమందు ధర్మోపదేశకులు బసచేయుచుండిరి.

కాంపిల్యపట్టణము. — దీనిని పాలీగ్రంథకారులు కాంపిల్ల అని వ్రాసిరి. ఇది యుత్తరపాంచాలదేశమునకు ముఖ్యపట్టణము.

కౌశాంబి. — 'వత్స' లేక 'వంశ' అను పేరుగల దేశమున కిది రాజధాని. ఇది నదీమార్గమునఁ గాళికి రెండువందల ముప్పదిమైళ్లదూరమున

# నిజ ప్రాంతాన్ని గ్రహించు

అయిదవ ప్రకరణము.

యమునాతీరమున నుండెను. ఆ కాలమునందు దక్షిణమునుండియు బచ్చిమునుండియు వచ్చి కోసల మగధదేశములకుఁ బోయెడి బాటసారులకును, వర్తకపురకులకును నిది కూడలి. పు. బుద్ధు పట్టణము చుట్టుపట్టు 'బదరిక' 'కుక్కుట'

లుగు బౌద్ధుల యాశ్రమము లేర్పడియె. బౌద్ధుల ముఖ్యధర్మగ్రంథము లలో నున్న యనేకబోధ లీయాశ్రమములోనే బుద్ధమునిచే జెప్పబడినవి.

మథురానగరి.—ఇది శూరసేనదేశపు రాజధాని. బుద్ధునికాలముం దచ్చటనున్న రాజునకు 'అవంతిపుత్రో' (అవంతిపుత్రుఁడు) అను పేరు గలిగి యుండె. అందువలన నాతఁ డుజ్జయినీ రాజపుత్రిక కుమారుఁ డేమోయని యూహింపవలసి యున్నది. బుద్ధుఁడీ గ్రామమును నెన్ని యోసారులు తన యాగమనముచే బవిత్రముచేసెను. అతని ముఖ్యశిష్యులలో నెక్కుఁడును, పాలీభాషకు వ్యాకరణము మొట్టమొదట రచించినవాఁడును నగు మహాకక్కాబుండను వాని కీనగరమే నివాసస్థలమై యుండెను.

రాజగృహము.—ఇది మగధరాజధాని. దీనినే పాలీ గ్రంథకారులు 'రాజగహ' అనియెదరు. ఈపేరుగల పట్టణములు రెండున్నట్లు గానవచ్చెడిని. ప్రాంతపట్టణము పర్వతదుర్గమై గిరిబజ్జ (గిరివ్రజ) మను నామాంతరము గలిగియుండెను. ఇది మహాగోవిందుఁ డను శిల్పిచే గట్టఁబడియెనట. క్రొత్త పట్టణము పర్వతముక్రింద బుద్ధుని సమకాలీనుఁ డగు బింబసారునిచే గట్టింపఁ బడియె. ఇదియే నిజమైన 'రాజగృహము' బుద్ధుని సమయమందును, తరువాత కొంతకాలమువఱకును నీపట్టణము మిక్కిలి వైభవమనుభవించెను. కాని శిశునాగుఁ డనురా జచ్చటినుండి రాజధానిని వైశాలికి మార్చెను. అతనిపుత్రుఁ డగు కాలాశోకుఁడు దానిని పాటలీపుత్రమునకు మార్చెను. గిరివ్రజమునకు చుట్టుకొలత నాలుగునర మైళ్లును, రాజగృహమునకు చుట్టుకొలత మూడుమైళ్లును. గిరివ్రజపు తాతిగోడలే ప్రస్తుతము మనకుఁ దెలిసినంతవఱకు, నేడు గానవచ్చేడి మిక్కిలి పురాతనపు శిల్పసంబంధ మైన పనులు.

రోరుక. — దీనికి రోరువ అనియుఁ జేరు కలదు. ఇది సౌవీరమునకు రాజధాని. ప్రస్తుతపు 'సూరత్' (Surat) పట్టణ మిందు లోనిదియే. ఇది సముద్రతీరమునందలి విఖ్యాతవర్తకస్థలముగా నుండెను. ఇచ్చటినుండి హిందూ దేశములోని యన్ని రేవులకేగాక, సింహళము, ప్యాల్మెస్టైన్ మొదలయిన దేశములకును సరకులు వెళ్లుచుండెను. ఇది ప్రస్తుతపు గల్ఫ్ ఆఫ్ చీఫ్ వద్ద నుండెను. దీనిఖ్యాతి తగ్గినతరువాత భరుకచ్చ మనబడు భరోచ్ పట్టణ మొక గొప్ప రేవుయ్యెను.

త్రావన్తి. — పాలిభాషలో దీనిని 'సావిత్రి' అనియుదరు. బౌద్ధకాలములో నిది యుత్తరకోసలమునకు రాజధానిగా నుండెను. ఇచ్చటనే పసేనది యను రాజ్యముచేసెను. బుద్ధుని గౌరవించిన మహాపట్టణములలో నిది యొక్కటి. ఇది యచిరావతి యను నదియొడ్డున నుండెను. ఇది యెచ్చట నుండెనో మనకు నిశ్చయముగఁ దెలియదుగాని సాకేతమున కుత్తరమున రమారమి పండ్రెండు మైళ్లమీఁదను, రాజ్యహమునకు వాయవ్యమున మాఁడువందల పసియైదు మైళ్లమీఁదను నుండెనని బౌద్ధగ్రంథములవలనఁ దెలియుచున్నది.

ఉజ్జయిని. — దీనికే నవంతి రాజధాని. కక్కాణుఁ డను బుద్ధుని ప్రియశిష్యుఁడును, అశోకమహారాజునమారుఁడునగు మహిందుఁడును నిచ్చటనే జన్మించిరి. మొదట నీదేశమునకు మాహిచ్ఛతి రాజధానిగ నుండెను.

పైని వర్ణించిన పట్టణములుగాక అయోధ్య, విదేహరాజధాని యగు మిథిల, వైశాలి మొదలగు పట్టణములును ఆకాలమునఁ బ్రసిద్ధిఁ జెంది యుండెను.

ఆకాలమున జనులు ప్రవాసముకొఱకును, వర్తకులు తమసరకు లొక్కదేశమునుండి యొకదేశమునకుఁ దీసికొనిపోవు నిమిత్తమును, హిందూదేశమందు తోవ లుండినట్లు గానవచ్చెడిని. ఆత్రోవలు ప్రస్తుతపు రోడ్ల వలె శ్రేష్ఠ

మొదటి కాకపోయినను ఆకాలంబున యూరోపులోనుండిన ప్రోవలకంటే నేయిరెట్లు శ్రేష్ఠమైనవిగా నుండెను. అందు ముఖ్యమైనవి యీక్రిందివి.

౧. ఉత్తరమునుండి నైర్వృత (దక్షిణపశ్చిమ) పుండ్రోవ—ఈ ప్రోవను శ్రావస్తినుండి పాటిథాన (ప్రతిస్థాన, ప్రెజెంట్) పట్టణమునకుఁ బోవుచుండిరి. ప్రెజెంట్ గోదావరి యొడ్డున మహారాష్ట్రమునం దున్నది. ఈప్రోవమీఁద చూపొచ్చుతి, ఉజ్జయిని, గోనర్ద, నేదిశ, కాశాంబి, సాకేతము, శ్రావస్తి అను పట్టణము లుండెను.

౨. ఉత్తరమునుండి యాగ్నేయమునకు(దక్షిణపూర్వమునకు) ప్రోవ—ఈప్రోవను జనులు శ్రావస్తినుండి రాజగృహమునకుఁ బోవుచుండిరి. ఈప్రోవ వెంట శ్రావస్తి, సేతవ్య, కపిలవస్తు, కుశీనగ, పావా, హస్తిగ్రామము, భంజగ్రామము, వైశాలి, పాటలిపుత్రము (పాట్నా), నాలంద, రాజగృహముల నునవి మకాముద్వోటులయి యుండెను. ఈ ప్రోవయే గయ వఱకుఁ బోయినటులు గానవచ్చెడిని.

౩. తూర్పునుండి పడమటి ప్రోవ—గంగలో సహజాతి గ్రామమువఱకుఁ బశ్చిమమునను, యమునలోఁ బశ్చిమమునఁ గొశాంబివఱకును పడవలమీఁదఁ బ్రయాణము చేయుచుండిరి.

౪. పశ్చిమమునుండి తూర్పునకుప్రోవ—గంగానదిలో ఆనదీముఖమువఱకును, అచ్చటినుండి సముద్రపుటొడ్డున బర్తాదేశమునకును వెళ్లుచుండిరి.

మొట్టమొదట గంగానదీమార్గమునఁ బైనుండి చంప వఱకే సరకులవచ్చుచుండెను. అచ్చటినుండి కాశాంబికిఁ బోయి వైవర్ణించిన మొదటిప్రోవను దక్షిణమునుండి వచ్చిన సరకులఁ గలసికొని యచ్చటినుండి నైర్వృతవాయవ్య దిక్కులకుఁ బైవర్ణించిన మార్గములఁ బోవుచుండెను.

ఈమార్గములు గాక విదేహమునుండి గాంధారమునకును, మగధమునుండి సౌఖీరమునకును, భరుకచ్చము (భరోచ్ఛ) నుండి పశ్చిమ సముద్రమును తూర్పుసముద్రము నంటి సముద్రముమీఁద బర్తావఱకును, వర్తకులు వెళ్లుచున్న

టులు గానవచ్చెడిని. రాజపుత్రస్థానములోని యెడారిలోనుండి వెళ్లునపుడు వర్తకులు బాట మాపువాని వెంట నుంచుకొనుచుండిరి. బవేర చనబడు బ్యాబిలోనునకుఁ గూడ సముద్రముమీఁద వెళ్లుచుండిరి.

అలెగ్జాండరు దండయాత్ర.

అలెగ్జాండరును ఘనతపహించిన గ్రీకుదేశపురాజు, క్రీ. పూ. 3౨౭ లో హిందూదేశము జయించుటకై గొప్పసైన్యముతో హిమాలయపర్వతపుఁ గను మలమార్గమున ఈదేశమునకువచ్చెను. ఈతఁడు వీరాగ్రేసరుఁడు, మహాయోధుఁడు. భూమినంతను జయింపవలెనన్న తృష్ణచే, నెంతయో రాజ్యము కల వాఁడయ్యెను, ఈదేశముపై దండెత్తివచ్చి సింధునదమునుదాటి తక్షశిలా (రావల్ పిండి) ప్రదేశమునందు విడిసెను. అప్పుడు పంజాబుదేశములో ననే కములైన చిన్న చిన్న రాజ్యము లుండె. వారైకమత్యములేక, యొకరితో సొకరు పోరాడుచుఁ బరస్పర మత్సరగ్రస్తులై పరదేశీయుఁ డగు నలెగ్జాండరు నెదిరింపక యనేకు లతనికి సహాయులై తమకుఁదామ విషముపోసికొనిరి. ఇట్లు స్వదేశాభిమానకూన్యులై కొందఱు నృపులు పరిరాజునకుఁ దోడైనందున నతనికి విజయమే సంప్రాప్త మయ్యె. కేలం, చీనాబ్ నదులనడుమ పారవులనుపారుషప్రధానులగురాజు లప్పుడు రాజ్యముచేయుచుండిరి. అప్పటి రాజుపేరు పురుషోత్తముఁడు. ఈతఁడు స్వాభిమానమును (self respect), స్వదేశాభిమానమును, స్వాతంత్ర్యాభిరుచియు, గలవాఁ డగుటచే నన్యదేశీయుఁడును హూణుఁడు నగు నలెగ్జాండరును కేలంనదియొద్ద తన చతురంగసేనతో నెదిరించెను. ప్రస్తుతము చిలియాన్ వాలా యనఁబడు మైదానమునకుఁ బట్టిమునునఁ బదునాల్గు మైళ్లదూరమున నదియొడ్డున ఘోరమైన పోరు గలిగె. ఇంటిగుట్టు లంకుకుఁ జేటన్నటు లీయుద్ధములోఁ దక్షశిలారాజులు తమ స్వదేశస్థుఁ డగు పురుషోత్తమునికి సాహాయ్యముచేయుటకు మాటుగా తమసైన్యముతో నలెగ్జాండరు పక్షమునఁ బోరిరి. అందువలనను, బురుషోత్తముని రథంబులు నదియొడ్డు బురదలో దిగఁబడినందునను, అతని యేనుంగులు తిరుగఁబడి యతని సైన్యమునే వాశనముచేసినందునను అలెగ్జాండరు

పైన్యములు పురుషోత్తముని పైన్యములకంటె నెక్కుడుగా నున్నందునను అతనికిఁ బరాభవము గలిగి యలెగ్గాండరునకే జయము గలిగెను.

౨౨౩౪-సంవత్సరముల క్రిందట నిట్లు హిందూదేశముమీఁదికి వచ్చిన యలెగ్గాండరు కాలమునుండియు నేటివఱకును మన హిందువు లైకమత్యము లేని వారై, సామర్థ్యము గలవారయ్యును బరస్పర ద్వేషములచే నాసామర్థ్యంబును వ్యర్థపుచ్చుకొనుచు, దమవారికి సాయముచేయుటకు మాటుగా దమ వారిని దామే గెలుచుచు దుదకుఁ దామును నాశమొందుచుండిరి.

అలెగ్గాండరు పంజాబుదేశములోను, సింధుదేశములోను, రెండుసంవత్సరములవఱకు నుండెను. ఇంతకాలములో నుత్తరపంజాబులోను, తక్షశిల (డేరిహూస్), నికాయా (మాంగ్); దక్షిణపంజాబులోని అలెగ్జాండ్రీయా, (వుచ్), సింధుదేశములో పాటల (హైదరాబాద్), అను స్థలములరాజులను దనకు నాశ్రీతులఁ జేసికొనియె. తన పైన్యములోఁ గొంతభాగ మచ్చటచ్చట నుంచెను.

అతనికి హిందూదేశమంతయు జయింపవలయు నను కోర్కెయుండెను. గాని గంగానదియొడ్డున మిక్కిలి ప్రచండ పైన్య మున్నదని వినినందునను ఈదేశపు నేడిమికిఁ దాళలేనందునను, అతని పైన్యములు తిరుగఁబడియె. అందువలనను, స్వదేశాభిమానులగు నీదేశములోని కొందఱు దొరలు తిరుగఁబడినందునను, సత్తజ్జీ నదినిగాని యమునానదినిగాని దాటకయే యాతఁడు తన పైన్యములతో క్రీ. పూ. ౩౨౫ లోఁ దిరిగిపోవలసినవాఁడాయెను. ఈతఁడు క్రీ.పూ. ౩౨౩ లో వృతుడయ్యె. ఆప్పు డాతఁడు హిందూదేశములో సంపాదించిన రాజ్యము కెల్వ్యాక్సన్ అనువానికి వచ్చెను.

మగధదేశము; చూర్యవంశము.

చంద్రగుప్తుఁడు (క్రీ. పూ. ౩౨౨-౨౯౭.)

పైని వర్ణించినట్లు పరదేశీయుఁ డగు నలెగ్గాండరు హిందూదేశంబునఁ గొంతరాజ్యము సంపాదించి, దాని రక్షణార్థమై కొందఱు పైనికుల నీదేశమం

దుంచి, వెడలిన తరువాత, ఆ పరదేశీయు లగు గ్రీకువారిని వెడలఁగొట్టి దేశము యొక్క దైన్యమును దొలఁగింపవలెనని యప్పటి కొందఱు దేశాభిమానులకుఁ దోచెను. అట్టివారిలో విశేషవిఖ్యాతిఁ జెందినవాఁడు చంద్రగుప్తుఁడు. ఈ శూరాగ్రేసరుఁ డప్పు డిరువదిసంవత్సరములకంటె మించని వయస్సుకలవాఁ డయి యుండెను. ఈతఁడు మగధరాజునకును శూద్రస్త్రికిని బుట్టినవాఁడని చెప్పెదరు. అతనిజన్మ మెట్టిదయినను అతనియందు శౌర్యము, స్వాభిమానము, స్వదేశాభిమానము అను సద్గుణములు నెలకొనియుండెను.

అప్పుడు మగధదేశములో మహాపద్మనందుఁడు రాజ్యముఁ జేయుచుండె. చంద్రగుప్తుఁడు ప్రబలి తన్ను పదభిప్తునిఁ జేయునేమోయని భయపడి నందుఁడు చంద్రగుప్తుని తనరాజ్యమునుండి వెడలఁగొట్టెను. ఇట్లేతఁ డజ్ఞాతవాస మునం దున్న కాలమునందే యలెగ్గాండరు పంజాబుదేశమునకు వచ్చెను. చంద్ర గుప్తుఁ డలెగ్గాండరును స్వయముగాఁ జూచెననియు వదంతికలదు. కాని యప్పుడాతఁ డజ్ఞాతవాసమందును, శేకాకిగాను నున్నందున నేమియుఁ జేయ లేకపోయెను. తరువాతఁ గొన్ని దినముల కతఁడు తిన్న తిన్న గా సైన్యముల సమకూర్పఁ జొచ్చె. వాయవ్యప్రాంతమందలి యుద్ధప్రియు లగు భటులనుజేర్చి యొక గొప్పసైన్యము సిద్ధపఱుచుకొని పంజాబుదేశమునుండి గ్రీకువారి నెల్ల వెడలఁగొట్టి పంజాబును స్వాధీనపఱుచుకొనియె. (క్రీ. పూ. 3౨౨). తరు వాతఁ దన శత్రుఁడును దాయాదియుఁ దుష్పవీరవర్తనలన జనులకు నహితుఁ డును నయిన మహాపద్మనందునిఁ దెగటార్చి చంద్రగుప్తుఁడు మగధసింహాసన మును నాక్రమించి మౌర్యవంశమునకు మూలపురుషుఁ డయ్యె. ఈతని తల్లిపేరు ముర గాన నిది మౌర్యవంశ మయ్యె. నందుని, నందవంశజులను అంత మందించుటలో నితనికిఁ జాణక్యఁడను బ్రాచ్యఃకుఁడు మిక్కిలి సహాయుఁ డుగా నుండెను. ఈ కథయంతయు ముద్రారాక్షస నాటకమునందుఁ జక్కఁగఁ విర్ణింపఁబడినది.

## పైన్యము సభివృద్ధి పఱుచుట.

చంద్రగుప్తుఁ డిట్లు మగధరాజ్యమును సంపాదించి, హిందూదేశమంతటను నేకచ్ఛత్రాధిపత్యము సంపాదించుచుండఁచి తన పైన్యముల మిక్కిలి యభివృద్ధి చేసెను. ఆతనియొద్ద నాఱులక్షల కాల్బలమును, ముప్పదివేలస్వాయలును, తొమ్మిదివేల గజంబులును నుండెను. ఈప్రచండపైన్యంబుతో నాతఁ డుత్తర హిందూదేశమందలి యన్ని రాజ్యములను గెలిచి, నర్మదాహిమాలయములు దక్షిణోత్తరముల ఎల్లలుగను, బూర్వపశ్చిమ సముద్రంబు లాయాదిక్కుల ఎల్లలుగనుగల యార్యావర్తంబున కంతటికిని ప్రథమచక్రవర్తియయ్యెను.

## గ్రీకురాజు నోడించుట.

అటు వెడలఁగొట్టఁబడిన గ్రీకువారి యప్పటి రాజగు శల్యూకస్ అను వాఁడు, పోయిన పంజాబురాజ్యమును మరల గలువవలెననెడి యిచ్చకలవాఁడయి (క్రీ. పూ. 3౦౫ లోఁ జంద్రగుప్తుని మీఁదికి దండెత్తి వచ్చెను. చంద్రగుప్తుఁ డీతని నెదిరించి సంపూర్తిగా నెఱుఁగించెను. ఇటు లీదేశపు స్వాతంత్ర్యంబు నపహరింపవచ్చిన గ్రీకురాజు, హిందూదేశపు సత్పుత్రుఁడగు చంద్రగుప్తునిచేఁ బరాజితుఁడయి, యాతని శరణుఁజొచ్చి, తా నాసపడి వచ్చిన రాజ్యమును వదలుకొనుటయేకాక, సింఘనదమునకుఁ బశ్చిమమున నున్న కాబూల్ రాజధాని గాఁగల 'పరపానిసదాయ' (Parapanisadai), హీరట్ రాజధానిగాఁగల ఏరియా (Aria), కందహారు రాజధానిగాఁగల అరక్కోశియా, గుడ్రోశియా (Godrosia), యను నీనాలుగు క్షేత్రపీ (Satrapies) లనఁబడు రాజ్యములను, దన కొమార్తను చంద్రగుప్తుచక్రవర్తికి నిచ్చి యతనితో సంధిచేసికొని, బ్రతుకు జీవుఁడా యని వచ్చినమార్గమునఁ దిరిగి వెళ్లెను (క్రీ. పూ. 3౦3)! ఇట్లు చంద్రగుప్తుని రాజ్యపు టుత్తరసీమ పోయిపోయి హిందూకుశపర్వతముల నంటుకొనియె. ఇట్లు, మనదేశము సాధింపవచ్చిన యన్యదేశీయుల వెడలఁగొట్టి వారిదేశము నే స్వాధీనపఱుచుకొనిన చంద్రగుప్తుని గొనియాడఁ దగును.



పదునాఱు సంవత్సరములలో నింత విశాలరాజ్యము నిర్మించి, దానిని మిక్కిలి జాగ్రత్తతోఁ గాపాడిన యారాజును, భూమండలములో మిక్కిలి ఘనతపహించిన ఫిలిప్, అలెగ్జాండర్, హ్యునిబల్, నెపోలియన్ మొదలయిన శూరాగ్రేసరులలో నొక్కనిఁగా నెంచవలెనని యొకానొక పాశ్చాత్యుఁడు వ్రాసియున్నాఁడు.

### రాయబారి మెగస్థనీస్.

సంధిచేసికొనినతరువాత తెల్యూకస్ అనురాజు, మెగస్థనీస్ అనువానిని పాటలీపుత్రముందే చంద్రగుప్తునియొద్ద రాయబారిగ నుంచెను. (క్రీ.శ.౩౦౨) ఈ రాయబారి యప్పటి రాజ్యవ్యవస్థనుగూఁచియు, దేశస్థితినిగూఁచియు వ్రాసి యున్నాఁడు. క్రింది యంశము లాతని వ్రాతలవలనే మనకుఁ దెలిసెను.

### పాటలి పుత్రము.

రాజధాని యగు పాటలీపుత్రము, గంగాశోణ సంగమము వలనఁగలిగిన యంతర్వేదిలో, శోణమత్తరమునఁ దొమ్మిదిమైళ్ల పొడవును రెండుమైళ్ల వెడల్పును గలదియై యుండెను. దానిచుట్టును దారుప్రాకారంబును, జలమయ పరిఖయు (కందకము), అయిదువందల డెబ్బది బురుజులును, అఱువదినాల్గు ద్వారంబులును గలవు. చుట్టునున్న కందకము శోణనదముయొక్క యుదకముతో నింపఁబడుచుండెను. ఒక యుద్ధానవనములో నచ్చటి రాజమందిరముండెను. అయ్యది బంగారపు స్తంభములచేతను, వానిమ్రై జెక్కఁబడిన వెండితీగెలచేతను, బంగారపు పీచ్చుకలచేతను, రత్న మయపుష్పములచేతను నుశోభితంబయి, పూర్వకాలమున విఖ్యాతఁజెందిన నూసా, ఎగ్బటానా పట్టణములలోని రాజమందిరములను బరిహసించుచుండెను.

### గ్రామరక్షక సంఘము(Municipal Corporation)

ఇట్టి రాజధానియు రాజమమదిరంబును గాపాడుటకు ముప్పుదుగురు క్షుద్రోగస్థుల సంఘ మొకటి యేర్పఱుపఁబడియె. ఇది యప్పటి మునిసిపాలిటి యన

వచ్చును. ఇందుండు ముప్పుదినుందియు నాటుపంచాయతులుగా విభజింపఁ బడిరి. ఒక్కొక్క పంచాయతిలో నైదుగురుద్యోగస్థులుండిరి. అందుమొదటి పంచాయతివారు పట్టణములోని కలాకౌశల్యాభివృద్ధికి నుత్తరవాదులయి యుండిరి. అనఁగా నిప్పుడు మన దేశాభిమానులు కొందఱుచేయుచున్న స్వదేశోద్యమము వంటి యుద్యమమి యుద్ధోగస్థులప్పుడు చేయుచుండిరి. రెండవ పంచాయతివారు పాటలీపుత్రమునకు వచ్చెడి యన్యదేశీయులఁ గాపాడుచుండిరి. అన్యదేశీయులు రాజ్యము గుట్టు కనుఁగొనవచ్చిన మోసగాండ్రో లేక నిజముగా నేదో యన్యకార్యముమీఁద వచ్చినవారో కనుఁగొనుట, అన్యకార్యముమీఁద వచ్చినవారిని గౌరవించుట, వారికి నేమియు నిబ్బంది లేకుండఁ గాపాడుట, వారికిఁ గావలయు భోజనపదార్థము లిప్పించుట, జబ్బుగ నున్న వారికి నౌపధము లొసంగుట, మృతిఁ జెందినవారికి నంత్యసంస్కారములు చేయించి వారి సొత్తేమైన నున్న యెడల వారి వారసులకుఁ బంపుట, వీరిపనులయి యుండెను. ఇందువలన నాకాలమందు ననేక పరదేశీయు లీదేశమునకు వచ్చుచుండిరనియుఁ జంద్రగుప్తునకు ననేకపరరాజులు స్నేహితులుగ నుండిరనియుఁ గానవచ్చుచున్నది. మూడవ పంచాయతివారు గ్రామములోని జననమరణముల లెక్కలను జూచుచుండిరి. రెండువేలేండ్ల క్రిందఁ జంద్రగుప్తుఁడు ప్రజాక్షేమము తెలియుకొఱకును, పన్ను వేయుటకు పీలుగనుండుకొఱకును ఈలెక్కల వ్రాయించుట చూడ నతని బుద్ధివైభవమునకు నెవ్వ రాశ్చర్యపడకుందురు? నాల్గవపంచాయతీవారు వాణిజ్యాధికారము గలవారయి యుండిరి. తూనికలు కొలతలు తప్పనివాకుండను, అమైదువస్తువులలో మోసము లేకుండను జూచుట వీరిపని. అయిదవ పంచాయతీవారు చేతిపనులమీఁది యధికారులు. వారు వర్తకులమైన సరకుల మీఁదఁ బన్నులు పోగుచేయువారు. ఈవిడివిడిపనులు గాక వీరందఱును

గ్రామములోని యితరవ్యవహారము లన్నిటిని జూచుచు, గుళ్లు, కేపులు, అంగళ్లు, మొదలయినవానిఁ గాపాడుచుండిరి.

ఇది పాటలీపుత్రరక్షణవిషయము. ఇటులే యితరపురంబులన్నియు రక్షింపఁబడుచుండెను.

### సైన్యవ్యవస్థ.

చంద్రగుప్తునియొద్దఁ గొప్పసైన్యముండెనని యిదివఱకే వ్రాసియున్నాము. అప్పుడు రాజానంద నాటులక్షల పదాతీసైన్యంబును, ముప్పదివేల కాల్బలమును, తొమ్మిదివేల యేనుంగులును, ఎనిమిదివేల రథంబులును ఉండెనని తెలియుచున్నది. కాల్బలములోని ప్రతిసైనికునియొద్దను ముఖ్యముగ నొక కత్తియు విల్లములును నుండె. మనుష్యునంతపొడవుగల విల్లెక్కపెట్టి బాణము విడిచిన నది యెట్టిపలకనైనను (Shield) ఎట్టికవచమునైనను భేదించుచుండెను. అశ్వసైనికుఁడు రెండుబల్లెములును డాలును యుద్ధమునకుఁ గొంపోవుచుండె; రథము రెండుగుఱ్ఱములచేఁగాని నాల్గుగుఱ్ఱములచేఁగాని యీడ్వఁబడుచుండె. సారథి కాక ప్రతిరథముమీఁదను ఇద్దఱు రథికులుండురు. అందుచే సైనిమిదివేల రథము లనఁగా నిరువది నాలుగువేల భటు లని యర్థము. ప్రతియేనుఁగునై మావటివాఁడు గాక ముగ్గురు యుద్ధభటు లెక్కుచుండిరి. కాన తొమ్మిదివేల గజము లనఁగా ౩౬౦౦౦ జనులని యర్థము. ఇట్లు వీరి సంఘము లెక్కువేయఁగా రమారమి యేడులక్షలజను లగుచున్నారు.

ఇంత గొప్పసైన్యమునందు వ్యవస్థ యేర్పఱిచి, యెవ్వరిపని వారు క్రమముగాఁ జేయుచుండుటఁ గనుపెట్టి, యేతరుమునందుఁ గావలయుననిన నాతరుమునందు సైన్యము యుద్ధమునకు సిద్ధముగా నుండునట్లు సూత్రములన్నియుఁ దనచేతిలో నుంచుకొనిన చంద్రగుప్తుని వ్యవస్థాప్రతిభను మనమెంతయుఁగా నియాడవలసియున్నది. సైన్యవ్యవస్థకై యీచక్రవర్తి ముప్పది యధికారుల సంఘ మేర్పఱిచి దానినిగూడ నాటుపంచాయతులుగ విభజించె. మొదటి

వారు సముద్రసైన్యమునకును (Admiralty), రెండవవారు రత్తసామగ్రి (Commissariat), ప్రయాణప్రత్నము (Transport), సైన్యమునకుఁ గావలసిన నభరువాండ్లు గడ్డికోయివారు మొదలగు తీవ్రద్రవ్యముల సంపాదించుట మొదలగువానికిని, మూడవవారు కాల్బలమునకును, నావికవాహనముల సైన్యమునకును, అయిదవవారు రథసైన్యమునకును, ఆఱవవారు లేనుంగు సిబ్బందికిని నధికారులయి యుండిరి.

### రాజ్యవ్యవస్థ.

మారపు దేశములఁ బాలించుటకుఁ బ్రాంతాధికారు లంపఁబడుచుండిరి. వ్యవసాయము, కాలువలు, అరణ్యములు, మొదలగువానిని రక్షించుట, పన్నుల రాఁబట్టుట, బాటలనిర్మించుట, గ్రామాదులలోని కలాకాశల్యములఁ జేలిపనుల నభివృద్ధిచేయుట, యీ ప్రాంతాధికారుల కర్తవ్యములయి యుండె.

### వ్యవసాయాభివృద్ధి.

రాజ్యమునందుఁ గాలువలు త్రవ్వించి, జలసమృద్ధి కలుగఁజేసి ప్రజలవ్యవసాయము నభివృద్ధిపఱచుట కీయద్వితీయ చక్రవర్తి మిగుల శ్రద్ధవహించెను. చెరువులు వేయించి, యానకట్టలు కట్టించి, కాలువలుత్రవ్వించి, వానిలో నుండి పిల్లకాలువలు తీయించి, వానికిఁ దూములుపెట్టించి, యందునుండి కొందఱకుమాత్రము నీరుపోయి కొందఱకుఁ బోకుండు నేమోయని యాత్మాములమీఁద నధికారుల నియమించి, యందఱభూములకును సరిపోవునట్లు నిష్పత్తిపాతముగ్గితో నీరు పంచిపెట్టుండని శాసించెను. ఈవిషయమునఁ దన రాజధానియొద్ద నున్న ప్రజలనెల్ల కాపాడెనో యట్లే దూరముననున్న వారినిఁగూడ రక్షించుచుండె. పాటలీపుత్రమునకు వేయిమైళ్లమీఁదనున్న గిరనారులోఁగూడ నొక నదికి ఆనకట్టవేయించెను.

## సస్యసమ్పత్తి ; కఱపులు లేకపోవుట.

‘నెని వర్ణించినట్లు దేశములోని వ్యవసాయము మిగుల శ్రద్ధతోఁ గాపాడఁ బడినందున ‘భూములన్నియు సమగకమై, జలసమ్పత్తి కలిగి సంవత్సరమునకు రెండుపంట లిచ్చుచుండె...అందువలననే హిందూ దేశమునందుఁ గఱపులు లేవనియు, జీవనాధారమగు నాహారము ప్రజలకందఱును దొరకుచుండెననియుఁ జెప్పబడును.’

## ప్రజలసత్యసంధత్వము.

అప్పటి జనసామాన్యమునుగుఱించి మెగస్థనీ సిట్లు వ్రాసియున్నాఁడు. ‘హిందూదేశస్థులు ఆహారవ్యవహారములయందుఁ గిందిత్తయినను డంబములేని వారును, మితవ్యయులు నై సుఖజీవనము చేయుచుందురు...వారి లౌకిక వ్యవహారంబులును, వారిచట్టంబులును ఎక్కువ చిక్కులు కలిగినవి కావు. అందుచే వారు సాధారణముగా దివాణ మెక్కిరు. అప్పలనుగుఱించిగాని, కుదువ నెట్టిన ధనమునుగుఱించిగాని, వారిలో నెన్న డును కలఁతలు కలుగవు. అందును గుఱించి వారు రాజసభకుఁబోవు నిమిత్తముండదు. అప్పిచ్చుటకును బుచ్చుకొనుటకును వారికిఁ బత్రిములతోను, ముద్రలతోను, సాక్షులతోను, బనిలేదు.. అవి యేమియులేకయే యొకరినొకరు నమ్మి యప్పిత్తురు. తమయిండ్లను, సొత్తును వారు భయములేక విడిచియుందురు. కాపుదల చేయక పోయినను వానిని నెవ్వరును దొంగిలించరు...సత్యమును సత్ప్రవర్తనయు వారికిఁ బరమమైవత్తును.’

## వార్తలఁ దెలుపు చారులు.

తన రాజ్యమునందును, నితరరాజ్యములలోను జరుగుచున్న వృత్తాంతములు తెలుపుటకై యీరాజు సకలదేశంబులందును దనచారుల (news men)

నియమించియుండె. ఈచారులు మిక్కిలి సూక్ష్మబుద్ధిగలనారుగను, చతురులుగను, సత్యప్రియులుగను ఉండిరి. నీరు పంపు వాస్తవలో నెన్నడును నసత్యము వచ్చుట లేదనియు, అసత్యమనెడి ఘోరపాతకమును హిందువులెవ్వఁ డెఱుఁగరనియు ఏరియకొ (Arian) వ్రాసియున్నాఁడు.

### రాజవినోదములు.

గొఱ్ఱెపొట్టేళ్లు, కఁబోతులు, ఏనుఁగులు, ఖడ్గమృగములు మొదలయిన పశువులపందెములు రాజునకు వినోదకరము లయియుండె. ఒక్కొక్కబండికి నడుమ గొట్టిము, దానికి రెండువైపుల రెండెగ్గుకట్టి వానిని బరుగెత్తించి పందెము లాడుచుండిరి. వేటాడుట రాజునకు మిక్కిలి మోదకరమైయుండె. మృగయావినోదాధ్యమై రాజు మిగుల డంబముతో నరణ్యమునకుఁ బోయి, యెత్తగుఱ్ఱమునందుఁగాని యేనుఁగుమీఁదఁగాని తూర్పుండి మృగముల సంహరించును. రాజు పోయెడి త్రోవయంతయు త్రాళ్లతోఁ గనఁబఱుపఁబడును. ఆహారమున నితరు లెవ్వరును బోఁగూడదు. పోయిన మరణదండనకుఁ బాత్రులయ్యెడివారు. ఈ మృగయతుఁగాని యెత్తగుఱ్ఱములకుఁ గాని వెళ్లునపుడు రాజులవెంట యవనస్త్రీలు వచ్చుచుండిరి. అప్పటిరాజులు గ్రీస్ బ్యాక్రియా మొదలయిన దేశములనుండి యవనస్త్రీలను గొనితెచ్చి, తమకు సంగరక్షికలగా నుంచుకొనుచుండినట్లు గానవచ్చుచున్నది. శాకుంతలనాటకములో దుష్యంతునివెంట యవనకన్యక లున్నట్లు వర్ణింపఁబడియున్నది. కొన్ని ప్రతులలో వీరు కిరాతకన్యలని యున్నది. చంద్రగుప్తునివెంట 'శోణోత్తరా' యను యవనస్త్రీ యున్నట్లు ముద్రారాక్షస నాటకంబునందున్నది.

రాజు సాధారణముగా స్త్రీభటులచే రక్షితంబయిన యంతఃపురమునందు నివసించుచుండెను. సందాదులను జంపి రాజ్యమునకు వచ్చినవాఁడుగాన వారి స్నేహితు లనేకులు చంద్రగుప్తునిఁ జంప నెన్నియో మాయోపాయంబులు పన్నుచుండిరి. అందువలన నాత్మరక్షణమునకై రాజు నేడు శయనించినమంది

రమున రేపు శయనింపకయుండె. ప్రతిదినము సభాభవనమునకు నొక్కసారి వచ్చి, స్వయముగాఁ బ్రజల నిన్నపములు వినుచుండెను.

(క్రీ. పూ. ౨౯౭ లో నీమహాచక్రవర్తియగు చంద్రగుప్తుఁడు మృతినొందెను.

బిందుసారుఁడు.

(క్రీ. పూ. ౨౯౭-౨౭౨.)

చంద్రగుప్తుఁడు కాలభర్తమునొందఁగా నాతనికుమారుఁడగు బిందుసారుఁడు రాజయ్యె. ఈతఁ డిరువదియైదు సంవత్సరములు రాజ్యముచేసి, నర్తదశ దక్షిణమునఁ గృష్ణానదివటకు నుండిన యనేక రాజ్యముల గలిచి 'అమిత్ర ఘాతుఁ' డను బిరుదు వహించెను.

ఈతనిరాజ్యకాలములో గ్రీకువా రీతనితో మిగుల స్నేహభావముతో నుండిరి. మేగస్థనీసునకు బదులుగా డీమేకా సనువాఁడు పొటలీపుత్రముఁగో గ్రీకు రాయబారిగా నుంపఁబడియె. ఈరాయబారియు నీదేశమునుగూఠించి గ్రంథము వ్రాసియుంచెను. కాని యాగ్రంథ మిప్పుడు ఖిలమై పోయినది. క్రీ. పూ. ౨౮౦ లోఁ జంద్రగుప్తుని మామయగు శెల్యూకస్ మృతుఁడయి యతని కుమారుఁడగు ఆంటియోకస్ సోటర్ రాజయ్యెను. ఈ యాంటియోకసు రాజును, ఈజిప్టు రాజగు టాలమీఫిలాడెల్ఫస్ (క్రీ. పూ. ౨౮౫-౨౭౨) అనువాఁడును బిందుసారునికి స్నేహితులుగానుండి యాతని యొద్దకుఁ దమ రాయబారులఁ బంపుచుండిరి.

ఈరాజు క్రీ. పూ. ౨౭౨-లోఁ బరలోకగతుఁ డయ్యెను.

అశోకవర్ధనుఁడు.

(క్రీ. పూ. ౨౭౨-౨౩౧)

బిందుసారుని తరువాత నాతని కుమారుఁడగు నశోకవర్ధనుఁడు చక్రవర్తి యయ్యె. ఈతనిని సాధారణముగా నశోకుఁ డనియెదరు. ఈ యశోకమహా

రాజు భూమండలములో మిక్కిలి విఖ్యాతిచెందిన రాజులలో నొక్కఁడు. ఈతని ఖ్యాతి హిందూదేశములోనే గాక యీభూమండలములోని యనేక దేశములలోఁ బ్రసరించి యున్నది.

అశోకుఁడు తండ్రికాలములో యువరాజుగానుండి, తక్షశిలోజ్జయిసీత్రాంతములకు రాజప్రతినిధి (Viceroy) గాఁ బంపఁబడెను. అప్రాంతములలోను దండెయ్యెదన నీతఁడు రాజ్యపరిపాలనక్రమము నేర్చెను. ఈతఁడు క్రీ. పూ. ౨౭౨-లో రాజ్యమునకు వచ్చినను, మూఁడుసంవత్సరములతరువాత (క్రీ. పూ. ౨౬౯ లో) నితనికి రాజ్యాభిషేకము జరిగెను. ఈతని యన్నదమ్మ లనేకులుండి వా రీతనితో రాజ్యమునకై పోరాడుచుండిరనియు, నందువలన నీమూఁడెండ్లవఱకుఁ బట్టాభిషేకము చేసికొనక యంతఃకలహములు తీరినతరువాత నశోకుఁడు పట్టాభిషిక్తుఁ డయ్యెననియుఁ జరిత్రకారు లూహించుచున్నారు.

క్రీ. పూ. ౨౬౧-లో ననఁగా దాను రాజ్యమునకు వచ్చిన పండ్రెండవ యేట నీతఁడు కళింగ దేశముపై దండువెడలెను. కళింగదేశ మనఁగా గోనావరీ మహానదులకు నడుమనున్న సముద్రతీరప్రాంతము. అప్పటికిఁ గాళింగులు బలవంతు లయి యుండిరి. అఱువదివేల కాల్పలమును, వేయి స్వారులును, ఏడువందల యేనుఁగులును గలిగియుండిరి. కావున వారు తమ స్వాతంత్ర్యమునకై ఘోరముగాఁ బోరాడిరి. తుదకు నశోకుఁడే కాళింగుల గెల్చెను. కాని యాయుద్ధమందు నుభయపైద్యములలోను గలసి, లక్షజనులకంటె నధికముగా హతలయిరి; లక్ష యేఁబదివేలజనము శత్రువులచేఁ జెఱపట్టఁబడియె; ఇంక నెందఱో యుద్ధమువలనఁ గలిగిన రోగదుర్భిక్షాదులవలన నశించిరి! ఇట్టి యస్తంభ్య నిరపరాధజనవినాశంబుఁజూచి హృదయము కరంగినవాడయి, తన రాజ్యోత్పత్తియ్యే దీనికంతకును గారణమని తలఁచి యాదయానిధియగు నశోకుఁ డటుతరువాతఁ దానయి యితరుల రాజ్యములమీఁదికి దండువెడల నని ప్రతిజ్ఞ



చేసికొని, తన నలువదిసంవత్సరముల ప్రభుత్వకాలములోఁ దత్ ప్రతిజ్ఞాను వ ర్తియై యుండె.

ఇంతియగాక యీరాజు పౌన్ధ్రధర్మమునందు మిక్కిలి శ్రద్ధగలవాఁడయి 'యితరరాజులను శ్రీ ములతో గెలుచుటయే తమధర్మ మని రాజులు తలఁచుట తప్పు. ధర్మమువలన సంపాదించిన జయమే నిజమైనజయము.' అనిశాసించెను. † తాను క్రొత్తగా సంపాదించిన కలింగదేశములోని ప్రజలకు నేమియు నిబ్బంది లేకుండఁ బాలించుటకు నధికారుల నియమించి, ప్రజలను బీడించు నధికారులకుఁ గఠినముగా దండనలు విధించుచుండెను.

ఈరాజు మొదట హిందూ ధర్మమునందు శ్రద్ధగలవాఁడయి తరువాత నుపగుప్తుఁ డనుబౌద్ధాచార్యుని బోధవలన బౌద్ధమతావలంబియయ్యె. అప్పటి నుంచియు నారాజు రాజసవృత్తిని బూర్తిగాఁ బరిత్యజించి సాత్వికుఁడయి తనరాజ్యమునందును, నితరదేశములందును, ధర్మాభివృద్ధిచేయుటయే తనపరమ కర్తవ్యమని నిశ్చయించెను.

తాను రాజ్యమునకు వచ్చిన పదునాఱవ పదునేడవ యేండ్లలో (క్రీ. పూ. ౨౧౭-౨౧౬) నశోకుఁడు తనధర్మమతముల లోకులకుఁ దెలుపుటకునై దేశమందంతటను బదునాల్గు శిలాశాసనములఁ జెక్కించెను.

ఇరువదిమూడేండ్లు రాజ్యము చేసినతరువాత నశోకుఁడు క్రీ. పూ. ౨౦౬ లో పౌంధులకుఁ బవిత్రమైనస్థలముల సందర్శించుటకు యాత్రవెడలెను. ఉత్తర దిశను ప్రస్తుతము ముజ్ ఫర్ పూర్, చంపారణ్ అనఁబడు జిల్లాలలోనుండి హిమాలయముయొక్క వెలుపలి దక్షిణప్రాంతమునకుఁ బోయెను. అచ్చటినుండి పశ్చిమమునకుఁ దిరిగి నేపాల్ టెర్రాయ్ యొద్ద బుద్ధుని జననస్థానమగు లంబినీ వనము చూచి యచ్చట నొకశాసనము వేయించెను. అది యిప్పటికిని నచ్చటఁ గానవచ్చుచున్నది. ఇదిగాక, బుద్ధుని తండ్రియొక్క రాజధానియగు కపిల వస్తునగరము, కాశీయొద్ద బుద్ధుఁడు ప్రథమమున బోధచేసిన స్థలమగు సార

† (శిలాశాసనము ౧౩)

నాథము, బుద్ధుఁ డనేక సంవత్సరములు నివసించియున్న శ్రావస్తి, బుద్ధుఁడు బుద్ధత్వమును జెందిన గయలోని బోధివృక్షము, బుద్ధుఁడు నిర్వాణముఁ జెందిన కుశిన్గరము మొదలయిన బౌద్ధపవిత్రక్షేత్రములఁ జూచి యచ్చట వానధ్యములు చేసి శాసనముల వేయించెను.

రాజు నేపాళదేశమునకు (క్రీ. పూ. ౨౪౯-౨౪౬) యాత్ర వెడలిసపుడు అచ్చట లలితపట్టణమును నొక రాజధానిని గట్టించెను. ఇది ప్రస్తుతపు రాజధానియగు ఖట్ మండూనగరమునకు నాగ్నేయమున మూడుమైళ్లమీఁదనున్నది. ఈ లలితపట్టణమునకే బౌద్ధగ్రంథములందు లలితపాటక, పాటక, లలితపుర్ అను నామాంతరములు కలవు. ఈ లలితపట్టణమును మిక్కిలి పవిత్రమైనస్థలముగా భావించి యశోకుఁ డచ్చట వైదుస్తూపములఁ గట్టించె. ఇందుఁ బట్టణమునకు మధ్యను నొక్కటియుఁ, బట్టణముయొక్క నాలుగువైపుల నాలుగును, నిర్మింపఁబడియె. ఇవి యిప్పుడును గానవచ్చుచున్నవి.

అశోకుఁడు నేపాళదేశమునకు వెళ్లినపు డాతని కొమార్తెయగు చారు మతీదేవి యాతనివెంటవెల్లి నేపాళములోనే యుండిపోయెను. ఈమె గతభర్తృకగాఁ గానవచ్చుచున్నది. ఈమె పెనిమిటిపేరు దేవపాలక్షత్రియుఁ డు. ఆతనిపేరట నామె యచ్చట దేవపట్టణమును నొకనగరము కట్టించెను. పశుపతినాథ్ అను గ్రామములో నుత్తరపువైపున నొక భిక్షుకాశ్రమము (Nunnery) కట్టించి యందుననే యుండి యామె దేవము సార్థకపఱుది కొనెను.

క్రీ. పూ. ౨౪౨-లో అశోకమహారాజు సప్తస్తంభశాసనముల వేయించి యందుఁ దాను ధర్మాభివృద్ధికై చేసిన ప్రయత్నముల సింహావలోకనము (Review)చేయుచుఁ బశుపథ చేయఁగూడ దని శాసించెను.

క్రీ. పూ. ౨౪౦-లో నశోకుఁడు సన్న్యాసిని యయ్యె. భిక్షువయినఁగాని ముక్తిలేదని బౌద్ధసిద్ధాంత మయినందున నీతఁడు వైరాగ్యము గలవాఁ డగుట చే భిక్షువయి రాజ్యముయొక్క పాలనాంశముల యువరాజునకును మంత్రుల

కును వదలెను. కాని రాజ్యములోని ముఖ్యవిషయములఁ దానే విచారించుచు నుండెను. కాసనము లన్నియు నితనిపేరటనే వ్రాయుచుండిరి.

ఈతని రాజ్యకాలముందు నీతని రాజధానిలో నొక బౌద్ధభిక్షువులపరిషత్తు జరిగినదని యిదివఱకే వ్రాసియున్నాము. ఈ పరిషత్తు రాజు సన్న్యసింపిన తరువాత జరిగియుండును.

### అశోకునిరాజ్యవిస్తారము.

వాయవ్యదిక్కున హిందూకుశపర్వతమునఱ కీతని రాజ్యము వ్యాపించి యుండెను. అనఁగా ప్రస్తుతపు ఆఫ్ గానిస్థాన్ రాజ్యమంతయు, బలచిస్థాన్, సింధ్ ప్రాంతములును, ఆరాజ్యములోని వేయైయుండెను. సవాత్, బాక్షార్ అను కొండకనుమలప్రదేశమును, కాశ్మీర నేపాళదేశములును అశోకునికి లోఁ బడియుండెను. కాశ్మీరమున నీతఁడు శ్రీనగరమును పట్టణము కట్టించెను. అది యిప్పుడు రాజధానియై యొప్పుచున్నది.

తూర్పున గంగానదిముఖమునొడ్డనున్న తామ్రలిప్తి (ప్రస్తుతపు తాం లూక్) వఱకు బంగాళమంతయు నీతని తాతకాలముననే స్వాధీనపడెను. క్రీ. పూ. ౨౯౧-లో నీతఁడు కళింగమును జయించెను. ఆంధ్రదేశము స్వతంత్ర రాజులచేఁ బరిపాలింపఁబడుచు నశోకునికి సామంతరాజ్యము గానున్నట్లుఁ గాన వచ్చెడిది.

దక్షిణమున మైనూరురాజ్యమువఱకును నశోకుని రాజ్య మున్నట్లు లచ్చటి యాతని కాసనములవలనఁ దోచుచున్నది. అంతకు దక్షిణమున నున్న పాండ్య, చేర, చోళ, కేరళ దేశములు స్వతంత్రములయి యుండె. వానివై నశోకునికి నేమియు నధికారము లేకయుండెనని చెప్పవచ్చును.

ఇట్లశోకునిరాజ్యవిస్తారమంతయు లెక్కచేయఁగా దక్షిణములోని కొన్ని చిన్ని రాజ్యములు తప్ప ప్రస్తుత మింగ్లీషువారి స్వాధీనమందున్న హిందూదేశ మంతయును, బలచిస్థానమును, ఆఫ్ గానిస్థాన్ నేపాళదేశములును అశోక చక్రవర్తికి లోబడియుండి యాతని 'చక్రవర్తి' బిరుదును సార్థక నని చెప్పవచ్చును.

పాటలీపుత్ర రాజధానియందుండి మధ్యదేశమును రాజే స్వయముగాఁ బాలించుచుండె. మాద్రప్రదేశముల నేలుటకై రాజవంశపువారు రాజప్రతినిధులుగాఁ బంపఁబడుచుండిరి. ఆశోకునికాలమున నిట్టిరాజప్రతినిధులు నలుగురుండిరి. వాయవ్యప్రాంతములఁ బాలించు రాజప్రతినిధికి తక్షశిల రాజధానిగానుండెను. పంజాబు, సింధ్, కాన్తిగము, సింధునదమునకు నావలిదేశములును, ఈప్రతినిధిసత్తాలోనివి. పూర్వప్రాంతము నేలుటకొక ప్రతినిధి తోశలిలోనుండె. తోశలి యెచ్చటనుండె నో యిప్పుడు నిశ్చయముగాఁ జెప్పటకు వీలులేదు. ఈ తోశల్యధిపతియే కళింగ దేశమును గూడఁ బాలించుచుండెను. పశ్చిమప్రాంతములగు మాలవ, గుజరాత్, కాతియవాడ్ దేశములఁ బాలింప నొకప్రతినిధి యుజ్జయినిలో నుండెను. ఇర్వుదానదికి దక్షిణమునందుండు ప్రాంతములఁ బరిపాలింప నొక ప్రతినిధి యుండె. ఇట్లు నలుగురు రాజప్రతినిధు లుండిరి.

### శిలాశాసనములు.

ఆశోకమహారాజు తనప్రజలను రాజువలెఁ బాలింపక ధర్మగురువువలెఁ బాలించెను. ప్రజలధర్మాభివృద్ధికై యాతఁడు ధర్మశాసనములఁ జెక్కించితన రాజ్యమునం దంతటను, ప్రజలబాటలలోను, సంతిలనిమిత్తమైకాని యాత్రల నిమిత్తమైకాని ప్రజలు విశేషముగా గుంపులుకూడుచోట్లను వేయించెను. ఆశోకునిశాసనము లీదేశములోని మిక్కిలి పురాతనశాసనములు. ఇంతకంటెఁ బురాతన శాసనములు మఱియేవియులేవు. ఈశాసనములవలన ఆశోకునిచరిత్ర మనకుఁ దెలియుచున్నది. ఈశాసనము లతనిరాజ్యమం దంతటను అనఁగా హిమాలయము మొదలుకొని మైసూరువఱకును పూర్వసముద్రము మొదలుకొని పశ్చిమసముద్రమువఱకును వ్యాపించియున్నవి.

ఈశాసనములు ప్రాకృతభాష ననఁగా నప్పటిజనులు మాటలాడెడుభాషలో వ్రాయఁబడినవి. ఇందలి యక్షరములు రెండువిధము లయినవి హిందూదేశముయొక్క వాయవ్యపు సరిహద్దుమీఁది శాసనము లన్నియు తురోష్ఠీ

లిపిలో వ్రాయబడినవి. ప్రస్తుతపు అరబ్బీ, పారసీ భాషల కీలిపియే మూలము. ఇది కుడివైపునుండి యెడమవైపునకు ననగా నపసవ్యముగా వ్రాయబడును. కడనుశాసనములన్నియు బ్రాహ్మ లిపిలో వ్రాయబడినవి. ఇది యెడమవైపునుండి కుడివైపునకు వ్రాయబడును. ప్రస్తుతపు దేవనాగరియక్షరములకును, తెలుగు కన్నడముల యక్షరములకును ఈ బ్రాహ్మీ లిపియే మాతృక. అశోకుని శాసనములోని లిపి సామాన్యజనుల కిప్పుడు తెలియదు. పాశ్చాత్య పండితు లెంతో శ్రమపడి యాయక్షరముల నన్నిటిని గమనించిరి. అశోకునిచే వేయింపబడిన శాసనముల నన్నిటిని మనకుఁ దెలిసినంతవఱకు నీక్రింది యెనిమిదివిధములుగా విభజింపవచ్చును.

౧. పదునాల్గు శీలాశాసనములు.—ఇవి క్రీ. పూ. ౨౫౭, ౨౫౬-లో వేయింపబడియె. ఇందు ధర్మ సిద్ధాంతములు బోధింపబడినవి. ఈ పదునాల్గు శాసనములు నేడుస్థలములలో నున్నవి.

౨. రెండు కళింగశాసనములు.—క్రొత్తగా జయింపబడిన కళింగ దేశములోనివి. క్రీ. పూ. ౨౫౬-లో వేయింపబడియె.

౩. మూడు గుహాశాసనములు.—ఇవి గయయొద్ద బరాబరు అనుచోట్ల, క్రీ. పూ. ౨౫౭-లోను, క్రీ. పూ. ౨౫౦-లోను, అజీవికులను జైనమతస్థుల కొఱకుఁ గట్టబడిన మహావిహారములలోఁ జెక్కబడినవి. ఈశాసనములు రాజు యొక్క దాసమును వర్ణించును.

౪. రెండు తెరాయెస్తంభ శాసనములు.—ఇవి క్రీ. పూ. ౨౪౯ లో రాజు నేపాళమునకు వెళ్లినపుడు వేయించినవి.

౫. ఏడు స్తంభ శాసనములు.—ఇవి రాలి స్తంభముల మీఁద జెక్కబడినందున వీనికి నీపేరు పెట్టబడియె. ఈశాసనములు క్రీ. పూ. ౨౪౯, ౨౪౨ లో వేయింపబడి యాఱుచోట్ల వీని ప్రతులు గలవు. మొదటి పదునాల్గు శాసనములలో వర్ణించిన ధర్మమునే యీశాసనములతో విపులముగా విశదీకరించి యెడవశాసనములో ధర్మాభివృద్ధికై అశోకుడు చేసిన ప్రయత్నములన్నియు వర్ణింపబడినవి.

౬. పరిశిష్ట స్తంభ శాసనములు—ఇవి క్రీ. పూ. ౨౪౦-లో వేయింపబడియె.

౭. లఘు శిలాశాసనములు—ఇవి క్రీ. పూ. ౨౩౨-లోనో ౨౩౧-లోనో యనగా నశోకుడు రాజ్యమునకు వచ్చినతరువాత నలువదియొక్క సంవత్సరములకు వేయింపబడియె. ఇవి యశోకుని యంతిమసంవత్సరమునఁ జెక్కింపఁబడియెఁ గాఁబోలును.

౮. భాభ్రాశాసనము—ఇదియుఁ జైశాసనములు చెక్కించిన సంవత్సరముననే వేయింపబడియె. ఇందు సన్న్యాసియైన రాజు, బుద్ధభిక్షులకును భిక్షుకీజనమునకును, నితరజనులకును, బుద్ధుని భాషణములన్నియు సుభాషితము లయినప్పటికి నందు నేడువచనముల విశేషశ్రద్ధతోఁ జదువుటకును ననుష్ఠించుటకును బోధించెను.

ఇట్లశోకమహారాజుచే జనోపయోగమునకై క్రీ. పూ. ౨౫౭-నుండి క్రీ. పూ. ౨౩౧ వఱకును శాసనములు చెక్కింపఁబడినట్లు గానవచ్చుచున్నది.

ఈశాసనములలో ధర్మముయొక్క స్వరూపమును, ధర్మప్రచారమును గుఱించి చేసినయేర్పాటులును వర్ణింపబడినవి. శర్కవితర్కములుగాని యుక్తివాదముగాని చేయక ధర్మస్వరూపము స్పష్టముగా వర్ణింపబడినది. సత్త్వవర్తనయు భూతదయయు ముఖ్యముగా ధర్మస్వరూపమని చెప్పబడినది.

### భూతదయ.

పిపీలికాది సకలభూతములను దయతోఁ జూడవలయుననియు, నేజీవమును జంపఁగూడదనియు నష్టిక కలవాఁడు గావునఁ దన సువారములో నంతకుఁ బూర్వము భోజనమునకై జరుగుచున్న పశువధను నాపివేసెను. 1 అశోకుని తాతయైన చంద్రగుప్తుని కాలమునుండియు మృగయావిసౌదము రాజుల కత్యంతప్రియమై యుండెను. కాని యన్యాయముగా నిరపరాధములగు సరణ్యమృగములఁ జంపుట తగదని యశోకుడు వేటాడుట చాలించెను. వేటకు బదు

లుగా రాజ్యములోని ప్రజల కష్టములగునుఁగొనుటకును, పక్షిత్రయైన స్థలములను జనులను చూచుటకును, భగ్నబోధచేయుటకును దేశయాత్రచేయుట మంచిదని శాసించెను. 2 తన రాజ్యములోని ప్రజలు కొన్ని మృగముల నెన్నఁడును జంపనేహించెదనియు, మాంసాహారులయిన శూద్రాదులుగూడ సంవత్సరములో నేఁబదియాఱు విశిష్టదినములందు నెట్టి ప్రాణులను జంపఁగూడదనియు నాజ్ఞాపించెను. 3 (క్రీ. పూ. ౨౪౩). దయామయుఁడగు నీరాజు పశువుల రోగచికిత్సకై పశువైద్యశాలల నిర్మించెను. 4 భూతదయ యంతకు మించ నేరదుగదా?

### తలిదండ్రుల గౌరవించుట.

అశోకుఁడు చేసిన రెండవబోధ, కొమారులు తమతలిదండ్రులను గురువులను పెద్దలను మిక్కిలి గౌరవముతోఁ జూడవలసినదని. అట్లే పెద్దవారును తమ కుమారులను సేవకులను, దయతోను వారికిఁ దగిన మర్యాదతోను జూడవలెనని యాజ్ఞాపించెను. బంధువులను, భిక్షువులను (సన్న్యాసులను), బాప్తములను గౌరవముతోఁ జూచి వారివిషయమై యాదార్యముఁ గనఁబఱుపవలెను.

### సత్యప్రియత్వము.

అశోకుఁడు బోధించిన మూడవధర్మము సత్యము. ఈ మూడవతత్త్వమును నీక్రింది ౨-వ శిలాశాసనమునందు సంగ్రహముగాఁ జెప్పఁబడినది. ఆ శాసనముయొక్క భాషాంతర మిందు నిచ్చుచున్నాము:

“పియదశి 5 యిట్టినిశాసించె: తలిదండ్రులమాట వినవలయును. అట్లే భూతదయను బాటొంపవలయును; సత్యము మాటలాడవలయును. ఇవి యనుష్ఠింపవలసిన ధర్మముయొక్క లక్షణములు. గురువును గౌరవింపవలెను. బంధువుల మన్నింపవలెను. ఇది దీర్ఘాయుఃప్రదమగు పురాతనధర్మమర్యాద. మానవులు దీని ననుష్ఠింపవలయు.”

2. ౨వ శిలాశాసనము. 3. ౧వ స్తంభశాసనము. 4. ౨వ శిలాశాసనము.  
5. పియదశి (పియదర్శి) యనునది అశోకుని బిరుదునామము.

పరమతసహిష్ణుత.

తాను వాస్తవ్యునిగా భావించుచున్న యయ్యను అశోకుడు పరమతములయెడ ద్వేషము లేనివాడయి యన్నిటిని సమభావముతో జూచుచుండె. వాస్తవ్యులకు వులకు నాశ్రమములు కట్టియిచ్చినట్లే యజ్ఞపుటకు లనబడు శైవులకును గట్టించి యిచ్చెను. బౌద్ధాచార్యుల గౌరవించినట్లే బ్రాహ్మణుల గౌరవించుచుండెను. ఇది యీ మహాత్మునియందుండిన గొప్పగుణములలోని గొప్ప గుణము. తాను నన్ని ధర్మము నాచరింపఁజేసినదే కాని యితరుల మతములను నిరసించునగుడననియు, నన్ని ధర్మములలోను నింద్రియ నిగ్రహము, పవిత్రాచరణము ముఖ్యములని చెప్పఁబడినందున నన్ని ధర్మముల ముఖ్యసిద్ధాంతము లొకటియే యనియు, భేద మముఖ్యమైన విషయములను గుఱించిన దని తెలిసికొనఁ జలయు ననియు, మతసంబంధమైన చర్చలలో బరస్పర నిందావ్యంజకశబ్దముల నుపయోగింపఁ గూడదనియు శాసించెను. 2 ఇప్పుడు మామత మెక్కువ మామత మెక్కువ యని పోరాడువా రశోకుని శాసనములు చదివిత్రుడను బరమతసహిష్ణుత (Religious toleration) నేర్చుకొనియెదడు గాత.

బాటసారులకు వసతులు.

ఒక దేశమునుండి మఱియొక దేశమునకు నడిచివెళ్లెడి బాటసారులకు వీలు గా నుండుటకు నచ్చటచ్చట స్తంభములు వేయించి వానివైఁ గ్రోశమునలంఖ్య వేయించు నాచారము అశోకుని తాతయగు చంద్రగుప్తునికాలమునుండియుం గలదు. అశోకుని ప్రభుత్వమున మనుష్యులకును పశువులకును నీడనిమిత్తమై త్రోవపాడుగన మట్టిచెట్లును మామిడితోపులును వేయింపఁబడియె; క్రోశ క్రోశమునకును బావి యొకటి త్రవ్వింపఁబడియె! కింపఁబడియె; జలపానప్రదేశములు మనుజులకొఱకును బశువులకొఱకును నిర్మింపబడియె. 3

2. 1-వ శిలాశాసనమును, ౧౨-వ శిలాశాసనమును జూడవగు.

3. 2-వ స్తంభశాసనమును; ౨-వ శిలాశాసనము.



## ఔషధ శాలలు.

రోగార్తు లెవ్వరైనను వారికి నౌషధంబు లిచ్చుటకు నీయద్వితీయకరుణా మూర్తియగు నశోకచక్రవర్తి, తనరాజ్యమంతటను ఔషధాలయముల నేర్పఱచెను. సర్వజీవులమందును గరుణగలవాఁడు గావున నీవైద్యశాలలలోఁ బశువులకుఁ గూడ నౌషధంబు లిచ్చునట్లేర్పాటు చేసెను. అంతటితోఁ దృప్తిఁ జెందక తనకు స్నేహితులుగానున్న యితర రాజుల రాజ్యములలోను దనధనముపెట్టి యట్టి యౌషధశాలలఁ గట్టించెను. ఉత్తరమున హెలెనిస్టిక్ ఏషియా (Hellenistic Asia) యనఁబడు దేశములలోఁ గూడ నశోకునియౌషధశాల లుండెను! ఈ శాలలకుఁ గావలసిన యౌషధులఁ దోఁటలలో వేయించుచు, నితర స్థలములనుండి తెప్పించుచు నౌషధసంగ్రహము చేయుచుండిరి. 4

## ధర్మాధికారులు.

తన శాసనముల ననుసరించి ప్రజలు ప్రవర్తించుచున్నారో లేదో కనుఁగొనుటకును, నపరాధుల దండించుటకును నీ రాజు ధర్మాధికారుల నేర్పఱచెను. ప్రజల నీతిని గాపాడుటయు వీరిలోఁ గొందఱి పని యై యుండెను. 5 వీరు గాక సాధారణ రాజకీయాధికారు లనఁగాఁ బ్రస్తుతము గవర్నర్, కమిషన్, కలెక్టర్ అనఁబడు వారివంటి యధికారులు సంచారమునకు వెడలినపుడు జనులను గుంపులుగాఁ జేర్చి వారికి ధర్మోపదేశము చేయుచుండవలెనని రాజు శాసించెను. 6

## పరరాజ్యములకు ధర్మోపదేశకుల నంపుట.

తన రాజ్యములో ధర్మాభివృద్ధి వైని వర్ణించినప్రకారము చేసి యంతటితోఁ దృప్తినిొందక, తాను నమ్మినమతమును నీతికల్పనలును జగత్తంతయుఁ బ్రసరించునట్లు చేయుటకు ననన్య సామాన్యుడగు నశోకుఁడు యత్నింపసాగెను. అందుకై ధర్మోపదేశకుల నేమించి, తనకు లోఁబడిన సామంతరా

4. ౪-వ శిలాశాసనము. 5. ౧-వ ౧౨ శిలాశాసనములు; 2-వ స్తంభ శాసనము. 6. 3-వ శిలాశాసనము. కళింగశాసనము.

జాలరాజ్యములకును, తనకు లోబడక పోయినను స్నేహితులుగా నుండురాజుల దేశములకును వారిని బోధ నిమిత్తమై పంపెను. ఈ దౌర్జన్యోపదేశములు (అనగా పాద్రీలు లేక మిషనరీలు) ఏయే దేశములకుఁ బంపఁబడిరో మన మశోకుని శాసనములవలనఁ దెలిసికొనవచ్చును.

క్రీ. పూ. ౨౫౬-కుఁ బూర్వమునఁగా శిలాశాసనములు వేయఁపుడు తిబ్బేతు దేశములోని కాంభోజుల దేశము, హిమాలయప్రాంతమందలి రాజ్యములు, కాబూలు కనుమలలోని గాంధార యవనదేశములు, వింధ్యపర్వతము లోను పడమటి కనుమలలోను ఉన్న పులింద పితేనికలను అనాగరికుల ప్రాంతములు, కృష్ణా గోదావరీ మధ్యనున్న యాంధ్రదేశము, అను నీ సామంత రాజుల రాజ్యములలోనికి నీరాజుయొక్క ధన్తోపదేశములు వెల్లియుండిరి.

మిక్కిలి దక్షిణమునందలి చోళ పాండ్య కేరళ సత్యపుత్ర రాజ్యములు స్వతంత్రముగా నుండెను. ఆరాజ్యములలోనికి నశోకుని ధన్తోపదేశములు పంపఁబడిరి. సత్యపుత్ర దేశమనఁగా మంగళూరు మధ్యగా గలిగియున్న తుళువ భాష మాటలాడు దేశమని కొందఱయభిప్రాయమై యున్నది.

మహేంద్రుడను తనకుమారుని, సంఘమిత్ర యను తన కూతురు నశోకుఁడు సింహళమునకు ధన్తోపదేశార్థము పంపెను. వారచ్చట నాటిస ధర్మబీజమే నేటికిని అచ్చటఁ బ్రబలియున్నది. ఈకథ మహావంశమును సింహళచరిత్రలో నున్నది. కాని మహేంద్రుడనువాఁడు అశోకుని కుమారుఁడు కాఁడనియు, దమ్మండనియుఁ గొందఱు వ్రాసియున్నారు.

బగ్గాదేశములోని పెగుప్రాంతమునకును ధన్తోపదేశములు పోయినట్లు మహావంశకారుఁడు వ్రాసియున్నాఁడు. కాని యీయంశము శాసనములలోఁ జెప్పఁబడలేదు.

పైని వర్ణించిన దేశములన్నియు హిందూదేశమునకుఁ జుట్టుప్రక్కవి. ఇవి గాక అప్పడు ఆంటియోకన్ థియోస్ రాజుచే బాలింపఁబడుచున్న సిరియా

టాలెమీ ఖిలాడెల్ఫుసుచే నేలబడుచున్న యీజిప్టు (మిసర్), మాగ్యాసుచే బరిపాలింపబడుచున్న సిరీక్, ఆంటిగోనాస్ గొనాటస్ చే దొరతనము చేయఁ బడుచున్న మ్యాసిడోనియా, ఆలెగ్జాండరుచే బ్రభుత్వము చేయఁబడుచున్న యెపిరస్, అనుదేశముల కన్నిటికి హిందూదేశమునుండి మతాచార్యులు ధర్మోపదేశమునకై వెళ్లియుండిరి. ఈదేశములందు నశోకునిచే బతువుల యుపయోగాగ్రమును, మనుష్యుల యుపయోగాగ్రమును జికిత్సాశాల లేర్పఱుపఁబడియె ! అనఁగా నశోకునిబోధకులు (మిషనరీలు) ఏశియా, యూరోప్, ఆఫ్రికాఖండములలోని గొప్పగొప్ప రాజ్యములలో ధర్మోపదేశము చేయుచుండిరి.

ఇట్లు బౌద్ధధర్మమును జగత్తంతయు వ్యాపింపఁజేయ నశోకుడన్ని దేశములకును ధర్మోపదేశకులఁ బంపినందున బౌద్ధధర్మమత్యంతముగా నభివృద్ధియై క్రమక్రమముగా నితరమతముల మింగివేసెను. తరువాత రెండువందల సంవత్సరములకుఁ బుట్టిన క్రైస్తవధర్మము రాజాశ్రయముచేతను, బ్రజల యాశ్రయముచేతను నభివృద్ధిఁ జెందినను నేటివఱకును జగత్తులో బౌద్ధమతమును మించ లేకయున్నది. నేడుక్రైస్తవుల సంఖ్యకంటె బౌద్ధులసంఖ్యయే యెక్కుడుగా నున్నది. దీనికంతకును ఆశోకుని మతబోధకసంఘమే ముఖ్యకారణము. కాన నశోకుడు జగత్తునకంతకు నవీన ధర్మమునేర్పిన మహానుభావుడని చెప్పవలసియున్నది.

(ప్రస్తుతము క్రైస్తవ ధర్మ బోధనిమిత్తమై అమెరికా యూరోపు దేశములనుండి బోధకులు వచ్చుట మనము చూచుచున్నారము. ఇట్లు మతబోధనిమిత్తము పరదేశములకు బోధకులఁ బంపు పద్ధతి జగత్తునకు మొదట నేర్పిన వాడు బుద్ధుడు. తరువాత నుదాహరణ పూర్వకముగా నభివృద్ధిపఱచినవాడు ఆశోకుడు. బుద్ధుని యుపదేశకు లీదేశముననే బోధచేసిరి. ఆశోకుని యుపదేశకులు జగత్తంతయుఁ బ్రసరించిరి. ఇట్లు పరదేశమునకు నుపదేశకులఁ బంపియు, నౌపధశాలాదులఁ గట్టించి లోకులకు నుపకారముచేసియు, ధర్మమభి

వృద్ధిచేయు మాన్యములను జాన్మలవలననే క్రైస్తవులు నేర్చికొని యనుటకు సం దేహములేదు. ఇదియుఁగాక జాన్మధర్మతత్త్వము లనేకములు తీసికొని పురా తన క్రైస్తవులు తమ ధర్మగ్రంథముల నిర్మించుకొనిరని కొందఱయభిప్రాయ మైయున్నది. కాని యీవిషయ మింకను విచారణీయము.

### అశోకుని స్వభావము.

పరమసాధువుయొక్క సాత్త్విక స్వభావములను, అసాధారణ చక్రవర్తి యొక్క రాజ్యధురంధరత్వమును నొక్కచోటఁ గలిపి యీ యశోకుఁడు చే యఁబడినట్లు గానవచ్చెడిని. అహింసామాహాత్మ్య మెఱిగినతోడనే మాంసా హారమును మానుటయు, మృగయావిమోదమును వదలుకొనుటయు, యుద్ధ ములవలనఁ బ్రజాత్యయ మగునని పరరాజ్యములఁ గెలుచుటమాని 'కలింగ యుద్ధములో' జరిగిన ప్రజాత్యయములో వేయవపాలు ప్రజాత్యయ మయినను నేను సహింపలేనని శాసించుటయుఁ జూడ నీతని సాధుత్వము పదునాఱు వన్నె లది యని చెప్పకతప్పదు. రాజ్యతృప్తిచే లక్షలకొలది జనులను నాశ మందించెడి ప్రస్తుతపు రాజు లీ యశోకునిచరిత్ర చదివయైనను బ్రజాత్యయకర కృత్యముల మానుదురుగాక. 'పరులెంత యపకారముచేసినను పియదసి శాంత ముగా సహించు' నని చెప్పెడి రాజుయొక్క సత్త్వగుణము మనమువినచున్న సాక్రెటీస్ తుకారాము వేమన మొదలగు సాధువులగుణమును బోలినదియని చెప్పట కేమి సందేహము? ఆశోకునిప్రభుత్వములో నున్న రాజ్యముయొక్క సువ్యవస్థయే యంతని రాజ్యధురంధరత్వమును వేమొళ్లఁ గొనియాడుచున్నది. అతఁడు తనప్రజల కష్టములను వినుటకునెప్పుడును సిద్ధముగా నుండెను. రేయుంబవల్లిట్లు ప్రజాసుఖమునకై పాటుపడుచు నంతటితో సంతృప్తి చెం దక తాను సోమరినని నిందించుకొనును. ఇట్లుతనరాజ్యమును రక్షించుకొనుచు దూర దూరదేశములందుండు విఖ్యాతరాజులతో స్నేహముచేయుచు వారి రాజ్యములలోనికిఁ దనధర్మోపదేశములను బంపుటచూడఁగా నశోకుఁడు, ప్రస్తు తము ఇంగ్లండ్, జర్మనీ, ఆమెరికాదేశములలోనిప్రభుత్వము వారికిఁ గల సామ

గృహమును, దూరదృష్టియు, రాజకార్యధురంధరత్వమును గలిగియుండెనని చెప్పటకు సందేహములేదు.

ఇట్టి యన్వితీయ చక్రవర్తియగు నశోకమహారాజు (క్రీ. పూ. ౨౩౧-లో నిర్వాణము చెందినట్లు గానవచ్చుచున్నది.

మౌర్యుల శాసనము.

అశోకుని మరణానంతరము మౌర్యవంశపురాజులప్రతాపము తగ్గజొచ్చి యది కొలదికాలములోనే (క్రీ. పూ. ౧౮౪-లో) యంతరించెను. ఆకథ నిచ్చట గొంచెములో ముగించెదము.

అశోకుని పుత్రులనుగుఱించి మనకు విశేషమేమియుండెలియదు. అతనికి కారూపకీయను రాణియు తీవరుడను కుమారుడు నుండినటు లాకశాసనము వలనఁ దెలియుచున్నది. అశోకునికి మొదట అసంధిమిత్రయను భార్యయొక తెకలదనియు, నామెకు కుమారుడను కుమారుడుండెననియు, నామె మరణానంతరము అశోకుడు తివ్యరక్షిత యను నామెను వివాహమాడెననియు సుకవదంతికలదు. ఈ కుమారునిగుఱించియు, నాతనిపతిత్వలియగు తివ్యరక్షితనుగుఱించియు మనదేశమున సారంగధరచిత్రాంగులనుగుఱించి చెప్పుకథ వంటి కథయొకటి చెప్పెదరు. అందువలనఁ గుమారుని కన్నులు తీయింపఁ బడెనట. కానియొచిత్రకథనవ్వడగినదిగాదు. అశోకునికి జతాకుడను నొక కుమారుడుండెననియు, నీతఁడు కాశ్మీరమునకు రాజయ్యెననియు నచ్చటినుండి యాతఁడు పరదేశీయులఁ గొందఱు వెడలఁగొట్టించి కనౌజ్ వఱకును రాజ్యమును గెలిచెననియు, పౌద్ధభగ్నమునకు శత్రువుగానుండి యాతఁడును ఆతని భార్యయగు నీశాన్యాదేవియు ననేక శివాలయములఁ గట్టించిరనియుఁగాశ్మీరమున వాడుకకలదు. కాని శాసనమునందు బేర్కొనఁబడిన తీవరుడంతప్ప నితరు లుండిరా లేదాయని మనము సంశయింపవలసియున్నది. ఈ తీవరుని గుఱించి మనకెక్కువగా నేమియుండెలియదు.

అశోకుని మరణకాలమువఱకు నొక కుమారుడయిన జీవించి యుండనందున నాతనిమనుమడుగు దశరథుడు రాజయినట్లు గానవచ్చుచున్నది. (క్రీ.

పూ. ౨౪౧.) ఈ తనితండ్రీపేరు సయశుండని విష్ణుపురాణమునందుఁజెప్పబడి యున్నది. ఈ దశరథుఁడు నాగార్జునపర్వతమునొద్దఁ దాతగారు కట్టించిన యజీవిక జైనుల మఠములో నొకశాసనము చెక్కించెను. దశరథునికాలము నకో తరువాతఁ గొంతకాలమునకో కలింగులును, ఆంధ్రులును స్వతంత్రులైరి. దశరథుని తరువాత నలుగురు రాజులైరి. మౌర్యవంశపు కడపటిరాజుపేరు బృహద్రథుఁడు. ఈతఁడు మిక్కిలి దుర్బలుఁడు. ఈతనికిఁ బుష్యమిత్రుఁ డను వాఁడు సేనాపతి యై యుండెను. పుష్యమిత్రుఁడొకనాఁడు తనప్రభువునకు సైన్యమంతయుఁ జూపుమిషను తనబలములన్నియు నిల్పియుంచి, చూడవచ్చిన రాజువైఁ దిరుగఁబడి యాతనిఁ జంపెను. 1

ఇట్లు మగధరాజులగు మౌర్య లింతటితో నంతరించిరి. కాని తరువాత నీ వంశమువారనేకతాత్పర్యములవలకుఁ జిన్నచిన్న మండలాధీశులుగా నున్నట్లు తోచుచున్నది.

### శుంగవంశపురాజులు.

బృహద్రథ మౌర్యుని సైన్యాధీశ్వరుఁడగు పుష్యమిత్రుఁడు 2 తనరాజును జంపి మౌనర్యరాజ్యమున కంతకును క్రీ. పూ. ౧౮౪-వ సంవత్సరమున రాజయ్యెను. ఈ వంశమునకు శుంగవంశమని పేరు. వీరు పాటలీపుత్రము రాజధానిగాఁగలిగి నర్హదానదివఱకు రాజ్యముచేసిరి. పశ్చిమమునఁ బంజాబుదేశమును, నర్హదానదికిదక్షిణమునందలి దేశములును, వీరికి లోఁబడక స్వతంత్రములయ్యెను.

పుష్యమిత్రుని రాజ్యముయొక్క యుత్తరార్ధములో బ్యాక్టీయా రాజునకు బంధువగు మేనాండరు అను యవనుఁడు హిందూదేశముపై దండెత్తివచ్చి సాకేతమును మాధ్యమిక దేశములును (రాజపుత్ర)స్థానములోని చిత్తూరియొద్ద దేశమును) ముట్టడించెను; మఱురానగరమును సౌరాష్ట్రమును (కాథియవాడ్) ఆక్రమించెను. కాని తుదకుఁ బుష్యమిత్రుని సైన్యము లీపరరాజును దమ విక్రమముచే నీదేశమునుండి వెడలఁగొల్పెను (క్రీ. పూ. ౧౮౩). భూ

1. బాణకృత హర్ష చరితము. 2. ఈతనినే పుష్యమిత్రుఁ డందురు.

మౌర్యుని హిందూదేశమునకు వచ్చిన యూరోపియ రాజులలో నీతఁడు కడ పటివాఁడు. అటుపిమ్మటవచ్చిన యూరోపియ రాజులు జలమార్గమున వచ్చిరి. ఇట్లు అలెగ్జాండరు, కల్యాకస్, మెనాండరు అను యూరోపురాజు లీదేశ మునకు వచ్చి, మొదటఁ గొంతజయమును రాజ్యమును సంపాదించిరి. కాని యీదేశపురాజుల శౌర్యసాహసముల నెదిరించి శాశ్వతముగ నిచ్చట నిలువ లేక తుదకీదేశమునుండి వెడలిపోవలసినవారయిరి. ఇది యప్పటి హిందువుల పౌరుషమునకు వన్నెగదా!

కలింగదేశాధీశ్వరుడగు ఖారవేలుఁడు ఈ కాలమునందునో, యంతకుఁ గొంత పూర్వమో పుష్యమిత్రునితోఁబోరాడి యాతనిని గొన్నియుద్ధములలో నోడించెను. కాని పుష్యమిత్రుఁడు త్వరలోనే బలములఁ గూర్చుకొని తనరా జ్యమును వృద్ధిపఱచినట్లు కానవచ్చెడిని.

ఈతనికి అగ్నిమిత్రుఁ డనుకుమారుఁ డుండెను. మాళవికాగ్నిమిత్రమును కాళిదాసకృతమైన నాటకములోని నాయకుఁ డీ యగ్నిమిత్రుఁడే. తండ్రిజీవి తకాలమునందీతఁడు విదిశాపట్టణమందుఁ బుష్యమిత్రునికి దక్షిణమున నర్హదా నదివఱకుండు రాజ్యమునకుఁ బ్రతినిధిగా (Viceroy) రాజ్యముచేయుచుండె. ఈతఁడు విదర్భరాజునోడించి యాతనిరాజ్యములో సగమాతని పినతండ్రికిష్టిం చెను, వీరి యిద్దఱురాజ్యములకు వరదానదియేపాలిమేరగా నేర్పఱుపఁబడియె. అగ్నిమిత్రుని పట్టపుదేవిపేరు ధారణి. ఈ దంపతులకు వసుమిత్రుఁడను కొమారుఁడు గలిగెను. ఈవసుమిత్రుఁడు తనతాతగారగు పుష్యమిత్రునిసేనా నిగ నుండెను.

ఇట్లు కూరాగ్రేసరుడగు కుమారుఁడును మనుకుండును గల యారాజు, అశ్వమేధయాగముఁ జేయ నిశ్చయించి యశ్వమును వదలి, దానిరక్తఞ్జార్థమై వెంటఁ దనమనుమని వైస్యములతోఁబంపెను. వసుమిత్రుఁ డాగుఱ్ఱము వెంటఁ బోయి యడ్డమువచ్చినవారినిజయించుచుముఖ్యముగా సింధునదపుటొడ్డునగుఱ్ఱ మును బట్టుకొనిన యవనాశ్వికుల జయించి, గుఱ్ఱమును విడిపించుకొని తాత యొద్దకి జయజయధ్వనులతో వచ్చెను. తరువాతఁ బుష్యమిత్రుఁ డశ్వమేధ

యాగమును వైభవముతో జేసెను. ఈ విషయములన్నియుఁ గాఢవాసుని యీ క్రిందివాక్యములవలనఁ జేటపడగలవు :

‘శ్రీరస్తు. విదిశానగరమందున్న చిరంజీవియై మాపుత్రుఁడగు నగ్నిమిత్రుని సేనాపతియైన పుష్పమిత్రుఁడు ప్రేమపూర్వకముగా నాలింగనముచేసికొని యజ్ఞశాలనుండి పుత్తెంచిన పత్తిక. నేను రాజయజ్ఞదీక్షితుఁడ నయియుండి నూలుపురు రాజపుత్రులను దోడిచ్చి మన వసుమిత్రునిఁ దురంగరక్షణము సంపత్తిరముక్రిందట నియోగించి తనమనసువచ్చినట్లుగా సంచరించుటకయి గుఱ్ఱమును విడిచి నెట్టితిని. అది సింధునదదక్షిణతీరమునఁ దిరుగుచుండఁగా దాని నశ్వసేనాధిపతియైన యొక యవనుఁడు పట్టుకొనియె. అప్పుడుభయసేనలకు ఘోరయుద్ధము సంభవించె. అతులభన్వియగు వసుమిత్రుఁడు నాగుఱ్ఱమును తీసికొనిపోవ యత్నించిన యాశత్రువుల నోడించి నాయు తైమాశ్వమును మఱ లించెను. అంతుమంతుఁడు సగరున కశ్వమునుదెచ్చి యిచ్చినట్లుగా నాపౌ త్రుఁడు నాకు యజ్ఞాశ్వమును దీసికొనిరాఁగా నేనిప్పుడు చేయఁగలిగిన యీ యజ్ఞమునకు నీవు రోషముమాని వధూజన సహితముగా యుక్తసమయమునకు రావలయును.’ 1

మహాభాష్యములోని కొన్ని వాక్యములనుబట్టి పతంజలి యాయశ్వమే ధయాగ మప్వడుండెననియు, అతఁడు పుష్పమిత్రునికి సమకాలీనుఁడనియుఁ గొందఱు పాశ్చాత్యు లూహించియున్నారు. కాని వారి యూహలు సరి యైనవికావు. పతంజలి యింతకుఁబూర్వ మాటువందలయేండ్లక్రిందనే యుం డెననుట కాధారము లున్నవి. 2

ఈరాజు బ్రాహ్మణధర్మమునం దభిమానము గలవాడయి యజ్ఞయాగాది క్రతువులు విశేషముగాఁ జేసెను. కాని కొందఱు వ్రాసినటులు జాధులఁ బీడించెననుటకు నేమియు నాధారము లేదు.

1. (మాశివిక్వామిత్రము. ౫-వ యంకము.) 2. Vide Kunte's Vicissitudes of Aryan Civilization in India.



పుష్యమిత్రుడు క్రీ. పూ. ౧౪౫-లో మృత్యుచెందెను. అంతవఱకు యువ రాజుగను దక్షిణరాజ్యమునకు రాజప్రతినిధిగను ఉన్న యగ్నిమిత్రుడు రాజయ్యె. ఈతని తరువాత సుజ్యేష్ఠుడనువాడు రాజ్యమునకు వచ్చె. ఈతడు పుష్యమిత్రుని చెండవకుమారుడు కాబోలును. ఈతఁ డేడుసంవత్సరములు రాజ్యముచేసెను. సుజ్యేష్ఠుని తరువాత వసుమిత్రుడు పట్టాభిషిక్తుడయ్యె. ఈతనితరువాత నీతని తమ్ముడగు సుమిత్రుడు రాజ్యమునకు వచ్చెను. ఈతడు విషయాసక్తుడు. ఎప్పుడును నటులతో సహవాసము చేయుచు నాటకములఁ జూచుటయందే కాలము గడపును. ఒకనాఁ డీతఁడు నాటకములో నిమగ్నుడై యుండ మిత్రదేవుడనువాఁ డీతని తలద్రుంచివేసెను. తరువాతఁ గొన్ని దినములవఱకు నీతని వంశజులు రాజ్యముచేసిరి. కాని యనామధేయులయి తమమంత్రులచేతులలోని కీలుబొమ్మలుగ నుండిరి. తుదకు నీ వంశములోని పదియవరాజగు దేవభూతి యనువానిని నాతని మంత్రియగు వసుదేవుడు చంపి రాజ్యమును దా నాక్రమించుకొనియె. (క్రీ. పూ. ౬౩.).

### కాణ్వవంశము.

ఈ వసుదేవుడు బ్రాహ్మణుడు ; కణ్వగోత్రజుడు. కావున వీరిది కాణ్వ వంశమయ్యె. ఈవంశమునుగుఱించి మన కంతగా నేమియుఁ దెలియదు. ఈ వంశమున నలుగురు రాజులు నలుబదియైదేండ్లు రాజ్యముచేసినట్లును (క్రీ. పూ. ౬౩-౨౭), కడపటిరాజు క్రీ. పూ. ౨౭-లో నాంధ్రరాజుచేఁ జంపఁబడినందున ఈవంశ మంతమందినట్లును వాయుమత్స్యపురాణములవలనఁ గానవచ్చుచున్నది. మగధరాజ్య మంతటితో నడుగంటెను.

### ఆంధ్రరాజులు.

మగధరాజ్యము తరువాత హిందూదేశములో మిక్కిలి యున్నతదశ ననుభవించినది యాంధ్రరాజ్యము.

పురాతనగ్రంథములన్నియు వెదకిచూడఁగా నాంధ్రజనులపేరు మొట్టమొదట నైతరేయ బ్రాహ్మణములోఁ గానవచ్చుచున్నది. <sup>1</sup> ఏతరేయబ్రాహ్మణము

శ్రీ.పూ.౧౦౦౦సంవత్సరప్రాంతమున రచింపబడినదని విద్వాంసులు నిశ్చయించియున్నందున నిష్పటికి మూడువేల సంవత్సరములక్రింద నాంధ్రులను జనులున్నట్లు నిశ్చయింపవచ్చును. ఐతరేయబ్రాహ్మణములోని వర్ణన చూడఁగా నప్పటి యాంధ్రులు ఉత్తరదేశములోని యార్యులతోఁబోరాడిలేచివచ్చి దండకారణ్యములోని యనార్యజనమధ్యంబున నివసించెడి యొకతెగవారగు నార్యులని తోచుచున్నది. వాల్మీకిరామాయణమందును, భారతమందును నాంధ్రదేశవర్ణనలు కలవు. కాని యందువలన మనకు విశేషాంశము లేమియుఁ దెలియవు. తరువాత శ్రీ. పూ. ౩౦౦ సంవత్సరప్రాంతమున నాంధ్రరాజ్యము మహాన్నతదశయందున్నట్లు చంద్రగుప్తుని యాస్థానమందున్న మేగాస్థనీసను రాయబారి వ్రాసియున్నాడు. హిందూదేశమునందు నాకాలమునఁ జంద్రగుప్తునిరాజ్యముతిప్ప ఆంధ్రరాజ్యమునుమించిన మఱియొక రాజ్యములేక యుండె. ఆంధ్రరాజ్యమునం దప్పుడు ముప్పుదిదగ్గములును, లక్షకాల్బలమును, రెండువేల గుఱ్ఱపునైన్యమును, వేయి యేనుఁగులును ఉండెను. ఆంధ్రదేశపురాజులు అశోకునిసమయమున (శ్రీ. పూ. ౨౧౬) నాతనికి సామంతులయియుండినటు లాతని శాసనమువలనఁ గానవచ్చున్నది. 1 కాని యశోకుని మరణానంతరము (శ్రీ.పూ.౨౩౧) ఈయాంధ్రరాజులు మగధేశ్వరులను లక్ష్యపెట్టక పూర్తిగా స్వతంత్రులయిరి.

ఇట్లు స్వతంత్రులయిన రాజులవంశము పురాణాదులలోను, శాసనాదులలోను ఆంధ్రవంశమనియు, శాతకర్ణ్యవంశమనియు వర్ణింపఁబడియున్నది. ఈ వంశపురాజులు మొట్టమొదటఁ గృష్ణాగోదావరీ నదుల ముఖముల నడుమ ననఁగాఁ దూర్పుసముద్రమునంటిన ప్రదేశమునఁ దమరాజ్యము గలవారయి, క్రమక్రమముగాఁ గృష్ణాగోదావరీ నదుల మూలమునఱుకును, మధగ దేశము వఱకును రాజ్యమును నాక్రమించుకొనిరి. పౌరాణిక యుగములోఁ జాళుక్యురాజులు పశ్చిమమునుండి తూర్పునకుఁ బ్రసరించినటు లీయాంధ్రులు తూర్పునుండి పశ్చిమమువఱకు జయించుచుఁ బోయిరి. అందువలన వీరికిఁ దూర్పున

సెక రాజధానియు, బళ్ళిమమున నొక రాజధానియుఁ గావలసినచేసు, మొట్టమొదట నీరాజులకు శ్రీకాకుళము రాజధానిగా నుండెను. ఈశ్రీకాకుళము కృష్ణానదిముఖమునొద్ద కృష్ణాజిల్లాలోని చల్లపల్లి జమీన్దారిలో నున్నది. ఇచ్చట నాంధ్రవిష్ణుదేవాలయముఁ గలదు. ఒకానొకరాజు విష్ణువంశమున నిచ్చటఁ బుట్టెననియు, నాతని ద్యోతకముగనే యీదేవాలయమునిర్మింపఁబడియె ననియుఁజెప్పదురు. క్రీ.శ.౧౧౧౫-లోఁ గృష్ణదేవరాయలవారు “కళింగదేశ విజగీషామనీషం దండె త్రిపోయి విజయవాటిం గొన్ని వాసరంబులుండి శ్రీకాకుళనికేతనుఁడగు నాంధ్రమధుమధను సేవింపఁబోయి” నప్పుడు విష్ణుచిత్తీయమగుంధము తెనుఁగునరచింప నాతనిఁ బురికొల్పి:—

‘గీ. తెలుఁ గదేలయన్న దేశంబు తెలుఁగేను

దెలుఁగువల్లభుండఁ దెలుఁగొకండ

యెల్లనృపులుఁగొలువ నెఱుఁగవే బాసాడి

దేశభాషలందుఁ దెలుఁగులెన్న.’

అని చెప్పినది యీ నాంధ్రవిష్ణువే; ఇది యటుండె. ఈశ్రీకాకుళముకాక నాంధ్రులకుఁ గొంతకాలము అమరావతియు ధరణికోటయు రాజధానులు గానుండెనని కొందఱువ్రాసి యున్నారు. రాజ్య మభివృద్ధియైనతరువాత వీరికిఁబ్రస్తుతము వైకృత్ అనఁబడు ప్రతిష్ఠానపురము పశ్చిమరాజధానిగా నుండెను. రాజ్య మభివృద్ధియైనతరువాతఁ జళుక్యులవలెనే నాంధ్రరాజులును పూర్వాంధ్రులు పశ్చిమాంధ్రులని రెండు తెగలవారలు వేఱువేఱుగ రాజ్యముచేయుచుండిరిని కొందఱు పండితులయభిప్రాయము “కాని యందులకుఁ బ్రబలమైన నిదర్శనములు లేవు. ఒక్క-వంశమువారె యుభయత్ర రాజ్యముఁ జేసి నట్లు గావచ్చుచున్నది.

పురాణములలోని వర్ణనలు చూడఁగా నీవంశములో ముప్పదుగురు రాజులు నాలుగువందల యేఁబదియాఱు సంవత్సరములవఱకు రాజ్యముచేసినటులేర్పడు

1. ఇది ముఖ్యముగా డాక్టరు భాండాకర్ గారి యభిప్రాయము.

చున్నది. వారందఱుపేర్లొచ్చుట నుదాహరించుట యనావశ్యకము. అందు ముఖ్యమైనవారిని వర్ణించినఁజాలును.

మగధరాజుల ధిక్కరించి స్వతంత్రులయిన రాజులలో మొదటివాఁడు శ్రీముఖుఁడు (క్రీ. పూ. ౨౨౦); రెండవవాఁడు 'కన్హ' అనఁగఁడు కృష్ణుఁడు. వీరు మహాశూరాగ్రేసరులయి యనేక రాజులను జయించి యాంధ్రరాజ్య పుణ్యాలిమేరను గోదావరి మూలస్థానమగు నాసికాత్ర్యంబకేంద్రవరమువఱకును జరిపిరి.

మూడవవాఁడో నాల్గవవాఁడో యగు నాంధ్రరాజు తనసఖుఁడగుఖార వేలుఁ డనుకళింగరాజుయొక్క సాహాయ్యార్థమైయొక ప్రచండ చతురంగ సేనను బంపెను (క్రీ. పూ. ౧౬౮). ఈకాలమునుండి రహరమి నూటయేబది సంవత్సరములవఱకు నీయాంధ్రరాజుల చరిత్ర మనకంతగాఁ దెలియదు. అప్పటి శాసనములు కానవచ్చుట లేదు.

క్రీ. పూ. ౨౭-వ సంవత్సరమున నాంధ్రవంశపురా జొకఁడు కాణ్వవంశజుఁడగు మగధరాజును జంపి మగధరాజ్యమును ఆక్రమించుకొనియె నని యిదివఱకే వ్రాయఁబడినది. ఇట్లు గాణ్వరాజును జంపినవాఁడు ఆంధ్రరాజులలో మొదటివాఁడగు శ్రీముఖుఁడే యని పురాణకారులువ్రాసిరి. కాని యీ యుభయులకాల మొక్కటికానందున నీమాటనమ్ముటకు వీలులేదు. కాణ్వరాజుగు సుశర్మను జంపినవాఁడు, ఆంధ్రరాజులలోఁ బండ్రెండవవాఁడగు కుంతలశాతకర్ణి, పదుమూడవవాఁడగు శాతకర్ణి, పదునాల్గవవాఁడగు ప్రథమపులుమాయి యను నీముగ్గురిలో నెవ్వఁడోయొక్కఁడై యుండును. అట్టి వాఁడు వీఁడే యని నిశ్చయముగాఁ జెప్పటకు వీలులేదు.

ఈ వంశములోని పదునేడవరాజగు హేలుఁడనువాఁడు విక్రమార్కు, భోజ, కృష్ణరాయ సప్తకుండయి, విద్వాంసులను గవులను నాదరించుచుఁ దానును విద్వాంసుఁడును గవియునయి యుండెను. (క్రీ. శ. ౬౮). ఈతఁడు 'సప్తశతి' యను గ్రంథంబొకటి ప్రాకృతంబున రచించెను. ఇతని మంత్రులు కాతంత్ర వ్యాకరణమును, వైశాచీభాషయందు 'బృహత్కథా' యను గ్రంథ

మును, రచించిరి. వైశాచి యనునది ప్రాకృతభాషలో నొకభేదము. ఇట్టిరాజు దేశభాషాభివృద్ధికై మిక్కిలి పాటుపడినట్లు గానవచ్చుచున్నది. ఇట్టిరాజు చంద్రు లేరికిఁ బూజులు కారు?

తరువాత నాంధ్రవంశవృక్షములోని నిరువదియొకటవవాఁడగు మొదటి విలివాయకుఁడగు డనువాఁ డాఱునెలలుమాత్రము రాజ్యముచేసెను. (క్రీ. శ. ౮౪.) ఈ తనికి 'చకోరుఁడు' 'రాజతశాతకర్ణి' యనుబిరుదునామము లుండెను. ఈతఁడు వాసిష్ఠీ పుత్రుఁడు. అనఁగా నీతని తల్లి వసిష్ఠగోత్రమువారి యింటి యాఁడుబడుచు. ఈరాజునొద్ద నుండి తరువాతిరాజులందఱును దమతల్లల పేళ్లు శాసనాదులలోఁ జెప్పినందున వీరితల్లులు విఖ్యాతవంశజ లనియు, లేక విద్యాదిగుణములచేఁ బ్రఖ్యాతలనియు మన మూహింపవలసియున్నది.

ఈతని కుమారుఁడగు శివాలకుఁడ డిరువదియైనిమిది సంవత్సరములు (క్రీ. శ. ౮౫-౧౧౩) రాజ్యముచేసెను. ఈతనికి మాధవీపుత్రుఁడనియు, శివశాత కర్ణుఁడనియు, శక సేనుఁడనియు బిరుదులు కలవు. ఇందువలన నీతఁడు శక వంశపు పరరాజుల మోడించినట్లు గానవచ్చెడిని.

ఈతని కుమారుఁడగు రెండవ విలివాయకుఁడ డిరువదియైదేండ్లు (క్రీ. శ. ౧౧౩-౧౩౮) రాజ్యము చేసెను. ఈతఁడు గౌతమీపుత్రుఁడు. ఆంధ్ర రాజులలో నందఱలో నీతఁడు మిక్కిలి పరాక్రమవంతుఁడును స్వదేశాభిమాన పూరితుఁడును నగునని చెప్పవలయు సందేహము లేదు. శక, పష్టావ, యవనులు అను విదేశీయులనేకు లీరాజు రాజ్యమునకు వచ్చుటకుఁబూర్వమే బలుచిస్థాన మొదలయిన పశ్చిమదిక్కులనుండి హిందూదేశములోఁ జూరఁబడి యచ్చటివారిని గెలిచి, యింకను ముందుకువచ్చి యాంధ్రరాజ్యములోఁ గొంతభాగముఁగూడ నాక్రమించుకొనిరి. ఆంధ్రరాజాగ్రగణ్యుఁడగు రెండవ విలివాయకుఁడని కాలమున నాంధ్రరాజ్యములోని పశ్చిమభాగమును ఆక్రమించుకొనియున్న పరరాజు 'సహపానుఁడు' అను తేత్రపుఁడు (Satrap). ఈతఁడు తుహరాట వంశజుఁడు ఈతఁడు పరదేశీయుఁ డయినందున హిందువులయందును వారిశాస్త్రములయందును ననూనుగలవాఁడయి వారినిమిక్కిలి

బాధపెట్టుచుండెను. ఇట్టి శత్రువుతో బోరాడి, విలివాయకుడు డాతనిని క్రీ. శ. ౧౨౬-లో యూర్తిగ నోడించెను. ఇటులే యన్యజేషియులగు రాజుల ననేకులనాశమొందించి దేశమును బారతంత్ర్యమునుండితొలగించి, స్వరాజ్యమును స్వధర్మమును నిలిపెను. ఈరాజుత్వలియు గౌతమగోత్రోద్భవయు నగు బలశ్రీయను వీరమాత క్రీ. శ. ౧౪౪-లో వేయించిన జయశాసనమందు 'శక పుష్కావ యవనుల నాశమొందించి చాతుర్వస్థ్యసంకరము గాకుండగఁ జేసినట్టియు, ధర్మశాస్త్రానుసారముగఁ బ్రజలయొద్దనుండి వైకొనిన పన్నుల యుక్త మగునటుల వెచ్చించినట్టియు' వీరగ్రేసరునకుఁ దాను తల్లియైనటుల గౌరవ పూర్వకముగా శిలాక్షరములఁ జెక్కించెను. <sup>1</sup>

ఈరాజు నహపాచునిఁ గెలిచినతరువాత నచ్చటఁ దన ప్రతినిధిగా చస్తనుఁడనువాని నుంచెను. ఈతఁడు శకవంశజుడగు క్షేత్రపుఁడు. చస్తనుఁడు ఉజ్జయిని రాజధానిగా రాజ్యమేలె. నాల్గవ శతాబ్దమున గుప్తవంశజుఁ డగు విక్రమార్కుఁడు ప్రబలి యీరాజ్యమును ఆక్రమించుకొనువఱకు నీతనివంశజులే యచ్చట రాజ్యముచేయుచుండిరి.

క్రీ. శ. ౧౩౪-లో రెండవ పులుమాయి రాజ్యమునకు వచ్చెను. ఈతఁ డాంధ్రరాజుల వంశవృక్షమునందు నిరువది నాల్గవవాఁడు. వాసిస్థీ పుత్రుఁడు. ఈతని తండ్రియగు రెండవ విలవాయకునిచే నుజ్జయినికి క్షేత్రపునిగా నేమింపఁబడిన చస్తనుని మనుమఁడగు రుద్రమాన్ క్షేత్రపుఁ డప్పడు ఉజ్జయినిని బాలించుచుండెను. ఈ రుద్రమానుని కూతురగు 'దక్షమిత్ర' యనునామెను ఈపులుమాయి వివాహమాడెను. కాని రాజ్యసంబంధమై మామకును నల్లనకును బోరాటంబయి యందు రుద్రమానుఁడే విజయుఁడయ్యె. అందువలన నాతఁడు ఆంధ్రుల రాజ్యములోని సౌరాష్ట్రము (కాథియవాడ్), మాళవము, కచ్చము, సింధుదేశము, కొంకణము అనురాజ్యములను ఆక్రమించుకొని స్వతంత్రుఁడయ్యె (క్రీ. శ. ౧౪౫). ఈ రెండవపులుమాయి తన రాజధానిని ప్రతి

స్తానపుర మనబడు వైతన్ పట్టణమునకు మార్చెను. ఈతఁడు ముప్పదిరెండు సంవత్సరములు రాజ్యముచేసి మృతుడయ్యె (క్రీ. శ. ౧౩౮-౧౭౦).

ఈ రాజుకాలమునుండియే యాంధ్రవంశపు రాజుల వైభవదశ తగ్గఁ జొచ్చె నని చెప్పవచ్చును. తరువాత రాజ్యముచేసిన రాజులలో యజ్ఞశ్రీయను రాజు మాత్రము పేర్కొనఁదగినవాఁడుగ నున్నాఁడు. ఈతఁడు గౌతమీపుత్రుఁడు ; క్రీ. శ. ౧౮౪ మొదలు ౨౧౩ - వఱకు నఱువదితొమ్మిదేండ్లు రాజ్యముచేసెను. ఉజ్జయిని తేత్రపులచే నాక్రమింపఁబడిన రాజ్యములలోఁ గొన్నిటిని గెలిచి, యచ్చటఁ జెల్లుబడినిమిత్తము వెండినాణెములఁ జేయించెను. ఓడయొక్క ముద్రగలనాణెము లీరాజుపేరు గలవి. అందువలన నీతనిరాజ్యములో సముద్ర వర్తకము విశేషముగా నున్నట్లు మన మూహింపవచ్చును.

ఈరాజుతరువాత ముగ్గురురాజులు రాజ్యముచేసినట్లును దరువాత నీవంశ మంతరించినట్లును బురాణములవలనఁ గానవచ్చుచున్నది. క్రీ. శ. మూఁడవశతాబ్దమునందలి హిందూదేశ చరిత్ర యంధకౌరబంధురమైయున్నందున నీయాంధ్ర వంశ మెట్లంతరించినదియు వీరి రాజ్య మెవరాక్రమించుకొనినదియు స్పష్టముగా దెలియ. అయినను ఈరాజ్యమంతయు ననేకరాజులచే నాక్రమింపఁబడి చిన్న చిన్న రాజ్యములుగా మాత్రమే నని తోచుచున్నది. పశ్చిమరాజ్యమంతయు ఉజ్జయినినా రాక్రమించిరి. ఉత్తరమున రాష్ట్రకూటులును కాలచురి రాజులును ప్రబలిరి. క్రీ. శ. ౨౪౯-లో కాలచుర్యలాంఘ్రులను ఓడించిరి. అప్పటినుండి యే కాలచుర్యశకము పాత్రంభమయ్యె. దీనినే చేదిశక మనియెదరు. దక్షిణమున కాదంబులు, పల్లవులు, వేగిరాజులు ఆంధ్రరాజ్యమును ఆక్రమించుకొనిరి ఈలాగున నీమహాత్తరమైన యాంధ్రరాజ్యము మూఁడవ శతాబ్దమందుఁ దునుకలు తునుకలయ్యెను.

ఈ యాంధ్రరాజులు మొట్టమొదట శాద్ధమతస్థులుగానుండి కృష్ణా నీరు తూరు మండలములలోని అమరావతి జగ్గయ్యపేట మొదలగు స్థలములలో

జ్ఞానాపముల గట్టించినయిం దరువాత వారు చ్రాస్తాణమత్తులుగ మాటి-  
రనియుఁ దోచున్నది. అయినను నీవిషయ మింకను విచారణీయము.

శక, పల్లవ, యవన, బ్యాక్టీయన్ కుశను లను  
పరదేశీయులు.

అలెగ్జాండరునకు దరువాతిగ్రీకురాజులు హిందూదేశమునకుఁ దగిలియున్న  
బ్యాక్టీయా యనుదేశమును ఏలుచుండిరి. ఆంధ్రరాజులు మహావైభవమునం  
దున్న కాలమున హిందూదేశపు ఉత్తర పశ్చిమములనుండి యాబ్యాక్టీయను  
లనేకులు మన దేశములోనికి వచ్చిరి. క్రీ. పూ. ౧౩౦-లో నీబ్యాక్టీయను  
లను ట్యురేనియను లనువారు గెలిచిరి. అట్లొడిన బ్యాక్టీయను లనేకు లీదే  
శమునకు విశేషముగా వచ్చి యచ్చటచ్చట రాజ్యముల నేర్పఱచుకొని  
కొన్ని దినంబులకు హిందువులలోఁ గలిసిపోయిరి.

పశ్చిమ ప్రాంతముగ మాశ్వాదేశమున నున్న శకరాజుల నచ్చటిదేశస్థులం  
దఱును గలసి క్రీ. పూ. ౧౭- లోఁబంజాబులోని కాయూరుసెద్దనాడిం  
చిరి. అప్పటినుండియే విక్రమసంవత్సరమీ ప్రాగంభమాయెను. క్రీ. శ. ౧౨౬-  
లో నాంధ్రరాజగు రెండవవిలవాయకురుఁడు నహపానుఁడనువాని నోడించిన  
సమాచార మప్పటివఱకే న్రాయఁబడినది.

కనిష్క్కుమహారాజు.

ఈ శాకులను దరువాత పల్లవు లనఁబడు పార్థియనులు జయించిరి. వారిని  
కుశనవంశజులు జయించిరి. ఈ వంశమునఁ గనిష్క్కుఁడను రాజు క్రీ. శ. రెం  
డవశతాబ్దారంభమునందు విఖ్యాతిఁ జెందెను. అశోకుని తరువాత జ్ఞాన్తధర్మ  
మునందు మిక్కిలి శ్రద్ధగలిగి దాని యభివృద్ధికై పాటుపడినరా జీతఁడే. ఈ  
తని ఖ్యాతి హిందూదేశమునందే గాక చీనా, టిబ్బెట్, మంగోలియామొద  
లయిన దేశములందును ఇప్పటికిని వ్యాపించియున్నది. ఈతఁడు క్రీ. శ.  
౧౨౦వ- సంవత్సరముననో, లేక, ౧౨౧-వ సంవత్సరముననో రాజ్యారూఢుఁ  
డయ్యెను. ఈతనిరాజ్య ముత్తరమున కాబూల్ వఱకును, దక్షిణమున వింధ్య,  
పర్వతమువఱకును వ్యాపించియుండెను.



కనిష్ఠుడు కాశ్మీరదేశము గలిచి యచ్చటఁ గనిష్ఠపురమును నిర్మించెను. ప్రస్తుతము దీనిని కానిస్పూరు అనియెదరు. కనిష్ఠుని కాలమునుండియు నక్కరుకాలమువఱకును గల కాశ్మీరదేశచరిత్ర కష్టాకృతమైన రాజతరంగిణీ గ్రంథమునందు వర్ణింపఁబడినది. ఈరాజు పాటలీపుత్రము కఱకును జయించి, యచ్చట నున్న యశ్వఘోషుఁ డనుబౌద్ధాచార్యునిఁ దనవెంటఁ గొనిపోయెనట.

ఈతని రాజధాని పురుషపుర మనఁబడు ప్రస్తుతపు పేషావర్ పట్టణము. అచ్చట నీతఁ డొకగొప్ప గోపురము కట్టించెను. అది పదుమూడంతస్తులు గలిగి నాలుగువందల యడుగులకంటె నెత్తుగ నుండెను. అది చిత్రవిచిత్రముగాఁ జెక్కఁబడినకట్టతోఁ జేయఁబడియె. తరువాతికాలమున నిది చెండుమూడు పర్యాయములు కాలిపోయెను. గాని నప్పటిరాజులు మరలఁగట్టించిరి. ఈగోపురమునొద్దనే యొక గొప్పవిహారమనఁగాఁ బార్థసన్న్యాసుల యాశ్రమ ముండెను. ఈయాశ్రమము తరువాత నెక్కువందల సంవత్సరముల కఱకును విద్యాపీఠమని ప్రఖ్యాతిఁ జెందియుండెను. ఈ యాశ్రమము గజ్జిమ హమ్మదుచేత నాశమందింపఁబడినట్లు గానవచ్చెడిని.

పరరాజుల జయించుట.

ఈ కనిష్ఠమహారాజు పార్థియనుల నెదిరించి యొడించెను. హిందూదేశములోని రాజ్యములతోఁ దృప్తిఁజెందక యీతఁడు తిబ్బేటుదేశమునకు త్తరమునందును పామిర్ నీరుదూర్పునను ఉన్న కాష్గర్, యార్కండ్, ఖోటాన్ అను దేశముల జయించెను. ప్రస్తుతమువలెనే యప్పుడును నీదేశములు చీనారాజునకు లోబడి యుండెను.

చీనారాజ్యములోనియీభాగమును జయించి చీనావారితో సంధిచేసికొని, యాసంధిలోని యంశములను దప్పక వారు నడుపుటకై బావీనుగాఁ

1. మిక్కిలి మనోహరమైన యీ చరిత్ర కాకినాడలో సరస్వకాళిపతులచేఁ దెనిగింపఁబడినది.

జీనాదేశపు సకదారులను వెంటదీసికొని వచ్చెను. అందుఁ జీనారాజు పుత్తుఁడును ఒకఁడుండె. కనిష్ఠుఁడొచ్చినావారిని మిక్కిలి గౌరవముతోఁ జూచుచు వారు ఉష్ణకాలము వర్షాకాలము శీతకాలములం దుండుటకు వేలువేలుగలముల నేర్పఱచెను. కాబూలున కవతలనుండు కపిశి యనుచోటనున్న యాశ్రమముష్ణకాలమున మిక్కిలి చల్లగా నుండుటవలన నది చీనారాజపుత్తుని యుష్ణకాలపు నివాసస్థల మయ్యెను. ఈరాజపుత్తుఁడు తాను చీనాదేశమునకుఁ బోకమునుపు ఆసంఖ్యధన మాయాశ్రమమునకు నిచ్చెను. అందువలన గోడవ శతాబ్దమున హుయెన్ స్యాంగు వెల్లి చూచువఱకును నీరాజపుత్తుని పేరచ్చటి సన్న్యాసులు మిక్కిలి గౌరవముతోఁ దలచుకొనుచుండిరి.

ఈ చీనా రాజపుత్తుఁడు చలికాలమునఁ బంజాబు దేశములోఁ గాపురముండుచు వచ్చెను. అతఁడు గాపురముండెటిచోటికిఁ ‘జీనాపతి’ యని పేరుపడెను. ఇచ్చటను సెక జాధాశ్రమ ముండెను. దీనికి నీరాజపుత్తుఁడనేకలక్షలు వెలగల బంగారపు కణికలును, రత్న మాణిక్యములును నిచ్చె. ఈధనముపై యక్షరాజగు వైశ్రవణుఁడు కాపుగానుండి యెవ్వరిని దానివద్దకు రానియకయుండెననియు, హుయెన్ స్యాంగు వచ్చినప్పుడు ఆవిహారముబాగు చేయుటకు ధనము కావలసివచ్చినందున, నాతఁడు ధూపదీపాదికములచే వైశ్రవణుని సంతృప్తునిజేసి యాశ్రమము బాగు చేయుటకుఁ గావలసిన ధనముమాత్రము తీయించి తక్కినధనంబును మరలఁ బాతివేయించె ననియు నొక వింతయైన కథ కలదు.

కనిష్ఠుఁడు మొదట నన్యమతస్థుడుగానుండి తరువాత జాధమతస్థుఁడయ్యెనని చెప్పెదరు. అశోకునివలెనే యితని పూర్వచరిత్రను గుఱించి యనఁగా మిథమతమును స్వీకరించుటకుఁ బూర్వపుఁ జరిత్రను గుఱించి యనేక కథలు కలవు. కాని వాని నన్నిటిని మనము నమ్ముటకు వీలులేదు. ఈతని నాణెములవలన నీతని మతము క్రమముగా మారుచు వచ్చినట్లు మాత్రము గానవచ్చుచున్నది. ఈతని మొదటి నాణెముల మీఁద సూర్యచంద్రుల ప్రతిమలు గ్రీకు

శ్వేతా (హేలియస్ Helis; సెలీనే Selene) వేయబడినవి. ఈనా నెములలో గ్రీకుభాషయు, గ్రీకుక్షరములును వాడబడినవి. తరువాతి నానెములమీఁద గ్రీకు పాఠసీక- హిందూ దేశములలోని దేవతల ప్రతిమలు వేయబడినవి. భాష పురాతన పాఠసీక భాష; లిపిగ్రీకు. కడపటి నానెములమీఁద బుద్ధుని ప్రతిమయు, గ్రీకుక్షరములతో నాతని పేరును వేయబడినవి. అట్టిబంగారు నానె మొకటి యీ ప్రక్కఁ గనఁ బఱుపఁబడినది.



ఇందు నానెముయొక్క చెండువైపులనున్న ప్రతిమలు చూపఁబడినవి. కుడివైపుది బుద్ధునిప్రతిమ.

ఈరాజు కాలమునందు బౌద్ధాచార్యుల నాల్గవపరిషత్తు జరిగెనని యిదివఱకే వ్రాసియున్నాము. ఈపరిషత్తునకు చనుమిత్రుఁడనువాఁ డ్భిక్షుగృహాధిపతిగృహ నుండెనట. 'వైభాషికులు' 'సర్వాస్తివాదు' లనఁబడు బౌద్ధసంప్రదాయములవారి భాష్యము లిచ్చట నంగీకరింపఁబడిన వఁట.

కనిష్క్కురా జీరువదియైదు సంవత్సరములో ముప్పదిసంవత్సరములో రాజ్యము చేసి క్రీ. శ. ౧౫౭ ప్రాంతమున మృతుఁడయ్యెను.

కనిష్క్కుని తరువాత హవిష్క్కు వాసుదేవు లనువారు రాజ్యము చేసిరి. తరువాత క్రీ. శ. ౨౨గే వఱకు నీవంశము క్రమక్రమముగా నంతరించెను. వీరిని ప్రథమమున పాఠసీకులగు సెనానియస్ వారును దరువాత గుప్తవంశము వారును జయించిరి.

### గుప్తవంశము.

నాల్గవయొడవ శతాబ్దంబులలో శ్వేతహూణు (White Huns) లను దేశదిమ్మరులయిన యల్లరి మూఁకలు (Nomadic Hords) పాఠసీక హిందూ దేశములందుఁ జొరఁబడసాగెను. అప్పుడు కనాజ్ దేశమును గుప్తవంశజులగు

రాజులు పరిపాలించుచుండిరి. ఆంధ్రరాజుల ప్రథ తస్య యొక శతాబ్దమునకు నీవంశపురాజులు తలయెత్తసాగిరి.

క్రీ. శ. ౨౦౦-వ సంవత్సర ప్రాంతమున మగధదేశములో గుప్తుడను వాఁడొకఁడుండెను. వాఁడు శూద్రుఁడు. ఎటులో వీఁడు మహారాజు లిరుదును సంపాదించెను. ఈతని మునుపందగు మొదటి చంద్రగుప్తుడను వాఁడు లిక్షవి వంశపువారియింటి యాఁడుబడుచును వివాహమాడెను. లిక్షవంశపు వారు జాతీయమున విఖ్యాతిఁజెందిన రాజులని చదువరులెఱింగియే యున్నారు. వారిసాయమునను, తన శౌచ్యముచేతను నీతఁడు క్రీ. శ. ౩౨౦ లోఁ బ్రయాగవఱకు రాజ్యమునునాక్రమించుకొనెను, ఇదియే గుప్తసామ్రాజ్యమునకుఁ బ్రారంభము. ఈతని కుమారుఁడు సముద్రగుప్తుఁడు.

సముద్రగుప్తుఁడు.

(రమారమి క్రీ. శ. ౩౨౬-౩౭౫.)

ఈతఁడు తర్తర హిందూదేశములోని యనేక రాజ్యములను దక్షిణమున రామేశ్వరమువఱకునున్న రాజ్యములను గెలిచి యనేక రాజులవలన గప్పము లందుకొనియె. ఈతని దిగ్విజయములను గుఱించి యొక శాసనము ప్రయాగలో నున్నది. ఇందలి పద్యాదికములు హరిసేనుఁ డనురాజుకవితే వ్రాయఁబడి యున్నవనిచే వేయింపఁబడిన శాసనముగల స్తంభముమీదనే చెక్కఁబడి నవి. ఇందు సముద్రగుప్తుఁడు నాలుగుసారులు దండయాత్రలకుఁ బోయి, యొకసారి దక్షిణములోని పదునెకండుమందిరాజులను, రెండవసారి ఆర్యావర్తములోనితొమ్మిదుగురు రాజులను, మూడవసారి ఆరణ్యక నాయకులను, నాల్గవసారి సరిహద్దుమీది రాజులను గెలిచినటు లున్నది. ఈతఁడు మౌర్యచంద్రగుప్తుని రాజ్యమంతటిస్తావముగల రాజ్యమును సంపాదించె ననుటకుఁ సంది

యము లేదు. తనవిజయములను జగత్తునకుఁ దెల్పుటకై యీరాజు అశ్వమేధ యాగముచేసెను. అప్పు డాతఁడు తన యశ్వమేధ నూచకమగు నాణెముల వేయించెను. అట్టి నాణెమొకటి యీక్రింద గనఁబఱుపఁ బడినది. అశోకుని



వలెనే యీతఁడును దూరదూర దేశపుఁబరరాజులతో స్నేహముచే సివారియొద్దకు రాయబారులఁ బంపుచుండెను. ఈతని ప్రభుత్వసమయమునందు నీతని యనుజ్ఞవడసి

సింహళదేశపురాజగు మేఘవన్రుఁడు బుద్ధగయలో బోధవృత్తమునొద్దఁ దన దేశమునుండి వచ్చెడి బౌద్ధయాత్రికులకుఁ గాను ఒక భవ్యమయిన విహారిముఁ గట్టించెను. ఇందు మూడంతస్తులును, ఆఱు విస్తీర్ణమైన చతుశ్శాలలును (Halls), చక్కని చెక్కడపుఁబనియు, వెండిబంగారములతోఁ జేయఁబడి రత్నములు చెక్కఁబడిన బుద్ధప్రతిమయు నుండెను. ఏడవ శతాబ్దమున నిందు వేయినుండి బౌద్ధసన్న్యాసు లుండిరి. ఈరాజు సంగీత సాహిత్యములందును మిక్కిలి ప్రవీణత గలిగి 'కవిరాజు' అను బిరుదును వహించెను.

రెండవ చంద్రగుప్తుఁడు.

(క్రీ. శ. 32౫-౪౦3.)

స్కందగుప్తుని పుమారుడగు చంద్రగుప్తుఁడు, అప్పటివఱకుఁ దమకు లోఁ బడిని పంజాబు, గుజరాత్, బెంగాల్ దేశముల గెలిచెను. ఢిల్లీపట్టణములో నొక లోహస్తంభముమీఁద నీ జయములనుగుఱించి వ్రాయఁబడినది. పశ్చిమక్షత్రపులని (Western Satraps) పేరొందిన యుజ్జయినీ రాజులగు శ కన్యపతుల నీతఁడు క్రీ. శ. 3౨౫లో గెలిచెను. ఇందుచే నీతనికి ఛక్ర మాదిత్యుఁడను బిరుదనామము వచ్చెను. ఈతని కాలముననే ఛాపియన్ అను చీనా బాటసారి యీదేశమునకు వచ్చెను.

కుమారగుప్తుడు.

(క్రీ. శ. ౪౧౩-౪౧౫.)

ఈతఁడును తాతవలెనే పరాక్రమవంతుఁడయి యశ్వమేధ మొనరించెను. ఈతని యవసానకాలమున శ్వేతహూణులు వచ్చి నూతని రాజ్యమునకు మిక్కిలి బాధ కలుగఁజేసిరి. వీండ్లుగాక పుష్యమిత్రును రాజ్యపు రాజుతో నీతనికి యుద్ధము సంభవించెను. అందు నీతినికే బ్రథమమున గొప్పపరాజయము సంభవించెఁగాని యీతని కుమారుఁడగు స్కంధగుప్తుఁ డనువాఁడు మిక్కిలికష్టపడి రాత్రి భూశయ్యసయితము చేసి కత్తుని జయించెను.

రెండవ స్కంధగుప్తుడు.

(౪౧౫-౪౨౦.)

ఈరాజు మిక్కిలి పరాక్రమవంతుఁడు. ఉసుల్ల మందలవలె వచ్చెడి శ్వేతహూణు (White Huns) లఁదాను రాజ్యమునకువచ్చిన యొకసంవత్సరములోనే మాళవములో నొడించి, వారిని నీదేశమునుండి పాఱఁదొలియవనదేశమునందును దన పరాక్రమముఁ గనఁబఱచెను. పరరాజుల నొడించి, దేశమునకు స్వాతంత్ర్యము నొసఁగి యాతఁడు తన తల్లియొద్దికి వెళ్లి వందే మాతరమ్మని నమస్కారము చేసెను. ఆప్పు డాశూరమాతకుఁ గల్గిన యానందిమును నెవ్వరైనను వర్ణింపఁగలరా ?

ఈతని వృద్ధావస్థలో మరల హూణు లీతని రాజ్యముపైకి వచ్చినట్లును, కొంతభాగ మాక్రమించుకొనినట్లును గానవచ్చెడిని. ఈ స్కంధగుప్తుఁడు క్రీ. శ. ౪౨౦ ప్రాంతమునఁ బరలోకగతుఁడయ్యె. ఈ గుప్తవంశముయొక్క వైభవ మంతటితో సమాప్తమయ్యె నని చెప్పవచ్చును. తరువాత త్వరలోనే రాజ్యమంతయు ఛిన్నవిచ్ఛిన్నమై 'గుప్త' రాజులు చిన్నమాండలిక రాజులయ్యిరి.

## దేశస్థితి.

ఇంతవఱకు నాకాలమందలి రాజులను, రాజవంశములను గుఱించి వ్రాయఁ బడినది. ఇంక నప్పటి దేశస్థితియు, సామాన్యజనాచారములను, వారి నాగరికతయు మొదలగువానిని గుఱించి విచారితము. మనవారు చరిత్రలు వ్రాయనందున మన కీయంశములు తెలియుట దుర్లభము. అయినను మనదేశమున కప్పడప్పడు వచ్చిన యన్యదేశీయు లీదేశమును గుఱించి వ్రాసియుంచిన యంశములనుబట్టి మన కప్పటిస్థితి కొంతవఱకుఁ దెలియుచున్నది. క్రీ. పూ. మూడవశతాబ్దమునఁ బండ్రగుప్త మౌర్యునికాలమున మెగస్థనీస్ అను రాయవారి వ్రాసియుంచిన యంశము లీవఱకే వర్ణింపఁబడినవి. తరువాత రమాచమి యేడవందల యేండ్లకు 'గుప్త' వంశజుడయిన రెండవ చంద్రగుప్తుని రాజ్యసమయమున ఫాహియన్ అను మొక చీనాదేశస్థుఁ డగు బౌద్ధ యాత్రికుఁడు బౌద్ధతత్వములఁ జూచునిమిత్తమున, బౌద్ధధర్మగ్రంథముల నభ్యసించు నిమిత్తమును హిందూదేశమునకు వచ్చెను. ఈతఁ డీదేశమున నాలుగు సంవత్సరము (క్రీ. శ. ౪౦౫ - ౪౧౧) లుండి యప్పటిస్థితినిగుఱించి కొంత వ్రాసియుంచినాఁడు. ఆ వ్రాతఁజూడఁగా నప్పుడు రామరాజ్యమయి యున్నటులు గానవచ్చెడిని. ఉత్తర హిందూస్థానములోని మధురానగరము మొదలు బేహార్ వఱకును నప్పుడు మధ్యదేశ మనిపేరు. ఆ దేశమును గుఱించి యాబాటసారి యిట్లు వ్రాసియున్నాఁడు:—

‘పన్నులవలనఁ గాని రాజకీయోద్యోగస్థులవలనఁ గాని బాధలులేక ప్రజలు సుఖముగ నున్నారు. కమతపు భూములవ్యవసాయము చేయువారు మాత్రము పంటలోని కొంతభాగము రాజున కియ్యవలెను. వీరయినను ఇబ్బమున్న వ్యవసాయము చేయవచ్చును; లేనియెడల భూమిని విడిచి వెళ్లవచ్చును. అపరాధులకు శరీరశిక్షలు విధింపకయే రాజులు రాజ్యముచేయుచున్నారు! అపరాధులకు వారివారి యపరాధముల ననుసరించి కొలఁదిగనో గొప్పగనో దండుగలు విధింపఁబడును. రాజుపై మరలమరలఁ దిరుగఁబడువారి కుడిచేయి తెగవేయు

చుందురు...చండాలురు తప్ప కాజ్యముం దెవ్వరును జీవహింసచేయురు; కల్లు త్రాగురు; ఉల్లిపాయగాని వెల్లిపాయగాని తినరు...కసాయి దుకాణములు గాని, సారాబట్టిలుగాని లేవు'!

ఈతఁడు పాటలిపుత్రములో నప్పటివఱకు నిలిచియుండిన యశోకమహా రాజుయొక్క మందిరాదికములను గుఱించి యిట్లు వ్రాసియున్నాఁడు; 'ఈ ప్రాకారములును, రాజద్వారములును, చెక్కడపు రాతిపనియు మనుష్య నిర్మితములు కావు.' ఈపట్టణమునొద్ద రెండు బౌద్ధవిహారము లుండెను. అందు నప్పడు ఆఱువందల బౌద్ధసన్న్యాసు లుండిరి. అది యొక గొప్ప విద్యాపీఠమై నందున నన్ని దేశములనుండియు విద్యార్థు లచ్చటికి విద్య నేర్చుకొనుటకు వచ్చుచుండిరి. అచ్చట మూడుసంవత్సరము లుండి ఫాహియాన్, తన మతసంబంధమైన యనేకాంశముల నభ్యసించెను.

మధ్యదేశములో మిక్కిలి పెద్దపట్టణములుండెను; లోకులు ధనవంతులు గనుండిరి. దానధర్మములు విశేషము గానుండెను. బాటపాడుగున ననేకసత్రములుండెను. లోకోపకార పారీణులను, విద్యావంతులను నగు పౌరులు పాటలిపుత్రమునందు నొక ధర్మోపధికాలఁ బెట్టించిరి. దానినిగుఱించి యా యాత్రికుఁడిట్లు వ్రాయుచున్నాఁడు: 'రోగముగల బీదలందఱును ఇచ్చటికి వచ్చెదరు. ఈ యాపధికాలలో వారినీజేర్చుకొని వైద్యుఁడెట్టిరోగమునకయినను మంచిచ్చును; వారికి నన్నపానాదులన్నియు నచ్చటనే యియఁబడును. అచ్చట వారు రోగము కుదురువఱకు నుండి బాహ్యనతోడనే జెల్లదురు.' ఇట్లు మనపూర్వులు ధర్మోపధికాలల మహిమను జగత్తునందందఱకంటె, బూర్వమే కనుగొనిరి. ఇదియంతయు నశోకునిబోధయొక్క ఫలమని చదువరులు జ్ఞాపకముంచుకొనియెదరుగాక. ఇట్టి యాపధికాల లాకాలమున హిందూదేశమునందుఁ దప్ప భూభాగమునం దెచ్చటను లేకయుండెను! పదవ శతాబ్దమునఁ గాఁబోలు మొట్టమొదట యూరోపుదేశమున నిట్టియాపధికాలనిర్దిష్ఠపఁబడియె!



సింధునదతీరమునుండి మధురాపురమువఱకుఁ గల యొడువందల మైళ్లలో వేలకొలది జాన్తసన్న్యాసులు గల యనేక విహారము లీబాటసారికిఁ గానవచ్చెను. మధురాపురియొద్ద మూడువేల భిక్షువులకు నాశ్రయస్థానములయింప యిరువది విహారము లుండెను. అందువలన నాకాలమున జాన్తమత ముత్తరమున విజృంభించి యుండెనని చెప్పవలసి యున్నది.

ఈబాటసారి పాటలిపుత్రమునుండి రాజగృహము, గయ, కాశి, చంప మొదలయిన జాన్తక్షేత్రములఁజూచి తామ్రలిప్తి (టామ్లాక్) జేరెను. ఇది గంగానది ముఖమునొద్ద నున్నది. ఆకాలమున నిది యొక గొప్పరేవు యెగుమతి దిగుమతులు విశేషముగాఁ గలిగియుండెను. ఇచ్చట రెండు సంవత్సరములుండి యాబాటసారి యొక గొప్పవర్తక నౌకనెక్కి సింహళమునకుఁ బోయెను. అచ్చట రెండేండ్లుండి మఱియొక వర్తకనౌకనెక్కి యనేక హిందువులతోఁ గూడి, తొంబది దినములకు 'జావా' యను యవద్వీపముఁ జేరెను. అప్పుడచ్చట ననేక బ్రాహ్మణు లుండిరి. హిందువులు వర్తకముఁజేయుట కచ్చటికి వెళ్లుచుండిరి. హిందూ ధర్మమచ్చట నభివృద్ధిఁ జెందుచుండె. ఛాహియాన్ అచ్చటనుండి మఱియొక పడవలో బయలుదేలి యెనుబదిరెండు దినములకు స్వదేశమగు చీనాకుఁబోయి చేరెను.

ఈ వృత్తాంతమునుబట్టి యాకాలమందు బ్రాహ్మణులుగూడ సముద్రము మీఁద వర్తకమునకై దూరదేశములకుఁ బోవుచుండిరనియుఁ దామ్రలిప్తినుండి సింహళమునకును, సింహళమునుండి జావా సుమాత్రా ద్వీపములకును, అచ్చటనుండి చీనాదేశమునకును హిందువుల వర్తకనౌకలు తిరుగుచుండె ననియు, ౧౫౦౦-సంవత్సరములక్రిందట జావా సుమాత్రా ద్వీపములలో హిందూబ్రాహ్మణులు కాపురము చేయుచుండిరనియు మనము నిశ్చయముగాఁ దెలిసికొనవచ్చును. పదునైదువందల సంవత్సరములకు బూర్వ మెనుబది తొంబది దినములు సముద్రయాత్ర చేయు నార్యుల సంతతివారు నేడు పదునైదుదినముల సముద్రయాత్ర కూడదని వాదించుట చూడఁగా గార్యకారణసంబంధమును

గనుఁగొను తెలివిగలవా రందఱకును నప్పటి మనయున్నతస్థితికిని, ఇప్పటి యవనతస్థితికిని గల కారణము తప్పక గోచరముకాఁగలదు. సముద్రయానము వలదని వాదించు ప్రస్తుతపు మహనీయులు తమ పూర్వుల వృత్తాంతమును బదివిమోచనము విజ్ఞానచతులయి తమ దురాగ్రహమును వదలి దేశాభివృద్ధినిమిత్తమై పరదేశములకుఁ బోయినవచ్చినవారిని బాధింపకుండుటగాత.

### శాస్త్రజ్ఞానాభివృద్ధి.

ఈకాలములో ముఖ్యముగా నభివృద్ధి చెందినది జ్యోతిషము. ఋగ్వేద కాలములోనే యాద్యులు జ్యోతిషమును నభ్యసించఁ బ్రారంభించిరి. తాత్రయుగములో నక్షత్ర చక్రముఁ గనిపట్టి దానికిఁ బేర్లు పెట్టి, అయన బిందువులఁ గనుఁగొనిరి; చంద్రునిగతి ననుసరించి తిథినిర్ణయము చేయునంత సామర్థ్యము సంపాదించిరి. కాని యాకాలపు గ్రంథము లేమియుఁ గానరావు. జ్యోతిష సిద్ధాంతములు పదునెనిమిది కలవని గ్రంథకారులు వ్రాసియున్నారు. అందుఁ గొన్నిచూత్ర మిష్టదు గానవచ్చుచున్నవి. మిగిలినవి లోపించినవి. అందు మొదటిది పరాశర సిద్ధాంతము. పరాశరతంత్రమని ప్రస్తుత మొకగ్రంథము కలదు. అందు యవనులు పేర్కొనఁబడిరి. కాన నది క్రీ. పూ. రెండవ శతాబ్దంబున రచింపఁబడినది యని యూహింపవచ్చును. రెండవది గగసిద్ధాంతము. ఇందుఁ గౌసలూది దేశములనై దండెత్తివచ్చిన బ్యాక్టీరియనులు మొదలగు శకవంశస్థులు పేర్కొనఁబడిరి. కావున నీ గ్రంథము క్రీ. పూ. ప్రథమ శతాబ్దంబునందు రచియింపఁబడియే ననవచ్చును. ఇటులే మఱి పదియాఱు సిద్ధాంత గ్రంథములు గలవు.

జ్యోతిషము గాక యితర శాస్త్రంబులును ఈకాలమున నభివృద్ధిఁ జెందెను. పద్దర్శనములలోని సిద్ధాంతములకును బౌద్ధసిద్ధాంతములకును ఘర్షణ జరుగదున్నందున ననేక తాత్త్విక గ్రంథములు హిందువులచేతను బౌద్ధులచేతను ఈకాలమున వ్రాయఁబడియె. పద్దర్శనములలోనియూహలు అనేక నూత్రములును సూత్రకాలమునందలివే యైనను వానికిఁ బ్రస్తుత పుస్తకస్వరూ

పము బౌద్ధకాలములోనే ప్రాప్తమయ్యెనని యనేక విద్వాంసుల యభిప్రాయమై యున్నది.

సూత్రకాలమునందుఁ జిన్నిచిన్ని సూత్రములుగా వ్రాయఁబడిన ధర్మగ్రంథము లీకాలమున శ్లోకరూపమున వివరముగా వ్రాయఁబడియె. మనుస్మృతి, యజ్ఞవల్క్యస్మృతి మొదలయిన వన్నియు నీకాలముననే శ్లోకరూపముఁ దాల్చెను. అన్నిటికంటెఁ బూర్వము మనుస్మృతి రచింపఁబడినందున నన్నిటికంటె దానికి నెక్కుడు గౌరవము కలిగెను.

ఇవిగాక బౌద్ధులచే సంస్కృతంబునను, పాలీ యనఁబడు ప్రాకృతభాష యందును నసంఖ్య గ్రంథములు వ్రాయఁబడినవి! అట్టిగ్రంథము లప్పటి చరిత్రాధికములఁ గనుఁగొనుట కిప్పుడు సాధనములుగ నున్నవి. అనేక పాలీ గ్రంథములలో వర్ణింపఁబడిన యంశముల ననుసరించియే విద్వాంసులచే బౌద్ధయుగపుఁ జరిత్ర గూర్పఁబడినది, అయినను బౌద్ధగ్రంథము లనేకములు మనమింకను జక్కఁగఁ బరిశీలించి యనేక విషయములను గనుఁగొనవలసి యున్నది. నన్నయభట్టనకుఁ బూర్వము తెలుఁగుబాస యెట్టి స్థితిలోనుండెనో మనకుఁ దెలియు నుపాయ మేమియు లేదని యనేకు లనుకొనుచున్నారు. కాని యాంధ్రదేశమందలి బెజవాడ, ధరణికోట, అమరావతి, జగ్గయ్యపేట మొదలయిన స్థలములలోని స్తూపములలోను విహారములలోను ఉండిన బౌద్ధులచే వ్రాయఁబడిన పాలీగ్రంథము లెచ్చట నున్నవో కనుఁగొని మనము వానిని శ్రద్ధతోఁ బరిశీలించిన, నాంధ్రదేశమును గుఱించియు, నితరదేశములను గుఱించియు ననేక నూతనాంశములు తెలియఁ గలవని మాయొక్క నమ్మిక.

### శిల్పశాస్త్రము, చిత్రవిద్య.

బౌద్ధకాలమునందు నీవిద్యలు మిగుల నభివృద్ధిఁ జెందె. బౌద్ధరాజు లనేక దేవాలయములను, స్తూపములను \*, విహారములను, రాజమందిరములను గట్టించినందున శిల్పులకుఁ దమ నైపుణ్యముఁ జూపుటకు సమయముదొరకెను. నాగ్నజిత్తుఁ డనువాఁడు శిల్పశాస్త్రమును గుఱించి యొక గ్రంథము వ్రా


\* స్తూపమునగా దిబ్బ, యెత్తయిన స్థలము.

నెను. ఈగ్రంథమునందు మందిరములు కట్టుటను గుఱించియు, విగ్రహములఁ జెప్పుటను గుఱించియుఁ జిత్రపటముల వ్రాయుటను గుఱించియుఁ జెప్పఁ బడియున్నది.

అశోకమహారాజుచే నిలుపఁబడిన ధర్మశాసన స్తంభములను గుఱించి యి దినఱకే వ్రాసియున్నారము. తరువాతి రాజులును నిట్టి స్తంభముల నిలిపియు న్నారు. పౌద్ధలకుఁ బవిత్రమైన స్థలములందు స్తూపముల నిర్మించిరి. భోపాల్ జేశములోని శాంచియొద్ది స్తూపంబును, కాశీయొద్ది సారి నాథస్తూపంబును ముఖ్యమైనవి. ఈస్తూపముచుట్టు రాతిస్తంభములతోఁ గంచె కట్టఁబడినది. ఈస్తంభముమీఁదఁ గనఁ బఱచిన పనితన మింతింత యని తెల్పు నలవికాదు. ఇచ్చట నేనుఁగులు, జింకలు, కోఁగులు మొదలయిన మృగముల ప్రతిమ లెంతచక్కఁగ జెక్కఁబడినవో యంతచక్కఁగఁ బృథ్వియం దెచ్చటను జెక్కఁబడి యుండలేదు. వృక్షముల చెక్కడంబులను నద్వితీయముగ నున్నవి. విగ్రహముయొక్క ప్రత్యవయవము వివరముగను శిల్పలాలిత్యము మెఱయునటులును సత్యంత ప్రశంసనీయముగను జెక్కఁబడినది, అనిడాక్టరు ఫర్గ్యూసన్ దొరగారు వ్రాసియున్నారు. ఆంధ్రజేశములోని గుంటూరు మండలమందలి యమరావతి స్తూపమందుఁ గానవచ్చెడి శిల్పనైపుణ్యము గూడ మిక్కిలి ప్రశంసనీయము. దీనిని గుఱించి యింగ్లీషులో నొక పెద్ద గ్రంథము వ్రాయఁబడినది.

విడివిడి రాళ్లతోఁ గట్టఁబడక, గుట్టలను బర్వతములను దొలిచినిర్మింపఁ బడిన పౌద్ధదేవాలయము లాకాలమందలి యద్వితీయ శిల్పకలానైపుణ్యంబును వెల్లడిచేయుచున్నవి. ఇట్టి మందిరములకు వెలుపలనంతయుఁ గొండయైనందున నంతగా శోభ యుండదు. కాని లోనికిఁ బోయిచూచిన నింద్రభవనమువలె నుండును. ఇట్టిదొకటి బొంబాయిపూనాలకు మధ్య కాగ్లి యనుచోటఁగలదు. దాని పొడవు ౧౨౬ అడుగులును, వెడల్పు ౪౬ అడుగులును అయియున్నది. లోన చివ్యమైన చెక్కడపుఁ బనులచే సుశోభితములగు ముప్పదిలోమిది స్తంభములు కలవు.


ఇవిగాక జ్ఞానకాలమునందుఁ గొండలలో గుహలు తొలువఁబడి విహారంబులు నిర్మింపఁబడియె. విహారమునఁగా జ్ఞానభిక్షువు లుండు మఠము లని యాము. ఇట్టివానిలో అజంటా విహారమునది గొప్పది. ఇట్టి విహారములలో



కార్తీపర్వతములోని చెక్కడపుఁబని.

ముఖ్యముగా, మధ్య నొక్క విశాలమైన కూటమి (hall)యు, నందుఁ జక్కఁగ జెక్కఁబడిన స్తంభములును, వానికి వెనుక భిక్షునివాసమునకై చిన్న గుహలును నుండును. అజంటా విహారములలో గోడలపై, బుద్ధుని జీవితములోని కొన్ని ప్రసంగములను, జ్ఞానాచార్యుల చరిత్రలను, నూచించునట్టి చిత్రపటములును జెక్కఁబడి యున్నవి. అందలి స్త్రీపురుషుల స్రుతిమల

యొక్క ముఖవికాసములు సత్త్వగుప్తినీ సూచించుచు, నాహ్లాదకరంబులుగ నుండును.



అజంతావిహారములోని చెక్కడపుర బని.

అతివప్రకరణము.

హారాణిక యుగము.

(క్రీ. శ. ౧౦౦-౧౨౦౦).



ఇది హిందూమహాయుగములోని కడపడి యుగము. ఈయుగమునందు హిందువులు మొదట మహాన్నతదేశయం దుండినను క్రమక్రమముగా వారి వైభవమును, బలమును, స్వదేశాభిమానమును తగ్గుచుఁబోయి తుదకు వారు తురుష్కులచేతులలోఁ దమరాజ్యమును, యశస్సును, బ్రాణంబుకంఠమెరిచిన స్వాతంత్ర్యంబును గోలుపోయిరి. ఈకథాభాగ మనఁగాఁ దురుష్కులు మన దేశమునకు వచ్చువఱకుఁ జరిగిన వృత్తాంత మంతయు నిందు వర్ణింపఁబడును. ఈయుగమున రచింపఁబడిన గ్రంథములలోఁ బురాణములు ముఖ్యమైనవి గనుక దీనికిఁ బూరాణికయుగమని పేరు పెట్టఁబడియె.

క్రీ. శ. ప్రారంభమునుండి నాల్గవ యైదవ శతాబ్దంబులవఱకుఁ బశ్చిమమునుండియు వాయవ్యదిక్కునుండియు శకహూణాదిపరదేశీయులగు తుర్రని యనులు హిందూదేశముందుఁ జొరఁబడిరని యీవఱకే చదువరు లెఱుంగుదురు. కొన్ని దినములవఱకు వారు తమ సెదరించువారు లేక యచ్చటచ్చట హిందూరాజులను గలిచి విజ్ఞప్తి యుండిరి. కాని యిట్టి పరరాజుల నందఱునుఁ జెండాడి పాఱఁదోలి దేశమునకు స్వాస్థ్యంబును, స్వాతంత్ర్యంబును నిచ్చిన యార్యభూసుపుత్రుఁ డొక్కఁడు విక్రమార్కునాముఁ డుద్భవించె. ఈతనికి విక్రమాదిత్యుఁ డని పేరు. ఈతని రాజధాని యజ్జయిని. ఈతఁడు తరహిందూదేశము నందంతటను దన రాజ్యము వ్యాపింపఁజేసి ముల్ తానువది

కుహారూప్రప్రాంతమునఁ బరదేశీయులగు శకరాజుల క్రీ. శ. ౧౬౫౬-లో నోడించి శకకర్త యయ్యెను. †

† ప్రస్తుతము విక్రమశకమని వాడబడునది క్రీ. పూ. ౫౭-వ సంవత్సరమునుండి ప్రారంభమైనటులు గానవచ్చుచున్నది. ఈ విక్రముఁడు శకరాజుల జయించినది క్రీ. శ. ౧౬౫౬-లో నని శాసనమువలనఁ గానవచ్చుచున్నది. కాబట్టి విక్రమాదిత్యుని విజయమే విక్రమశకారంభకాలమయిన యెడల రెండింటికిని గాలన్యత్యాసము కలుగుచున్నది. ఇందువై ననేక వాదవివాదములు జరిగి విద్వాంసులు తేల్చుకొనిన యంశ మేమన, క్రీ. పూ. ౫౭-లో హిందువులు శకరాజుల నొడించి క్రొత్తశక మొకటి ప్రారంభించిరి. కాని శకన్యపతులు ప్రబలినందున నది యడుగంటెను. విక్రమార్కుఁడు క్రీ. శ. ౧౬౫౬-లో మగల నాపరదేశీయుల నొడించి పూర్వపుశకమునే నిలిపెను. కావున నది క్రీ. పూ. ౫౭ నుండి ప్రారంభమయినను ఈ ప్రతాపశాలి పేరట దానికి విక్రమశక మని పేరు వచ్చెను. విక్రమశకము క్రీ. పూ. ౫౭-వ సంవత్సరమునఁ బ్రారంభమైనది గనుక విక్రముఁడు గూడ సప్త డున్నవాఁడే యని యనుకొనఁగూడదు. ఇదియుఁ గాక విక్రమనామము బిరుదుగాఁ గలవా రనేకు లయిరి. శకయవనాది పరరాజు లనేకపర్యాయము లోడింపఁ బడిరి. క్రీ. పూ. ౫౭-లో వా రోడింపఁబడి రని యీవఱకే వ్రాయఁబడినది. క్రీ. శ. ౧౬౬-లో వీరిని ఆంధ్రరాజు లోడించిరి. క్రీ. శ. ౩౬-లో గుప్తరాజగు రెండవచంద్రగుప్తుఁడు వీరిని జయించెను. ఈతనికి విక్రమాదిత్యుఁడను బిరుదుగలదు. క్రీ. శ. ౧౬౫౬-లో యశోవర్తయనునాతఁడు శక వంశపువారిని జయించి విక్రమనామమును బిరుదుగ సంపాదించెను. కాళిదాసుని యాశ్రయదాతయగు విక్రముఁడు గుప్తవంశమువాఁడని కొందఱును చివరవర్ణించిన యశోవర్తయే యని కొందఱును వ్రాసియున్నారు. కాని యశోవర్తయే విక్రముం డని యనేక విద్వాంసుల యభిప్రాయమైనందున నిందు వానినే గ్రహింపవలెనది.



## విక్రమాదిత్యుడు.

ఈతనికి మాశవదేశములోని ఉజ్జయినీపట్టణము రాజధానిగా నుండెను. దీనినే అవంతి దేశమనుచుండిరి. ఈమాశవరాజ్యము మొదట గుప్తరాజులకు లోబడియుండెను. కాని యశోవర్షులు నామాంతరముగల విక్రమాదిత్యుఁ డయిదవ శతాబ్దారంభమున గుప్తరాజుల నొడించి స్వతంత్రుఁ డయ్యెను. ఇంతియకాదు మఱి యనేక రాజుల నెలిచి విక్రముఁడు చక్రవర్తియయ్యెను. ఈతఁడు మందసారలో వేయించిన జయ స్తంభమువలన నీతఁడు హూణశకనృపతులను జయింపటయేగాక అసాము సైన్యముండి పశ్చిమసముద్రమువఱకుఁ గలదేశముల నెల్ల జయించి రాజాధిరాజు అనుబిరుదును వహించినటులు గానవచ్చుచున్నది. శకరాజుల నొడించిన వాఁడనియు, గవులను మన్నించి విద్యాభివృద్ధిచేసినవాఁడనియు నీతఁడు ముఖ్యముగ నందఱచేఁ గొనియాడఁబడుచున్నాఁడు.

ఈతనిచే నొడింపఁబడిన హూణశకరాజులలో ముఖ్యుఁడు మిహిర్మతులుఁ డనువాఁడు. వానిని వానితోవచ్చిన యితరరాజులను క్రీ. శ. ౫౨౫లో నొడించినందున శకరాజుల బలమంతయుఁ దగ్గి వారు పంజాబులో వాయవ్యసీమలోని చిన్న మాండలికులయి, విక్రమాదిత్యునికి లోబడిరి. జయింపఁబడిన హూణరాజును బట్టుకొని వచ్చి యీతఁడు తనరాజధానిలోఁ దిప్పినటులు జ్యోతిర్విదాభరణమున గ్రంథమున వ్రాయఁబడియున్నది.—

శ్లో॥ యో రూమదేశాధిపతిం శకేశ్వరం

జిత్వా గృహీత్వాజ్జయినీం మహాహవే|

అనీయ సంభ్రామ్య మమౌచ తం త్వహా

శ్రీవిక్రమార్కః సమసహ్యవిక్రమః ||

ఈపద్యమువలన విక్రమార్కునిచే జయింపఁబడిన శకరాజులలోఁ గొందఱు రోమకదేశములుగా నుండిన తోచుచున్నది. ఈరాజు మిక్కిలి పరా

క్రమవంతుడును, యశస్వంతుడును నై తన్నెదికించువారు లేక యేకచ్ఛ త్రాధిపత్యమున రాజ్యమేలెను. ఇతని కాలమందుఁ గాన్తీరరాజులవంశమున శించిపోఁగా సార్వభౌమాధికారముగల యితఁడు తనన్నేహితుఁడును, అస్థానకవియు నగు మాతృగుప్తుఁ డనువానిని ఆరాజ్యముపై నిల్పెను.

ఇతఁడు మిక్కిలి విద్యాభిరుచి కలవాడై యనేక విద్వాంసుల మన్నించి తన యాస్థానపండితులుగను కవులుగను ఉంచుకొనియె. కవికులుగురువగు కాళిదాసుం డీతని యాస్థానమునం దుండెను. ఈతని సభయందు నవరత్న ములనఁబడు తొమ్మండ్రు పండితులుండి రని చెప్పదురు:—

ధన్వంతరిః తుపణ కామరసింహ శఙ్కు-  
వేతాలభట్ట ఘటఖర్పర కాలిదాసాః |  
భ్యాతో వరాహమిహిరో నృపతేః సభాయాం  
రత్నాని వై వరరుచి ర్నవ విక్రమస్య ||

అనుశ్లోకము సుప్రసిద్ధము. ఇందు ధన్వంతరి వైద్యశాస్త్రవేత్తగను, తుపణకుఁడు ముహూర్తవిదుఁడుగను, అమరసింహుఁడు శబ్దశాస్త్రవిశారదుఁడు గను, శంకుఁ డనువాఁడు శిల్పశాస్త్రనిపుణుఁడుగను, వేతాలభట్ట మంత్ర శాస్త్రజ్ఞుఁడుగను, ఘటఖర్పరుం డనువాడు భూగతద్రవ్యముల సేఱుంగు వాఁడుగను, కాలిదాసుఁడు మహాకవిగను, వరాహమిహిరుఁడు జ్యోతిశ్శాస్త్ర పారంగతుఁడుగను, వరరుచి ప్రాకృతభాషాశాసనుఁడుగను రాజసభను అలంకరించుచుండిరట. ఇందు తుపణకుఁడు, అమరసింహుఁడు అన్యమతస్థులు. మొదటివాఁడు జైనుఁడు; రెండవవాఁడు బౌద్ధుఁడు. కడమవారందఱు బ్రాహ్మణులు. ఈ యనన్యసామాన్య ప్రతాపవంతుఁడును, స్వదేశకాభిమానియు నగు రాజా క్రీ. శ. గౌర 3-లో మృతుఁడయ్యెనని కొందఱుఁహించియున్నారు. అందువలన నాతఁ డేబదిసంవత్సరములు రాజ్యముచేసెటలు గానవచ్చుచున్నది. ఈరాజును గుఱించి మనకింతకంటె నెక్కుఁడేమియుఁ దెలియనం దులకు మన మెంతయుఁ జింతిల్లవలసి యున్నది.

శిలాదిత్యుడు.

(క్రీ. శ. ౫౩౩.)

విక్రమార్కుని తరువాత విఖ్యాతి జెందిన రాజులలో శిలాదిత్యుడు డొకఁడు (రమారమి క్రీ. శ. ౫౩౩). ఈతఁడు బౌద్ధధర్మమునంధు నత్యంతాభిమానము గలవాఁడై యుండెను. ఆదినంబులలో హిందూమతమునకును, బౌద్ధమతమునకును నంతగా వైరభావములేదు. రెండు ధర్మములును రాజులచేతను బ్రజలచేతను గౌరవింపబడుచుండెను. హిందువులును బౌద్ధులును, ఒకరితో నొకరు కలసిమెలసి యుండిరి. ఒకటటుంబములో నొకఁడు హిందువుగను, మఱియొకఁడు బౌద్ధుఁడుగను నుండుట సంభవించుచుండెను. ఉభయమతముల విద్వాంసులును నొక్కచోటఁ గూడి యొకరి యాచారము నొకరు గౌరవించుచు స్నేహభావమున మతచ్ఛేదము చేయుచుండిరి!

శిలాదిత్యుడు విక్రమార్కుని కుమారుడని కొందఱు వ్రాసియున్నారు. ఈతఁడు క్రీ. శ. ౫౩౩-లో రాజ్యమునకు వచ్చి, తనతండ్రి పద్ధతికి విరుద్ధముగా శకయవనాది పరరాజుల మిక్కిలి గౌరవించుచుండినందున నాతని సామంతరాజులందఱుఁ దిరుగఁబడిరి. ఈ తిరుగఁబడిన వారికందఱికి స్థానే శ్వరపు రాజగు ప్రభాకరవర్ధనుఁడు నాయకుడయి యుండెను. ఇతనికి గుప్తరాజులతోను మాళవరాజులతోను బంధుత్వముకలదు. ఇట్లు మాండలికులందఱుఁగూడి పరదేశపక్షపాతియగు శిలాదిత్యుని క్రీ. శ. ౫౩౩-లో నోడించి పదభ్రష్టుని జేసిరి. కాని యీతఁడు కాశ్మీరదేశపు హూణరాజగు రెండవ ప్రవరసేనుని సాహాయ్యమున మరల రాజ్యమును సంపాదించెను. అందుపై నితరహిందూరాజు లారకుండలేదు. ప్రభాకరవర్ధనుని పెద్దకుమారుడగు రాజ్యవర్ధనుడనువాఁ డీరాజుతో ఘోరముగాఁబోరి క్రీ. శ. ౬౦౬-లో నీతనిఁ బూర్తిగ నోడించెను. అంతటితో మాళవవంశ మంతరించెను.

శిలాదిత్యుని నూడించి రాజ్యవర్ధనుడు క సూజపట్టణము జయజయధ్వనులతోఁ బ్రవేశింపఁగా శత్రుపక్షమువారెవరో యాతనిఁ జూపిరి. అందునై నాతని తప్పుడగు ప్రహస్తుఁడు రాజ్యమునకు వచ్చెను.

శ్రీహస్తుఁడు.

(క్రీ. శ. ౬౦౬-౬౪౬.)

క్రీ. శ. ౬౦౬-లో శ్రీహస్తుఁడను నామాంతరముగల చెండవ శిలాదిత్యుఁడు ఉజ్జయినికి రాజ్యయె. ఈతనినే హస్త వర్ధనుఁ డనియెదరు. బాణభట్టికృత మైన హస్తచరితమున గ్రంథమునం దీతని చరిత్ర సవిస్తరముగా వర్ణింపఁబడినది

విక్రమమున నీతఁడు విక్రమార్కునియంతటివాఁడు. ఈతఁడు రాజ్యమున కు వచ్చినప్పు డీతని కెందఱో శత్రువులుండిరి. కాని యాతఁడు మొదట నైదువేల యేనుఁగులును, ఇరువదివేల గుఱ్ఱములును, ఏబదివేల పదాతులును గల సైన్యముతో దైలుదేటి అటు సంవత్సరములవఱకుఁ గట్టిన నడుమును నెట్టి న శిరస్త్రాణింబును విప్పకుండ నవ్యాహతముగఁ బోరి తూర్పునుండి పశ్చిమమువఱకు నుండు శత్రురాజుల నందఱి నూడించి సార్వభౌమత్వమును సంపాదించెను. అంతటితో విశ్రాంతిఁ జెందక అటువదివేల యేనుఁగులును, లక్ష గుఱ్ఱములును గల సైన్యంబులం జేర్చుకొని ముప్పదియైదు సంవత్సరములవఱకు గ్వీజయయాత్రలకు

క్రీ. ౬౪౩-లో నీతఁడు కళింగదే

శములోనిదియగు గంజాముమండలమువఱకు దాడి వెడలినటులు గానవచ్చుచున్నది. ఈతఁ డనేకరాజులను గెలిచినను మహారాష్ట్రదేశపు రాజైన చెండవపులకేశి అనువానిని గెలువలేకపోయెను. అందువలన క్రీ. శ. ౬౨౦-లో నాతనితో సంధిచేసికొని నర్తదానదియే తమరాజ్యముల కల్గగా నేర్పబుచు కొనియె. గుప్తరాజుల కాలమందుఁ బ్రఖ్యాతిఁగొంచిన కనౌజ్ పట్టణము నీతఁడు తన రాజధానిగఁజేసికొనియె. దక్షిణమున నర్తదానదివఱకే యీతని రాజ్యము వ్యాపించియున్న ను ఉత్తరమున నేపాళ రాజులును, తూర్పున కాపు

రూపమనఁబడు ఆసాముదేశపు రాజులను, పశ్చిమమునందలి వల్లభిరాజులను ఈతని కరదులై శరణుచొచ్చి యుండిరి.

ఈతఁడు దూరదూరపు రాజులతో స్నేహముచేసి తన రాయబారుల వారియొద్దకుఁ బంపుచు వారి రాయబారులు తనయొద్దకు వచ్చునట్లు చేయుచుండెను. ఈతఁ డొకబ్రాహ్మణుఁడైన రాయబారిని చీనాదేశమున కంపెను-ఆతఁడు చీనారాయబారులతోఁ గలిసి క్రీ. శ. ౬౪౩-లోఁ దిరిగి యీదేశమునకు వచ్చెను.

ఈరాజు గొప్పవిద్వాంసుఁడును విఖ్యాతకవియునై యున్నాఁడు. ఇతర కవులచే గావ్యములను వ్రాయించుటయేగాక యీతఁడు స్వయముగా రత్నావళి, ప్రియదర్శికా, నాగానందములను నాటకములను సంస్కృతమున రచించెను. ఇవి కాళిదాసభవభూతికవుల నాటకంబులవలె ముక్కిలి ప్రౌఢములు గాకున్నను స్వాభావికవర్ణనలచే సంస్కృతభాషయందుఁ గొంత గౌరవమును గాంచియున్నవి. ఈ రాజయొక్క స్వహస్తాక్షరి యీక్రిందఁ గనఁబడుపఁబడినది.

శ్రీరాజానామోదకావళి

స్వ హ స్తా మ మ మ హా రా జా ధి రా జ శ్రీ హ ర్ష స్వ

ఈతఁడు రాజ్యముచేయునపుడు హుయెన్ స్యాంగు అను బౌద్ధపథికుఁ డాపట్టణమునకు వచ్చెను. అప్పు డచ్చట నీరాజు మహావైభవముతోఁ బొంచవర్షిక బౌద్ధసత్ర మొకటి చేయుచుండెను. ఆసత్రము క్రీ. శ. ౬౪౫-వ సంవత్సరమున ఫిబ్రవరి నెలలోనూ, మార్చి నెలలోనూ ప్రారంభమైయుండును. ఈయుత్సవమునకై యచ్చటికి నిరువదుగురు సామంతరాజులు వచ్చియుండిరి. ఈ సత్రము డెబ్బదియైదు దినములవఱకు జరిగి యిందు బౌద్ధులు, జైనులు, హిందువులు, మొదలగు నన్ని మతములవారును హిరణ్యాది దక్షిణలచే గౌర

వింపబడిరి. !! ఒక్క కాసైనను లేకుండ రాజు తంతయు చానము చేసెను.

మహాభువనతఁజెందిన యీరాజు క్రీ. శ. ౬౮౫-లోఁ బరలోకగతుఁడయ్యెను.

ఇతనితరువాత రాజ్యమునకు వచ్చినవారి సంగతి మన కంతగాఁ దెలియదు. క్రీ. శ. ౭౧౦-లో అశోకవర్మ అనువాఁడు రాజ్యయాధుఁడయ్యెను. క్రీ. శ. ౭౩౦-లోఁ గాన్ధీరరాజు అతని నోడించి యాతని యాస్థాన కవీశ్వరుఁడగు భవభూతినుహాకవిని గాన్ధీరమునకుఁ దీసికొని వెల్లెనట.

ఈ కాలమునకుఁ దరువాతి ఉత్తరహిందూదేశచరిత్ర తెలిసికొనుటకు మన కంతగా సాధనంబులు లేవు.

### పురాణరచన.

ఈ కాలమందుఁ గ్రమక్రమముగా బురాణములు రచియింపబడియె. పురాణములు పదు నెనిమిది యని యందఱకుఁ దెలిసిన విషయమే. ఇనన్నియు నొక్కసారి వ్రాయఁబడలేదు. కాని యందుముఖ్యమైనవి యీకాలమునందు వ్రాయఁబడె నని చెప్పవచ్చును. వేదములో రూపకాలంకారముగ వర్ణింపఁబడిన సృష్టిలోని దృశ్యములను నిజమైన కథలుగాఁ బురాణకారులు వ్రాసిరి. ఇందులకొక యుదాహరణము. సూర్యునివలనఁ గలిగిన యుషస్సు మొదటఁ గాన్పించుటయుఁ బిదప సూర్యుండుదయించుటయుఁ జూచి సూర్యుండు తన బిడ్డవెంటఁ దగిలెనని వైదిక ఋషులు రూపకము చెప్పిరి. పురాణకారులు దానిని నిజమైన చరిత్రగాఁ గైకొని బ్రహ్మదేవుండు తన బిడ్డవెనుకఁ దగులఁగా శివుండు వాని శిరస్సును ద్రుంచెనని యొక పౌరాణిక కథను గల్పించిరి. ఇట్లు గాథలు పెరిగిపెరిగి పురాణము లయ్యె. జను లీ పురాణాదులలోని గాథలు నిజమైనవి యని నమ్మజొచ్చిరి. ఇంద్రుండు, వరుణుండు, రుద్రుండు మొదలయిన వైదిక దేవతలు మూలఁబడి శివుండు, విష్ణువు, గణపతి మొదలగు పౌరాణిక

దేవతల మాహాత్మ్య మెక్కుడయ్యె. ఈ పౌరాణిక దేవతల గౌరవ మెక్కుడయినకొలది జనులు కొందఱొక దేవతపక్షమువారయి యితర దేవతలను నిందించుచు, వైవ, వైష్ణవ, గాణపత్యాది సంప్రదాయములఁ బుట్టించిరి. పురాణకారులు కొందఱు శివపక్షపాతులు ; కొందఱు విష్ణుపక్షపాతులు. ఇట్లు ఈ యాధునిక సంప్రదాయములు పెరిగెను.

పౌరాణికాది కొన్ని స్తుతులు గూడ నీ కాలమున నే రచింపఁబడియె నని యూహింపఁబడుచున్నది.

### శాస్త్రజ్ఞానాభివృద్ధి.

ఆర్యభట్టుఁడను గొప్ప జ్యోతిషికుఁడు పాటలిపుత్రనగరమున క్రీ. శ. ౪౭౬-లోఁ బుట్టెను. ఈతఁడు జ్యోతిషశాస్త్రములలోని యనేక నూతనాంశములఁ గనుగొని యొక గ్రంథము వ్రాసెను. ఆతఁడు భూమి తనచుట్టులిరుగుమన్నదనియు, సూర్యచంద్రగ్రహణములకుఁ జంద్రుఁడను భూచ్ఛాయయొక గారణము లనియుఁ గనిపెట్టెను. క్రీ. శ. ౫౦౫-లో నవంతిపురంబున వరాహమిహిరుఁడను నింకొక జ్యోతిషికుఁ డుదయించె. ఈతఁడు విక్రమాదిత్యుని సభయందలి నవరత్నములలో నొకఁడు. ఈతఁడు పూర్వ సిద్ధాంతముల నన్నిటిని గలిపి పంచసిద్ధాంతికయను గ్రంథమును బృథాన్సంహితయను నింకొక గ్రంథమును రచించెను. వరాహమిహిరుఁడు క్రీ. శ. ౫౮౮-లో మరణముఁ జెందెను.

చరక సుశ్రుతులనువారు వైద్యవిద్య నభివృద్ధి చేసిరి. వీరు శాస్త్రకాలము వారని కొందఱు యభిప్రాయము. చరకకృత గ్రంథమునందు నౌషధ వైద్యంబును గుఱించియు, సుశ్రుతకృత గ్రంథమునందు శస్త్రవైద్యమును గుఱించియుఁ జెప్పఁబడియున్నది. నానావిధ రాసాయనిక మిశ్రణములను (Chemical Compounds), అనేక రాసాయనిక పద్ధతులను (Chemical Processes) అప్పటి హిందువు లెఱింగియుండిరి. అసంఖ్యాపద్ధతులు, వనస్పతిక్రియలును లోహభస్మములును వా రెఱింగి యుండిరి. అరబ్బీదేశస్థు లీ

విద్యలను హిందువులవద్దనుండి నేర్చుకొని యైరోపావారికి నేర్పిరి. శస్త్ర వైద్యమును గుఱించి వ్రాయుచో వైద్యగ్రంథములలో నూటయిరువదియేడు సూక్ష్మశస్త్రములు వర్ణింపఁబడినవి. ఈశస్త్రములు చక్కచక్కలాడుచును పదును గలవిగను, వెండ్రుకను నిలువుగ రెండుతునకలు చేయునంత సూక్ష్మముగను, తీక్షణముగను, నుండవలెనని చెప్పఁబడియున్నది. అప్పుడు శస్త్రక్రియలు విశేషముగా జరుగుచుండెను. ప్రస్తుతము దుస్సాధ్యమని యనిపించుకొనువ్రణములనుగూడ నప్పుడు చీల్చి మాన్పుచుండిరి. కాని జాతిభేద మభివృద్ధియైన కొలఁది ఇట్టిపని గొప్పజాతివారు చేయుట మానినందున మంగలవాండ్రుమొదలగు తక్కువ జాతివారిపాలిట నీవిద్య పడెను. అందువలన నీవిద్య మన దేశమందు నభివృద్ధి చెందుటకు మాఱుగా నశించినది. యూరోపుదేశమునందు విద్యాధికులు ఈ విద్యను చేపట్టినందున నది వారిలో మిక్కిలి ప్రబలి యున్న తదశకు వచ్చెను.

అంకగణితబీజగణితములు హిందూదేశమునందుఁ బుట్టి యితర దేశములలోఁ బ్రసరించెను. అనగా నీవిషయములో మనదేశ మన్ని దేశములవారికిని గురుస్థానమై యున్నది. దశాంశగణిత (Decimal) మిచ్చటఁ బుట్టెను. అరబ్బీవారు దానిని మనవలన గ్రహించి యూరోపియనులకు నేర్పిరి. బీజగణిత (Algebra) మిచ్చటనే యుద్భవించెను. అరేబియను లీశాస్త్రమును ఎనిమిదవ శతాబ్దంబునఁ దమభాషలోనికి భాషాంతరికరించుకొనిరి. పీసా నివాస ఘోడగు లియనార్డో యనువాఁడు దీనిని యూరోపువారికి నేర్పెను. నాక్షత్రిక శోధనలకును (Astronomical investigations) రేఖాగణిత సిద్ధాంతములకును (Geometrical Demonstrations) బీజగణితమును ఉపయోగించు పద్ధతయను హిందువులే యందఱకు నేర్పిరి.

యజ్ఞయాగాదిక్రతువులు తగ్గుటవలన యజ్ఞకుండములనుగుఱించి యుద్భవించిన రేఖాగణితమును జనులు విశేషముగ నభిసంపరెరి. కాన నీవిద్యను హిందువులవలన నేర్చుకొనిన గ్రీకువారి శాస్త్రమునందు హిందువులకంటెనధిక



గతికలవారైరి. హిందువులు జ్యోతిషమునందు రాశిచక్రమును ద్వాదశరాసుల నాములును గ్రీకువారియొద్దనుండి నేర్చిరని యనేక విద్వాంసుల యభిప్రాయమై యున్నది.

వాఙ్మయాభివృద్ధి.

కాళిదాసుఁడు.

ఈ కాలంబున సంస్కృతములో ననేకకావ్యంబులు నిర్మింపఁబడియె. అట్టికావ్యకర్తలలో నన్ని విధముల మొదటివాఁడు కాళిదాసుఁడు. ఈతఁడు రఘువంశము, కుమారసంభవము, మేఘసందేశము అనుకావ్యములను, శాకుంతలము, విక్రమోర్వశీయము, మాళవికాగ్నిమిత్రము అను నాటకములను రచించెను.

రఘువంశమునందు సూర్యవంశపు రాజుల చరితము లుండును. కుమారసంభవమునందు మచ్చధవహాసకథయును, శివపార్వతుల వివాహంబును వర్ణింపఁబడినవి. మేఘసందేశంబున, వింధ్యపర్వతప్రాంతమున నున్నయొక యక్షుఁడచ్చటనుండి హిమాలయమునకుఁ బోవు మేఘమునకుఁ త్రోవ వర్ణించు నెపమున ఉత్తరహిందూదేశములోని యనేక పట్టణములను, దేశంబులను, జక్కఁగ వర్ణించెను. ఈకావ్యము లన్నియు సకల జనాస్థాదకరంలు లయినను ఆతని శాకుంతలనాటకంబై యతని యద్వితీయకీర్తివై భవంబునకు ముఖ్యకారణము. పదునైదువందల సంవత్సరములనుండి యీనాటకము సకలజనులచే నాటక రాజమని కొనియాడఁ బడుచున్నది. గేటి (Goethe) యను శార్వణ్యవిద్వాంసుఁడు దీనిని జదివి యానందంబును బట్టఁజాలక నాట్యము చేసెను! మహాభారతములోని దుష్యంతుని కథ ధీరోదాత్తనాయకునికిఁ దగినట్లు మార్పఁబడి యీనాటకమున వర్ణింపఁబడినది. విక్రమోర్వశీయ నాటకమునందు, పురూరవోరాజునకును, ఊర్వశీయను నచ్చరకును గలిగిన ప్రేమాదికములు వర్ణింపఁబడినవి. మాళవికాగ్నిమిత్రమునందు అగ్నిమిత్రుఁడను రాజపుత్రుని

సుకు, మాళవికయును రాజపుత్రికిని గలిగిన యనురాగమును గూర్చిన కథ వర్ణింపబడినది. ఈ నాటకము కాళిదాసకృతముగ నెఱా కావో యని విద్వాంసులు భిన్నాభిప్రాయములు యున్నారు.

నైని వర్ణింపబడిన కుమారసంభవాది కావ్యములకర్తయగు కాళిదాసుడు గౌడబ్రాహ్మణుడు; విక్రముని సభలోనివాడు; వినయాదిసద్గుణసంపన్నుడు. భోజప్రబంధములో వర్ణింపబడి మనవారిచే నెక్కువగాఁ జెప్పకొనబడువాడు ఆంధ్రకాళిదాసుడు; భోజరాజుసభయందున్నవాడు; అత్యంత విషయలంఘకుడు; ఆత్మగౌరవములేనివాడు. నేతుకావ్యము, రామాయణచంపు అనుకావ్యముల గాళిదాసుడు రచించినట్లు చెప్పెదరు. కాని యీ కావ్యములు శాకుంతలకర్తయగు కాళిదాసునకుఁ దగినవి కావు. కావున నవి యాంధ్రకాళిదాసునిచే రచింపబడెనేమో యని యూహింపవలసియున్నది.

ధారవి.

కాళిదాసుని తరువాతఁ గొలఁదికాలములోనే భారవికవి యుదయించి కిరాతార్జునీయమును కావ్యమును రచించెను. ఇందుఁ గాళిదాసుని కావ్యములోని సహజములగు శబ్దసౌష్ఠ్యమును, అర్థగాంభీర్యమును ద్రాక్షాపాకమును లేవు. తెలుఁగులోని వసుచరిత్రవలెఁ బరిశ్రమనూచకంబులగు శబ్దముల జిగిబియల్లికలును, పాండిత్యప్రదర్శకంబులగు శబ్దాఘాలంకారంబులును గలిగియుండును.

పంచతంత్రము.

ఈ కాలంబుననే బాలుర నీతిబోధకై పంచతంత్రంబును వచనప్రబంధంబు వ్రాయఁబడియె. అందుఁ జిత్రవిచిత్రంబులగు నీతికథ లుండును. క్రీ. శ. ౧౩౭ మొదలు ౧౬౨ వఱకు రాజ్యంబు చేసిన నాషర్ వాన్ అను పారసీకరాజు కాలంబున నీగ్రంథము పారసీకభాషలో భాషాంతరీకరింపబడియె. అందుండి

అరబ్బీలోనికిని, అందునుండి గ్రీకులోనికిని, మార్షబడి క్రమక్రమముగా నీ గ్రంథము యూరోపులోని యన్ని భాషలలోనికి భాషాంతరీకరింపబడియె.

### వచనకావ్యములు.

దండికవికృత దశకుమారచరిత్రంబును, బాణభట్టకృత కాదంబరియు, సుబంధకృత వాసవదత్తయు నేడవశతాబ్దంబున వ్రాయబడినవి. ఇవి మూఁడును గద్య ప్రబంధములు. ఇందుఁ గాదంబరీ గ్రంథమునకు సంస్కృత వాఙ్మయంబున మిక్కిలి గౌరవము గలదు. 'బాణోచ్ఛిష్ట మిదం జగ' త్తనువచనము సుప్రసిద్ధము. ఈబాణుఁడు శ్రీహర్ష మహారాజునకు సమకాలీనుఁడు ; ఆతని యాస్థాన కవీశ్వరుఁడు. ఈతఁడు హర్షచరితమును నింకొక వచనకావ్యము వ్రాసెను. శ్రీహర్ష మహారాజు రత్నావళ్యాని నాటకములను ఈ శతాబ్దమునందే రచించెనని యీవఱకే చెప్పియున్నారము. భగ్గుహరి యనునతఁడు నీతివైరాగ్యశృంగార శతకంబులను నీ కాలముననే రచించె నని కొందఱుఁ హింతుచున్నారు.

ఎనిమిదవ శతాబ్దంబున విఖ్యాతిఁ గాంచిన మహాకవి భవభూతియనువాఁడు. ఈతఁడు తెలుఁగునీమఱో జన్మించినవాడని డాక్టరు భాండార్ కర్ మొదలయిన విద్వాంసుల యభిప్రాయమై యున్నది. ఈమహాకవి మహావీరచరిత్రము, ఉత్తరరామచరిత్రము, మాలతీమాధవీయము అను మూఁడునాటక గిత్నంబుల నిర్మించెను. జలస్థలారణ్యస్వాభావిక వర్ణనలయందును, కరుణవీరరస పోషణమునందును నీతఁడు కాళిదాసుని మించినవాడని చెప్పవచ్చును. 'ఉత్తరే రామచరితే భవభూతి ర్విశిష్యతే' అనఁగా మత్తరరామచరితముందు భవభూతి కాళిదాసుని మించెనని యొక్కవాక్యము కలదు. ఉత్తర రామచరిత్రలోని సీతావియోగజన్యములయిన రాముని విలాపములను వర్ణించెడి పద్యములు రాతివైనను గరఁగింపఁ గలవు. ఈ మహాకవి కొన్ని దినములు

విద్యదేశమునందును, కొన్నిదినములు మగధరాజు నాథునియును, కొన్ని దినములు కాశ్మీరరాజు నాథునియును ఉండెను. ఈతఁడు క్రీ. శ. ౭గిం ప్రాంతమునఁ గీర్తి కేషుఁడయ్యెనని యూహించెదరు.

### శిల్పకలాభివృద్ధి.

బుద్ధదేవాలయసంబంధమయిన శిల్పకల క్రీ. పూ. ౩-వ శతాబ్దమునుండి యభివృద్ధియై క్రీ. పూ. ౧-వ శతాబ్దములో నంతమందెనని యిదివఱకే వ్రాసియున్నాము. తరువాత నాఱవ శతాబ్దమున హిందువు లీవిద్యను అంతగా నభివృద్ధి చేయలేదు. కాని తరువాత జరిగిన హిందూమతాభివృద్ధితో నీశిల్పకలయు నభివృద్ధి చెందెను. మతాభివృద్ధికాలమున నసంఖ్యదేవాలయములు నిర్మింపఁబడియె.


ఉత్తరహిందూదేశమందలి హిందూశిల్పకళానైపుణ్యముఁ జూపునవి ఒరిస్సాప్రాంతములోని భువనేశ్వరదేవాలయములు. ఇవి క్రీ. శ. ౬-గింప్రాంతమునఁ గట్టఁబడియె. కార్నాక్లోని కృష్ణదేవాలయము తొమ్మిదవశతాబ్దమునఁ గట్టియుండునని యూహింపవలసియున్నది. విశ్వవిఖ్యాతమైన జగన్నాథస్వామివారి ప్రస్తుతదేవాలయము ౧౧౭౪-లోఁ గట్టఁబడియె. బుందేల్ ఖండ్, భోపాల్ మొదలయినదేశములందును మంచిదేవాలయములు గలవు. ఉత్తర హిందూదేశమందు నింక ననేక సుందరదేవాలయములు కట్టఁబడియుండెను. కాని వానిఁ దురుష్కులు నాశమందించినందున నిప్పుడు గనఁబడకున్నవి.

దక్షిణదేశములోని శిల్పనైపుణ్యమును జూపు దేవాలయములలో ఎల్లోరాగుహ యొక్కటియైయున్నది. ఇదిపర్వతములో నెంతయుసాగుసుగఁజెక్కిఁబడిను. ఎనిమిదవలేక తొమ్మిదవ శతాబ్దమున నీ దేవాలయమును జెక్కియుండురు. ఎల్లోరానైజాము రాజ్యములోని యకారంగాబాద్ జిల్లాలో దేవగిరియొద్దనున్నది. తంజావూరు, శ్రీగంగము, మధుర, రామేశ్వరము మొదలయిన స్థలముల యందలి యత్యద్భుతదేవాలయము లాయాకాలముల శిల్పనైపుణ్యముఁ

పుచ్చును. ఇవి పదుమూడవ శతాబ్దాంతరము నిర్మింపఁబడియె.

## అప్పటిదేశస్థితి.


క్రీ. శ. ౬౩౦-వ సంవత్సరప్రాంతమున బౌద్ధసన్న్యాసియు, చైనాదేశస్థుఁడును నగుహూయన్ స్యాంగు అనుబాటసారి హిందూదేశముఁ జూడవచ్చె. అతఁ డీదేశమునందనేకసంవత్సరములుండి యిచ్చటి వేఱువేఱురాజ్యములనుగుఱించియు, నందలి ప్రజలనుగుఱించియు వర్ణనవ్రాసియున్నాఁడు. అందువలన మన కప్పటి యనే కాంశములు తెలియవచ్చుచున్నవి. అతఁడు కాశ్మీరము, మధుర,



## ఎలోరాగుహలోని కైలాసము.

కురుక్షేత్రము, హరిద్వారముఁ జూచెను. హరిద్వారక్షేత్రమునందు గంగానదిలో స్నానముచేయ వేలకొలదియాత్రికులు వచ్చియుండిరి. ఆకాలమునందు రెండవశిలాదిత్యుఁడనురాజు కనౌజ్ రాజధానిలోఁ బొంచవర్షిక బౌద్ధసత్రస్థైర్యముకటి చేయుచుండెను. ఈతనికి శ్రీహర్షుఁడని మాఱుపేరుండెనని చదు

ఉ తరము.



**దక్షిణాచలము.**

వరు లెఱిగియే యున్నారు. ఈ బాటసారి అయోధ్యనుచూచి ప్రయాగకు వచ్చెను. అచ్చటికి నసంఖ్యహిందువులు ముక్తిసంపాదించి మరణముఁజెంద వలెనని వచ్చియుండిరి. అప్పుడు కాశీపట్టణమందు నిరుపది దేవాలయములుండెను. అచ్చట మహేశ్వరుఁడు ముఖ్యదేవతయై యుండెను. అచ్చట నప్పుడు రాగితోఁ జేయఁబడిన మహేశ్వరుని ప్రతిమ యొకటి నూఱడుగులెత్తుగలది కలదు. అది మిక్కిలి గంభీరముగను మహనీయముగను ఉండి ప్రాణము గల దివోలఁ గానవచ్చుచుండెను. ఈబాధుఁడు తనధర్మమునకుఁ బవిత్రమైన మగ భదేశమునందు ననేకదినములుండెను. అప్పటికి హటలిపుత్రము నామశేష మయ్యెను. గయయొద్ద బౌద్ధభిక్షువుల యాశ్రమములును, నాలందలో బౌద్ధ విద్యాపీఠంబును నీతఁడు గాంచెను. ఈ విద్యాపీఠ మప్పుడు మిక్కిలి ఘన తనుజెంది, వేలకొలది విద్యార్థులకు విద్యాదానముఁ జేయుచుండె. అచ్చట గహనవిషయములనుగుతించి యడుగఁబడు ప్రశ్నలకును, జెప్పఁబడు ప్రతుత్తరంబులకును దినమంతయుఁ జాలక యుండెను. కాన దూరదేశములనుండి యనేక విద్వాంసులు తమవాదశక్తిఁ జూపి ఖ్యాతిఁజెందుటకును, తమ సంశయంబులను బాపుకొనుటకును విద్యాపీఠమగువిహార మత్యంతవైశాల్యముగలదియై నలుగురురాజుల ధనసాహాయ్యమున నిర్మింపఁబడియె. ఈభవ్యమందిరము పూర్తియైన తరువాత నందలి విద్వత్పరిషత్తును చూచుటకు రెండువేలమైళ్ల నుండియు జనులు వచ్చుచుండిరి.

మోంఘీరువద్ద హిరణ్యపర్వతమును, భౌగల్పూరువద్దఁ జంపారణ్యమును జూచుచు నీబాటసారి బంగాళదేశమునకుఁ బోయెను. అప్పుడు బంగాళమున నైదు అంతరరాజ్యము లుండెను. అవి యేవియన:-పుండ్రము (ఉత్తరబంగాళము), కామరూపము (ఆసాం), సమాతతము (తూర్పుబంగాళము), కర్ణసువర్ణము (పశ్చిమబంగాళము), తామ్రలిప్తి(దక్షిణబంగాళము). పుండ్రదేశమునందు విశేషజనవాసంబును ధాన్యసమృద్ధియుఁ గలదు. కామరూపములోని జనులు

కపటము లేనివారుగను, విశ్వసనీయులుగను, పొట్టివారుగను, కృష్ణపిత వల్లముగల వారుగను ఉండిరి. వారు తర సొంకూడేశములోనిభాషకంటె న న్యభాష మాటలాడుచుండిరి. సమాతతములోనివారు పొట్టివారుగను, నల్లగను, గప్పుమును సహించువారుగను, విద్యాప్రియులుగను, ధీమంతులుగను నుండిరి. ఈవ్వన పూర్వపుబంగాలీవారికింబోలెనే యిప్పటి వారికిని నన్వయించును. తామ్రలిప్తిలోని జనులు శ్రమకోర్పువారుగను, శూరులుగను, చుటుకుదనము తొందఱపాటుకలవారుగను నుండిరి. కర్ణసువర్ణదేశము జనభూయస్థమైనదిగ నుండెను. అచ్చటి జనులు విద్యత్ప్రియులు, విశ్వసనీయులు.

మన బాటసారి బంగాళమునుండి దక్షిణదిక్కుగా నూన్దేశంబునకుఁ బోయె. అచ్చట నుత్తరదేశపు భాషకంటె వేఱుభాష మాటలాచుండిరి. అచ్చటనుండి యాతఁడు కళింగము దాటి మన యాంధ్రదేశంబునకు వచ్చెను. ఆదేశమందును 'పూర్వశిలా' అపరశిలా' యను రెండు పర్వతములవొడి పొద్దాశ్రమములం జూచెను. అపరశిలయనునది ప్రస్తుతపు అమరావతిస్తూపమని కొందఱ యభిప్రాయమైయున్నది.

కృష్ణానదిదాటి దక్షిణమున నీ బాటసారి చోళ, ద్రవిడ, మాల్యకూట దేశంబులఁ గాంచెను. అచ్చటనుండి యుత్తరదిక్కునకుఁ దిరిగి యాతఁడు మహా గాఢ్రదేశము చేరెను. అప్పటివలెనే ఇప్పుడును నాచేశ్వరులు మిక్కిలిశూరు లు. "వారికి మేలుచేసినవారియెడ వారెంతయుఁ గృతజ్ఞులుగను, శత్రువుల యెడ దయారహితులుగను ఉండురు. వారిని నెవరైన నగౌరవపఱచిరేని ప్రాణము లర్పించియైనను వారట్టివానియెడఁ దప్పక కనితీర్చి కొనియెడరు. ఆర్తుఁడుసాహాయ్యముగోరెనేని వానికి సాహాయ్యమొనరించునెడఁ దమ మేలు కూడ మఱచెదరు. పగఁ దీర్చుకొనునెడ వీరు మొదటఁ దమ శత్రువునకు హెచ్చరిక చేయుదురు. అట్టిద్రుణును సిద్ధమైనతరువాత బల్లెములుతీసికొనిపోరాడెదరు. నైన్యాధిపతి యుద్ధములో నోడిపోయిన యెడల వానికేమియు శిక్ష విధింపక వానికి నాడువారు కట్టుకొను చీరయిత్తురు. అందువలన నాతఁడు స్వయముగనే యాత్మహత్య చేసికొనును." అని యీబాటసారి వ్రాసెను. మహా



రాష్ట్రదేశ పూర్వసీమయొద్ద హుయక్ స్యాంగు అజంటగుహలను జూచెను. అచ్చటనుండి యాతఁడు మాభ్యాదేశముఁ జూచి సముద్రతీరమునఁ బ్రబలినవల్లభి. వంశజుల రాజ్యముఁజేరె. సముద్రవర్తకమువలన నచ్చటిజనులు మిక్కిలి ధనవంతులయి యుండిరి. 'ఇచ్చట కోటిశ్వరుల వటుంబములు నూఱు గలవు. దూరదేశములనుండి వచ్చిన మిక్కిలి వెలగల ద్రవ్యముల యమిత సంగ్రహ మిచ్చటఁ గలదు' అని యీబాటసారి వ్రాసెను. ఇప్పుడు హిందూదేశమంత యు వెదకినను పదిమందియైనను కోటిశ్వరులు గానవచ్చెదరా? గుజరాత్, ఉజ్జయిని, సింధుదేశములఁజూచి హుయక్ స్యాంగ్ క్రీ. శ. ౬౪౫-లోఁ దన చీనాదేశమునకుఁ బోయెను.

ఈ బాటసారి చూచిన దేశములలో ముఖ్యమైనవిమాత్రము వైని ప్లేన్సినఁ బడినవి. ఆకాలమునందు నీదేశమునఁగల యన్ని దేశముల వివరమును, ఆతఁడు చూచినదేశముల వివరమును ఇందుతో జతపఱచిన పటమువలన స్పష్టముగాఁ దెలియఁగలవు.

హిందూధర్మమును, బౌద్ధధర్మమును, హిందూదేవాలయములును, శైవధర్మదేవాలయములును, నిరుగుపొరుగున నన్నదమ్ములవలె నాకాలమం దుండెనని హుయక్ స్యాంగు వ్రాసియున్నాఁడు. ఇట్టి పరధర్మసహిష్ణుత ఈదేశమునఁ దప్ప నెచ్చటను గానరాదు. ఇదియుఁగాక గ్రీకుబాటసారులును, చీనాబాటసారులును ఈదేశపుఁ బూర్వజనులనుగూఱించి వ్రాయునెడ వాండు సత్యవ్రతునియు, నిష్కపటునియు, విశ్వాసపాత్రునియు, వ్రాసియుండుట యెంతయు గౌరవాస్పదంబుగదా! 'జనసామాన్య మంతగా నాలోచనగలది కాక పోయినను, న్యాయప్రవర్తనగలదియు గౌరవార్హమును అని చెప్పవలెకు సందేహము లేదు. డబ్బునుఱించిన వ్యవహారములలో వారు జిత్తు లెఱుంగరు న్యాయవిచారణ చేయునెడ నాత్రపడరు. మోసముగాని, విశ్వాసఘాతముగాని వా రెఱుంగరు. ఆడినమాటగాని బాసగాని తప్పురు' అని హుయక్ స్యాంగ్ వ్రాసినాఁడు.

ఆప్పటి రాజ్యపద్ధతిని గుఱించి యీ బాటసారి యిట్లు వ్రాసెను. 'రాజునకు వచ్చు నాదాయము నాల్గుభాగములుగా విభజింపబడును. మొదటిభాగము రాజ్యవ్యవస్థకును, యజ్ఞయాగాది క్రతువులకును, రెండవభాగము మంత్రులకును ముఖ్యులైన యితరయోద్యోగస్థుల యుపయోగాగ్రమును, మూడవభాగము గౌరవాహ్వలగు పురుషుల గౌరవించుటకును, నాల్గవది మతసంబంధమయిన దానధర్మములకును వెచ్చించుచుండిరి. ఇందుచే లోకులయొద్దనుండి తీసికొను పన్నులు బహుస్వల్పముగా నుండును. జనులు రాజుకొఱకు స్వయముగాఁ జేయవలసిన పనులు మిక్కిలి స్వల్పముగా నుండెను..... రాజుయొక్క భూములు దున్నువారు రాజునకు ప్రితాంశ మిచ్చెదరు. వర్తకముచేయువారు దానిని ఇస్తానుసారముగా సర్వదేశములు తిరుగుచుందురు. కొలఁది పన్నుచ్చినయెడల వారిని నడుల దాటిం చెదరు. మార్గమున నడువనిచ్చెదరు. దేశకార్యమువచ్చినప్పుడు వెట్టిచేయించుకొనియెదరు. కాని చేసిన పనికిఁ దగినకూలి యిచ్చెదరు. సైన్యము పోలిమేరఁ గాచియుండును ; తిరుగఁబడినవారిని శిక్షించును. రాజభవనముచుట్టు గుఱ్ఱపు రాతులు రాత్రులందు పహరాయిచ్చెదరు. ప్రయోజనానుసారముగా జనులను యుద్ధభటులుగాఁ జేకొనియెదరు. ఇట్లు భటులగువారి (Volunteers) నామములు అధికారులుతమలెక్కలలోఁ జేర్చుకొనియెదరు. వీరికి జీతము లిచ్చెదరు. ప్రాంతాధికారులు, మంత్రులు, దండనాధికారులు, మొదలయిన గొప్పరాజకీయోద్యోగస్థులకుఁ గొంతభూమి యియ్యఁబడును.'

### రాజ్యక్రాంతి.

క్రీ. శ. ౭౫౦ నుండి ౨౫౦ యేండ్లవఱకు నుత్తరహిందూదేశచరిత్రమంతగా మనకుఁ దెలియదు. ఆప్పటికి నుజ్జయిని, కనౌజ్, మగధరాజ్యములు నశించెను. గొప్పరాజు లెవ్వరు నుదయింపరైరి. విభ్రాతగ్రంథంబులేవియుఁ వ్రాయఁబడలేదు. శ్రొత్తవిద్యలేవియుఁ గనిపట్టఁబడలేదు. కావున దీనిని రాజకీయనిశాకాల మనవచ్చును.

అయినను ఇట్లు పూర్వపు రాజ్యములన్నియు నాశము నొందిన యీకాలము రాజపుత్రులనుజాతివారి యభ్యుదయమునకుఁ గారణమయ్యె. వీరియు త్వత్తి మనకంతగాఁ దెలియదు. కాని విక్రమాదిత్యాది రాజులచే నొడింపఁబడిన శకవంశపు పరదేశీయులు వీరి పూర్వులని విద్వాంసుల యభిప్రాయము. ఈశకవంశపువారు హిందూరాజులచే ననేకపర్యాయములొడింపఁబడియు మరల మరల నీదేశంబునకు వచ్చి, రాజపుత్రానా (రాజపుత్రస్థాన) దేశమందును, గుజరాత్ దేశమందును, మఱియు దక్షిణదేశములందును అనేకరాజ్యముల సంపాదించిరి. ఇట్లుప్రబలులైన వీరు పురాతనరాజవంశములన్నియు నశించిన యీకాలంబున ఉజ్జయిని డిల్లీ మొదలయిన రాజ్యముల నాక్రమించుకొనిరి. పదవశతాబ్దాంతమువఱకు రాజపుత్రులు ఉత్తరహిందూదేశమంతయు స్వాధీనపఱచుకొనిరి. వీరు మొదట పరదేశీయులగు శకవంశమువారయిననుకొంతకాలముపోఁగా నీదేశపువారిలోఁ గలిసి యిచ్చటివారమేయనుకొని తాము హిందూదేశములోని ఊత్రియులమని చెప్పఁదొడఁగిరి. ఇటు లీకాలంబునఁ బ్రాంత రాజ్యములుపోయి క్రొత్తరాజులు వచ్చిరి. దీనిని రాజ్యక్రాంతి (Political Revolution) అనియెదరు.

### హిందూమతోద్ధారణకాలము.

పైని వర్ణింపఁబడిన రాజ్యక్రాంతి సమయముననే ధర్మక్రాంతియు (Religious Revolution) నీదేశమున జరిగెను. శిలాదిత్యాదిరాజులకాలములో జౌద్ధధర్మ మీదేశమునఁ బ్రబలియుండెననియు, హిందూధర్మముతోఁ బోరాటములేక యుండెననియు నీవఱకు వ్రాసియున్నారము. కాని తరువాత జౌద్ధధర్మము క్రమక్రమముగా నశింపఁ జొచ్చె. ఆర్యక్షత్రియుల మనిపించుకొనఁగోరు రాజపుత్రులు హిందూమతమును, బ్రాహ్మణులను, పురోహితులను మిక్కిలి గౌరవించుచు వచ్చినందున హిందూమతముప్రబలి జౌద్ధమతము క్షీణించెను. పదవ శతాబ్దాంతమువఱకు నీ మతము ముక్కాలు మూఁడువీసము వీదేశమునుండి వెడలఁగొట్టఁబడియె. పై నమతమును తగ్గిపోయెను. ఇటులు జౌ

దైత్యమతముల నడచిన శ్రేయస్సు కుమారలభట్టు, శంకరాచార్యులు అను నీ యుభయులకు నియ్యవలయును.

కుమారిల భట్టు.

ఈతఁడు శ్రీ. శ. ౬వ శతాబ్దమునం దుదయించి జైన బౌద్ధమతములను ఖండించి కర్తమార్గప్రధానమైన వైదికధర్మమును ప్రబలఁజేసెను. ఈతనికేభట్టు పాదుడను మాటుపేరుగలదు. ఈతఁడు బంగాలీవాఁడని హంటరు మొదలగు వారువ్రాసిరి. కాని జినవిజయమును జైనగ్రంథములోని యీ క్రిందిశ్లోకముల వలన నీతఁడు తెలుఁగువాఁడనియు, తెత్తిరియశాఖవాఁడనియు, నీతని తండ్రి పేరు యజ్ఞేశ్వరభట్టనియు, దల్లిపేరు చంద్రగుణ యనియు, ఈతఁడు ఆంధ్రోత్పలసంయోగప్రదేశమున అనఁగా ప్రస్తుతపు గంజాము జిల్లాలో జయ మంగలమును గ్రామమునందుఁ బుట్టెననియు స్పష్టపడఁగలదు.

శ్లో॥ ఆస్థోత్కలానాం సంయోగే పవిత్రే జయమజ్ఞలే ।

గ్రామే తస్మిన్ మహానద్యాం ఛట్టాచార్యః కుమారకః॥

ఆస్థోజాతిస్తితిరికో మాతా చంద్రగుణాసతీ ।

యజ్ఞేశ్వరః పితా యస్య.....

సహవాదీ మహా ఘోరః శ్రుతీనాం చాభిమానవాక్ ।

జినానా మన్తకః సాక్షాత్ గురుద్వేష్టాఽలిపాపవాక్ ।

జైనులు తమ మతగ్రంథములను ఇతరులకుఁ జూపనందున నీ కుమారిలభట్టు జైనవేషమువేసికొని జినాచార్యులవద్ద నాధర్మతత్త్వములను నేర్చుకొని తరువాత జైనమతఖండనముఁ జేసినందున జైనులీతనిని గురువ్రోహి యనియొదరు. ఈతఁడు మేదినీపురపు (మిడనాపూరు) రాజైన సుధన్వఁడను వానిని శిష్యునిఁజేసికొని యతనివలన నసంఖ్యబౌద్ధజైనులను జంపించెనని కింవదంతికలదు. కాని యది యంతగా నమ్మఁదగినదికాదు. ఈసంగతి నిజమైనను, గాకపోయినను ఈదేశమునందు జైనబౌద్ధమతము లడుగంటుటకు నీతఁడు ముఖ్యకారకుడని చెప్పవలసియున్నది. తరువాత జన్మించిన శంకరాచార్యులవారి మార్గమితఁడు బహుశుకరముచేసి యుంచెను. జైమినికృత పూర్వమీమాంసపై

నీతఁడు వ్రాసిన భాష్యమొకటి కానవచ్చుచున్నది. అందు వర్ణించిన సంప్రదాయమునకు భాట్టమతమని పేరు. ఇతఁడు కర్తవ్యమాన్యవాది. వేదములోవర్ణింపఁబడిన యజ్ఞయాగాది కర్తలు చేయుటచే ముక్తికలుగునని యీతనిసిద్ధాంతము. పూర్వ మిమాంసవై బ్రాహ్మకరుడను వాఁడొకభాష్యము వ్రాసెను.

### శంకరాచార్యులు.

విశ్వవిఖ్యాతుడగు నిమ్మహానుభావుఁడు శివుని యవతారమనియుఁ గుమారిలభట్టుయొక్క చరమదశయం దుదయించెననియు మనహిందువుల యభిప్రాయమైయున్నది. ఇతఁడు క్రీ. శ. ౭-వ శతాబ్దంబున నుదయించియుండు. ఇతఁడు మళయాళబ్రాహ్మణుఁడు. ముప్పదిరెండు సంవత్సరములు మాత్రము జీవించియుండి బ్రహ్మచర్యమునుండియే సన్న్యాసియై ఆసీతు హిమాలయమంతయుఁ దిరిగి పరమతఖండనమును స్వమతమండనమును జేయుచు నీ దేశములోని జాధమతమును బూర్తిగా నడుగంటఁజేసెను. విష్ణువు, గణపతి, మొదలగు దేవతలందఱను భేదములేక పూజింపవలయునని పౌరాణికమతమును బోధించెను. ఇతఁడు జాధదర్శనములోని యనేకసిద్ధాంతములను గ్రహించియు, బుద్ధుఁడు విష్ణువుయొక్క దశావతారములలో నొక్కయవతారమని వచించియు ననేకజాధులను హిందువులుగ మార్చె ననియెదరు.

వాగ్వికృత వేదాంతసూత్రములకును, దశోపనిషత్తులకును, భగవద్గీతకును శంకరుఁడు భాష్యములు వ్రాసెను. వీనికిఁ బ్రస్తానత్రయమని పేరు. యుక్తివాదమున నీప్రస్తానత్రయంబును మించిన మఱియొక గ్రంథ మిహిందూదేశమున లేదని చెప్పవచ్చును. శంకరాచార్యుఁడు హిమాలయములోనిబదరీకేదారములో మృతుడయ్యెను. ఛర్మవ్యవస్థకై యీతఁడు హిందూదేశమునందు నాల్గమతములను ఏర్పఱచెను. ఉత్తరహిందూస్థానమునకై బదరీకేదారములోను, దక్షిణ హిందూదేశమునకై శృంగేరిలోను, పూర్వహిందూస్థానమునకై జగన్నాథములోను, పశ్చిమహిందూస్థానమునకై ద్వారకలోను, శంకరపీఠములుని శ్లింపఁబడియె. ఆదిని నాలుగుమతములే యున్నను ప్రస్తుతము శంకరమతము లసం

ఖ్యములైనవి. శాంకరమతస్థులను అద్వైతులనియు స్వార్థులనియుఁ జేర్చొందురు. హిందువులలో నూటికి నెనుబదిమంది స్వార్థమతస్థులైయున్నారు.

రామానుజాచార్యులు.

పదు సొకండవ శతాబ్దాంతమునందు రామానుజుఁడు విష్ణుభక్తినఁ బ్రబలఁ చేసెను. చెన్నపట్టణము నొద్ద పరమత్మారిలో నీతఁడు జన్మించెను. కాంచీ పట్టణమునందు విద్య నభ్యసించి శాంకరమతమును నిరాకరించుచు నచ్చటనే తనమతమును బోధింపఁజొచ్చెను. కాని యచ్చటి చోళరాజు శంకరభక్తుఁ డయినందున నీతని నచ్చటనుండి వెడలఁగొల్పెను. అందువై నీతఁడు మైసూరు దేశమునకుఁ బోయి యచ్చట జైనరాజగు వెల్లాలరాయని కొమాన్దయొక్క రోగమునివారించి యాతనికి వైష్ణవదీక్ష సుసంకెను. ఈతని సాహాయ్యమువలన రామానుజుఁడు తన వైష్ణవమతాభివృద్ధి చేసెను. అచ్చటచ్చట దిగ్విజయయాత్రలుచేసి యనేకుల జయించెను. ఆదివఱకు శివస్థలముగానున్న తిరుపతిదేవాలయము స్వాధీనపఱచుకొని వైష్ణవుల గుడిగా మార్చెను. చోళరాజుపోయి నతరువాతి రామానుజాచార్యుఁడు శ్రీరంగమునకుఁ బోయి యచ్చటనే సమాధిఁజెందెను. ఈతఁడు శంకరాచార్యునివలెనే ప్రస్థానత్రయమునఁగా భగవద్గీత, ఉపనిషత్తులు, బ్రహ్మసూత్రములు అను మూఁడుగ్రంథములవై భాష్యములు వ్రాసెను. ఈతని బ్రహ్మసూత్రభాష్యమును శ్రీభాష్య మనియెదరు. ఈతని సంప్రదాయమువారిని శ్రీవైష్ణవు లనియెదరు. ఈతని సంప్రదాయమును విశిష్టాద్వైత మనియెదరు. శంకరాచార్యుఁడు జ్ఞానమువలననే ముక్తియనిచెప్పెను కాని భక్తిప్రపత్తులులేనిది ముక్తిలేదని రామానుజుఁడు బోధించెను. ప్రపంచము మిథ్యకాదనియు, ముక్తిసమయమున జీవుఁ డీశ్వరస్వరూపముకలవాఁడయినను పూర్తిగా నాతనికి నీశ్వరస్వరూపము రాదనియు నీతనియభిప్రాయము. భక్తివిషయములో నీతఁడు, శంఖచక్రగదాధారియు గరుడవాహనుఁడును నగు లక్ష్మీపతియే సర్వేశ్వరుఁడని బోధించెను.

పన్నాసీయగుటకుఁ బూర్వ మీతనికి ఎంబెరుమానార్ అను పేరుండెను. ఈతని తండ్రిపేరు కేశవభట్టు, తల్లిపేరు కాంతిమతి, మేనమామపేరు యాదవ

ప్రకాశులు. రామానుజుడు శా. శ. ౧౦౮౯-లో జన్మించెనని యొకచోట వ్రాసియున్నది.

### మధ్యాచార్యులు.

ఈతఁడు ద్వైతమతస్థాపనాచార్యుడు. ఈతనికి మొదట ఆనందతీర్థులని పేరు. ఇతఁడు శా. శ. ౧౧౨౧-కి సరియైన క్రీ. శ. ౧౧౯౯-వ సంవత్సరమునఁ గణ్ణాటములోని యుడిపి గ్రామమందుఁ బుట్టెను. ఇతని తండ్రి పేరు మధ్యగోపభట్టు; తల్లి వేదవేది; గరువు అచ్యుతప్రేక్షుఁడు. ఇతనిది శంకరాచార్యుని యద్వైతమతమునకు సంపూర్ణవిరోధియైన ద్వైతమతము. జీవేశ్వరుల కైక్య మెన్నఁడును లేదని వీరి సిద్ధాంతము. ఈయాచార్యుఁడుకూడ ప్రస్తాన త్రయమునకు భాష్యము వ్రాసినాఁడు. ఇవిగాక యీతఁ డనేకగ్రంథముల వ్రాసెనట. ప్రస్తుతము మాధ్వలనఁబడువా రీతని యనుయాయులు. ఈమతమునకుఁ గణ్ణాటకమునందుఁ బ్రచార మెక్కువకలదు. ఉడిపిలో వీరిముఖ్యాచార్యుల పీఠ మున్నది.

### బసవేశ్వరుఁడు.

ఈతఁడు క్రీ. శ. ౧౧౬౨ - లోఁ గల్యాణపురములో రాజ్యముఁజేసిన బిజ్జలరాజునకు మంత్రిగా నుండెను. ఈతఁడు మొదట బ్రాహ్మణుఁడయినను ఉపనయనముతోఁ బనిలేదని వాదించి యుపనయనముచేసికొనక శివునిభక్తియే ప్రధానమనియు, శివలింగమును ధరించినవాఁ డేజాతివాఁడయినను వానిని గౌరవింపవలయుననియు బోధించెను. ఈతని శిష్యులలో నొక్కఁడు చాకలవాఁడు గను, ఒక్కఁడు కుమ్మరవాఁడుగను నుండిరి. కావున ఆతఁ డాకాలములోని భక్తిప్రధానమతమును బోధించినయొక గొప్పసంస్కర్తయని చెప్పవలెను. బిజ్జలరాజు కైనుండైనందున నతనికిని రాజునకును మతవిషయమై చర్చగలిగి యాతనిశిష్యులు బిజ్జలునిఁ జంపిరి. బిజ్జలుని కుమారునిచే బసవఁడు హతఁ డయ్యె. ఈతఁడు జంగమమతమునకు మూలాచార్యుఁడు. ఈతనిమహిమను వర్ణించునది బసవపురాణము.

## రాజపుత్రుల యభివృద్ధి.

ఏదవశత్వాబ్దమునుండి పండ్రెండవ శతాబ్దమువఱకు రాజపుత్రుల యనేక ఘటుంబములవారు హిందూదేశముయొక్క యనేక భాగములలో స్వతంత్రరాజ్యములను స్థాపించి రాజ్యము చేయసాగిరి. ఉత్తరహిందూదేశమందును దక్షిణదేశమందును నెక్కడఁజూచినను వీరి రాజ్యములే వ్యాపించియుండెను. కాని యిట్టి రాజ్యములన్నియు దేనికది స్వతంత్రముగానుండి, సార్వభౌమరాజ్యమొక్కటియు లేక యుండెను. ప్రతిమండలాధీశుఁడును తానే సార్వభౌముఁడని యితరరాజులతోఁ బోరాడుచుండెను. ఇటులు వీరంతఃకలహములు కలవారయినందున దేశమునైదండై త్తివచ్చిన తురుష్కులకు నీదేశము గెలుచుట సులభమయ్యె. ఆకాలంబున ననఁగా దురుష్కులీదేశమునకువచ్చువఱకుఁ జేరొందిన రజపూతరాజులలో మాళవదేశములోని ఘోగరరాజులును, అజమీర్ వాల్ గు చిష్టాబ్ రాజులును, కనౌజ్ రాజులగు ఘోర్ వార్ వంశజులును, మాల్వా దేశపు పార్ మార్ వంశమువారును ముఖ్యమైనవారు. కాన నీవీరిగూఁటించి యిచ్చుటఁ గొలఁదిగా వ్రాసెదను.

## ఘోగర రాజ్యము.

జైనగ్రంథములను బట్టిమాడఁగా క్రీ. శ. ౭౮౩ లో రాజపుత్రులచేఁ బాలింపఁబడుచున్న కనౌజ్, ఉజ్జయిని యనురాజ్యములు రెండుప్రబలియు న్నట్లు గానవచ్చెడిని. వీరికి యమునానదియే హద్దుగా నుండెను. ఆసమయమందలి యుజ్జయినీరాజు ఘోగరవంశజుఁడగు వత్సరాజు. క్రీ. శ. ౮౪౩ లో నీతని మునిమనుమఁడగు ప్రథమభోజుఁడు కనౌజ్ రాజ్యమును గెలిచి, తన రాజధానిని అచ్చటికి మార్చి చక్రవర్తియను బిరుదును వహించెను. ఈరాజు శూరుఁడుగాన నీతనికాలమందు ఘోగరరాజ్యము మిక్కిలి యభివృద్ధిఁజెందెను. ఈరాజ్యమునకును నప్పడు తూర్పున బంగాళమును, అగ్నేయమున చేది రాజ్యమును, నైర్వతమువైపు అనల్ వాడా రాజధానిగాఁగల గుజరాత్ రాజ్యమును ఉండెను. ఇంత విస్తారముగల రాజ్యము క్రమముగా తగ్గఁజొచ్చెను.



ప్రథమభోజాని మనుమండగు రెండవభోజాని కాలములో (క్రీ. శ. ౯౧౩), చండీఠరజపూతుల నాయకుండగు యశోవర్త, యారాజ్యములోని బుందెల్ ఖండభాగమును దీసికొని స్వతంత్రుడై చక్రవర్తిబిరుదును వహించెను. ఇత ముందు నీ చండీఠవంశమువారికిని ఘూర్జరవంశమువారికిని సార్వభౌమత్వమును గుఱించి యెడతెగక జరుగుచున్న కలహములవలన వీరు బలహీనులును, వికృతములేనివారునునై, క్రీ. శ. ౧౦౧౯-లో గజ్జి మహమ్మదు వచ్చి కనౌజ్ పట్టణమును గాల్చినప్పు డాతనిని నెదిరింప లేకపోయిరి. ద్వితీయభోజాని కుమారుండగు మహీపాలుఁడు క్రీ. శ. ౯౧౭-లో దక్షిణములోని రాష్ట్రకూట రాజగు ప్రభుఁడనువానిచేతిలోఁ దనరాజ్యమంతయుఁ గోలుపోయెను. ఇతఁడు మరలఁ గొంతరాజ్యమును సంపాదించెను. కాని దక్షిణములోని మాళవ రాజ్యమును, పశ్చిమరాజపుత్రానా రాజ్యమును పార్మూర్, చాహాన్ రాజులు ఆక్రమించుకొనిరి. కావున ఈరాజునకు కనౌజ్ మాత్రము మిగిలెను. అటు తరువాత నీఘూర్జరరాజుల వంశమును తోమరవంశ మనుచు వచ్చిరి. ఈవంశమువారికిని నికమీఁద పూర్వవైభవము రాలేదు. క్రీ. శ. ౧౦౧౯-లో గజ్జి మహమ్మదువచ్చి కనౌజపట్టణమును ముట్టడించిన వర్తమానము రెండవ భాగమునందు వివరముగా వర్ణింపఁబడును. మహమ్మదు పోయినతరువాతఁగూడ నీ రాజులు కొంతకాలము రాజ్యముచేసిరి. క్రీ. శ. ౧౦౪౦-లో త్రిలోచనపాలుఁ డనువానిని గహర్ వార్ వంశజుడయిన చంద్రదేవుఁడు జయించెను. ఘూర్జరులే లాల్ కోట్ అను పేరిట డిల్లీకోటను గట్టిరి. ఈవంశములోఁ బురుష సంతానము లేనందున నిది ౧౧౭౦-లో అజమీర్ రాజులగు చాహాన్ రాజులకుఁ బోయెను.

### పార్మూర్ వంశము.

ఘూర్జరవంశమువారి యొద్దనుండి క్రీ. శ. ౯౧౭ ప్రాంతమున పార్మూర్ వంశజులగు రజపూతరాజులు మాళవాదేశమును దీసికొని స్వతంత్రులైరి. వీరి మూలపురుషుండగు కృష్ణరాజు సార్వభౌమబిరుదుల ధరించెను. అందుచే


నీవంశపువారికిని ఇతరులకును నెప్పడును యుద్ధములు జరుగఁచుండెను. ఈవంశములో మూడవవాడగు హన్ దేవుడు దక్షిణమునకు దండయాత్రవెడలి మాల్ ఖెడ్ రాజధానిగాఁగల రాష్ట్రకూటుల ధనమును దోచుకొనెను. (౨౧) ఈవంశములో మిక్కిలి విఖ్యాతిఁ జెందినవాడు భోజరాజు. ఈతఁడు ౧౦౧౦ మొదలు ౧౦౫౫ వఱకు ధారాపట్టమునందు రాజ్యముచేసి యనేకవిద్వాంసులను కవులను గౌరవించి, భోజవంశమునకు విద్యాప్రియత్వముని యర్థము కల్పించెను. భోజప్రబంధమునందు నీతని చరిత్ర వర్ణింపబడియున్నది. ఆంధ్రదేశములో 'భోజరాజు, కాలిదాసు' అని చెప్పకొనియెడు కథలీభోజుని విషయమైనవియే. ఈభోజుని సభయందుండినవాడు ఆంధ్రకాలిదాసుడు. ఇతఁడాంధ్రుడయినందున నీతని యాశ్రయదాతయగు భోజునికీర్తి తెలుఁగునీమలో మిక్కిలి వ్యాపించి, యాది కాలిదాసుని, అతని యాశ్రయదాతయగు విక్రమార్కుని ఆంధ్రజనులు మఱచినట్లు గాననచ్చెడిని. ఈరాజ్యమనేక మహమ్మదీయుల దాడికి నాఁగఁచుఁ బదునాల్గవశతాబ్దారంభమువఱకుఁ బ్రాణముల రక్షించుకొనియె. కాని ఖిల్జీవంశజుడగు ప్రథమమహమ్మద్ ఈ రాజ్యమునంత మందించెను.

### చౌహాన్ రాజులు.

వీరినే చౌహాన్, చవ్లాన్ అనియెదరు. వీరికి మొదట ఆజమీర్ పట్టణము రాజధాని. ఇది యెనిమిదవ శతాబ్దాంతమున చౌహాన్ రాజుల స్వాధీనమయ్యెను. ఈవంశములో నిరుపదిముగ్గురు రాజులు మొదట నవ్యాహతముగ రాజ్యముచేసిరి. వారందఱును ఆరిభయంకరులని విఖ్యాతిఁ జెందిరి. వీరిలో సింహరాజునవాఁ డీరాజ్యమునకుఁ దన దిగ్విజయములచే మిక్కిలి వైభవ మొసంగెనట, ఇరుపది నాల్గవవాడగు సోమేశ్వరుడు తోమరవంశజుడను డిల్లీశ్వరుడునునగు రెండవ యనంగపాలుని కొమ్మార్తన వివాహమాడెను. ఈ దంపతులకుఁ బుట్టినవాడే విఖ్యాతుడగు పృథ్వీరాజు. అనంగపాలునికిఁ బురుషసంతానము లేనందున డిల్లీక షోజ్ రాజ్యములు రెండింటికిని పృథ్వీరాజ్జే యధిపతియయ్యెను. ఇతనిని ఘోరీమహమ్మదు స్థానేశ్వరములో నోడించిన సమాచారము రెండవభాగమునందు సవిస్తరముగా వర్ణింపబడును.

## ఘోర్ వార్ వంశము.

ఇది కనాజ్ లో రాజ్యము చేయుచు అజమీర్ చౌహానులకుఁ బ్రబల ప్రతిస్పర్ధియైయుండెను. వీరిది గంగ పుత్రమున ఇటావా కాశీపట్టణముల నడుమనున్న చిన్ని రాజ్యమే యైనను వీరు సార్వభౌమభిరుదము ధరించుచుండిరి. వీరి మూలపురుషుఁడు చంద్రదేవుఁ డనువాఁడు. కడమరాజుల సంగతి మనకంత గాఁ దెలియదు. కడపటిరాజు జయచంద్రుఁడు. ఇతనికిని పృథ్వీరాయలకును గల వైరమువలననే యీదేశము తురుష్కలపాలగుట సంభవించెను. ఈదుఃఖప్రద సమాచార మంతయు మహమ్మదీయ మహాయుగములో వర్ణింపబడును.



## కనాజ్ లోని పురాతనమందిరము.

## భాషాభివృద్ధి.

రజపూతులు ప్రభుత్వముచేసిన రెండుమూఁడు శతాబ్దంబులలో వాఙ్మయమును (Literature), శాస్త్రంబును (Science) నభివృద్ధిఁజెందెను.

మాఘకవి పదునెకండవ శతాబ్దంబున శిశుపాలవధ మనుకావ్యము రచించె. శ్రీహర్షుఁడు పండ్రెండవ శతాబ్దంబున నైషధకావ్యము వ్రాసెను. ఆ శతాబ్దంబుననే జయదేవుఁడు బేహార్దేశముందు గీతగోవిందమును మహాహరకావ్యముఁజెప్పె. పృథ్వీరాయుని యాస్థాన కవీశ్వరుఁడు హిందీభాషలోఁ గవిత్య

ముఁ జెప్పఁ దొడఁగె. ఛట్టనారాయణుండు వేణీసంహారమును నాటకమును నిర్మించెను.

పైని జెప్పినవారి యందఱకుంటె సభికగౌరవమునకుఁ బాత్రుండైన భాస్కరాచార్యుఁ డీకాలపువాఁడు. జ్యోతిషశాస్త్రాభివృద్ధిని గుఱించి యీతని పేరీదేశంబున మిక్కిలికొనియాడఁబడును. ఇతఁడు క్రీ. శ. ౧౧౧౮-లో జన్మించె; సిద్ధాంతశిరోమణియను విశ్వవిఖ్యాతసిద్ధాంతగ్రంథమును ౧౧౫౦-లో రచించెను. ఇందు అంకగణితము(Arithmetic), బీజగణితము(Algebra), ఖగోళగణితము (Astronomy) అను మూడు భాగములుగలవు. అంకగణిత భాగమునకు లీలావతియని పేరు. జ్యోతిషభాగమునకు గోలాధ్యాయమని పేరు. భూమి గుండ్రము గానున్నదనియు, భూచ్ఛాయ గ్రహణమునకుఁ గారణమని యు నీతఁడు తన జ్యోతిషగ్రంథములో వ్రాసియున్నాఁడు. పదునేడు పదు నెనిమిదవ శతాబ్దంబులలో యూరోపుదేశస్థులకుఁ దెలియని యనేక యంశములు తన బీజగణితమందుఁ బండ్రెండవ శతాబ్దంబునఁ బుట్టిన యీహిందూ జ్యోతిషికుఁడు వ్రాసియున్నాఁడు. భూమియందు నాకర్షణశక్తి కలదని యింగ్లీషువారికిఁ బదునెనిమిదవ శతాబ్దంబున న్యూటను అనువాఁడు తెలిసెను. కాని యంతకుఁ బూర్వమాఱువందల యేండ్ల క్రిందటనే భాస్కరాచార్యుల వారి యంశమును తమగ్రంథములో వ్రాసియున్నారు.

ఇట్లు హిందూరాజ్యములును, హిందూధర్మమును, హిందూవిజ్ఞానశాస్త్రంబులును, సభివృద్ధిఁజెంది, మరలఁ దలచూపఁ దొడఁగె. ఈయభివృద్ధి నిరాఘాటముగాఁ గొన్నివందల సంవత్సరములు జరిగియున్న పక్షమున హిందూదేశ మెంతయో వైభవదశఁ జెందియుండును. కాని హిందువుల దురదృష్టముచే వారు క్రీ. శ. ౧౧౯౩-లోఁ దమ స్వాతంత్ర్యింబును దురుష్కుల చేతిలోఁ గోలుపోయి శాశ్వతంబగు పారతంత్ర్యింబున మునిగిరి.

ఇట్లు మనకథ తురుష్కుల ప్రభుత్వమువఱకు వచ్చినది కాని తురుష్కురాజ్య చరితమును బ్రారంభించుటకుఁ బూర్వము హిందూదేశములోని కొన్ని రాజ్యములను గుఱించి వ్రాయవలసి యున్నది. ఇదివఱకు వర్ణింపఁబడిన దం

తయ మగధము, ఉజ్జయిని, కనాజ్ మొదలయిన మధ్యదేశాంతర్గతములగు గొప్పరాజ్యములను గుఱించి. ఈ రాజ్యములుగాక పురాణ కాలంబునను, అంతకుఁ బూర్వంబునను విఖ్యాతఁడైన చిన్న రాజ్యములుమఱికొన్ని కలవు. వానిని గుఱించి సంక్షేపముగా వ్రాసి ఈ ప్రకరణము ముగించెదము.

కాబూల్ దేశములోని బ్రాహ్మణరాజులు.

హిందూదేశము నంటుకొనియున్న కాబూల్ దేశము పూర్వకాలముందు హిందూదేశములోనిదిగానే భావింపఁబడుచుండెను. పంజాబులోని కొంత భాగమును, కాబూల్ దేశమును గలిసి యొకరాజ్యముగానే యుండెను. అచ్చట బ్రాహ్మణరాజులు రాజ్యముచేసిన సమాచారము మాత్ర మిదివఱకు నెవ్వరికిని దెలియదు. ఇటీవల దొగకిన అల్ బిహూనీయొక్క యొకగ్రంథము లో నిట్లు వ్రాయఁబడి యున్నది.

మొదట గాబూలురాజ్యము బౌద్ధరాజుల వశమందుండెను. ఆవంశ ములోఁ దుదవఁడు కతోర్తాననువాఁడు. వానియొద్దఁ గలారుడను బ్రాహ్మ ణుఁడు మంత్రిగానుండెను. ఇతనికి, నదృష్టవశమున భూమిలో ధనము దొరికెను. అందువలన నతనిసామగ్ధ్యము పెచ్చెను. కతోర్తాన్ రాజు యొద్దకు ద్వంద్వము. అతని యాలోచనలును, ఆచరణమును మంచివికావు. అందుచేఁబ్రజలు విసివి మంత్రితో మొఱపెట్టిరి. అందుపై నాతఁడు మొదట రాజునకు బుద్ధి వచ్చుటను నై యాతనిని జైఁబెట్టెను. కాని కొన్ని దినముల కాలనికి రాజు కావలయుననిన దుర్బుద్ధిపుట్టి యాతఁడు రాజయ్యెను. అతనియొద్ద ధనముండు టచే వచ్చిన యిక్కట్టులఁ దప్పించుకొని రాజ్యమునందు స్థిరమయ్యెను. ఇతఁ డుక్రీ. శ. ౮౫౦-వ సంవత్సర ప్రాంతమునందు రాజయి యుండవచ్చును. ఇతనితరువాత సామండ్ అనువాఁడు రాజ్యముచేసెను. 'స్వాలాపతి' యను పేరిట నితని నాజెము లనేకములు కాబూల్ దేశములోను, పంజాబుదేశము లోను గానవచ్చుచున్నవి. ఈతనితరువాత కష్టువా యనువాఁడును, భీమేఁ డనువాఁడును రాజ్యముచేసిరి. భీమునికాలములోఁ గాబూల్ పట్టణము మహమ్మదీయుల స్వాధీనమై యుండఁనొపు. తరువాత జయపాలుఁడనువాఁడు

రాజ్యముచేసి ౧౦౦౨ లోఁ గీర్తిశేషుడయ్యెను. జయపాలుని కుమారుడు ఆనందపాలుడు. ఇతనినే అనంగపాలుడనియెదరు. ఇతఁడు గొప్ప మహిమ దనకు సమకాలీనుడు. ఇతనికిని మహిమదనకును అనేకయుద్ధములు జరిగెను. అందు నితఁడు మహిమదను బూర్తిగఁ బరాభవించెను. ఇట్లుపరాభూతుడయిన తరువాత మహిమదమీఁదికి దుర్రక దేశమునుండి తురుష్కు (Turk) రాజు దండెత్తినచ్చెను. ఆసమాచారము తెలిసియీధర్మపరాయణుడగు ఆనందపాలుడు తనకు మహిమద శత్రుడయినను వానికి సంకట సమయమున సాహాయ్యముచేయుట ధర్మమనియెంచి వాని కిట్లు ఉత్తరము వ్రాసెను. 'నీరాజ్యముమీఁదికి దుర్రకలు (Turk) దండెత్తినచ్చినయ్యి, ఖురాసాన్ ప్రదేశమందంతటను బ్రసరించినయ్యి విన్నాడెను. వలయునెడనైదువేలగుఱ్ఱములతోను, పదివేల సైనికులతోను, నూలు ఏనుఁగులతోను నీకు సాహాయ్యముచేయుటకు వచ్చెదను; లేదా నీకిష్టమున్నయెడలఁదైని బేర్కొన్నదానికంటె చెట్టింపు సైన్యములనిచ్చి నాకుమారునిఁబంపెదను, నీయనుగ్రహమునకై నే నిట్లువ్రాయలేదు. నేను నిన్ను బూర్తిగఁ బరాభవించినను, అట్టి గౌరవము నాకుఁదప్ప నితరులకుండఁగూడదని నా యుద్దేశము.' శత్రువునకుఁ గూడ సంకటసమయమున నిట్లుసాయముచేయుదు ననియుత్తరమువ్రాసిన రాజుయొక్కయా దాద్యమును ఆల్బురినికూడఁ గొనియాడియున్నాడు. ఆయుత్తర మితఁడే యుదాహరించినందున దీనిసత్యత్వమునుగుఱించిసంశయింపనక్కఱలేదు. ఆల్బురిని మహిమదయొక్క యాస్థానపండితుడు. ఈ రాజు తురుష్కులను మిక్కిలి ద్వేషించుచుండెనట. ఆనందపాలుని తరువాతి రెండవజయపాలుడు రాజ్యమునకువచ్చెను. ఇతఁడు శ్రీ. శ. ౧౦౨౧లోఁ జంపబడియె. ఇతని కుమారుడు భీమపాలుడు. ఇతఁడు ౧౦౨౬లోఁ గాలధర్మమునొందెను. అంతటితో నీవంశ మంతరించెను. ఈవంశపు రాజులను గుఱించియల్పరూపి యిట్లు వ్రాసియున్నాడు. ఈరాజులు మిక్కిలిరాజ్య విస్తారముగలవా రయ్యును ఉత్తమ సద్గుణమండితులయి యుండిరి. అదీనమాట తప్పుకుండుటయుఁ దమకంటె దక్కువవాని దయతోఁజూచుటయు వీరి విశేషగుణములయి యుండెను.

## కాశ్మీరము.

కల్పణపండితులచే వ్రాయఁబడిన రాజతరింగిణి యను గ్రంథమునందుఁ  
కాశ్మీరదేశచరిత్ర సాద్యంతముగాఁ గలదు. క్రీ. శ. ప్రథమ శతాబ్దమునఁ  
గనిష్కండను రాజు ఈరాజ్యమును గలిచెనని చదువరు లిదివఱకే వినియు  
న్నారు. ఈదేశమం దొకప్పుడు హిందూమతమును, ఒకప్పుడు బౌద్ధమతమును  
ప్రబలియుండెను. మూడవ శతాబ్దముననో, నాల్గవ శతాబ్దముననో మిహీ  
రకులుండను కాశ్మీరరాజు విజయయాత్రవేడలి సింహళమువఱకుఁ బోయెను.  
ఆతఁడు హిందూమతమునందు నభిమానముగలవాఁడై బౌద్ధుల బాధపెట్టెనని చె  
ప్పెదరు. అయిదవ శతాబ్దముననూ లేక యాఱవ శతాబ్దముననూ మేఘ  
వాహనుండను కాశ్మీరరాజు మరల సింహళమువఱకు జయించెను. ఈతఁడు  
బౌద్ధమతమునందు నభిమానము కలవాఁడై తనరాజ్యమునందుఁ బశుహింస జర  
గఁగూడదని శాసించెను. ఈతని భార్యలు అనేక బౌద్ధాశ్రమములఁ గట్టించిరి.  
ఆఱవశతాబ్దమధ్యమున మాతృగుప్తుండనువాఁడు విక్రమాదిత్యునిచేఁ గాశ్మీరము  
నకు రాజుగా జేయఁబడి, విక్రమాదిత్యుని మరణమువఱకు రాజ్యమేలెను! ఈ  
తనితరువాతి రాజు ఉజ్జయినీ నృపుండగు శిలాదిత్యునిగెలిచి యాదేశపుర్గాఁ  
గద్దియను ఉజ్జయినీపట్టణమునుండి కాశ్మీరమునకుఁ దెచ్చెనట. ఎనిమిదవ  
శతాబ్దారంభమున లలితాదిత్యుండను కాశ్మీరరాజు కనౌజ్ రాజ్యమును గ  
లిచి యచ్చటియాస్థానకవియగు భవభూతిని గాశ్మీరమునకుఁ గొనిపోయెనని  
యీవఱకే చెప్పియున్నాము. ఈరాజు కర్ణాటకమువఱకు జయించి వింధ్య  
పర్వతముదాఁటి యవంతిమార్గమునఁ దనదేశమునకు వెళ్లెను. హిమాలయపర్వ  
తము దాఁటి యావలనున్న రాజ్యములు గెలువవలెనని బయలుదేలి యీరాజు  
త్రోవలో మృతుడయ్యె. క్రీ. శ. ౭౪౫ నుండి ౭౭౬ వఱకు జయవీరుండను  
మహావిక్రమవంతుండగు రాజు రాజ్యముచేసెను. ఈతఁడు గౌడదేశపు రాచ  
కన్నియయగు కల్యాణదేవిని వివాహమాడెను. పతంజలికృతమైనమహాభాష్యే  
మప్పుడు శిథిలమై యొక్కచోట నంతయుఁ గానరానందున నీరాజు ఆఘరా  
గ్రంథములలోని భిన్న భాగములను జోటిచోటినుండి తెప్పించి విద్వాంసులచే

గ్రంథమునకుఁ బునర్నివస మిప్పించెను. తొమ్మిదవ శతాబ్దమున అవంతివర్షయను రాజు తనపేరిట అవంతిపురమును రాజధానిని గట్టించెను. ఈరాజు పోయిన తరువాత శౌర్యాదివిహీనులును దుష్టాగ్రావలంబులును నగు రాజులును రాణులును గొందఱు రాజ్యముచేసిరి. అంతఃకలహములు మెండై తుదకుఁ బదు నాల్గవశతాబ్దంబున నీరాజ్యంబు తురుష్కుల చేతఁబడియెను.

పంజాబు.

ఇది ఋగ్వేదకాలమందు నార్యుల ప్రథమనివాసస్థలమని చదువరు లెఱిఁగియే యున్నారు. బ్రాహ్మణముల కాలములో నచ్చటినుండి వెడలి కొందఱార్యులు గంగా యమునల మధ్య, కురు, హంచాల, కోసల, విదేహాదిరాజ్యముల నేర్పఱుచుకొనిన సమాచారంబును మనమెఱుంగుదుము. ఇట్లు గంగయొడ్డునకుఁ బోయిన యార్యులు యజ్ఞయాగాది క్రతుపద్ధతులును, జాతిభేదంబును నేర్పఱుచుకొనిరి. ఈసంగతులు పంజాబులోని యార్యుల కంతగాఁ దెలియవు. ఇట్లు సింధునదమనొడ్డుననున్న యార్యులకును, గంగయొడ్డుననున్న యార్యులకును ఆచారభేదము గలిగెను. సింధునదమునకుఁ బశ్చిమముననున్న గాంధారాశ్వకులలోను, సింధునదమునకుఁ దూర్పుననుండు కైకేయ త్సత్త్రియులలోను వర్ణవ్యవస్థ పెరుగదయ్యె. ఈశూరజనులను గుఱించి గంగయొడ్డున నున్న యార్యులు 'వారిలో ఋత్విజుఁడు నాపితుఁడుగను నాపితుఁడు త్సత్త్రియుఁడుగను మారవచ్చును' అని పరిహాసముగాఁ జెప్పకొనుచుండిరి. కాని క్రమక్రమముగ గంగయొడ్డు ఆర్యులు గాంధార కైకేయదేశముల పిల్లలను జేసికొనసాగిరిని భారతరామాయణాదులవలనఁ దెలియుచున్నది.

డేరియస్ అను పారసీక దేశపు రాజు క్రీ. పూ. ౫౦౭ లో సింధువుకుఁ బశ్చిమముననుండు దేశముల గెల్చెను. అలగ్జాండరు పంజాబునకు వచ్చినప్పుడు అశ్వకు లాతనితో ఘోరముగాఁబోరిరి. తుదకు మోసముచే నాతఁడు వారిని గెలిచెను. అలగ్జాండరుతరువాత చంద్రగుప్తుఁడు పంజాబును జయించి మగధము లోఁగఁగలిపికొనియె. అశోకునితరువాత పరదేశీయుల నేకులు పంజాబుదేశము నకు వచ్చిరి. బౌద్ధక్రియాదేశపు గ్రీకువారు సింధుపశ్చిమ ప్రదేశముల నాక్ర



మించుకొనిరి. తరువాత తురేనియను లనబడిన శకవంశపువారు వచ్చిరి. ఆ  
వ శతాబ్దమున విక్రమాంకుడు వీరల వెడలఁగొట్టెను. తరువాతఁ గొన్నిదినము  
లచ్చట నరాజకమై గజనిమహమ్మదు వచ్చువఱకు నారాజ్యమును రాజపుత్రు  
లొక్రమించుకొని యుండిరి.

### గుజరాల్

దీనికి సౌరాష్ట్రమనిపేరు. ఇచ్చట బ్రాహ్మణముల కాలములోనే యా  
ర్యులు వచ్చి నివసించిరి. క్రీ. పూ. నాల్గవ మూడవ శతాబ్దములలోఁ జంద్ర  
గుప్తాశోకరాజు నీరాజ్యమును బరిపాలించిరి. తరువాత నీరాజ్యము కనిష్కుని  
క్రిందికిఁ బోయె. కనిష్కుని యనంతరమున నచ్చటి షాహరాజులు స్వతంత్రు  
లయిరి. షాహరాజుల యనంతరము వల్లభివంశజులు రాజులైరి. భట్టార్కుణు  
వీరి మూలపురుషుఁడు క్రీ. శ. ౪౬౦-లో రాజయ్యెను. ఈవంశజులు క్రీ. శ.  
౭౮౦-వఱకు రాజ్యము చేసిరి. ఈవంశపువారు రాజ్యము చేయుచుండఁగానే  
హయేక్షాస్యాంగు అనువాఁడు సౌరాష్ట్రముఁ జూచె. అప్పుడు వల్లభపురమున  
సముద్రవర్తకంబుకఠిన లక్ష్మి తాండవమాడుచుండెను. క్రీ. శ. ౭౮౦-సంవత్సర  
ప్రాంతమున చాళుక్యవంశజులయిన రాజపుత్రులు దక్షిణమునుండి వచ్చి వల్లభి  
వంశమును నాశ మొందించిరి. వీరు ఆన్సల్ వాడా పటక్షా అనుపట్టణమును  
రాజధాని చేసికొనిరి. ఇంకొక రాజపుత్రవంశజులు వచ్చి క్రీ. శ. ౯౮౦-లో  
నీ చాళుక్యులఁ దొలఁగించిరి. ఈ వంశపురాజే మహమ్మదు గజనీ వచ్చినపుడు  
రాజ్యము చేయుచుండెను.

### దక్షిణములోని రాజ్యములు.

దక్షిణదేశమున ననేక రాజ్యము లుదయించి యనేకము లస్తమించెను.  
వాని నన్నిటి నిందు వర్ణించుట యనావశ్యకము. ఆంధ్రు లనబడు రాజులు  
దక్షిణమున నాల్గవ శతాబ్దమువఱకు సార్వభౌమత్వముఁ జేసిరని వెనుక జాధ  
యుగములో వర్ణింపఁ బడియె. వారతరువాత పల్లవులును, పూర్వపక్షిమచాళు  
క్యులును ప్రబలిరి. తరువాత దేవగిరియాదవులును, ఓరుగంటిగణపతి రాజులును,  
మహారాష్ట్రాంధ్రదేశములను వైభవముతో నేలిరి. మిక్కిలి దక్షిణమున పాం

డ్య, చేర, చోళ రాజులు రాజ్యము చేయుచుండిరి. ఇందు ముఖ్యరాజవంశములను ఇచ్చట సంగ్రహముగా వర్ణించెద.

### పశ్చిమ చాళుక్యులు.

ఈ వంశమువారు ఆటన శత్రుబుమునఁ గల్యాణపట్టణము రాజధానిగాఁ గొంకణ, మహారాష్ట్ర, కన్నడ దేశంబుల నేలసాగిరి. ఈ వంశముయొక్క స్థాపకుఁడు పులకేశీయనువాఁడని చెప్పెదరు. ఇతఁడు క్రీ. శ. ౫౫౦ ప్రాంతమున వాతాపీయను పట్టణమును రాజధానిగా నేర్పఱుచుకొని యనేక రాజులను గెలిచి యశ్వమేధ యాగమును జేసెనట.

ఈతని మనుమఁడగు రెండవపులకేశి క్రీ. శ. ౬౦౮-లో రాజ్యరూఢుడై కూరాగ్రేసరుఁ డని పేరొందెను. ఇతఁ డిరువది సంవత్సరములలో లాట, ఘూజ్జర, కొంకణ, మాళవరాజులఁగెల్పును. క్రీ. శ. ౬౧౦-లో నీతఁడు వేగి దేశమునుండి పల్లవరాజుల వెడలఁగొట్టి దాని నాక్రమించుకొనెను. ఈతఁడు శ్రీహర్షునితో సమకాలీనుఁడు. క్రీ. శ. ౬౨౦-లో నీతఁడు శ్రీహర్షుని వైస్యముల సూడించె నని యీవఱకే వ్రాసియున్నారము. ఇట్టితని మరాటీసైన్యములు తమస్వాతంత్ర్యమును రక్షించుకొనియె. ఈమరాటీవా రెప్పుడును ఇట్టి పట్టుదలయు, స్వదేశాభిమానమునుగలవారు. హిందూదేశమంతయు గెలిచిన ఔరంగజేబుచక్రవర్తి మరాటా రాజగు శ్రీశివాజిని గెలువలేక పోయె నని చదువరులు ముందుఁ జూడఁగలరు.

ఈ రెండవ పులకేశీమహారాజుయొక్క కీర్తి ఈదేశమునందే గాక పారసీకదేశంబునకును ప్రసరించెను. పారసీకరాజగు రెండవ ఖుస్రవద్ద కీరాజు క్రీ. శ. ౬౨౫-లోనో ౬౨౬-లోనో తనరాయబారులఁ బంపెను. ఆపారసీకరాజు తిరిగి తనరాయబారుల నీరాజునొద్దకుఁ బంపెను. ఆబంటాలోని మొదటిగుహలో ఈపారసీక రాయబారి వచ్చినప్పుటి ప్రసంగమును జూపుప్రతిములు చెక్కఁబడియున్నవి. ఈగుహ లీరాజుకాలములో క్రీ. శ. ౬౪౦ ప్రాంతమునఁ జెక్కింపఁబడియె. ఈరాజుచరమదశయం దీతని కాంచీదేశపు రాజులగు పల్లవులు జయించినట్లు గానఁబడుచున్నది.

ఈతని కుమారుడగు విక్రమాదిత్యుడు కాంచీపల్లవుల గెలిచి నష్టమయిన కీర్తిని మరల సంపాదించెను.

క్రీ. శ. ౮౧గి మొదలు ౮౭౭ వఱకు రాజ్యముచేసిన యీవంశపురాజుగు అమోఘవర్షుడు జైనమతమునం దభిమానముగలవాడై పూర్వచాళుక్యులతో బోరాడుచుండెను.

విక్రమాంకదేవుఁ డనురాజు ౧౦౭౬ మొదలు ౧౧౨౬ వఱకు రాజ్యము చేసెను. ఈతనిని నాయకునిగా వర్ణించుచు బిల్హణుఁ డనుకవి విక్రమాంకదేవ చరిత మను కావ్యము రచించెను. ఇతఁడు కాంచీరాజులతోను ద్వాదశము ద్రపు రాజులతోను బోరాడి యనేక దిగ్విజయములఁ జెంది తలపేరట సొక శకము నేర్పఱిచెను. కల్యాణపట్టణ మీతని రాజధాని. ఇచ్చటనే మితాక్షురా ధర్మశాస్త్రమునకుఁ గర్తయైన విజ్ఞానేశ్వరుఁడు నివసించి యుండెను.

క్రీ. శ. ౧౧గి నుండి ౧౧౬౨ వఱకు రాజ్యము చేసిన తైలుఁ డనురాజు కాలములో నాతని సైన్యాధిపతియగు బిజ్జలుఁడునువాఁడు తిరుగఁబడి, యజమానునిఁ జంపి తానే రాజయ్యెను. ఈబిజ్జలుఁడు జైనమతస్థుఁడు. ఈతఁడు కాలచుర్య వంశజుఁడు. ఈతని మంత్రియగు బసవఁ డనువాఁడు లింగాయత మతస్థాపకుడై జంగముల మతమునకు నాచార్యుఁ డయ్యెను. ఈ బసవఁడు బిజ్జలుని ౧౧౬౭-లోఁ జంపెను. ఈతని మరణానంతరము చాళుక్యవంశజుఁడు మరల రాజయ్యె. చాళుక్యవంశము ౧౧౮౨-లో నంతరించెను.

### పల్లవులు.

మూడవ శతాబ్దములో నాంధ్రవంశ మడుగంటిన తరువాతఁ దెలుఁగు సీమలోని వేంగిదేశము కాంచీపట్టణము రాజధానిగాఁ గల పల్లవుల చేతిలోఁ బడెను. ఈపల్లవులకుఁ గాంచీదేశములో సొక రాజ్యమును, వేంగిదేశములో సొక రాజ్యమును నుండినట్లు గానవచ్చుచున్నది. మూడవ శతాబ్దాంతము వఱకు మాధవగర్భ, కులకేతనుఁడు, నీలకంఠుఁడు, ముక్కంటి యనురాజులు రాజ్యము సేసిరి. నాల్గవశతాబ్దాంతమువఱకు చంద్రవర్మ, విజయనందీవర్మ, విజయబుద్ధవర్మ, స్కంధవర్మ, త్రిలోచనపల్లవులనువారివంశమున రాజులయిరి.

ఈ కాలములోనే పశ్చిమచాళుక్యరాజగు జయసింహవిజయోదయ్యుడు పల్లవులపై దండెత్తివచ్చి రణరంగములో హతుడయ్యెను. అతని కుమారుడగు విష్ణువర్ధనుడు పల్లవుల నొడించి వారికూతును వివాహమాడెను. అయినచో యాటవ శత్రుత్వములలో నీ పల్లవులు మిక్కిలి ప్రబలి కంధ్రప్రావిడ క్షాట దేశములలోని యనేక రాజ్యముల సంపాదించిరి. కాని ౭-వ శతాబ్దప్రారంభమునఁ బశ్చిమచాళుక్యులు వీరిని నోడించి యాంధ్రదేశములోని వీరిరాజ్యమును స్వాధీనపఱచుకొనిరి. ద్రవిడక్షాటదేశములలోని పల్లవరాజ్య మింకను బహుదినములవఱకు నుండెను.

వేగిదేశమునకుఁ బల్లవులు సార్వభౌములయినను సాలంకాయను లనువారచ్చటి మాండలిక రాజు లయినట్లు గానవచ్చెడిని. వీరు బౌద్ధమతస్థులు. చాళుక్యులు రాఁగానే యీ సాలంకాయన వంశ మంతరించెను.

### తూర్పుచాళుక్యులు.

వీరు తెనుఁగు సీమలోనిది యగు వేగిదేశంబును నేడవ శతాబ్దమునుండి పదుమూడవ శతాబ్దారంభమువఱకుఁ బరిపాలించిన రాజులు. వేగినాడనఁబడు దేశము కృష్ణాగోదావరులకును, పూర్వసముద్ర మహేంద్రపర్వత (Eastern Ghats) ములకును నడుమ నున్న యెనిమిదివేల చదురపు మైళ్లు వైశాల్యముగల తెలుఁగుసీమ. ఏలూరునకు త్తరమున నేడు మైళ్ల దూరముననున్న వేగిపురము మొదట నీదేశమునకు రాజధానిగా నుండెను. ఇది పూర్వ మెటు చూచినను రెండు క్రోశముల పట్టణమై వైభవము ననుభవించినది యైనను బ్రస్తుతము నామావళిప్రమై యున్నది. నిజమయినవేగినా డింత చిన్నదియైనను చళుక్యరాజు లీరాజ్యమును దమ శౌర్యముచే నుత్తరమున గంగవంశజులదయిన కళింగ రాజ్యమువఱకును, దక్షిణమునఁ గాంచీనగరము రాజధానిగాఁ గల పల్లవులదైన చోళరాజ్యమువఱకును వ్యాపించునట్లు చేసిరి. రాజ్యము మిక్కిలి యభివృద్ధియైన తరువాత రాజధాని వేగిపురమునుండి రాజమహేంద్రవరంబునకు మార్పబడియె.

పశ్చిమచాళుక్యవంశములో మిక్కిలి విఖ్యాతిఁ జెందిన రెండవ పులకేశి వల్లభుఁడు దక్షిణదండయాత్రకు వెడలినపుడు చోళుల సొడించి ఆంధ్రదేశమును స్వాధీనపఱచుకొని క్రీ. శ. ౬౧౫-లోఁ దన తమ్ముడయిన కుబ్జవిష్ణువర్ధనుని వేఁగి దేశమునకుఁ బాలకునిఁగా నియమించెను. కాని యీతఁడు త్వరలోనే స్వతంత్రుడయి తూర్పుచాళుక్యవంశమువారికి మూలపురుషుడయ్యెను. పండ్రెండవ శతాబ్దమున ఈవంశమువారు వివాహసంబంధముచే జోళులలోఁ గలియువఱకు రమారమి ముప్పదిమంది రాజులయిరి. వారిలో ముఖ్యులైన రాజులను గుఱించి యిందుఁ గొంచెము వ్రాసెదము.

కుబ్జవిష్ణువర్ధనుఁడు. — ఈతఁడు ౬౧౫-లో రాజ్యమునవచ్చి ౬౩౩ జూలై ౧౫ వఱకుఁ బ్రభుత్వము చేసెను. ఈతఁడు కుంటివాడయినను మిక్కిలి శూరుఁడు. అన్నగారగు పులకేశివల్లభుఁడు దక్షిణరాజ్యములు గెలిచినపు డీతఁ డతని వెంటనుండి యాతనికి మిక్కిలి సాయము చేయుచుండెను. ఈతఁడు పిన్యపుర మనఁబడు పితాపురములోని దుస్సాధ్యమైన దుర్గమును సాధించెను. ఈతని శాసనములు దిమిలిసీమలోను గానవచ్చుచున్నందున నీతని రాజ్యము విశాఖపట్టణమండలములోని సర్వసిద్ధితాలూకావఱకు వ్యాపించియున్నదని చెప్పవచ్చును.

జయసింహుఁడు. — విష్ణువర్ధనుని జ్యేష్ఠపుత్రుడయిన (మొదటి) జయసింహుఁడు ౬౨౩-వ సంవత్సరము మొదలుకొని ౬౬౩-వ సంవత్సరము వఱకు ముప్పదియేండ్లు రాజ్యము చేసెను. ఇతనికి సర్వసిద్ధియను బిరుదనామముకలదు. ఇతఁడు గుడివాడతాలూకాలోని పెణుకపట్టుగ్రామము నొక బ్రాహ్మణుని కిచ్చినట్లు దానశాసన మున్నందున, ఇతని రాజ్యము నెల్లూరుమండలము వఱకును వ్యాపించియుండెను!

మూడవవాడగు ఇంద్రభట్టారకుఁడును, తరువాత వచ్చిన విష్ణువర్ధనుఁడు, మంగియువరాజు, జయసింహుఁడు, కొక్కిలిరాజు, విష్ణువర్ధనుఁడు, విజ

యాదిత్యుడు అను నేడుగురు రాజులును క్రీ. శ. ౭౬౪ వఱకు ననగా నూ శేంట్లు రాజ్యముచేసిరి.

పదవవాడగు విష్ణువర్ధనుడు ౭౬౪ మొదలు ౭౯౬-వఱకు రాజ్యము చేసెను. ఈతడు నాల్గవ విష్ణువర్ధనుడు. ఈతని కుమారుడగు రెండవవిజ యాదిత్యుడు ౭౯౯ మొదలు ౮౪౩ వఱకు భూమినేలి గాంగరాష్ట్రహీతులను రాజులతో బోరాడి వారిని గెల్చి, తన రాజ్యమునందనేకవివాలముల గట్టించెను. ఈతని కొడుకు అయిదవవిష్ణువర్ధనుడు (౮౪౩-౮౪౪).

ఈ వంశములోని పదుమూడవవాడు మూడవవిజయ-దిత్యుడు, ఇతనికి గణకవిజయాదిత్యుడనిపేరు. ఇందుచే నీతడు గణితశాస్త్రమునందు విశాసదుడై యుండెనని తోచెడిని. ఈతడు రాష్ట్రహీతులనబంజురాజుల జయించి మంగిరాజుతలను ఖండించెను. ఈరాజు ౮౪౪ మొదలు ౮౮౮ వఱకు రాజ్యము చేసెను.

పదునాల్గవరాజగు చాళుక్యభీముడు రాష్ట్రహీతు వంశజుడగు రెండవ కృష్ణుని జయించి యావఱకుం బరరాజుల స్వాధీనములోనున్న వేగిదేశముయొక్క కొంతభాగమును స్వాధీనపఱచుకొనియె. ఇతడు ౮౮౮-లో రాజ్యమునకు వచ్చి ముప్పది యేండ్లు పరిపాలనముచేసెను. ఆతనికుమారుడగు విజయాదిత్యుడు కలింగుల జయించెను.

పదునాఱవవాడగు అమ్మరాజవిష్ణువర్ధనుడు ౯౧౮ నుండి ౯౨౫ వఱకు నేడేండ్లు; రాజ్యముచేసి తన రాజధానిని రాజమహేంద్రవరమునకు మార్చెను. ఇతనికి రాజమహేంద్రుడను బిరుదనామ మున్నందున నాతని నూతనరాజధానికి రాజమహేంద్రవరమున పేరు వచ్చెనట.

౯౨౫ మొదలు ౯౫౪ వఱకు నీవంశపువారిలో జ్ఞాతివైగములు గలిగి యొకరి నొకరు పదభ్రష్టుల జేసికొనుచు నేడుగురు రాజులు రాజ్యముచేసిరి.

౯౫౪-లో చాళుక్యభీమ విష్ణువర్ధనుడు రాజయ్యె. ఈవంశములో నీతఁ డిరువదిరెండవరాజు. గండనుహేంద్రుడు, రాజమూర్తాండు అనుబిరుదులు

కలవాడై చోళరాజును, రాష్ట్రకూటరాజైన మైదవ గోవిందరాజును జయించి పండ్రించేండ్లు భూమినేలెను. పదవశతాబ్దమునఁ జోళులు వేగి దేశమునకు దండెత్తినచ్చి గెలిచినట్లును, గొంతకాల మీదేశమును పరిపాలించినట్లును గానవచ్చెడిని.

చాళుక్యవంశములోని యిరువదియాఱవ రాజగు విమలాదిత్యుఁడు ౧౦౧౫ మొదలు ౧౦౨౨ వఱకు రాజ్యముచేసి, రాజేంద్రచోళుని చెల్లెలును రాజకేసరివర్మయొక్క కూతురును నగు కుండమాంబాదేవిని వివాహమాడి యామె యందు నాంధ్రభారతకృతిపతియగు రాజరాజనరేంద్రునిఁ గనెను.

రాజరాజ నరేంద్రుఁడు — ఈతఁడు తెలుఁగుబాసకు మహోపకారమొనర్చి యాచంద్రార్కము నాంధ్రదేశమునఁ బ్రతిదినము తన్ను ఆంధ్రులు తలఁచుకొనునట్లు చేసిన మహానుభావుఁడు. ఈతని ప్రేరణవలననే నన్నయభట్టు తెలుఁగున భారతము వ్రాయ నారంభించెను. నన్నయభట్టు తెలుఁగుబాసలోఁ గావ్యము చెప్పిన యాదికపి. ఈయనకుఁ బూర్వము తెలుఁగునఁ గవిత్వము చెప్పినవారు తప్పక యుందురు. కాని వారి నామములుగానీ, గ్రంథములుగాని, మన మెఱుంగము. అందుచే నాదిమకవియు నాదిమకృతిపతియు నగు నన్నయభట్టు రాజరాజనరేంద్రులు మనభాషకు జనకులని చెప్పవలసియున్నది. ఈనన్నయభట్టు ఆంధ్రభారతములోని మొదటి రెండు పర్వములు పూర్తిగను, మూడవ పర్వము కొంతవఱకును రచించెను. ఇదియుఁగాక ఆంధ్రవ్యాకరణ మొకటి రచించి శబ్దశాసనుఁ డన్నబిరుదు వహించెను. నన్నయభట్టు వ్యాకరణము రచింపలేదనియు, భారతము రచించినందున నాతనికి నీపేరు వచ్చెననియు రావుబహదరు కందుకూరి వీరేశలింగముపంతులుగారి యభిప్రాయమై యున్నది. కాని తెలుఁగుబాసలోని రెండవ సీసపద్యమునఁ దగుభారతములోని రెండవ సీసపద్యములోనే నన్నయభట్టు తనకు శబ్దశాసనుఁ డన్న బిరుదున్నట్లు వ్రాసికొని యుండుటచే నాతనికి శబ్దశాసనుఁ డన్న బిరుదు భారతరచనమువలన వచ్చెనని చెప్పట పొసఁగదు. ఆతఁడు భారత

మునకుఁ గూర్వమేవ్యాకరణము రచించెనని స్పష్టపడుచున్నది. సంస్కృతము లో శబ్దానుశాసన మనఁగా వ్యాకరణ మని యర్థము. వ్యాకరణ మహా భాష్యము 'అథ శబ్దానుశాసనమ్' అనునాశ్రయముతోఁ బ్రారంభమగుచున్నది. నన్నయభట్టుగాక ఈ రాజనాథానంబున నారాయణభట్టు, పావులూరి మల్లన యను నిద్రతాండ్రకవులున్నట్లు గానవచ్చెడిని. నారాయణభట్టు భారతముఁ దెనిగించుటలో నన్నయభట్టునకు సహాయుడుగా నుండెను. పావులూరుమల్లన యనునాతఁడు రాజనరేంద్రునివలన నగ్రహారము వడసి పావులూరిగణితమును గ్రంథము రచించెను. ఇటు లీరాజచంద్రుఁడు ఆంధ్రభాషావధూటిని నెంతయుఁ బ్రేమతోఁజెంచి పెద్దదానిని జేసెను.

ఇప్పుహారాజు తన మేనమామయగు రాజేంద్రవోళ్ళుని కూతురయిన యమ్మంగదేవిని వివాహమాడి శాలివాహన శక ౯౮౮-వ సంవత్సరమందు భాద్రపద బహుళ ద్వితీయా గురువారము ఉత్తరభాద్రపదా నక్షత్రమున (ననఁగా క్రీ. శ. ౧౦౨౨ సంవత్సరము ఆగష్టు ౧౭-వ తేదీని) పట్టాభిషిక్తుఁడై క్రీ. శ. ౧౦౭౩ వఱకు ననఁగా నలువదియొక్క-సంవత్సరములు రాజ్యపరిపాలనముచేసెను. ఇతని తమ్ముడు విజయాదిత్యుఁడు. కుమారుడు కులోత్తుంగ చోళదేవుఁడు.

కులోత్తుంగ-చోళదేవుఁడు.—ఇతఁడు రాజనరేంద్రునిప్రథమపుత్రుఁడు. ఇతఁడే రాజేంద్రవోళ్ళుఁడు. ఇతని మొదటిపేరిదియే యయినను ఇతఁడు వేంగిదేశరాజ్యభారమును వహించిన మొదటిసంవత్సరములోనే చోళదేశముపై దండెత్తి దానిని జయించి స్వాధీనపఱచుకొన్న తరువాత కులోత్తుంగ చోళదేవుడనఁబడుచు వచ్చెను. ఇతనికి రాజనారాయణుఁ డను బిరుదుండెను. ఇతనిని కరికాలచోళ్ళు డనియుఁ బిలుచుచువచ్చిరి. మూఁడు తరముల నుండి చోళరాజులకూతులను వివాహమాడుచువచ్చుటచేతఁ దమ తల్లులను బట్టియు, భార్యలనుబట్టియు చాళుక్యుల కంతకంతకు వేంగిదేశమునకంటె చోళదేశముమీఁద నభిమాన మెక్కువగుచు వచ్చెను. విమలాదిత్యుఁడు రాజరాజుకూతురైన కుండమాంబాదేవిని వివాహమాడి తనకుమారునకు రాజరాజుని



పేరుపెట్టెను ; రాజరాజు తన మేనమామయైన రాజేంద్రచోళుని కూతురైన అమ్మంగదేవిని పెండ్లియాడి తనపుత్తునిను రాజేంద్రచోళుడనియే నామకరణము చేసెను. తరువాత రాజేంద్రచోళుడును, రాజేంద్రచోళునికూతురైన మధురాంతకదేవిని పరిణయముచేసికొని చోళదేశముమీదనే యధికారము గలవాడై తానాదేశమును జయించినతోడనే తనరాజధానిని చోళదేశమునకు మార్చుకొని, వేగిదేశమును పాలించుటకై పాలకులను నియమించి రాజ్యాధికారమును వారికి విడిచిపెట్టెను. ౧౦౬౩-వ సంవత్సరమునందు వేగిదేశమును పాలించుటకై కులోత్తుంగ చోళదేవుడు తనపినతండ్రియైన విజయాదిత్యుని నియమింపఁగా నతఁడు పదునేనుసంవత్సరములు రాజ్యపాలనముచేసి వార్ధక్ దశలో ౧౦౭౧-సంవత్సరమునందు చోళదేశమునకుఁ బోయిచేరెను ; అటు తరువాత ౧౦౭౮ - సంవత్సరములోనే వేగిదేశపాలనము నిమిత్తము తన రెండవకొడుకైన రాజరాజును బంప నతఁ డక్కడ నుండఁనొల్లక మరుసటి సంవత్సరములోనే తల్లితండ్రులయొద్దకు లేచిరాఁగా ౧౦౭౮-సంవత్సరము నందు శ్రావణమాసములోఁ దనమూఁడవకొడుకైన పీఠచోళదేవుని వేగిదేశ పాలకునిగాఁ బంపెను. ఈపీఠచోళదేవుడు (తొమ్మిదవ) విష్ణువర్ధనుఁడను బిరుదుతో ౧౧౦౦-సంవత్సరమువఱకు వేగిదేశాధిపుఁడుగా నుండెను. కులోత్తుంగచోళదేవునికి విక్రమచోళుడు, రాజరాజు, పీఠచోళదేవుడు మొదలుగాఁగల కొడుకులును, రాజసుందరి యనుకూతురును గలిగిరి. ఈ రాజసుందరి కళింగరాజైన రాజరాజునకు భార్య యయ్యెను. కులోత్తుంగ చోళదేవుడు ౧౦౬౩ మొదలు ౧౧౧౨ వఱకు నలుబదితొమ్మిది సంవత్సరములు రాజ్యపాలనము చేసెను.

“ విక్రమ చోళుఁడు.—ఇతఁడు కులోత్తుంగచోళుడనఁబడెడురాజేంద్రచోళుని క్షేప్రకుమారుఁడు. ఇతఁడు కొంతకాలము వేగిదేశ పాలకుఁడుగా నుండెను. ఇతఁడు తండ్రియొక్క మరణానంతరమున వేగిదేశమును విడిచి చోళరాజ్యమును వహించుటకుఁ బోయెనని యొకశాసనమున ప్రాయఁ

బడి యున్నది. ఇతఁడు ౧౧౧౨ మొదలు ౧౧౨౭-వఱకు బదునేసుసంవత్సరములు రాజ్యముచేసెను.

“కులోత్తుంగచోళదేవుఁడు. — ఈరెండవకులోత్తుంగుఁడు విక్రమచోళునికొడుకు. ఇతఁడు ౧౧౨౭-సంవత్సరమున రాజ్యమునకు వచ్చెను. ఇతఁడు చోళరాజ్యము ౧౧౧౮ సంవత్సరము వఱకును పాలించెను. ఇతని కొడుకు రాజేంద్రచోళుఁడు; పండ్రెండవ శతాబ్దాంతమువఱకును, రాజేంద్రచోళునికొడుకగు రాజరాజచోళుఁడు ౧౨౩౨-వ సంవత్సరమువఱకును, చోళరాజ్యమును పాలించినట్లు కనబడుచున్నది. ఈ రెండవ కులోత్తుంగచోళదేవుని కాలములోనే వేగిదేశ మితర చాళుక్యుల యధీన మయినట్లు స్పష్టముగాఁ గనబడుచున్నది. ౧౨౦౨-వ సంవత్సరమునందు మల్ల విష్ణువర్ధనుఁడు వేగిదేశ ప్రభువుగా నుండిన ట్లొక శాసనమునందున్నది. ఆ శాసనమునందే యాతని తిండి విజయాదిత్యుఁడు చిరకాలము వేగిదేశమును పాలించినట్లును జెప్పబడియున్నది. దీనినిబట్టిమాడఁగా రెండవ కులోత్తుంగ చోళదేవుని కాలములోనే విజయాదిత్యుఁడు వేగిదేశరాజ్యమును వహించినట్లు తోచుచున్నది. ఈ విజయాదిత్యుఁడు మైని వివరింపబడిన పదునేడవ తూర్పు చాళుక్యరాజగు బేటవిజయాదిత్యుని కాఱవతరమువాఁడు. బేటవిజయాదిత్యుని కొడుకు సత్యాశ్రయుఁడు; సత్యాశ్రయునికొడుకు విజయాదిత్యుఁడు; విజయాదిత్యుని కొడుకు విష్ణువర్ధనుఁడు; విష్ణువర్ధనుని కొడుకు మల్లపదేవుఁడు; మల్లపదేవుని కొడుకు వేగిదేశ ప్రభువైన విజయాదిత్యుఁడు; ౧౨౭౮-వ సంవత్సరమునందు కృష్ణ గోదావరి మధ్యమునందున్న వేగిదేశ మంతయు గణపతిరాజుల యధీనయైనది. కులోత్తుంగ చోళదేవుని కాలము నుండియుఁ జాళుక్యరాజు లందఱును తాము వేగిదేశమును విడిచి చోళుల బిరుదావళులను వహించి తాము చోళులుగానే పరిగణింపబడుచు వచ్చుట చేత వారినిగూర్చి యిందు వివరించుట యవావశ్యకము. చాళుక్యులు చంద్రవంశపు రాజులు; చోళులు నూర్మవంశపు రాజులు.”

దేవగిరి యాదవవంశము.

చరిత్రగ్రంథములలో యాదవవంశములు రెండు వర్ణింపఁబడినవి. ఉభయవంశములవారసు లాము కృష్ణవంశజాలమని చెప్పుకొనుచుండిరి. ఇందు నొకవంశమువారి రాజధాని దేవగిరి; రెండవవంశమువారిది ద్వారకము.

యాదవులు మొదట మథురలోనిరాజులు. కృష్ణునికాలమున వీరు ద్వారక ప్రవేశించిరి. సుబాహునికుమారుడైన దృఢప్రహరరుడనువాడు మొదట మహారాష్ట్ర దేశమునకుఁబోయి యచ్చట రాజ్యమును స్థాపించెను. శ్రీనగరమనుపట్టణ మీతని రాజధాని. అది ప్రస్తుతపు నాసికాపట్టణమునెద్ది చాందోరను గ్రామమేయని కొందఱు విద్వాంసుల యభిప్రాయము. దృఢప్రహరనికుమారుడు సేఉణచంద్రుడు. ఈతఁడు తనపేరట సేఉణపురమును గట్టించెను. అప్పటి నుండి యాదేశమునకుఁగూడ సేఉణదేశమనియే నామమువచ్చెను. ప్రస్తుతము బొంబాయి రాజధానిలోని ఖాన్ దేశ్ అనుజిల్లా యున్నప్రదేశమే పూర్వపు సేఉణదేశము. కాని ప్రస్తుతపు ఖాన్ దేశ మనుజిల్లాకంటె నప్పటిదేశపువైశాల్యము దక్షిణపూర్వదిక్కుల నధికముగా నుండెననుటకు సందేహములేదు.

సేఉణచంద్రుని తరువాత నాతనిపుత్రుడగు ధాడియప్ప, మనుమఁడగు భిల్లముఁడు రాజ్యముఁజేసిరి. తరువాత శ్రీరాజ, వడ్డిగ, ధాడియస, భిల్లములను రాజులును, మఱికొందఱు రాజులును రాజ్యమేలిరి. వీరిలో భిల్లముఁడు పరాక్రమవంతుఁడు. కొందఱు రాజులు పాలించిన తరువాత విక్రమశాలియగు మూడవభిల్లముఁడు రాజ్యమునకువచ్చెను. ఈతఁడు చతుర్వంశజుడైన జయసింహునికూతును వివాహమాడెను. తరువాత రెండవసేఉణచంద్రుఁడు రాజయి చతుర్వంశరాజయిన విక్రమాదిత్యునకు యుద్ధములో మిగుల సాయముచేసెను. కొన్ని తరములతరువాత నైదవభిల్లముఁడుద్భవించి శౌర్యసాహసములకుఁ బ్రఖ్యాతిఁజెంది చతుర్వలగెలిచి, యాదవులదివఱకుఁ జతుర్వలకునంకితులైన యగౌరవముఁ బోగొట్టుకొని స్వతంత్రుడయ్యెను. ఈతఁడుశ్రీ. శ. ౧౧౮౨ వ సంవత్సరప్రాంతమున దక్షిణములోని ద్వారకసముద్రపుయాదవులను, చతుర్వలము పూర్తిగఁ బరాభవించి, చతుర్వలరాజధానియగు కల్యాణపట్టణమును

స్వాధీనపఱచుకొనియె; కృష్ణానదికి నుత్తరముననున్న రాజ్యమంతయు నాక్రిమించుకొనెను. కృష్ణకు దక్షిణమునందున్న మహారాష్ట్రదేశమున కప్పడు కుంతలదేశ మని పేరు. వీరభల్లారుడు కుంతలదేశము నాక్రమించుకొనియుండెను. భిల్లముడు వానివానికి దండెత్తిపోయెను. ఇద్దఱును ధార్ నాడ్ జిల్లాలోని లక్కుండియనుచోట ఘోరయుద్ధము జరిగి యందు భిల్లముఁ డోడింపఁబడెను. (౧౧౯౧) ఈకాలమునందు నుత్తరహిందూదేశములో మహమ్మద్ గోరీ పృథ్వీరాజుతోఁ బోరాడుచుండెను.

భిల్లముని తరువాత నతని కుమారుడైన జైత్రపాలుడు దేవగిరికి రాజయ్యెను. (౧౧౯౧). ఇతఁడును తండ్రివలెనే పరాక్రమవంతుడై రాజ్యాభివృద్ధిచేసెను. ఇతఁడు విద్వాంసుఁడు; విద్వత్ప్రియుఁడు. భాస్కరాచార్యులవారికుమారుడగు లక్ష్మీధరుఁ డీతని యాస్థానమునందు జ్యోతిర్విదుఁడుగా నుండెను.

సింగణయాదవుడు (౧౨౧౦ - ౧౨౪౭) — ఇతఁడు జైత్రపాలుని కుమారుఁడు. ఇతని ప్రభుత్వకాలమందు యాదవుల ప్రభుత్వ మహాముగా నభివృద్ధిజెందెను. ఇతఁడు కుంతల, మాలవ, గుజరాత్, పష్టాళా, ఛత్తీస్, గడ్చుమాలను దేశములలోని రాజులను జయించెను. పష్టాళా యనుగ్రామములో నప్పడు లోహారవంశజుడయిన భోజరాజు రాజ్యము చేయుచుండెను. లోహారవంశ మింతటితో నంతరించినట్లు గానవచ్చుచున్నది. సింఘణుఁడు గుజరాత్ దేశముమీదికి ననేకపర్యాయములు దండెత్తిపోయెను. ఈయుద్ధములలో నతనికి ముద్గలగోత్రజుడగు భోలేశ్వరుఁడను బ్రాహ్మణుఁడు సేనాధీశుఁడుగానుండెను. గుజరాత్ దేశమందప్పడు వాఘేల్ వంశజులు రాజ్యము చేయుచుండిరి. భోలేశ్వరుఁడీరాజుల నెన్నియోసారులోడించెను. గుజరాత్ దేశపురాజయిన లవణప్రసాదుఁడును, అతని పుత్రుడైన వీరధవలుఁడును ఈతనితో సంధిచేసికొనిరి. ఒకయుద్ధములో భోలేశ్వరుని కుమారుడైనరాముఁడు వీసరదేవునితోఁ బోరాడుచు వీరశయనము నొందెను. భోలేశ్వరునికి బిచ్చణుఁడను మఱియొక పుత్రుఁడుండెను. ఇతఁడును సేనాధీశుఁడుగానుండి రాజుకొనుటకు దక్షిణకొంకణ దక్షిణమహారాష్ట్రదేశములను జయించెను. సింఘణ.

రాజు భూషణగడదుగ్గమును, సింఘజాపురమును గట్టించెను. ఇతఁ డనేక దేవాలయములను నిర్మించెను. ఇతఁ డప్పటికాలపు రాజులలో శ్రేష్ఠుఁ డని విఖ్యాతిఁ గాంచెను. ‘పుష్పవల్లభ’ ‘విష్ణువంశోద్భవ’ అను బిరుదు లీతనికిఁ గలవు. ఈతనియొక్కయు, ఈతనికింబైఁ బూర్వము రాజ్యముచేసినయిద్దఱు రాజులయొక్కయు మంత్రులకు ‘శ్రీకరణాధిప’ అనుబిరుదుండెను. సోధలుండనువాఁ డీతనిమంత్రి. ఈతనికుమారుడగు శార్ఙ్గాధరుడనువాఁడు సంగీత రత్నాకరమును గ్రంథమును ఈరాజు ప్రభుత్వకాలములోనే రచించెను. భాస్కరాచార్యుని మనుమడగు చాంగదేవుఁ డీతనియాస్థానమందుండెను. భాస్కరాచార్యులవారికి శ్రీపతియను తమ్ముడుగలఁడు. అతనికుమారుడు గజపతి. అతని కుమారుఁ డనంతదేవుడు. వీరందఱును శౌలిషశాస్త్రమునందు నిపుణులు; యాదవుల రాజ్యములోనే యభివృద్ధిఁజెందిరి. ఖానదేశమందలి చాలీస్ గాంతాలూకాలోనున్న పాటణాయను గ్రామమందు భాస్కరాచార్యుల మనుమండగు చాంగదేవుడు సిద్ధాంతశిరోమణిగ్రంథమును నేర్పుటకై యొక పాఠశాలను స్థాపించెను. అనంతదేవుఁడొక భవానిదేవాలయముఁ గట్టించెను. (౧౨౨౨). విద్వాంసుఁడును పరాక్రమవంతుఁడును అగు జైత్రపాఠుఁడను సింఘుణుని పుత్రుఁడు తండ్రియెదుటనే స్వర్గస్థుఁ డయ్యెను.

కృష్ణుఁడు (౧౨౪౭-౧౨౬౦)—ఇతనికి కన్హార్, కంధార్ అని మాఱు పేళ్లు. ఇతఁడును తూత్త్రితేజముచే శోభించెను. ఇతఁడు గుజరాత్ దేశముపై దండెత్తిపోయెను. ఇతనికి లక్ష్మీదేవుఁ డనువాఁడు ముఖ్యమంత్రిగ నుండెను. ఈరాజు బహుయజ్ఞములఁజేసి బ్రాహ్మణులకు ననేకాగ్రాహరములిచ్చెను. లక్ష్మీదేవుని తరువాత నతని శ్రేష్ఠపుత్రుఁడగు జగ్గణుఁడు రాజునకు మంత్రిగానుండెను. అతఁడు విద్వాంసుఁడు; నూక్తిమక్తావళియను గ్రంథమును రచించెను. వేదాంతసూత్రభాష్యముమీఁద టీకవ్రాసిన అమలానందుఁ డనువాఁడు కృష్ణుని యాస్థానమందుండెను.

మహాదేవుఁడు (౧౨౬౦-౧౨౭౧)—మహాదేవుఁడు కృష్ణునితమ్ముఁడు, ఇతఁ డాంధ్ర, గుజరాత్, కొంకణదేశముల రాజులను మోడించెను. ఇతనికాల

మువఱకు యాదవులదేశమునకు నేరణచేశమని పేరుండెను. దేశగిరి సేనానందేశములో దండకారణ్యపునీమమీదనుండెనని యప్పటివారిచే వ్రాఁబడినది. ఈ రాజుచేతికింద ననేకసామంతరాజులున్నందున నితఁడు చక్రవర్తిబిరుదును వహించెను. కాశ్యపగోత్రజుడయినకేశవుడను బ్రాహ్మణుఁడు ఋత్విజుఁడుగానుండ నీరాజు అష్టోర్యమయజ్ఞమును చేసెను.

రామదేవుఁడు (౧౨౨౧-౧౩౦౯) — ఇతఁడు కృష్ణనికుమారుఁడు. ఈతనిని అన్నివిధములను ఓరుగంటి ప్రతాపరుద్రునితోఁ బోల్చువచ్చును. ఇద్దఱును మొదట గొప్పవైభవము ననుభవించిరి. ఇద్దఱును తుదకుఁ దురుష్కులు ఓడించి డిల్లికిఁ గొంపోయిరి. ఇద్దఱితోడనే వారివారివంశముల వైభవములంతరించెను.

ఈ రాజునకు రామచంద్రుఁడనియుఁ బేరుండెను. ఇతఁడు ౧౨౨౧-లో నేఁబదియేడ్లయంద్రాహ్మణులకు మూఁడుగ్రామము లగ్రహారములుగా నిచ్చెను. దానమిచ్చునపు డేర్పఱచిన నిబంధనలందఱును గమనించుటకుఁ దగినవిగా నున్నవి. అద్రాహ్మణులును, వారివంశజులును అగ్రామములోనే కాపుర ముండవలెను. భూమయగ్రహారములఁ గుదువఁదెట్టరాదు; అగ్రామములో వేశ్యల నుంపఁగూడదు; అద్రాహ్మణులు జూదమాడఁగూడదు; శస్త్రముల ధరింపఁగూడదు; అందఱును సత్కర్మమునందుఁ గాలముగడపవలయును.

ఈరాజునొద్ద హేమాద్రిబోపదేవులను ఇద్దఱు విద్వాంసులుండిరి. హేమాద్రి యనునాతిఁడుమహాదేవరామచంద్రులకిద్దఱుకును మంత్రిగానుండెను. ఇతనిది శ్రీవత్సగోత్రముఇతనికి శ్రీకంఠాధిపుఁడనియు, కరణాధిపుఁడనియు బిరుదులుండెను. కరణాధిపుఁడనఁగాఁ గరణముల కధికారియని యర్థము. ఈతఁడు ధర్మశాస్త్రములను గుఱించి గ్రంథము లనేకములువ్రాసెను. ఇతని గ్రంథములలోఁ జతుర్వర్ణచింతామణియను నది మిక్కిలిపెద్దది. ఇందు వ్రతఖండము, దానఖండము, తీర్థఖండము, మోక్షఖండము, పరిశేషఖండము అను నైదుభాగములుకలవు. ఈతనిని మరాటిలో హేమాద్-పంత్ అనియెదరు. ఇతఁడు మరాటిలో ను తరప్రత్యుత్తరములు త్వరగా వ్రాయుటకై 'మోడీ' యను నక్షర

ముల నిర్మించెను. ఈ మోడీ మనతెలుగులలోని గొలుసుకత్తువంటిది. ఇతఁ డిండ్లుకట్టెడి నూతనవిధము నేర్పఱచెను.

బోపదేవుఁడను మఱియొక విద్వాంసుఁ డీరాజునొద్ద నుండెనని ఇదివఱకే చెప్పియుంటిమి. ఇతఁడు ముక్తాఫల హరిలీల లనుగ్రంథములను, ముగ్ధబోధమును సంస్కృత వ్యాకరణమును రచించెను. ఇవిగాక యీతఁడు కొన్నివైద్య గ్రంథములను వ్రాసెనట.

మహారాష్ట్రదేశమునందు మిక్కిలి విఖ్యాతుఁడగు జ్ఞానేశ్వరుఁడను సాధువీ రాజు సమకాలీనుఁడు. ఇతఁ డొక గొప్పకవి. భగవద్గీతమొక మరాటీలో టీకవ్రాసెను. దానికి జ్ఞానేశ్వరియనిపేరు. కావ్యముగను, వేదాంతగ్రంథము గను జ్ఞానేశ్వరిని ఇప్పటికిని మహారాష్ట్రులు భక్తితో జదివెదరు. ఈగ్రంథ ము వ్రాయుట ౧౨౯౦ లో ముగిసెను.

రామదేవుఁడు స్వాతంత్ర్యమును వైభవమును గొంతకాలమువఱకు ననుభవించిన కడసారి మరాటీరాజు. మరల శివాజి యుదయించువఱకును (౧౬౨౭) మహారాష్ట్రదేశము పారతంత్ర్యమునందే యుండెను.

౧౨౯౪ లో అల్లాఉద్దీన్ ఖిల్జీయనువాఁడు దేవగిరివైదండెత్తి రామదేవుని మోడించి యపారసంపత్తిని నపహరించెను. ౧౩౦౭ లో అల్లాఉద్దీన్ యొక్క సరదారుఁడగు మలిక్ కాఫుర్ అనువాఁడు వచ్చి రామదేవుని జైలుబట్టి డిల్లీకిఁ దీసికొనిపోయెను. అచ్చట నాఱునెలలుండి చెఱవిడిపించుకొని, తన రాజ్యమునకువచ్చి ౧౩౦౯ లో గాలధగ్గముఁ జెందెను. ఈకథాభాగమంత యు మహమ్మదీయ మహాయుగములో సవిస్తరముగా వర్ణింపఁబడినది.

ఓరుగంటి గణపతిరాజులు.

తూర్పుచళుక్యరాజుల తరువాత నాంధ్రదేశమును బరిపాలించి మిక్కిలి ఘనతఁజెందిన రాజు లీ గణపతి వంశజులు. వీరికి కాకతీయ వంశజులనియు మాఱుపేరు గలదు. వీరికి రాజధాని ఓరగల్లు. ప్రస్తుత మిది నయిజాము రా జ్యములో వరంగల్ అనుపేరట వ్యవహరింపఁబడుచున్నది. ఈ యోరుగంటి వద్దనే అనుముకొండ యను గ్రామము కలదు. మొదటఁ గాకతీయరాజు

లచ్చటనే రాజ్యముచేయుచుండిరి. ఈకాకతీయరాజులు గంగవంశపువారని కొందఱును, చోళవంశపువారని కొందఱును, యాదవవంశపువారని గొందఱును వ్రాసియున్నారు. ఈరాజులు మొదట చిన్నగండ్తనాథిపతులుగా నున్నను పండ్రెండవ పదుమూడవ శతాబ్దములలో పీఠ మహాబలవంతులై తెనుగుదేశమంతయు నాక్రమించుకొనిరి. అందువలననే 'తెలంగాణ' అనగా ఓరుగంటిరాజ్యమని హిందూదేశ మంతటను వాచుకయ్యెను.

ఈ వంశపువారి మూలపురుషుడు సోమదేవరాజుకుమారుడగు మాధవ వర్మయని చెప్పెదరు. ఈవంశములో నయిదవవాడగు సెంటిగుండమరాజు కటకవల్లభుని, గొందఱు తురుష్కులను, నొడించెను. ఏడవవాడగు ఎరుక దేవరాజు దేవగిరిపై దండెత్తివెడలి యప్పనము నైకొనియె. ఎనిమిదవ వాడగు భువనైకమల్లనివఱకీరాజులు అనుముకొండలోనే వాసము చేయుచుండిరి. ఈరాజులచే అనుముకొండలో దివ్యమయిన శివమందిరములు నిర్మింపడియె. అందు వేయి స్తంభములగుడి యనునది మిక్కిలి శిథిలమైపోయినను, దానిపనితనము ఇప్పటికిని చూచువారికి మిక్కిలి యానందమును గలుగఁజేయుచున్నది. పదియవవాడగు కాకతిప్రోలరాజు ౧౧౧౯ సంవత్సరమువఱకు రాజ్యముచేసి ఓరుగంటిదుర్గమును గట్టించెను. ఈదుర్గము పూర్వము మహాఖ్యాతినిగన్నట్టి గొప్పదుర్గమై యున్నది. ప్రస్తుతియు పాడుపడి నామావశిష్టమై పోయినను తనపూర్వవైభవమును సూచించుచున్నది. ఈ రాజు మిక్కిలి ప్రతాపవంతుడై పశ్చిమచాళుక్యరాజులను గెలిచెను. ఈతనిరాజ్యము డిక్షేత్రమున కటకమువఱకును, దక్షిణమున శ్రీశైలమువఱకును, తూర్పున సముద్రమువఱకును, పశ్చిమమున మాల్యవంతమును పర్వతమువఱకును వ్యాపించి యుండెనని యొక స్థానముకలదు.

ప్రోలరాజుకుమారుడు మొదటి ప్రతాపరుద్రదేవుడు. ఇతఁడు ౧౧౭౫ సంవత్సరమువఱకు రాజ్యముచేసెను. ఇతఁ డనేక శివాలయములను గట్టించి శైవమతాభివృద్ధిజేసెను. ఈతని తమ్ముడగు మహాదేవరా జేతనిఁజంపి రా




య్యె. కాని యాతఁడు ౧౧౫౦ సంవత్సరములో దేవగిరిమీఁదికి దండువెడలి పోయి యచ్చటి యుద్ధమున హతుఁడయ్యెను.

గణపతిరాజు:— ఇతఁడు మొదటి ప్రతాపరుద్రుని కుమారుఁడు. విన తండ్రి మరణానంతర మీతఁడు రాజ్యమునకువచ్చెను. తనపితండ్రిని దేవగిరి రాజులుచంపినకసితీర్చుకొన నతఁడు దండుతోవెడలి దేవగిరికోటను ముట్టడించి ఘోరముగాఁ బోరెను. దేవగిరియాదవు లాతనిదాడికి మోర్వలేక య పునంబులును, రాజపుత్రికయగు రుద్రమదేవిని నాతనికిచ్చి సంధిచేసికొనిరి. ఈ దేవగిరిరాజులనేగాక చోళకటకరాజులను, మన్నెదొరలను గలిచినట్లాతని శాసనములవలనఁ గానవచ్చుచున్నది. ఇతని శాసనములలో ‘పరనాగ్రి సహోదరా’ అను బిరుదొక విశేషముగా నున్నది. ఇందువలన నీతఁడు మిక్కిలి పవిత్రాచరణము గలరాజుని తోచుచున్నది.

ఇతఁ డనేక తటాకంబులను, గ్రామంబులను, దేవాలయంబులను దన పేరటఁ గట్టించి ధర్మాత్ముడని మిక్కిలి ఖ్యాతివహించెను. అందుఁ గొన్ని నేటివఱకును గాన్పించుచున్నవి. ఇతనికి కైవమతమునందుఁ బూజ్యులైనానమును, కైవమతమునందు మిక్కిలి ద్వేషమును గలిగియుండెను. ఇతఁడు లింగధారులగు ఆరాధ్యబ్రాహ్మణులను గురువులుగాఁ జేసికొని వారిబోధలనుసరించి కాఁబోలు వేలకొలదికైనుల సంహరించెను. అప్పుడు ఓరుగంటిరాజ్యములో కైవమతముప్రబలియుండెను. అనుముకొండలో పద్మాక్షిదేవాలయమున్న కొండమీఁద నిప్పటికిని ననేక కైవశాసనములును, అనేక కైవప్రతిమలునుగానవచ్చుచున్నవి. ఇట్లు ప్రబలిన కైనులను జూచి కైవు లోర్వలేక పోయిరి. వారు తమ కనుకూలుఁడగు రాజుచే నీ నిరపరాధులఁ జంపించిరి. ‘ముప్పదియాఱు కైవగ్రామములు నామములేకుండఁజేసిరి ; అనేకుల నఱికి ఆసంఖ్యకైనులను దోమలవలెఁ జంపిరి ; మిగిలినవారిని దేశమునుండి వెడలఁగొట్టిరి’ అని యొక గ్రంథకారుఁడు వ్రాసియున్నాఁడు. ఈపనిచేయించుటకుఁ దిక్కునసోమయాజియే ముఖ్యకారకుఁడని కొందఱు వ్రాసియున్నారు. ఇటులీరాజు

ఉ తరము.



పౌరాణికయుగములోని  
దక్షిణ  
హిందూ దేశము.

దక్షిణము.

ను, నీతని మనుమడగు రెండవప్రతాపరుద్రుడును, తమప్రజలగు జైనుల మతమునెడ సహిష్ణుత లేనివారై వారిని అపరిమితబాధలు పెట్టినందుననే యా రాజ్యమందలి జైనుల కందఱకు రాజునెడ సమాయ కలిగి వారు తురుష్కులకు సనుకూలులుగా నుండిరనియు, అందువలన నీరాజ్య మడుగంటె సనియుఁ గొందఱు విద్యాంసుల యభిప్రాయము. పరమతసహిష్ణుతయే పరమధర్మము గదా?

తిక్కన సోమయాజి.

అంధ్రభాషావిషయమునఁ గవిబ్రహ్మ యనఁబడు తిక్కనసోమయాజి యీ రాజునకు సమకాలీనుఁడు. ఆకాలమందు మనుమసిద్ధి యను నొక చిన్న రాజు నెల్లూరుమండలము నేలుచుండెను. అతఁడు సూర్యవంశపురాజు. అతనియొద్ద తిక్కనసోమయాజి మంత్రిగానుండెను. తిక్కనయింటిపేరు కొట్టరపువారు. వీరు నియోగిబ్రాహ్మణులు. పాకనాటి నియోగులని కొందఱు చెప్పెదరు. ఇతనిది గౌతమసగోత్రము. తండ్రి కొమ్మన, తల్లి అన్నమ్మ, మల్లన సిద్ధన లను వారు పెదతండ్రులు; భాస్కరమంత్రి యీతని తాత. ఇతని వంశమువారు రాజులయొద్ద గొప్ప నైయోగికులుగా నుండి రాజుల యాస్థానములయందు మంత్రిత్వకవిత్వములచే సమూహమును బొందుచుండిరి. తిక్కనతండ్రియగు కొమ్మన గుంటూరునకు దండనాధుఁడుగానుండెను; తాతయగు భాస్కరుఁడు గుంటూరున కధిపతిగానుండి కవిత్వవిభవంబుచే మంత్రిభాస్కరుఁడని విఖ్యాతుఁడయ్యెను. మొట్టమొదట వాల్మీకిరామాయణము నీతఁడే తెనిగించె ననియు దరు. తిక్కన సోమయాజి యనేకయజ్ఞములఁ జేసి సోమయాజి యనువీరుడును, సంస్కృతాంధ్రభాషలో నిరుపమాన పాండిత్య కవిత్వసామగ్ధ్యము గలవాఁడై యుభయభాషాకవులను గౌరవించుటవలన ఉభయకవిమిత్రుఁడను

1. ప్రస్తుతము తిక్కన సోమయాజి వంశమువారు నెల్లూరి యొద్దనున్న పొటూరులోఁ కరణములుగా నున్నారు. వీరు పాకనాటినియోగులయనందున వీరిపూర్వుడగు సోమయాజిగూడ పాకనాటినియోగియై యుండవలెనని మామిత్రులును, తెలుఁగు ట్రాన్స్ లేటరు కచ్చేరిలో హెడ్ మన్ షీ గారునగు

బిరుదును వహించియుండెను. ఈతని మేము వేటుగఁబొగడుటకంటెను నాతని సమకాలీనుఁడగు కేతనకవిచే జెప్పఁబడిన యత్యంతస్వభావోక్తియును నీక్రిందిపద్యము నిచ్చట నుదాహరించు చున్నారము. అందువలన నాతని యనుపమానయోగ్యత తేటపడఁ గలదు.

సీ. సరసకవీంద్రుల సత్ప్రబంధము లూహుఁ  
గొను నను టధికకీర్తనకుఁ దెరువు  
లలితనానాకావ్యములు చెప్ప నుభయభా  
షలయందు ననుట ప్రశంసత్రోవ  
యర్హిమైఁ బెక్కుళ్ల నగ్రహారంబులు  
గా నిచ్చు ననుట పొగడ్తపాలము  
మహితదక్షిణలైన బహువిధయాగంబు  
లొనరించు ననుట వర్ణనముదారి  
పరుని కొక్కని కిన్నియుఁ బ్రకటవృత్తి  
నిజములై వెంపుసాంపాది నెగడునట్టి  
తొమ్మనామాత్యు లిక్కనకొలఁదిసచివు  
లింక నెక్కురుఁ డెన్నంగ నెందుఁ గలఁడు ?

ఈపద్యములోని ప్రతిమాటయు సత్యమైనది; యిందు నసత్య మేమియు లేదు. అతిశయోక్తి యని తలఁపఁగూడదు. ఈతఁడు కేతనకృతమైనదశకుమార చరిత్రమునకుఁ గృతిభర్త; నిర్వచనోత్తర రామాయణమునకును, మహాభారతములోని పదునైదుపర్వములకును కృతికర్త. ఇతనికిఁ గవిబ్రహ్మయనుక్తి మహా

మ-రా-రా-శ్రీ, దూబగుంట రాఘవయ్యగారియభిప్రాయమై యున్నది. కాని ఉత్తరసర్కారులోని యాటువేలనియోగులే పాకనాటికిఁ (నెల్లూరు మంజులమునకుఁ) బోయి పాకనాటి నియోగులయినందున ఈవిధేద మనావశ్యకమనియు, లిక్కనకాలమున నిట్టిభేద మున్నదోలేదో సంగయింపవలసి యున్నదనియు, మాయభిప్రాయము.

భారతములోని పదునైదుపర్వములఁ దెనిఁగించుటవలన ముఖ్యముగ వచ్చెను. తిక్కనకృతమైన మహాభారతములోనిపద్యసంఖ్య యిరువదివేలు. ఈకావ్యము తెనుఁగుబాసలో నద్వితీయము. ఇన్ని నియమములఁబాటించుచు నింతచక్కఁగా నింతకావ్యము జగత్తులోని మఱియేకవియు వ్రాయలేదని చెప్పినఁ జెప్ప వచ్చును. ఒక్కయాంధ్రుని నననేల? పృథివియందలి యన్ని భాషలలోను గలయు త్తమకావ్యములలో నిదియొక్కటి యని చెప్పక తప్పదు. ఇందలి శబ్ద స్వారస్యమును, అర్థ సౌలభ్యమును, యతిప్రాసల సహజగతులును, వర్ణనవిషయములు ప్రత్యక్షములా యను సంశయముఁ గలిగించునట్టి ప్రసంగవర్ణనములు ను మొదలగు నీకవిగణవిశేషంబు లత్యద్భుతములు. ఇతరుల కసాధ్యములు. తిక్కనకృతభారతము సంస్కృత మహాభారతమునకు భాషాంతరీకరణమని మనవారందఱు అనుకొనుచున్నారు; కాని యిది యొక గొప్పపొరఁబాటు. ఇట్లు అనుట మనము తిక్కనయొడ సౌకయపరాధము నేయుటయే. సంస్కృతాంధ్రమహాభారతముల నొద్దఁ బెట్టుకొని సాంతముగఁ జదివిచూచినయెడల ఆంధ్రమహాభారతము సంస్కృత మహాభారతములోనుండి కథమాత్రము గ్రహించి దానికంటె వేయిచెల్లు అధికమనూహరముగా రచించిన స్వతంత్ర మహాకావ్యమని చెప్పక తప్పదు. మూలములోలేని యథాలంకారములును, రసభావములును, మానవస్వభావవర్ణనలును, దెనుఁగుమహాభారతమునందెచ్చటఁజూచినను విచ్ఛలవిడిగాఁ గానవచ్చును. మూలములోని విసుగుపుట్టించెడి యనేక దీర్ఘకథానకములును, వర్ణనలును, వేదాంతఘట్టములును, తెనుఁగునందు లేనే లేవు. తిక్కన నిజమైనకవి యగుటచే నిరంకుశుడై మూలములోని ముఖ్యకథనుమాత్రము తీసికొని కడమభాగము నిష్ఠమువచ్చినటులు తగ్గించి పెంచి, మార్చి వ్రాసెను. ఇట్లు చేయక సంస్కృతములోనున్న ‘న’ కుఁ దెనుఁగున ‘ను’ పడ్డదాలేదాయని యిప్పటికొందఱు కవులవలెఁజూచుకొనుచుదిక్కున తెనిఁగించి యుండినచో నతనికావ్యము పృథివిలోని యుత్తమకావ్యములలో, సొక్కటియై యుండదు. కావున తిక్కన కృతమహాభారతము స్వతంత్ర

కావ్యమనియే చెప్పవలసియున్నది. ఇట్లునుటకలన సంస్కృతమహాభారతము నుండి తిక్కన యేమియుఁ ద్రొక్కనియుండలేదని గాని యది మిక్కిలి తక్కువ యోగ్యత గలదని గాని చెప్పట మాయుద్దేశము కాదు. సంస్కృతమహాభారతము మా కత్యంతపూజనీయమే. కావ్యముగను, ఇతిహాసముగను దానియోగ్యత గొప్పదని మే మెఱుంగుదుము. కాని మూలములోని ప్రతిశబ్దమునకుఁ దూచి నట్లు దెనుంగున నొకశబ్ద ముండినఁ గాని యది మంచికావ్యము గాకేరదని యనే కాంధ్రీవిద్వాంసుల యభిప్రాయ మయినందున నది యసత్య మని చూపుటయే మాయుద్దేశము. సంస్కృతభారతము బంగారపుముద్ద వంటిది ఆంధ్రీభారతము ఆముద్దలోనుండి కావలయునంత బంగారమును దీసిగొని స్వర్ణకారుని బుద్ధివైభవముతోఁ జేయఁబడిన చక్కని సువర్ణకమలము వంటిది. ఉభయభారతములలోని యీభేదముఁజూపి స్వర్ణకారుని బుద్ధివైభవము వెల్లడిచేయుటయే మాయుద్దేశము. ఇదివఱకు మన తెనుఁగువా రాంధ్రీభారత మును కథాశ్రవణలోలురై వినుచున్నారు. పేష్వసియరు, మిల్టన్, మొదలగు కవుల గ్రంథములను నింగ్లీషువారు చదివినటులు మనవారింక సంస్కృతాంధ్రీ భారతములను కావ్యరసాస్వాదనలోలురై చదువుదురేని యాంధ్రీ భారతము యొక్క నిజమైన వైభవము వారికిఁ గానవచ్చును.

ఇట్టి మహాకవీంద్రుడగు తిక్కనసోమయాజియొక్క ప్రభువగు మనుమ సిద్ధిని, అతనిజ్ఞాతులగు అక్కనబయ్యనలు రాజ్యపదచ్యుతునిఁ జేసిరి. అందు వై. సాహాయ్యము వేడుటకై ఓరుగంటి గణపతిరాజుసెద్దకు సోమయాజి వెళ్లెను. ఆరాజు సోమయాజిని మిక్కిలిగౌరవించి యాతని కోరికప్రకారము గొప్పనైవేద్యముతో వెడలి అక్కన బయ్యనలను వెడలఁదోలి మనుమసిద్ధికి మరల రాజ్య మొసంగెను.

ఈ గణపతిరాజు క్రీ. శ. ౧౨౫౬లో మృతుడయ్యెను. ఈతనికిఁ గుమారుఁడు లేదు. రుద్రమదేవియందీతనికి ఉత్తక్కయనుకూతురుమాత్రముండెను.

రుద్రమదేవి. — ఈమె గణపతిరాజుభార్య. దేవగిరియాదవులయింటి యాడుబడుచు. పతిమరణానంతర మీమె క్రీ. శ. ౧౨౧౬ మొదలు క్రీ. శ. ౧౨౬౧ సంవత్సరములవఱకు ముప్పదియేనిమిది సంవత్సరములు రాజ్యముచేసి తనయపరిమిత సద్గుణములచే మిక్కిలి విఖ్యాతిఁ జెందెను. శివదేవయ్యయను వైశ్రాఢ్యుఁడీమెకు మంత్రిగా నుండెను. గణపతిరాజు కాలములోఁగూడ నితఁడే మంత్రిగానుండినట్లు గానవచ్చుచున్నది. ఈమె యోరుగంటికోటను మరలఁ గట్టించి శత్రులకు భేద్యము కానట్లు దృఢపఱపించెను. దేవగిరిరాజులు. తనరాజధానివై దండెత్తిరాఁగా నీమెమిక్కిలి ధైర్యముతో వారి నెదిరించి పాఱఁదోలెను. ఈమె ప్రజలను తన బిడ్డలవలెఁ గాపాడినందున జను లీమె దేవియొక్క యవతారమని తలంచుచుండిరి. ఈమె రాజ్యము చేయుచున్నప్పుడు మార్కొపోలో యను యూరోపుదేశస్థుఁడు మనదేశమునకు వచ్చి యుండెను. అతఁ డీమెనుగుఱించి యిట్లు వ్రాసియున్నాఁడు: ‘పూర్వమొక రాజీరాజ్యమును బాలించుచుండెను. అతని మరణానంతరము రమారమి నలు బదిసంవత్సరములనుండి యాతనిభార్యచే నీరాజ్యము పాలింపఁబడుచున్నది. ఈమె మిక్కిలి వివేకవంతురాలు. పెనిమిటియెడఁగల ప్రేమాశ్రయమువలన మరల వివాహ మాడినదికాదు. ఈనలుబది సంవత్సరములును నీమె పెనిమిటి కాలముకంటె నెక్కుడు బాగుగ రాజ్యమేలెను. ఈమె తనరాజ్యములో నెప్పుడును శాంతి, దయ, న్యాయము, మొదలగువానినే యభివృద్ధిపఱచుచుండును. అందువలనఁ బ్రజలందఱును నీమెయెడ మిక్కిలి భక్తిగలవారై యుందురు. తక్కినయేరాజునెడలను, మఱి యేరాణియెడలను, ప్రజల కింత భక్తి లేదని నేను నిశ్చయముగాఁ జెప్పఁగలను.’ ఈమెకుమార్తయగు ఉమ్మక్కకు ప్రతాపరుద్రుఁడు, అన్నమదేవుఁడు అనునిద్దఱు పుత్రులుగలిగిరి. అందు ప్రతాపరుద్రుఁ డనువానికి రాజ్యమొసంగి రుద్రమదేవి ౧౨౧౬-న సంవత్సరములో, గీర్తిశేషురాలాయెను.

ప్రతాపరుద్రుఁడు, — ఈతఁడు క్రీ. శ. ౧౨౯౬ మొదలుకొని ౧౩౨౩ - వఱకు రాజ్యముచేసెను. ఇతఁడు మహాకూరుడై యనేకరాజు

అను గెల్చి మహావైభవము ననుభవించెను. ఇతని తాతవలెనే యీతఁడును జైనమతస్తుల మిక్కిలి చాధపెట్టెను. ఈరాజు సంస్కృతవిద్యాభివృద్ధికి మిక్కిలి తోడ్పడినట్లు కనబడుచున్నది. విద్యానాథకవి యచువాఁడు ప్రతాపరుద్రీయమును సాహిత్యగ్రంథమును రచించి యీతని కంకితము చేసెను. ఈరాజు స్వయముగా ప్రతాపమూర్తాండమును గ్రంథమును రచించెనట. ఇతఁడు వెలమవారికిని శిష్టివారికిని తనసైన్యములో యంత్రము లొనంగి యీ తెగవారలు రణకూరులగునట్లు చేసెను. ఇతఁడనేకతటాకములును దేవాలయములును నిర్మించినటులు శాసనములవలనఁ గానవచ్చుచున్నది. నైజాంరాజ్యములో పాకాలచెఱువు అను పేరుగల సముద్రమును బోలిన యొకచెఱువు గలదు. అది యీరాజుచే వేయంపబడినదని వాడుక గలదు. చెండుపర్వతముల నడుమనున్న యంతరము రాతితోఁబూడ్వబడి యీచెఱువు బహువిచిత్రముగ నిర్మింపబడినది.

క్రీ. శ. ౧౩౦౩-లో డిల్లీశ్వరునిసేనానాయకుడగు మాలిక్ కాఫర్ అను తురుష్కుఁడు ఓరుగంటివై దండెత్తినట్లు చెప్పెను. అప్పు డాట్లేచ్చుఁడు సంపూర్ణపరాభూతుఁడై వచ్చినమార్గమునఁ దిరిగి వెళ్లవలసినవాఁ డాయెను. కాని ౧౩౦౯-న సంవత్సరములోఁ దిరిగి గొప్పసైన్యమును గూర్చుకొని యీ తురకవాఁడు ఓరుగంటికోటను ముట్టడించెను. కోటలోనివా రనేకదినములఱకు ఘోరముగాఁ బోరాడిరి. కాని దేశద్రోహియైన కటకరాజు తురుష్కులకు సాహాయ్యము చేసినందువలనను, మాత్రిద్రోహులగు కోటలోని కొందఱు నాయకులు భనాశచే దురుష్కులకు ననుకూలరై నందువలను, అదివఱకు బాధ చెందియున్న జైనులు రాజ్యములోని గుట్టును తురుష్కులకుఁ జెప్పినందువలనను, ప్రతాపరుద్రుఁడు డిల్లీశ్వరునకుఁ గప్పము కట్టినట్లు సంధి చేసికొనవలసినవాఁ డాయెను. తరువాత హిందూరాజులందఱొక్కటై పరదేశీయులను మీనదేశమునుండి వెడలఁగొట్టఁ దలంచిరి. ప్రతాపరుద్రుఁడు దేవగిరిరాజుతో మైత్రిచేసికొని తురకలతోఁ బోరు ప్రారంభించెను. అందువై డిల్లీనుండి ౧౩౨౦-లో తురుష్కుసైన్యము ధక్షిణమునకువచ్చి వుల్లుఖాన్ అను వాని



యాధిపత్యముక్రింద ఓరంగజును ముట్టడించెను. కాని యాసైన్యము లన్నియుఁ బ్రతాపరుద్రుని శౌర్యమును సహింపలేక పూర్తిగా నాశముఁజెందెను. క్రీ. శ. ౧౩౨౩-లో మఱియొక గొప్పసైన్యము డిల్లినండి పంపఁబడియె. అప్పటివఱకు అంతఃకలహములు మెండైనందున ప్రతాపరుద్రునికి బరాభవము కలిగె. ఆతనిఁ జెఱఁబట్టి డిల్లీకిఁ గొనిపోయిరి. తరువాత నీతనిమంత్రీశ్వరుఁడగు యుగంధరుఁడనువాఁడు తనయుక్తిప్రభావముచేఁ బ్రతాపరుద్రుని మరలఁ దీసికొనివచ్చెనట. ప్రతాపరుద్రుని చెఱతోనే యీవంశముయొక్కవైభవ మంతరించెనని చెప్పవచ్చును. తరువాత ప్రతాపరుద్రుని కుమారుఁడగు కృష్ణుఁడనువాఁడు ఓరుగంటిలోఁ గొన్ని దినములు రాజ్యముచేసి కొందఱు హిందూ రాజులను గల్పకొని తురుష్కులను వెడలఁగొట్టెను. కాని తిరిగిపూర్వవైభవ మారాజ్యమునకు రాలేదు. ఒకటి రెండుతరములకుఁ దరువాత నారాజ్యము బహమని రాజ్యములోఁ గలిసి పోయెను.

### పాండ్య చోళ చేర రాజ్యములు.

హిందూదేశమునకు మిక్కిలి దక్షిణమున నీ మూఁడు రాజ్యములు బహుపురాతనకాలమునుండియుఁ బ్రఖ్యాతిఁ జెందియున్నవి. ఈ రాజ్యములలోని ప్రజలు ముఖ్యముగా నఱవబాస మాటలాడుచుండిరి. చేరరాజ్యాంతర్గతమైన కేరళదేశములో మాత్రము మళయాళము మాటలాడుచుండిరి. పాండ్యదేశ మన్నిటికంటె దక్షిణమున నుండెను. ప్రస్తుతపుఁ దిరునల్వేలి మఘరజిల్లా లందులోనిది. పాండ్యదేశమునకు నుత్తరమునను తూర్పుసముద్రమునంటియుఁ జోళరాజ్య ముండెను. కావేరీనదీప్రాంతరమును, దానికి నుత్తరప్రదేశంబును నీ రాజ్యములోనిది. దీనికి గాంచీపట్టణము రాజధానియైయొప్పెను. చేరదేశము పశ్చిమసముద్రము నంటియుండెను; మలబారు, ట్రావన్కూరు దేశము లిందలివియె. ఈ మూఁడుదేశముల నీమ లనేకకాలములందు ననేకవిధముల మారెను. కానఁ బైని మిక్కిలి తక్కువసంఖ్యగలనీమలే ఊదాహరింపఁబడినవి.

## పాండ్యరాజ్యము.

నై మూడురాజ్యములలోను పాండ్యరాజ్యము కను పురాతనమైనది యు మిక్కిలి పేరువడసినదియైనై యున్నది. పాండవవంశజులగు కొందఱు రాజులు త్తరదేశమునుండివచ్చి యీరాజ్యమును స్థాపించినందున దీనికి పాండ్యదేశమని పేరు వచ్చెనని కొందఱు చెప్పెదరు. అగస్త్యునియు త్తరమునుండి వచ్చి యీ పాండ్యమండలములో నాశ్రమము కట్టి కొని యుండినని చెప్పెడి కథనుబట్టి చూచినను ఉత్తరమునుండి వచ్చిన యాయుల మాహాత్మ్యమే యీ దేశమున నెక్కుడుగ నుండినట్లు గానవచ్చుచున్నది. అగస్త్యుడు మొదటఁ గాఢలో నుండెను. తరువాత గామాయణకాలమున నాబుషియొక్క యాశ్రమము గోదానరినదికి నుత్తరమున నుండెనని చదువులు డ్రాత్రియుగవృక్షలోఁ జేయఁబడిన రామాయణీయ స్థలస్థిత యములొఁ జదివి యున్నారు. తరువాత సూత్రయగములొసూ నాధ్యయగములొసూ యా యగస్త్య వంశమువారు పాండ్యదేశమునకుఁ బోయియుండును. ఇదియే యగస్త్యుడు పాండ్యదేశమునకుఁబోయినవార డనుటకు న్ధమని తోచెడిది.

మహావంశమును సింహళచరిత్రలో సింహళరాజగు విజయఁడు పాండ్యరాజుకూతుని వివాహమాడి యేడువందలచెలికడైలతో నామెను దన రాజ్యము నకుఁ దీసికొని పోయినట్లు వ్రాయఁబడియున్నది. ఈ సమాచారము నిజమై నయెడల ఈ రాజ్యము క్రీ. పూ. ౫౪౩-లో నుండెనని చెప్పవచ్చును. క్రీ. పూ. ౩౦౨-లోఁ జంద్రగుప్తునియొద్ద రాయబారిగానున్న మెగస్థనీసున వాడు దక్షిణాపథమునఁ బాండ్యరాజ్య మున్నట్లు వ్రాసియున్నాడు. కావున నప్పటి కీరాజ్య మున్నదని నిస్సందేహముగాఁ జెప్పవచ్చును. క్రీ. పూ. ౨౭ నుండి క్రీ. శ. ౧౪ వఱకు రాజ్యముచేసినవారఁడును, క్రైస్తవమతస్థాపనాచార్యుడగు జీసెస్ క్రైస్తువునకు సమకాలీనుఁడును అగునగస్తస్ అనువిఖ్యాత రోమకచక్రవర్తియొద్దకుఁ బాండ్యరాజు రాయబారులఁ బండినట్లు స్త్రాబోయనునాకాలపు గ్రంథకర్తయొకఁడు వ్రాసియున్నాడు. ఈచక్రవర్తియొక్క

నాణెములును, ట్రైబేరీయస్ (క్రీ. శ. ౧౫-౩౭), థియడోషియస్ (క్రీ. శ. ౩౯౩) మొదలయిన యితరరాజుల బంగారు నాణెములును, పాండ్యమండలములో ననేకము దొరకినందున క్రీ. శ. కుబూర్వమును, తరువాత నాలుగైదు వందల సంవత్సరములవఱకు పాండ్యదేశమువారు రోమకరాజ్యముతో వర్తకము చేయుచుండిరని విద్వాంసులు నిశ్చయించియున్నారు. గొప్ప చైన యీ వర్తకమును బట్టిచూచినను పాండ్యదేశము మిక్కిలి వైభవదశలో నున్నట్లు గానవచ్చుచున్నది.

మధురజిల్లాలో నిప్పుడు చిన్నపల్లెగానున్న కొరయ యను గ్రామమీ మండలమునకు రాజధానియై యుండెను. కాని తరువాత మధుర ముఖ్యపట్టణమయ్యెను.

చరిత్రవ్రాయు నాచారము మనదేశమునందు లేనందున నింత ఘనతచెందిన రాజ్యమును గుఱించి మనకు విశేషాంశము లేమియుఁ దెలియవు. కొన్ని సంగతులే తెలియును. పాండ్యదేశమును రెండు వంశములచా రేలినటులును, అందు మొదటి వంశములో డెబ్బదిముగ్గురు, రెండవ వంశములో నలుబదియొకరు రాజు లుండినటులును, స్థలపురాణములలో వ్రాయఁబడియున్నది.

మొదటి వంశములోని మొట్టమొదటి రాజు పులశేఖరుఁడు. ఈతఁ డీ రాజ్యమును స్థాపించి, భూముల నమరకపఱిచి, కొందఱకు గ్రామాదులిచ్చి వారిని దన దండనాయకులుగా నేర్పఱుచుకొని, బలసమేతుడయి యొప్పెను. ఈతఁడు శివభక్తుఁడు. మధురలోని దేవాలయముఁ గట్టించెను.

మూడవ రాజు సుందరేశుఁడు, ఈతఁడు మీనాక్షియను భార్యతోఁ గలిసి రాజ్యముచేసెను. అప్పటినుండి యచ్చటి శివునికి సుందరేశుఁడనియుఁ బార్వతికి మీనాక్షి యనియుఁ బేర్లువచ్చెను.

నాల్గవరాజు ఉగ్రపాండ్యుఁ డనువాఁడు చోళకన్యకను వివాహమాడెను. ఏడవరాజగు రాజశేఖరుఁడు చోళరాజుల నొడించెను. ఎనిమిదవ

వాడగు అనంతగుణుడు, తనరాజ్యమువై దండెత్తివచ్చిన చోళుల నోడించి పాటబోలెను.

పదుమూడవవాడగు వరగుణుడు విద్వాంసుడును విద్యప్రియుడును అయి యుండెను. ఈతని భార్యయు గొప్ప విదుషి. ఈ లక్ష్మీనరస్వతీ ప్రియులగు నద్వితీయ దంపతులు దూరదూర జేశములనుండి విద్వాంసులను రప్పించి వారియోగ్యతానుసారముగ వారిని సత్కరించుచుండిరి. దాణపగిరె అను వాడు వీరి యాస్థాన కవీశ్వరుడు.

ఈవంశములో బదునాల్గవవాడు వంశశేఖరుడు. ఈతఁ డనేకవిధములఁ దనరాజ్యమును అభివృద్ధిచేసి మిక్కిలి విఖ్యాతుఁ డయ్యెను. మధురాపురమును సుదీర్ఘమయినదిగను చక్కనిదిగను గట్టించి చుట్టు నభేద్యమైన దుర్గమును నిర్మించెను. ఇవిగాక భవ్యమైన రాజమందిరమును, ఎన్ని యోదేవాలయములను గట్టించెను. విగ్రహములను రథముపై నెక్కించి జనులు లాగుచుఁ దీసికొనిపోవు పద్ధతి యీతని రాజ్యకాలములోఁ బ్రారంభమయ్యెనట. ఈరాజు చేసిన యన్ని పనులకంటె మిక్కిలి గొప్పదియు ద్రావిడభాషాభివృద్ధికి నత్యంతసహకారియైనదియు నగు నొకపని గలదు. అది ద్రావిడ కవుల సంఘ మేర్పఱుచుటయే. అసామాన్యకవియైనఁగాని యీసంఘములోఁ జేరుటకు వీలులేకయుండెను. ఈసంఘములోనివా రందఱును ద్రావిడభాషాలామ భూతులయినందున ఆసంఘములోని సభాసదులగుట, ఇప్పటి ఎల్. ఎల్. డీ., పదవి సంపాదించుటకంటెను, ఇప్పటిరాయల్ సాైటీలో సభాసదు లగుట కంటెను నధిక గౌరవాస్పదముగా నెంచబడుచుండెను. ఎవ్వఁడయినఁ గ్రొత్తకావ్యము చేసి తెచ్చినతోడనే యీసంఘములోని సభాసదులు దానిని బరిశీలించి, యోగ్యమైనది యగు నేని యాకవిని తమ సంఘములోఁ జేర్చుకొనుచుండిరి. ఇందువలన అటవములోఁ బురాతనకాలముననే యనేకములైన చక్కని కబ్బములు వ్రాయఁబడినవి. తరువాతి రాజులుగూడ నీసంఘమును బోషించిరి. ఇట్టి సంఘ మంతరించిపోఁగా దానిని మరల రెండుపర్యాయములు స్థాపించిరట. తిరువళ్లునర్ అను విఖ్యాతద్రావిడకవి మాలవాడయినను ఈ

సంఘమునందుఁ జేర్చుకొనఁబడియె నట. ఇతఁడు కుర్రతో అను గ్రంథమును రచించెను.

పదునేడవవాఁడగు అరిమర్దనునికి మాణిక్యవాసుఁ డనువాఁడు మంత్రిగ నుండెను. ఈతఁడు కివభ క్తుఁడయిన పరమసాధువని విఖ్యాతఁగాంచి, పాండ్య రాజ్యములోని యనేకులను వాదములో నొడిచెను.

తరువాత ననేకరాజు లగురి, కాని వా రనామధేయులు. కడపటిరా జగు కూన్ పాండ్యుఁ డనువాఁడు మాత్రము విఖ్యాతయతుఁడు. కూన్ అనఁగా గూనివాఁడనియర్థము. మొదట నీతనికి గూను ఉండెననియు నందువలన నీపేరువచ్చి, తరువాత నది యొక మహాత్ముని దయచేతఁ బోయి యీతఁడు చ క్కనివాఁడుకాఁగా నితనికి సుందరపాండ్యుఁ డనుపేరు వచ్చెననియు నొక కథ కలదు. ఈతఁడు చోళమండలముపై దండెత్తి అప్పటి రాజధానియగు తంజవురును, చేరమండలముపై దాడివెడలి దాని రాజధానియగు ఉదయూ రును, కాలెను. ఈరాజు చోళవంశమువారి కూతురగు వనితేశ్వరి యనునా మెను వివాహమాడెను. ఆకాలమందుఁ శాండ్యదేశమున శైవమతము ప్రబలి యుండెను. రాజుకూడ వారిమతమును స్వీకరించెను. కాని యాతని భార్య, మాత్రము శైవమతమునందు నమ్మిక కలది. గావున జ్ఞానసంబంధమూర్తి నాయ నార్ అను శైవమతాచార్యునిఁ బిలిపించి, యాతని బోధవలన కూన్ రాజు శైవమతాభిమాని యగునట్లు చేసెను. అందుమీఁద నారాజు ఎనిమిదివేలజై నులఁదనరాజ్యములోనుండి పెడలఁగొట్టించెను. వార నందఱును వైనివర్ణింపఁ బడిన నాయనార్ అను శైవసాధువు జయించెనట. ఈశైవసాధువునకు ద్రావిడదేశమున మిక్కిలి గౌరవము గలదు. ఈతనికిఁ బార్వతీదేవి పాలిచ్చి నందున నీతఁడు మిక్కిలి జ్ఞానవంతుఁడయ్యెనని చెప్పఁబడు కథవలన నీతఁడు తత్త్వజ్ఞానవిశారదుఁడని తోచుచున్నది. శ్రీశంకరాచార్యులవారు తమ సౌం దర్యలహరి యను దేవీస్తుతీలో నీసాధువును 'ద్రవిడశిశు' వని పేర్కొని యున్నారు. శంకరాచార్యు లెనిమిదవశతాబ్దమున నున్నవారు కావున నీనా మునారును, కూన్ పాండ్యన్ రాజును అంతకు నొక్కశతాబ్దమునకుఁ గూర్చు

యనఁగా శ్రీ. శ. ౭-వ శతాబ్దమునం దుండిరని విద్వాంసులు నిశ్చయించినారు. ఈరాజు, ఆతనిభార్య, ఆతని గురువగు నాయనారు వీరుముగ్గురును శైవ ధక్తులలో గొప్పవారని ద్రావిడపురాణములలో వర్ణింపఁబడినది.

హాస్ పాండ్యరాజుతో మొదటి వంశ మంతరించినది. తరువాతఁ బాండ్యరాజులకు శూద్రస్త్రీలవలనఁ బుట్టిన రాజులు నలుబదియొక్కరు శ్రీ. శ. ౭-వ శతాబ్దమునుండి ౧౧-వ శతాబ్దమువఱకు రాజ్యము చేసిరి. కాని వారంతి గాఁ జేరుఁ బ్రతిష్ఠయుఁగలిగినవారు కారు. వీరికాలములో నీరాజ్యము తిన్న తిన్న గాఁ జోళరాజ్యములోఁగలిసెను. శ్రీ. శ. ౧౦౬౪-లోఁ బాండ్యవంశమునఁ జివరవాడగు వీరపాండ్యరాజును రాజేంద్రచోళుఁ డనఁబడు కులోత్తుంగ చోళదేవుఁడు పూర్తిగా నోడించి గంగైకొండచోళుడను తన తమ్మునికి సుందరపాండ్యుడను పేరుపెట్టి పాండ్యరాజ్యమునకు నధిపతిగఁ జేసెను. ఇటులు సింహళము, జావా, బర్మా, పాఠనీకము, రోమ్ మొదలయిన రాజ్యములతోఁ బ్రతిష్ఠర్పిగా వర్తకముచేసిన యీరాజ్య మస్తమించెను.

పాండ్యరాజ్యమునకు వచ్చిన చోళరాజుతమ్ముని వంశమువారు కొన్ని దినములు రాజ్యముచేసినతరువాత వారు మైసూరురాజులగు బల్లాల వంశీయులకు లోబడిరి. తరువాతఁ గొంతకాలమునకు నీ బల్లాలులఁ దురుష్కులోడించిరి. తుదకు నీరాజ్యము పదునాఱవ శతాబ్దారంభమునఁ గృష్ణరాయనిచేతఁ బంపఁబడిన నాగమనాయకునికి స్వాధీనమైనది. అనఁగా ఈరాజ్యమును తెలుఁగువా రాక్రమిండుకొనిరి. ఈవృత్తాంత మంతయు రెండవభాగమందు విజయనగరరాజ్య వర్ణనలో రాఁగలదు.

### చోళమండలము.

ఉత్తరమున పెన్నేరును, దక్షిణమునఁ బాండ్యదేశమును, తూర్పున సముద్రమును, పశ్చిమమునఁ చేరచాళుక్యరాజ్యములును గలది చోళదేశము. దీని చుట్రిత పాండ్యచరితమంత సాకల్యముగాఁ దెలియదు. శ్రీ. పూ. ౧౦౩ లో చోళదేశమునుండి వెల్లి యొకానొక మళయాళదేశస్థుఁడు సింహళమును

గలిచి నలువదియేండ్లు రాజ్యముచేసెనట. క్రీ. శ. ౧౦-లో చోళరాజు సింహాశ్రమమీఁదికి దండెత్తివెళ్లి యనేకజనులను చెఱబట్టితీసికొనివచ్చెను. ఇందుమీఁద క్రీ. శ. ౧౦౩-లో సింహాశ్రమరాజు చోళదేశముపై దండెత్తివచ్చి యనేక జనులఁ జెఱబట్టుకొని తన కని తీర్చుకొనియె. అప్పటినుండి యేడవ శతాబ్దమువఱకు వీరి చరిత్ర మనకేమియుఁ దెలియదు.

క్రీ. శ. ౮గిం మొదలు ౧౦౨౩ వఱకుఁ జోళులు తమ రాజ్యమునకు నుత్తరమున నున్న రాజ్యము లనేకము లాక్రమించుకొనిరి.

క్రీ. శ. ౮౬౮-వ సంవత్సరప్రాంతమున ఆదిత్యవర్మయను చోళరాజు చేరమండలము నాక్రమించుకొనియె. పదవశతాబ్దమున హయిసలబల్లాళరాజులు ప్రబలువఱ కీరాజ్యము వీరిస్వాధీనమందే యుండెను. క్రీ. శ. ౬గిర-లోఁ బాండ్యరాజును, సింహాశ్రమరాజును కలిసి చోళులపై దండెత్తిరి. కాని చోళరాజే వారి నొడించెను.

కరికాల్వండనురాజు క్రీ. శ. ౯౯౦-లో సింహాశ్రమమీఁదికి దండెత్తివెళ్లెను. కాని పరాధూతుఁడయి తిరిగి గావలసినవాఁ డాయెను. ఈతనితరువాత రాజరాజను చాళుక్యరాజు చోళరాజుకూఁతును వివాహము చేసికొన్నట్లును క్రీ. శ. ౧౦౨౨ మొదలు ౧౦౬౩ వఱకు రాజ్యముచేసినట్లును వ్రాసియున్నది. కావున నీతఁడు భారతకృతిపతియైన రాజరాజనరేంద్రుఁడని మనము చెప్పవచ్చును.

ఈరాజు మిక్కిలి ప్రతాపవంతుఁడయి క్రీ. శ. ౧౦గి-లో సింహాశ్రమపై దండువెడలి మహిందుఁ డను రాజును జెఱబట్టి యచ్చటఁ దన ప్రతినిధిని (Viceroy) రాజ్యముచేయుటకై యుంచినట్లును.

రాజరాజుకుమారుఁడు కులూత్తుంగ చోళదేవుఁడు (క్రీ. శ. ౧౦౬౮-౧౧౧౨). ఈతనికి వీర, రాజేంద్ర, కొప్పకేశరివర్మ, కవిరాజశేఖర మొదలయిన విరుదు లుండెను. ఈతని రాజ్యము ఓరిసావఱకు వ్యాపించియుండెను. ఈతఁడే పాండ్యుల జయించి క్రీ. శ. ౧౦౬౮-లోఁ దనతమ్ముని నచ్చట నాయకుని జేసెనని యిదివఱకు వ్రాసియున్నాఁడను. క్రీ. శ. ౧౦౬౮-లో నీతఁడు

దాసీపుత్తుడు అతొండఁ డనువాఁడు పల్లవులనోడించి వారిరాజ్యముగ  
తొండమండలము తమరాజ్యములోఁ గలుపుకొనియె. వెన్నెరు పాలేగ్గ నడ్డు  
మ నున్నది తొండమండలము. ఈరాజుకాలముననే చోళులు పట్టుమచాళుక్య  
రాజుగ అహవముల్లుడను నామాంతరముగల ప్రథమసోమేశ్వరదేవుని తుం  
గభద్రానదియొడ్డున నోడించి అతనిరాజ్యములోని కొంతభాగ మాక్రమించు  
కొనిరి. కాని యది వారికి విశేషదినములు దక్కలేదు. కులోత్తుంగుఁడు తంజా  
వూరుదేవాలయమునకు నెన్నియో దానము లిచ్చినట్లు అతని శాసనములవలనఁ  
గానవచ్చుచున్నది. అచ్చటి దేవాలయమును అతఁడే కట్టించియుండును.

తరువాతి రాజులనుగుఱించి యంతగా విశేషము లేమియు లేవు. పం  
డ్రెండవశతాబ్దాంతమువఱకు నీరాజ్యములోని యధికభాగమును ఓరుగంటి కా  
కతీయరాజు లాక్రమించుకొనిరి.

### చేరదేశము.

చేరశబ్దమునకు నటనములో తాటికల్లనియర్థము. ఈశమునందుఁ దా  
టిచెట్లు విశేషముగా నున్నందున ఈదేశమున కీపేరువచ్చియుండును. ఒక  
ప్పట్టి చేరమండలములో మైసూరు, కోయంబుత్తూరు, నేలము, ప్రాంతతొండ  
నాడు, దక్షిణమలబారు, కొచ్చి అను మండలములు చేరియుండినని చెప్ప  
వచ్చును. ఈదేశపు రాజులకు మలయమాన్ అనుబిరుదుండెను. చేరశబ్దము  
కొన్నిదినములకు కేరగా మాటి యందుండియే కేరశశబ్దము పుట్టెను.

మొట్టమొదటి చేరరాజులనుగుఱించి మనకుఁ బేర్లుతప్ప మఱియేమియుఁ  
దెలియదు. కొంతకాలమునకు కాంగులనువారు చేరదేశములోని మధ్యభాగ  
మును ఆక్రమించుకొన్నందున ఈచేరరాజులు తిరువాన్కూరులో రాజ్యము  
చేయుఁజొచ్చిరి. అచ్చట క్రీ. శ. ౩౦౧-లో వీరకేశవర్ష రాజుగనుండెను.  
ఇతఁడు ప్రజానుగంజకుడై బహుకాలము వీరకేశవపుర మను రాజధానిలో  
'జ్యము చేసెను. తిరువాన్కూరనుగ్రామము తరువాత రాజధాని యయ్యె.  
ందువలననే యీ రాజ్యమునకు తిరువాన్కూరురాజ్యమని పేరువచ్చెను. పదు



వది సంవత్సరములవఱకును వైభవముతో రాజ్యముఁ జేసెను. కాని యీతఁడు వృద్ధదశలో నుండఁగ దురుష్కులు ౧౨౦౮-లో బంగళమును గెలిచిరి.

ఉపసంహారము.

హిందూదేశ పారలంకారమునకుఁ గారణములు.

ఇట్లు హిందూమహాయుగములో మహోన్నతదశయందుండిన హిందూ దేశము పదవశతాబ్దమునుండి తురుష్కుల దండయాత్రలకు లోనయి, పండ్రెండవ శతాబ్దాంతమువఱకుఁ దురుష్కుల స్వాధీనమై తన స్వాతంత్ర్యమును బోగొట్టుకొనియె. ఇట్టిదేశములోని జనులు మేఁకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందుపఱచెదము.

౧. జాతిబంధనములు దృఢమగుట.

క్రమక్రమముగా జాతిసంబంధమైత బంధనములు గట్టిగ బిగింపఁబడి చాతుర్వర్ణ్యమేకాక చతుస్సహస్రవర్ణంబు లయ్యెను. ఒక్కొక్కజాతిలో నసంఖ్యములయిన యుపజాతులు పుట్టెను. గుణకర్త విభాగానుసారముత్పన్నమైన నాలుగుజాతులు, వృత్తిననుసరించియు దేశముల ననుసరించియు నసంఖ్య జాతు లయ్యెను. కుండలుచేయువానిది యొక జాతి; కట్టచెక్కువానిది యింకొక జాతి; బట్టనేయువానిది మఱియొక జాతి, వేదము చదువుకొని జీవనముచేయు వాఁడు వైదికియయ్యె; రాజనియోగములలో నుండువాఁడు నియోగియయ్యె; ఈలాగు వాయువేగమనోవేగములతో నసంఖ్యజాతులు ప్రబలి ప్రతిజాతివారును తామే యెక్కువవారమనియు, నితరులు తమకంటెఁ దక్కువవారని యుఁ జెప్పుచుఁ బరస్పరద్వేషంబులు ప్రబలఁజేసిరి. వైజాతివారగు బ్రాహ్మణ త్నత్త్రియులకు విద్యాసామర్థ్యబలంబు లెక్కువగుటవలన వారు అధికారమంతయుఁ దమచేతిలో నేయుంచుకొనిరి. కొన్ని దినములకు రాజులు విషయలంపఁటులైనందునను, పూర్వత్నత్త్రియవంశములు నశించుచుఁ బోయినందునను త్నత్త్రి

దేవనియు, నందువలన నిట్టివిపరీతాచారములు పుట్టిననియు, విద్వాంసుల యభిప్రాయమై యున్నది. అయినను ప్రస్తుతము మళయాళములోఁ బూర్వాచారములు తగ్గుచు వివాహబంధము లితర దేశములవలెనే యధికదృఢ మగుచున్నందులకు మనమెంతయు సంతసింపవలసియున్నది.

ఓరిసా.

ఈదేశమునకే ఓఱు దేశమని పేరు. మగధదేశమునుండి మొదట నార్యవీరేశమునకు వచ్చిరి. బుద్ధధర్మంబును నచ్చటనుండియే వచ్చెను. అశోకుని కిఁబూర్వమే యనేక బౌద్ధభిక్షు లచ్చటికి వచ్చి కొండగుహలలో వాసముచేయుచు ధర్మోపదేశ మొనరించుచుండిరి. అశోకుఁడు కలింగమును జయించిన తరువాత నీరెండు రాజ్యములసంబంధము దృఢమయ్యెను. తరువాత నిచ్చటననేక బౌద్ధరాజులు రాజ్యముచేసిరి. వీరికాసనములు ఖండగిరియందలి గుహలలోఁ గానవచ్చెడిని. క్రీ. శ. అయిదవశతాబ్దంబున నీ బౌద్ధరాజుల వంశ మంతరించి హిందూమతము ప్రబలసాగెను.

క్రీ. శ. ౪౭౬-లో యయాతికేశరియనువాడు 'కేశరి' వంశక ర్తయయ్యె. ఈరాజులు భువనేశ్వరమనుపురమున రాజ్యముఁ జేయుచు నప్పటి కిల్ప విద్యానైపుణ్యముఁగనఁబఱచునట్టి చక్కని శివాలయంబులఁ గట్టించిరి. కొన్ని దినములు వీరికి జయపురమను పట్టణము రాజధానిగా నుండెను. నృపకేశరి యనురాజు క్రీ. శ. ౯౫౧-లోఁ గటక మనుపట్టణముఁ గట్టించె. ౧౧౩౨-లో నీవంశ మంతరించెను. ౧౧౩౭ మొదలు ౧౫౩౪ వఱకు గంగవంశమువారు రాజ్యమేలిరి. వీరికి విష్ణువు కులదేవత. ఈవంశజుఁడగు ననంగభీముఁడనువాఁడు ౧౧౭౪-లో జగన్నాథదేవాలయముఁ గట్టించెను. పదునైదవ శతాబ్దాంతమునం దుండిన పురుషోత్తమ గంగరాజు దక్షిణదేశమువఱకును దాడివెడలి కాంచీరాజు నోడించి యతని కూతుఁ డెండ్లియాడెను. తరువాత ప్రతాపరుద్రుఁ డనువాఁడు రాజ్యముచేయుచుండగాఁ జైతన్యుఁడను వైష్ణవభక్తుఁడు అచ్చటికి వచ్చెనట.

వది సంవత్సరములవఱకును వైధవముతో రాజ్యముఁ జేసెను. కాని యీతఁడు వృద్ధశఱో నుండఁగ దురుష్కులు ౧౨౦౪-లో బంగాళమును గెలిచిరి.

ఉపసంహారము.

హిందూదేశ పారలంత్రిమునకుఁ గారణములు.

ఇట్లు హిందూమహాయుగములో మహోన్నతదశయం దుండిన హిందూ దేశము పదవశతాబ్దమునుండి దురుష్కుల దండయాత్రలకు లోనయి, పండ్రెండువీ శతాబ్దాంతమువఱకుఁ దురుష్కుల స్వాధీనమై తన స్వాతంత్ర్యమును బోగొట్టుకొనియె. ఇట్టిదేశములోని జనులు మేఁకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందు పఱిచెదము.

౧. జాతిబంధనములు దృఢమగుట.

క్రమక్రమముగా జాతిసంబంధమైఘ బంధనములు గట్టిగ బిగింపఁబడి చాతుర్వర్ణ్యమేకాక చతుస్సహస్రవర్ణంబు లయ్యెను. ఒక్కొక్కజాతిలో నసంఖ్యములయిన యుపజాతులు పుట్టెను. గుణకర్త విభాగానుసారముత్పన్నమైన నాలుగుజాతులు, వృత్తిననుసరించియు దేశముల ననుసరించియు నసంఖ్య జాతు లయ్యెను. నుండలుచేయువానిది యొకజాతి; కఱ్ఱచెక్కువానిది యింకొక జాతి; బట్టనేయువానిది మఱియొకజాతి, నేదము చదువుకొని జీవనముచేయు వాఁడు వైదికియయ్యె; రాజనియోగములలో నుండువాఁడు నియోగియయ్యె; ఈలాగు వాయువేగమనోవేగములతో నసంఖ్యజాతులు ప్రబలి ప్రతిజాతివారును తామే యెక్కువవారమనియు, నితరులు తమకంటెఁ దక్కువవారని యుఁ జెప్పుచుఁ బరస్పరద్వేషంబులు ప్రబలఁజేసిరి. వైజాతివారగు బ్రాహ్మణ త్నాత్రియులకు విద్యాసామర్థ్యబలంబు లెక్కువగుటవలన వారు అధికారమం కయుఁ దమచేలిలో నేయుంచుకొనిరి. కొన్ని దినములకు రాజులు విషయలంపలు లైనందునను, పూర్వత్నాత్రియవంశములు నశించుచుఁ బోయినందునను త్నాత్రి

వది సంవత్సరములవఱకును వైధవముతో రాజ్యముఁ జేసెను. కాని యీతఁడు వృద్ధశఱో నుండఁగ దురుష్కులు ౧౨౦౪-లో బంగారమును గొలిచిరి.

ఉపసంహారము.

హిందూదేశ పారలంత్రిమునకుఁ గారణములు.

ఇట్లు హిందూమహాయుగములో మహోన్నతదశయం దుండిన హిందూ దేశము పదవశతాబ్దమునుండి దురుష్కుల దండయాత్రలకు లోనయి, పండ్రెండువీ శతాబ్దాంతమువఱకుఁ దురుష్కుల స్వాధీనమై తన స్వాతంత్ర్యమును బోఁగొట్టుకొనియె. ఇట్టిదేశములోని జనులు మేఁకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందు పఱిచెదము.

౧. జాతిబంధనములు దృఢమగుట.

క్రమక్రమముగా జాతిసంబంధమైఘ బంధనములు గట్టిగ బిగింపఁబడి చాతుర్వర్ణ్యమేకాక చతుస్సహస్రవర్ణంబు లయ్యెను. ఒక్కొక్కజాతిలో నసంఖ్యములయిన యుపజాతులు పుట్టెను. గుణకర్త విభాగానుసారముత్పన్నమైన నాలుగుజాతులు, వృత్తిననుసరించియు దేశముల ననుసరించియు నసంఖ్య జాతు లయ్యెను. నుండలుచేయువానిది యొకజాతి; కఱ్ఱచెక్కువానిది యింకొక జాతి; బట్టనేయువానిది మఱియొక జాతి, నేదము చదువుకొని జీవనముచేయు వాఁడు వైదికియయ్యె; రాజనియోగములలో నుండువాఁడు నియోగియయ్యె; ఈలాగు వాయువేగమనోవేగములతో నసంఖ్యజాతులు ప్రబలి ప్రతిజాతివారును తామే యెక్కువవారమనియు, నితరులు తమకంటెఁ దక్కువవారని యుం జెప్పుచుఁ బరస్పరద్వేషంబులు ప్రబలఁజేసిరి. వైజాతివారగు బ్రాహ్మణ త్నాత్రియులకు విద్యాసామర్థ్యబలంబు లెక్కువగుటవలన వారు అధికారమం కర్షుం దమచేలిలో నేయుంచుకొనిరి. కొన్ని దినములకు రాజులు విషయలంపలు లైనందునను, పూర్వత్నాత్రియవంశములు నశించుచుఁ బోయినందునను త్నాత్రి

యులబలమును, నాధిక్యమును తగ్గి బ్రాహ్మణులచేతికే సాంఘికాధికారమంతయు వచ్చి, వారు 'కలియుగములో సర్వశ్రేష్ఠులమైన మేము, మాకు సేవచేయుటకు శూద్రులు, ఈరెండుజాతులు తప్ప మూడవజాతి లేనేలేదని' చెప్పుసాగిరి. ఈజాతి ద్వేషమునకుఁ దోడు మత ద్వేషములును 'ఘోచ్యును. ఒక తెగవారగు బ్రాహ్మణులలో, వాఁడు వైష్ణవుఁ డనియు, వీఁడు స్వామ్యుఁడనియు, ఇంకొకఁడు మాధ్వుఁడనియు భేదములుపుట్టి, ఒకరియింటిలో నొకరు భోజనము చేయకపోవుటయేగాక యొకరినొకరు దూచుటయుఁ దప్పని చెప్పసాగిరి !

జాతిమత ద్వేషము లింతవఱకునైన నాఁగియుండిన చింతలేదు. ఏలయన, అధికారము, ధనము, కులీనత్వము మొదలగు కారణములచే జనులలోఁ గొందఱు 'మెచ్చనియుఁ, గొందఱు తక్కువయనియు జాతిభేదము లితర దేశములలోను గలవు. రోమ్ దేశములోని ప్యాట్రీషియన్ ప్లేబియన్, ఇంగ్లాండ్ లోని రాజు, సరదారులు, సామాన్యజనులు అనుభేదమును మన మెఱిగియే యున్నారము. కాని యట్టిభేదము లాయాదేశములందుఁ గ్రమక్రమముగాఁ బోయి యందఱును సమానమనెడి సిద్ధాంతము క్రిందితరగతివారి యశ్రాంత ప్రయత్నమువలన స్థిరపడి యాదేశములు మహోన్నతస్థితిఁ జెందెను. కాని మన దేశములోఁ గ్రిందిజాతివారు వైకివచ్చుటకు మారుగా లోఁతునకుఁ ద్రొక్కఁ బడుచుండిరి. అందుచే నైక్యభావము సున్నయయ్యెను.

అన్నిటికంటె నీజాతిబంధనములు చేసిన గొప్పకీడు మనలను కూపమండూకములఁ జేయుట. అన్యజాతీయునిఁ దగులుటయే మహాదోషముగాఁ దలంచునప్పు డన్యదేశమునకుఁ బోవుట యెట్లు తటస్థించును ? ఆసేతుహిమాలయ ప్రాంతమునఁ దప్ప యీజాతిభేద మెచ్చటను లేదు. కావున ఉత్తరమున అటక్ నది (శిలానది) దాటఁ గూడదనిరి. సముద్రయానము పనికిరా దనిరి. ఇంకేమున్నది ? ఇట్లు హిందువులు తమ నొక దీవిగడ్డలోఁ గైదుచేసికొనినదనున, వెలుపలనున్న దేశములలో నేమి జరుగుచున్నది వీరికిఁ దెలియుమాగ్గము.

లేకపోయెను. తురుష్కులగుంపు గడపలోనికి వచ్చువఱకుఁ దురుష్కులను గుఱిచిగాని, వారి ధర్మమునుగుఱిచిగాని, వారు చేయుచుండిన యితర దేశముల నాశమును గుఱిచిగాని మనవారేమియుఁ దెలిసికొనక సుఖనిద్రపోవుచుండిరి. ఇట్లు గడపదాఁటి తొంగిచూచినఁ బాపము వచ్చునని తలంచి యిరుగుపొరుగున నిప్పంటుకొనినను, ఆసమాచారము తెలిసికొనక యింట సుఖనిద్రపోయెడువారు పారతంత్ర్యాన్నిలో వేఁగుట సహజమేకదా? ఈప్రకార మీ జాతిబంధనములు మిక్కిలి బిగింపఁబడి దేశమునకు నురిపోయఁబడియె.

### ౨. నీతిబంధనములు శిథిలమగుట.

నీతియన బరిశుద్ధప్రవర్తన! ఏదేశముయొక్క నీతిబంధనములు శిథిలమగునో యది తప్పుక యథోగ్యతకిఁ బోవునని మనము ఈజిప్టు, రోమ్ మొదలగు దేశముల చరిత్రలవలనఁ దెలిసికొనవచ్చును. హిందూదేశము తురుష్కులపాలగుటకు నీదేశమందు నప్పడు వ్యాపించిన యనీతి యొక గొప్ప కారణమై యున్నది. ధర్మమువేరిట నీ యనీతి జనులలోఁ బ్రసరించినందున నది మిక్కిలి యపాయమునకుఁ గారణ మయ్యెను. పాంచరాత్రునియుఁ, బాశుపతులనియు, శాక్తులనియు, కాపాలికులనియు, భైరవులనియు ననేక నూతన సాంప్రదాయములవారి దేశమున వ్యాపించిరి. ఇందుఁ గొందఱు దేవీపూజ యను వేరిట మద్యపానముచేయుట నేర్పిరి ; కొందఱు నేను భైరవుఁడను, నీవు భైరవివి, అని చెప్పి వ్యభిచారముచేసిన దోషము లేదనిరి; కొందఱు శక్తానములో వసించుటయు, తలపుఁజ్జెలు మాలగా వేసికొనుటయు ధగ్గ మనిరి. కొందఱు దేవీకిని భైరవునికిని నరబలి యిచ్చుట ముక్తిదాయక మనిరి! ఇట్లీనీతి యెంతదూరము పోవలయునో యంతదూరము పోయెను. ఈమతములలోని యొకానొక మతమువారి ఘోరకృత్యముఁ జూడవలయు నేని భవభూతి కృత్య మాలతీమాధవీయములోని ౮-వ యంకముఁ జదువనగు. ఈమతములలో ననేక మతముల శ్రీశంకరాచార్యులవారు ఖండించి, వానిని రూపు మాప

యత్నించిరి. కాని యవి యప్పుడు కొంచెము తగ్గినను మరలఁ బ్రబలి నేటి వఱకు నచ్చటచ్చట రహస్యస్థలములలో దాగియున్నవి. జను లిట్టి యనీ తుల పాలయినందున విషయలంపటులయి పరవశతకుఁ జక్కని త్రోవ చేసి పెట్టుకొనిరి.

### 3. స్వదేశరాజులలో నైకమత్యము లేకపోవుట.

ఇదియే యీదేశ పారతంత్ర్యమునకు ముఖ్యకారణము. పదవ శతాబ్దము నుండి పండ్రెండవశతాబ్దాంతమువఱకు నీదేశమున సార్వభౌమ రాజవంశ మొకటియు లేనందున, ఎవరికి వారే స్వతంత్రులయి, సార్వభౌముల మని చెప్పుకొనుచు, నితరరాజుల శ్రేయస్సు నోర్వలేక యెల్లప్పుడును ఒకరితో సెకరు పోరాడుచుండిరి. ఇందువలన వారిలో నైకమత్యములేక, ద్వేషములు ముదిరి, తురుష్కుఁడు వచ్చి యొకానొక రాజును బాధపెట్టునప్పుడు ఇతర రాజులు వానికి సహాయముచేయక యూరకచూచుచు వానినాశము విని సంతసించుచుండిరి. కాని యట్లు ఊరకుండుట తమనాశమునకు త్రోవచేసికొనుట యని నమాట తలఁపరైరి. వీరిలో నెవ్వరెవ్వరి వైరమువలన నీదేశమున కెట్లాట్లు పారతంత్ర్యపు సంకెలు కలిగెనో యీ గ్రంథముయొక్క రెండవభాగముందు వివరింపబడెను గాన నిచ్చట విస్తరింప నవసరములేదు.

### ౪. ఈ దేశస్థుల శరీరసామర్థ్యము తగ్గుట.

హూణశకవంశజులగు పరదేశీయుల నీదేశమునుండి వెడలఁగొట్టిననాడు గల శరీరసామర్థ్యమును కౌర్యమును ఈదేశమునఁ గ్రమక్రమముగా తగ్గి తురుష్కుల కాలమువఱకు మిక్కిలి తక్కువయైనట్లు గానవచ్చుచున్నది. అట్లు గాకున్న దమకంటె మిక్కిలి తక్కువసంఖ్యగల తురుష్కుపైద్యములకు వీరనేక యుద్ధములలో నోడుట తటస్థింపదు. ఇట్లు వీరు బలహీనులగుటకు ముఖ్య కారణ మతిబాల్య వివాహప్రచారమే యని చెప్పవచ్చును. అడుపిల్లలకంత

శీఘ్రముగా వివాహముచేసిన నంతమంచిది యనిన నమ్మిక వెరిగినందునఁబడు  
 మూఁడు పదునాల్గు సంవత్సరముల కుమారికలు పిల్లలఁ గనుట సంభవించెను-  
 ఇట్టి పసికూనలకుఁ బుట్టినవారికిఁ బచ్చితరకలతోఁ బోయననిల్చి యెదిరించు  
 నట్టి బల మెట్లు కలుగును? చిన్న వయసులో గర్భోత్పత్తియగు నేని పిల్లలు బల  
 హీను లగుదురనిన సిద్ధాంత మింగ్గీఘవైద్యులు చెప్పమాటగాని మనహిందు  
 వులు చెప్పెడిమాటకాదు అని కొందఱు పొరపడవచ్చును. కాని యది నిజము  
 గాదు. ఈ యంశమును మనవైద్యశాస్త్రాచార్యులగు చరకసుశ్రుతాదులు  
 గూడ వ్రాసియున్నారు. ఇదియుఁ గాక యీవిషయ మనుభవైక వేద్యము.  
 కావున నిందును గుఱించి వెంచి వ్రాయ నక్కఱలేదు.